ଉଲ୍ଳଳ ପ୍ରସଙ୍ଗ 


୧୦ମ ସଂଖ୍ୟା ବୈଶାଖ-କଜ୍ୟେଷ୍ଠ ମଇ ¬ ୨୦୧୧ 


ସୁରେନ୍ଦ୍ର ନାଥ ତ୍ର ପାଠୀ ହୁ ସେନ ରବି ଗାନ୍ଧ1 
ପ୍ରମୁଖ ଶାସନ ସଚିବ ସମ୍ପାଦକ 


ସମ୍ପାଦନ। ସହ ଯେ।ଗୀ 
ବୈଷ୍ଣବ ପ୍ରସାଦ ମହାନ୍ତ ଗୋବିନ୍ଦଟଚନ୍ଦ୍ର ମଲ୍ଲିକ 
ନିର୍ଦ୍ଦେଶକ ସଚିଦାନନ୍ଦ ବାରିକ 


ପ୍ରଚ୍ଛଦପଟ ଓ ଲେ - ଆଉଟ ଡ଼ିଜାଇନିଂ କମ୍ପ୍ୟୁଟର ସେଟିଂ ଓ ଡ଼ିଜାଇନିଂ 
ମାନସ ନାୟକ ମନୋଜ କୁମାର ପାତ୍ର 
ଫଟୋ : ହେମନ୍ତ କୁମାର ସାହୁ 
ରାଜୁ ସଂ ଓ ମନେ।ରଂଜନ ମହା ନ୍ତ 


ହଜଞଛୁ: ଗ,୫,୦୦ 


ଉତ୍କଳ ପ୍ରସଙ୍ଗ ଓଡ଼ିଶା ସରକାରଙ୍କ ସୂଚନା ଓ ଲୋକ ସଂପର୍କ ବିଭାଗ ତରଫରୁ ପ୍ରକାଶ ପାଉଥ୍‌ଲେ ସୁଦ୍ଧା 
ଏହି ପତ୍ରିକାରେ ପ୍ରକାଶିତ ମତାମତ ଓ ଚିନ୍ତାଧାରା ସବୁ ସ୍ଥଳରେ ଓଡ଼ିଶା ସରକାରଙ୍କର ବୋଲି ବୁଝିବାକୁ ହେବ ନାହିଁ । 


ଓଡ଼ିଶା ସରକ।ରଙ୍କର ସୂଚନ। ଓ ଲେ।କ ସମ୍ପର୍କ ବିଭାଗଦ୍ବା।ର। ପ୍ରକାଶିତ ଏବଂ 
ଓଡ଼ିଶା ସରକ।ର1 ମୁଦ୍ରଣାଳୟ, କଟକ ¬ ୧୦ରେ ମୂଦ୍ରିତ । 


ଠିକ ଣା : କୁଳ ପ୍ରସଇଂ, ରାଜ୍ୟ ସୂଚନା ଓ ଲୋକ ସଂପର୍କ ବିଭାଗ, ଲୋକ ସଂପର୍କ ଭବନ, ଭୁବନେଶ୍ବର - ୭୫୧୦୦୧ 


ଇ-ମେଲ୍‌ : 1017600 @1©01100011.001), 101600.01@111.11, ଓ ବୁସାଇଟ୍‌ : 7\,¥୪୮୧/.୦୮୭୭୬4୦୪.୮010.10) 
ଫୋନ : ୦୬୭୪¬- ୨୫୩୦୨୧୧ 


ଇତିହାସରେ ଶ୍ରୀଜୟଦେବଙ୍କ ସ୍ଥାନ 
କାଳଜୟୀ ଗୀତିକାବ୍ୟ ଶ୍ରୀଗୀତଗୋବିନ୍ଦ 
ଶ୍ରୀଗୀତଗୋବିନ୍ଦରେ ପ୍ରକୃତି 

ପର୍ଯ୍ୟଟନ ପୀଠ କେନ୍ଦୁଲୀ 

ଅକ୍ଷୟ ତୃତୀୟା : ଏକ ଅନୁଚିନ୍ତନ 
ସଂକୀର୍ତନାଚାର୍ଯ୍ୟ ଶ୍ରୀଶ୍ରୀଚୈତନ୍ୟ 
ମହୌଷଧ୍‌ ତୁଳସୀ 

ଏତିହାସିକ ଶକ୍ତିପୀଠ ଖୁଚିଂ 

ଓଡ଼ିଶାର ସଂସ୍କୃତି ଓ ଭଦ୍ରକ 


କଳାହାଣ୍ଡିର ପ୍ରାଚୀନ ଓ ମଧ୍ଯଯୁଗୀୟ ଏତିହାସିକ 
କୀର୍ଭିର ସଂରକ୍ଷଣ : ଏକ ଆଲୋଚନା 


ଗଞ୍ଜାମରେ ବାଘନାଟର ପରମ୍ପରା 
ବିଦଗ୍ଧ କବି ଅଭିମନ୍ୟୁ 


ଗନିଆପାଲିର ମୁଚ୍ଛଳିନ୍ଦ ବୌଦ୍ଧ ବିହାର 


ଓଡ଼ିଶା ଗଠନର ଧର୍ମପଦ - କୃଷ୍ଣଚନ୍ଦ୍ର ଗଜପତି 


ପ୍ରଫେସର ଜଗନ୍ନାଥ ମହାନ୍ତି : ଏକ ବିମଳ ବ୍ୟକ୍ତିତ୍ଵ 


ଡ. ଅଜିତ କୁମାର ତ୍ରିପାଠୀ 
ରବୀନ୍ଦ୍ର କୁମାର ବେହୁରିଆ 
ଲଶ୍ଵରଚନ୍ଦ୍ର ମହାପାତ୍ର 
ଦାଶରଥ୍‌ ପାତ୍ର 

ଡକୂର ବିଜୟ କୁମାର ମହାନ୍ତି 
ଇଂ ନିରାକାର ମହାଳିକ 
ବିଭୂତି ଭୂଷଣ ସାହୁ 

କୃଷ୍ଣଚନ୍ଦ୍ର ସୁଆର 

ଡକୁର ନରହରି ବେହେରା 


ଭବାନୀ ଶଙ୍କର ନିଆଲ 
ମୋତିଲାଲ ପତି 
ଗିରିଧାରୀ ସ୍ଵାଇଁ 

ପବିତ୍ର ମୋହନ ବାରିକ 
ଡକୂର ଗୁରୁପ୍ରସାଦ ମହାନ୍ତି 
ଡକୃର ଲାବଣ୍ୟଚନ୍ଦ୍ର ସାହୁ 


ମଇ ୨୦୧୧ 


ସଂପାଦକୀୟ 


ମଇ ଦିବସର ଅନୁଚିନ୍ତା 


ସେ ଦିନ ଥୁଲା ମେ” ପହିଲା, ୧୮୮ ୬ ସାଲ୍‌ | ପୁଞ୍ଜବାଦର ଅନ୍ୟତମ ପ୍ରଧାନ କେନ୍ଦ୍ର ଯୁକ୍ତରାଷ୍ଟ୍ର ଆମେରିକାର ସିକାଗୋ 
ନଗରୀରେ ସମବେତ ହୋଇଥାନ୍ତି ଲକ୍ଷ ଲକ୍ଷ ଖଟିଖୁଆ ଆବାଳ- ବୃଦ୍ଧ ବନିତା । ସେମାନଙ୍କର ଦାବୀ ଥାଏ କାମ କରିବାର ସୀମା 
ଆଠଘଣ୍ଟା ସମୟ ମଧ୍ଯରେ ସ୍ଥିର ହେଉ । ଏବେ ଏହା ଆମକୁ ଅତି ମାମୁଲି ଦାବୀ ବୋଲି ଲାଗୁଛି । କାରଣ ବଉ୍ତମାନ ପ୍ରତ୍ୟେକ 
ଶ୍ରମିକର କାର୍ଯ୍ୟ କରିବାର ସମୟସୀମା ଆଠ ଘଣ୍ଟା ଭିତରେ ସୀମିତ । ମାତ୍ର ସେସମୟରେ କାମ କରିବାର ସମୟ ଆଦୌ ସୀମିତ 
ନଥ୍ଲା । ୧୬ ଘଣ୍ଟାରୁ ୧୮ ଘଣ୍ଟା କାମ କରିବା ନିହାତି ମାମୁଲି କଥା ଥୁଲା । ଶ୍ରମିକର ସ୍ତ୍ରୀ, ଛୁଆ ପିଲା ¬ ସମସ୍ତେ ଖଟୁ ଥ୍ଲେ | 
ବିପଦୂଜନକ ଖଣି ଭିତରେ ପଶି ଶିଶୁମାନେ ବି କୋଇଲା ଖନନ କାର୍ଯ୍ୟ କରୁଥୁଲେ, ପାହାଡ଼, ପର୍ବତ ଉପରେ ଚଢ଼ି ମହିଳା 
ଶ୍ରମିକମାନେ ବି ଲୁହା ପଥର, ଗ୍ରାନାଇଟ ପଥର ଖୋଳୁ ଥଲେ । ଚିକିତ୍ସାର ସୁବିଧା ନଥୁଲା, ଖାଦ୍ଯ ନିରାପତ୍ତା ନଥୁଲା, ନଥ୍ଲା 
ପ୍ରସୂତିକାଳୀନ ସୁବିଧା ପ୍ରଦାନ । ଅର୍ଥାତ ଶ୍ରମିକଟିଏ କେବଳ କାମ କରୁଥଲା ଓ ବଞ୍ଚୁ ରହିବା ପାଇଁ କିଛି ଖାଦ୍ୟ ଖାଉ ଥୁଲା, ଯାହା 
ଆଦୌ ପୁଷ୍ଟିକର ନଥୁଲା । ଉପଯୁକ୍ତ ଖାଦ୍ୟ, ସ୍ଵଚ୍ଛ ପାନୀୟ ଜଳ, ବିଶ୍ରାମ, ଚିକିତ୍ସା ଇତ୍ୟାଦିରୁ ବଞ୍ଚିତ ଶ୍ରମିକ ଶ୍ରେଣୀ ନିଜର ବଞ୍ଚୁ 
ରହିବାର ଅଧ୍‌କାର ପାଇଁ ଆଠ ଘଣ୍ଟା କାମ କରିବାର ସମୟସୀମା ଦାବୀ କରିବାକୁ ସେଦିନ ସିକାଗୋ ନଗରୀରେ ଲକ୍ଷ ଲକ୍ଷ 
ସଂଖ୍ୟାରେ ଏକତ୍ରିତ ହୋଇ ଦୁର୍ବାର ସଂଗ୍ରାମ ଆରମ୍ଭ କରିଥୁଲେ ଶାନ୍ତିପୂର୍ଣ୍ଣ ପଟୁଆର ମାଧ୍ଯମରେ । ମାତ୍ର କାରଖାନା, ଖଣିଖାଦାନ ଓ 
ସକଳ ଉତ୍ପାଦନ ମାଧ୍ଯମର ମାଲିକ ଶ୍ରେଣୀ ଅର୍ଥାତ ପୁଞ୍ଜିପତିଙ୍କ ଭଡ଼ାଟିଆ ପୋଲିସ୍‌ ତଥା ସାମରିକ ବାହିନୀ ଏହି ଶାନ୍ତିପୂର୍ଣ୍ଣ ଶ୍ରମିକ 
ପଟୁଆର ଉପରେ ଆରମ୍ଭ କରି ଦେଲେ ଗୁଳିଗୁଳା ବର୍ଷଣ । ହଜାର ହଜାର ଶ୍ରମିକ ସଜୀବତ୍ସ ବରଣ କଲେ । ଲାଲ୍‌ ହୋଇଗଲା 
ଧରଣୀର ବକ୍ଷ ଏହି ସଂଗ୍ରାମୀ ଶ୍ରମିକମାନଙ୍କ ରକ୍ତରେ । ଆକାଶ- ପାତାଳ ପ୍ରକମ୍ମିତ ହୋଇଗଲା ଶ୍ରମିକମାନଙ୍କ ବୁକୁଫଟା ଚିତ୍କାର 
ଏବଂ ହାହାକାରରେ । ତଥାପି ଶ୍ରମିକ ଶ୍ରେଣୀ ମୁଣ୍ଡ ନୂଆଇ ନଥୁଲା । ପରିଶେଷରେ ତା'ର ବିଜୟ ହେଲା ଏବଂ ସେମାନେ ଆଠ 
ଘଣ୍ଟାରୁ ଅଧ୍‌କ କାର୍ଯ୍ୟ କରିବେ ନାହଁ ବୋଲି କେବଳ ଯୁକ୍ତରାଷ୍ଟ୍ର ଆମେରିକା ନୁହେଁ, ସାର ବିଶ୍ବର ସମସ୍ତ ଦେଶ ଏହି ଦାବୀକୁ ଗ୍ରହଣ 
କରିଥୁଲେ । 


ସେହି ତ୍ୟାଗପୂତ, ରକ୍ତମୟ ଦିବସକୁ ସ୍ମରଣ କରିବା ପାଇଁ ବିଶ୍ଵର ସମସ୍ତ ଶ୍ରମିକ ଶ୍ରେଣୀ ପ୍ରତ୍ୟେକ ବର୍ଷ ମଇ ପହିଲାକୁ 
ଶ୍ରମିକ ଦିବସ ଭାବେ ପାଳନ କରନ୍ତି । ସମସ୍ତ ଶ୍ରମିକ ସଂଗଠନ ଏହି ଦିବସରେ ନିଜର ବଞ୍ଚୁ ରହିବାର, ପେଟପାଟଣାର ଦାବୀ 
ହାସଲ ପାଇଁ ଲଢ଼ୁ ଥୁବା ସମୟକୁ ସ୍ମରଣ କରି ଆଗାମୀ ଦିନରେ ନିଜର ସେହି ଅଙ୍ଗୀକାରକୁ ଅଧ୍କରୁ ଅଧକ ବେଗରେ ଚାଲୁ ରଖୁବା 
ପାଇଁ ଶପଥ ଘେନିଥାନ୍ତି । 


ଆଜିର ଏହି ମୁକ୍ତ ଅର୍ଥନୀତି ଓ ଲାଭର ଲୋଭରେ ସମଗ୍ର ପୃଥ୍ବୀର ବ୍ୟବସାୟ, ବାଣିଜ୍ୟ ବହୁଦେଶୀୟ ପୁଞ୍ଜ - ଏରାବତମାନଙ୍କ 
ଉଦରସାତ଼ ଅର୍ଥାତ ଜଗତିକରଣ ହୋଇ ଯାଉଥୁବା ବେଳେ ମଇ ଦିବସର ଅନୁଚିନ୍ତା ଅଧ୍‌କ ପ୍ରାସଙ୍ଗିକ ହୋଇପଡ଼େ । ଶ୍ରମିକ, କୃଷକ 


ଓ ଖଟିଖୁଆ ମେହନତି ମଣିଷର ବଞ୍ଚୁ ରହିବାର ଲଢ଼େଇ ଆମକୁ ମନେପକାଇ ଦିଏ, ବିଶ୍ବ ଶ୍ରମିକର ଏଁକ୍ୟ ଓ ଭାଇଚାରା ଦୃଢ଼ୀଭୂତ 
ହୋଇପାରିଲେ ସାମାନ୍ୟ କିଛି ପୁଞ୍ଜ ଏରାବତ ଅର୍ଥାତ ବହୁଦେଶୀୟ କମ୍ପାନୀମାନଙ୍କର ଶୋଷଣକୁ ପ୍ରତିହତ କରାଯାଇପାରିବ । 
ସର୍ବହରାର ଆକାଶରୁ ନିଖୋଜ ହୋଇଯାଇଥିବା ସାମ୍ୟର ଜହ୍ନଟିକୁ ଖୋଜିବା ପାଇଁ ଆଜିର ଦିନ ଏକ ଅବସର । ସମସମାଜ 
ଗଠନର ନିଆରା ଅବସର ଆମର ହାତଛଡ଼ା ହୋଇଯାଇଛି । ମହାନ ସମାଜବାଦୀ ଅକ୍ପୋବର କ୍ରାନ୍ତିର ମନ୍ଦାକିନୀ ରୁକ୍ଷ, ଧୂସର ପୁଞ୍ଜ 
ମରୁଭୂମିରେ ହରାଇ ବସିଛି ନିଜର ସତ୍ତା । ସେଇ ଶୁଷ୍କ, ରୁକ୍ଷ ମରୁବକ୍ଷରୁ କ୍ରାନ୍ତିର ମନ୍ଦାକିନୀକୁ ତଲାସ କରିବାର ସମୟ ଆସି 
ଯାଇଛି । 


ମଇ ଦିବସର ପ୍ରଭାତରେ ଲାଲ ସୂପଯ୍ୟଙ୍କ ପ୍ରଥମ ରଶ୍ମି ସେଇ କଥାର ସନ୍ଦେଶ ସମସ୍ତ ମେହନତି ମଣିଷକୁ ଦେବା ପାଇଁ 
ଆସିଅଛି । ଶ୍ରମିକ ଶ୍ରେଣୀର ମୌଳିକ ଅଧୁକାର ଆଜି ପୁଞ୍ଜ-ଏରାବତଙ୍କ ଚକ୍ରାନ୍ତରେ ଛିନ୍ନଭିନ୍ଵନ ହୋଇଯାଉଛି । ପୁନରାୟ ଶ୍ରମିକ 
ଶ୍ରେଣୀର ନ୍ୟାଯ୍ୟ ଅଧ୍କାର ହାସଲ ପାଇଁ ଯେଉଁ ଲଢ଼େଇ ଲଢ଼ା ଯିବାକୁ ବାକି ଅଛି, ତା'ରି ତୂର୍ଯ୍ୟନାଦ କରିବାକୁ ମଇ ଦିବସ ଆଜି 
ଉପସ୍ଥିତ । 


ଆସନ୍ତୁ, ମଇ ଦିବସରେ ଶ୍ରମିକ ଶ୍ରେଣୀର ଅଧ୍‌କାରର ସୁରକ୍ଷା ପାଇଁ ତଥା ଏକ ସଫଳ ଜନମଙ୍ଗଳକାରୀ ରାଷ୍ଟ୍ରର ଗଠନ 
ପାଇଁ ଆମେ ସମସ୍ତେ ଏକ୍ୟବଦ୍ଧ ହୋଇ କାର୍ଯ୍ୟ କରିବାକୁ ଆଜିର ଏହି ଏଁତିହାସିକ ଦିବସରେ ସଂକଳ୍ପ ଗ୍ରହଣ କରିବା ଯଦ୍ଦ୍ରାରା ଆମ 
ରାଜ୍ୟ ଓ ଆମ ଦେଶରେ ଏକ ଶୋଷଣବିହୀନ ସାମାଜିକ ବ୍ୟବସ୍ଥାର ଭିଭିଭୂମି ନିର୍ମିତ ହୋଇପାରିବ । 


“ଦୁନିଆଁର ମେହନତି ମଣିଷ ଏକ ହୁଅ |” 

ଉତ୍କଳ ପ୍ରସଙ୍ଗ 


ଦ୍‌।ଦଶ ଶତାବ୍ଦୀ ବହୁ ଆଗରୁ 
ଆରବମାନଙ୍କ ଦ୍ଵାରା ସିନ୍ଧୁ ପ୍ରଦେଶ 
ଅଧ୍‌କୃତ ହୋଇସାରିଥ୍ଲା । ସୁଲତାନ 
ମାମୁଦ ଏକାଦଶ ଶତାବ୍ଦୀରେ ସତର 
ଥର ଭାରତ ଆକ୍ରମଣ କରି 
ସୋମନାଥ ମନ୍ଦିର ଲୁଣ୍ଠନ 
କରିସାରିଥୁଲେ । ଆଫଗାନମାନଙ୍କ 
ଆକ୍ରମଣ ଉତ୍ତର- ପଶ୍ଚିମ ସୀମାନ୍ତରୁ 
ଘନଘନ ଚାଲିଥିଲା । ଉତ୍ତର- ପଶ୍ଚିମ 
ସୀମାନ୍ତ ପ୍ରଦେଶ ଓ ପଞ୍ଜାବର ପଶ୍ଚିମ ଭାଗର ଅନେକାଂଶ 
ଆଫଗାନମାନଙ୍କ କବଳରେ ଅନେକ ସମୟରେ ରହୁଥଲା । 
କେରଳ ଓ ପଶ୍ଚିମ ଉପକୂଳରେ ଖ୍ରୀଷ୍ଟିୟାନ ଧର୍ମର ଅନୁପ୍ରବେଶ 
ହୋଇସାରିଥ୍‌ଲା । ତହିଁ ପୂର୍ବରୁ ଜୈନଧର୍ମ ଓ ବୌଦ୍ଧଧର୍ମ ମଧ୍ଯ 
ଦେଶର ବିଭିନ୍ନ ପ୍ରାନ୍ତରେ ବ୍ୟାପିଥୁଲା । ହିନ୍ଦୁ ଧର୍ମରେ ଶୈବ ଓ 
ବୈଷ୍ଣବଙ୍କ ମଧ୍ଯରେ ମୈତ୍ରୀ ଦୂରେ ଥାଉ ଶତ୍ରୁତା ବୃଦ୍ଧି ପାଉଥୁଲା । 
ତନ୍ତ୍ରର ପ୍ରଭାବ ଅତି ଉତ୍କଟ ହୋଇଥଲା । ସମାଜର ନିମ୍ନଶ୍ରେଣୀର 
ଲୋକଙ୍କୁ ପୁରୋହିତମାନଙ୍କର ତନ୍ତ୍ର ଓ ଯାଦୁବିଦ୍ୟା ଆକର୍ଷିତ 
କରୁଥଲା । ତେଣୁ ସମାଜରେ ତାନ୍ତ୍ରିକମାନେ ଧର୍ମଗୁରୁର ସ୍ଥାନ 
ନେଇଥୁଲେ । ଏକ ଦିଗରେ ଅନ୍ୟ ଧର୍ମଗୁଡ଼ିକର ସରଳତା ଓ 
ତନ୍ତ୍ର ନିମ୍ନବର୍ଗର ଲୋକଙ୍କୁ ଆକୃଷ୍ଟ କଲାବେଳେ ମଧ୍ଯମ ଓ ଉଚ୍ଚବର୍ଗର 
ଲୋକମାନେ ଧର୍ମକୁ ଏକ ଆଭିଜାତ୍ୟ ଓ ବୌଛିିକ ଖେଳ ବୋଲି 
ଭାବୁ ଥୁଲେ । ବିଭିନ୍ନ ବାଦ, ତର୍କ ବିତର୍କ ଭିତରେ ଧର୍ମର 
ମୂଳମନ୍ତ୍ରଗୁଡ଼ିକ ବୁଡ଼ିଥ୍‌ବାରୁ ଧର୍ମରୁ ଲୋକଙ୍କୁ କୌଣସି ମନୋରଞ୍ଜନ 
ମିଳୁ ନଥୁଲା । 


ଶିବ ପାର୍ବତୀଙ୍କର ପ୍ରେମ, ମା” କାଳୀ ଓ ଚଣ୍ଡୀଙ୍କର 
ମନ୍ତ୍ରତନ୍ତ୍ରର ଶକ୍ତି, ବୌଦ୍ଧମାନଙ୍କର ତନ୍ତ୍ର ଉପରେ ନିର୍ଭର ଓ ବୁଦ୍ଧଙ୍କର 
ଅତି ମାନବୀୟ କ୍ଷମତାଗୁଡ଼ିକର ପରିପ୍ରଚାର ଆଦି ଜନପ୍ରିୟ 


ଡ. ଅଜିତ କୁମାର ତ୍ରିପାଠୀ 


ହେଲାବେଳେ ବୈଷ୍ଣବ ଧର୍ମରେ 
ରାମାୟଣର ଦୁଃଖାନ୍ତ କାହାଣୀ, 
ମହାଭାରତର କଳହ, ବିବାଦ ଓ 
ସ୍ବାର୍ଥର ଲଢ଼େଇ ଆଦି ବିଶେଷ 
ଆକର୍ଷଣୀୟ ନଥୁଲା । ଯଦିବା 
ଶ୍ରୀମଦ୍ଭାଗବତ ସେତେବେଳକୁ ଲେଖା 
ସରିଥୁଲା, ତା'ର ଏତେଟା ପ୍ରଚାର 
ପ୍ରସାର ହୋଇନଥୁଲା । ସେଥ୍ବରେ 
ଥୁବା ବିଭିନ୍ନ ଆଖ୍ୟାନ ଓ 
ଉପାଖ୍ୟାନକୁ ଭିଭିକରି ନାଟକ, ଉପନ୍ୟାସ, ସଂଗୀତ ଆଦି ଲେଖୁବା 
ଜରୁରୀ ଥୁଲା । 


ଶ୍ରୀକୃଷ୍ଣ ଓ ଗୋପୀକାମାନଙ୍କର ପ୍ରେମକୁ ନାରଦ ଭକ୍ତି 
ସୂତ୍ରରେ ସର୍ବୋଚ୍ଚ ଭକ୍ତି ଭାବେ ବର୍ଣ୍ଣିତ କରାଯାଇଥ୍ଲା । କିନ୍ତୁ ଏହି 
ଭକ୍ତିଭାବର ମାନବୀୟ ପରିପ୍ରକାଶର ଅଭାବରେ ଏହା ଶିବ, ସତୀ, 
ପାର୍ବତୀଙ୍କ ପ୍ରେମ କଥା ଭଳି ହୃଦୟଗ୍ରାହୀ ହେଉନଥ୍‌ଲା । ନିଚ୍ଛକ 
ପ୍ରେମ ଓ ଶୃଙ୍ଗାର ରସରେ ବହିଟିଏ ଲେଖୁବା ଯଥେଷ୍ଟ ନୁହେଁ । 
ଲୋକଙ୍କୁ ମନ୍ଦିର ଆଡ଼କୁ ଆକୃଷ୍ଟ କରିବା ପାଇଁ ଅନ୍ୟ ଧର୍ମଆଡୁ 
ଟାଣି ଆଣିବା ପାଇଁ ମନୋରଞ୍ଜନର ଆବଶ୍ୟକତା ଥୁଲା । କିନ୍ତୁ 
ଏ ମନୋରଞ୍ଜନ କେବଳ ପାର୍ଥ୍ବ ବା ଅଶ୍ଳୀଳ ହେଲେ ତା”ର 
ସାମାଜିକ ମୂଲ୍ୟ ରହିବ ନାହିଁ । ତେଣୁ ଏଁଶ୍ଵରୀୟ ଅପ୍ରାକୃତିକ 
ପ୍ରେମର ନୃତ୍ୟନାଟିକା ଲେଖୁ ଜୟଦେବ ବୈଷ୍ଣବ ଧର୍ମକୁ କେବଳ 
ମନୋରଞ୍ଜନର ଉପାଦାନ ଯୋଗାଇଲେ ତା ନୁହେଁ, ମନ୍ଦିରଗୁଡ଼ିକୁ 
ପୁଣି ଥରେ ବୌଦିୟ ସଂଘ ଓ ବିହାର ଭଳି ସମାଜରେ ଏକାଠି 
ହେବାର ସ୍ଥାନରେ ପରିଣତ କରାଇଲେ । 


ଜାତି, ଧର୍ମ, ବର୍ଣ, ନିର୍ବିଶେଷରେ ଲୋକେ ମନିରକୁ 
ବା ନାଟମଣ୍ଡପକୁ କିମ୍ବା ରଙ୍ଗମଞ୍ଚକୁ ଆସି ରାଧାକୃଷ୍ଣ ପ୍ରେମଲୀଳା 
ଦେଖୁଲେ । ସୈନ୍ୟମାନେ ବର୍ଷ ବର୍ଷ ଧରି ଘର ବାହାରେ ଯୁଦ୍ଧରେ 


ଉକ୍କଳ ପ୍ରସଙ୍ଗ 


ବ୍ୟସ୍ତ ଥିଲାବେଳେ ଗୋଟିପୁଅ ନାଟ ଜରିଆରେ ଗୀତଗୋବିନ୍ଦର 
ମଜା ଚାଖୁଲେ । ଗାଁରେ ଓ ସହରରେ ରାମଲୀଳା ବ୍ୟତୀତ ଆଉ 
ଲୀଳା ନଥୁଲା । ଗୀତଗୋବିନ୍ଦର ରାଧାକୃଷ୍ଣ ଲୀଳା ତା'ର ସ୍ଥାନ 
ନେଲା । ଓଡ଼ିଆରେ ଓ ବିଭିନ୍ନ ଆଞ୍ଚଳିକ ଭାଷାରେ ଏହି ଢାଞ୍ଚାରେ 
କାବ୍ୟ ରଚନା କରାଯାଇ ଅଭିନୀତ ହେଲା । 


ବୈଷ୍ଣବ ସନ୍ଧ୍ରକବିମାନେ ଗୀତଗୋବିନ୍ଦର ମୂଳ ତଥ୍ୟ ଓ 
ତତ୍ଜ୍ଵକୁ ନେଇ ଅନେକ ଅନୁବାଦ, ଅନୁକୃତି ସୃଷ୍ଟି କଲେ । ଏହିଭଳି 
ହିନ୍ଦୁଧର୍ମ ଯାହାକି ମନୋରଞ୍ଜନ ଓ ସାମାଜିକ ଏକତାର ମୌଳିକ 
ଉପାଦାନର ଅଭାବରେ ଶୁଷ୍କ ଓ ପାଣ୍ଡିତ୍ୟମୟ ହୋଇ ଲୋପ 
ହୋଇଯିବାକୁ ବସିଥୁଲା, ତାହା ବଞ୍ଚିଗଲା ଏବଂ ଅନେକାଂଶରେ 
ଧର୍ମାନ୍ତରୀକରଣକୁ ରୋକି ଦିଆଯାଇପାରିଲା । ଗୀତଗୋବିନ୍ଦର 
ପରବର୍ତୀ ଇତିହାସ ହେଉଛି ଏହି ଇତିହାସ ଯେଉଁଥିରେ ଜଗତଗୁରୁ 
ଶଙ୍କରାଚାର୍ଯ୍ୟଙ୍କ ଦ୍ଵାରା ଆରମ୍ଭ କରାଯାଇଥାବା ଜ୍ଞାନ, ଜ୍ଞାନ ମିଶ୍ରିତ 
ଭକ୍ତିର ଆନ୍ଦୋଳନ ଯାହା ବିଭିନ୍ନ ବାଦ ବିବାଦ ଆଡ଼କୁ ଟାଣି 
ହୋଇଯାଇଥୁଲା ତା'ର ଦିଗକୁ ମୋଡ଼ି ଦିଆଗଲା ପଣ୍ଡିତମାନଙ୍କଠାରୁ 
ଗଣଆଡ଼କୁ, ଶୁଷ୍କ ସାଂଖ୍ୟଯୋଗରୁ ଭକ୍ତିମାର୍ଗକୁ, ନିରାକାର ନିର୍ଗୁଣ 
ପରମାତ୍ମାଙ୍କ ଧକ୍ଯାନରୁ ସାକାର ସଗୁଣ ଭଗବାନ ଶ୍ରୀକୃଷ୍ଣଙ୍କ ଆଡ଼କୁ । 


ଭଗବତ ଗୀତାରେ ଭଗବାନ ଶ୍ରୀକୃଷ୍ଣ ଅନେକଥର 
ଘୋଷଣା କରିଛନ୍ତି, ମୁଁ ହେଉଛି ପରଂବ୍ରହ୍ମ, ମୁଁ ହଁ ମହେଶ୍ବର, ମୁଁ 
ହେଉଛି ଏ ଜଗତର ସୃଷ୍ଟିକର୍ତା, ପାଳନକର୍ତା ଓ ସଂହାରକର୍ତା । 
ମୋତେ ଆଶ୍ରୟ କଲେ ପରମଗତି ପାଇବ ଯଦିବା ତୁମେ 
ମହାପାପୀ ହୋଇଥାଅ । ଏସବୁ ନିର୍ଘୋଷଣା ବେଦାନ୍ତିକ ଓ 
ଜ୍ଞାନୀମାନଙ୍କୁ ଅନେକ ପ୍ରଭାବିତ କଲା । କିନ୍ତୁ ଭଗବାନ ଶ୍ରୀକୃଷ୍ଣ 
ଗରିବର ଭଗବାନ ବା ଅଜ୍ଞାନୀର ଭଗବାନ ହୋଇପାରିନଥୁଲେ । 
ଜୟଦେବଙ୍କ ଦ୍ଵାରା ଆରମ୍ଭ କରାଯାଇଥୁବା ଆନ୍ଦୋଳନରେ ଏ 
କଥା ସମ୍ଭବ ହୋଇପାରିଲା ଯାହା କି ପରେ ଭକ୍ତି ବେଦାନ୍ତ ସ୍ଵାମୀ 
ପ୍ରଭୁପାଦ ପୁଣିଥରେ ଉଦ୍ଧଘୋଷଣା କଲେ ସଗୁଣ ସାକାର 
ବାସୁଦେବ କୃଷ୍ଣ ହଁ ପରମାତ୍ମା । ରାଧା ଭାବରେ ତାଙ୍କୁ ଭକ୍ତି କରିବା 
ସର୍ବଶ୍ରେଷ୍ଠ ମାର୍ଗ । 


କଳିଙ୍ଗର ରାଜାମାନେ ଅତି ପ୍ରାଚୀନ କାଳରୁ ସଂଗୀତ 
ଶାସ୍ତ୍ରରେ ପାଣ୍ଡିତ୍ୟ ଲାଭ କରିଥୁବା ନଉଁକ ନର୍ତ୍ରକୀମାନଙ୍କୁ 
ରାଜସଭାରେ ସ୍ଥାନ ଦେଇଥୁଲେ । କଳିଙ୍ଗରେ ଅପୂର୍ବ ନଟବଂଶ 
ନାମରେ ଏକ ନୃତ୍ୟ ବିଶାରଦ ଜାତି ଖ୍ରୀଷ୍ଟୀୟ ସପ୍ତମ ଶତାବ୍ଦୀ ବା 
ତା” ପୂର୍ବରୁ ସୃଷ୍ଟି ହୋଇଥଲା । କାଳକ୍ରମେ ସେହି ନଟବଂଶକୁ 
କଳିଙ୍ଗରେ ସାନି ସମ୍ପ୍ରଦାୟର ବୋଲି କୁହାଗଲା । ସାନି ଶବ୍ଦର 


ଅର୍ଥ ନଉ୍ତ୍ରକୀ ଓ ଗୁଡ଼ି ଶବ୍ଦର ଅର୍ଥ ମନ୍ଦିର । ଏମାନଙ୍କୁ ଗୁଡ଼ିସାନି 
କୁହାଯାଉଥୁଲା । ରାଜପ୍ରାସାଦର ଓ ମନ୍ଦିରର ଉତ୍ସବ ତଥା ଦୈନିକ 
ନୀତିରେ ଏହି ସାନି ସମ୍ପ୍ରଦାୟ ନୃତ୍ୟ ଓ ସଂଗୀତ ଗାୟନ କରୁଥ୍‌ଲେ । 
ରାଜଧାନୀ କଳିଙ୍ଗ ନଗରଠାରୁ ପ୍ରାୟ ବାରମାଇଲ ଦୂରରେ ସମୁଦ୍ର 
କୂଳରେ ଶ୍ରୀକୂର୍ମପାଟକ ଗ୍ରାମରେ ସେହି ସମ୍ପ୍ରଦାୟଙ୍କ ପାଇଁ ବସ୍ତି 
ନିର୍ମାଣ କରାଯାଇଥ୍‌ଲା । ସେଠାରେ ବିଷ୍ଣୁଙ୍କର ଶ୍ରୀକୂର୍ମାବତାର 
ମନ୍ଦିର ଅଛି । ଦକ୍ଷିଣ ଭାରତରୁ ଉଠିଆସିଥୁବା ବୈଷ୍ଣବ ସମ୍ପ୍ରଦାୟ 
ସେଠାରେ ସଂସ୍କତ, ସାହିତ୍ୟ, ଧର୍ମଶାସ୍ତ୍ର ଶିକ୍ଷା ଦେଉଥିଲେ ଓ ମନ୍ଦିର 
ନର୍ତ୍କୀଙ୍କ ଶିକ୍ଷା ପାଇଁ ସେଠାରେ ଏକ ସଂଗୀତଶାଳାର ବ୍ୟାବସ୍ଥା 
ହୋଇଥଲା । ଏତିହାସିକ ଡ. ସତ୍ୟନାରାୟଣ ରାଜଗୁରୁଙ୍କ ମତରେ 
ଜୟଦେବ ଛାତ୍ର ଭାବେ ସେଠାରେ ଶିକ୍ଷା ନେଇଥୁଲେ ଏବଂ ପରେ 
ଅଧ୍ଯାପକ ଭାବରେ ସେଠାରେ ଶିକ୍ଷାଦାନ କରିଥୁଲେ । 


ରାଜଗୁରୁଙ୍କ ମତରେ ଖ୍ରୀଷ୍ଟପୂର୍ବ ଯୁଗରୁ ଯେଉଁ କଳିଙ୍ଗ 
ସଂଗୀତର ଏ ଦେଶରେ ବିକାଶ ହୋଇଥଲା, ତାହା ସେଠାରୁ 
ନୌବାଣିଜ୍ୟ ଜରିଆରେ ଓ ଉପନିବେଶ ସ୍ଥାପନ ହେତୁ ବିଦେଶର 
କେତେକ ଅଞ୍ଚଳ ଅର୍ଥାତ ଜାଭା, ବାଲି, ସୁମାତ୍ରା, ବୋର୍ଣିଓ, 
କାମ୍ବୋଡ଼ିଆ ଓ ଭିଏତନାମ ପ୍ରଭୃତି ରାଜ୍ୟରେ ମଧ୍ଯ ପ୍ରବେଶ 
କରିଥିଲା । ସେ ଅଞ୍ଚଳର ଲୋକେ ଏବେ ମଧ୍ଯ ତାହାକୁ କ୍ଳିଙ୍ଗ 
(କଳିଙ୍ଗ) ସଂଗୀତ କହନ୍ତି । ଶ୍ରୀଜୟଦେବଙ୍କ ରଚିତ 
ଶ୍ରୀଗୀତଗୋବିନ୍ଦରେ କଳିଙ୍ଗ ସଂଗୀତର ରାଗଗୁଡ଼ିକ ଯୁକ୍ତ ହୋଇଗଲା 
ଏବଂ ଲଳିତ ପଦାବଳୀ ସହ ତାହା ଅତ୍ଯନ୍ତ ମନୋରମ ଏକ 
ଦୃଶ୍ୟକାବ୍ୟରେ ପରିଣତ ହୋଇଥଲା । 


ଶ୍ରୀଗୀତଗୋବିନ୍ଦ କାବ୍ୟ ମହାରାଜା ଚୋଳଗଙ୍ଗ ଦେବଙ୍କ 
ଉତ୍କଳ ଜୟ ପରେ କଳିଙ୍ଗ ସଂଗୀତକୁ ଭିଭିକରି ରଚିତ ହୋଇଥଲା । 
ଖୁବୁ ସମ୍ଭବ ଖ୍ରୀଥ୧୧୧୨ରୁ ଖ୍ରୀ୮୧୧୪୬ ମଧ୍ଯରେ ଜୟଦେବ 
ଗୀତଗୋବିନ୍ଦ ରଚନା କରିଥୁଲେ ଏବଂ ଏହା ଶ୍ରୀପୁରୁଷୋତ୍ତମଙ୍କ 
ସମ୍ମୁଖରେ ଅଭିନୀତ ହୋଇଥୁଲା । ଦକ୍ଷିଣ ଓଡ଼ିଶାରେ ବାସ 
କରୁଥବା ତେଲେଙ୍ଗା ଗାୟକ ଓ ନର୍ତକୀମାନଙ୍କ ଦ୍ଵାରା ଗୀତଗୋବିନ୍ଦ 
ଗାନ ଶାସ୍ତ୍ରୀୟ ପଦ୍ଧତିରେ ବୋଲା ଯାଉଥୁଲା । ଜୟଦେବଙ୍କ 
କୂର୍ମପାଟକ ଅନୁଷ୍ଠାନରେ ଶିକ୍ଷାଲାଭ ଓ ମନ୍ଦିର ନଉଭଉକୀ ପରିବାରଙ୍କ 
ସଙ୍ଗେ ସମ୍ପର୍କ ହଁ ଏହି ସଂଯୋଗର କାହାଣୀ । 


ଓଡ଼ିଶାରେ ନିର୍ମିତ ମନ୍ଦିରମାନଙ୍କରେ ବିଶେଷତଃ 
ବ୍ରହ୍ମେଶ୍ଵର, ରାଜାରାଣୀ, ମୁକ୍ତେଶ୍ଵର, ଲିଙ୍ଗରାଜ ପ୍ରଭୃତି ମନ୍ଦିରରେ 
ନୃତ୍ୟରତା ନଉଁ କୀମାନଙ୍କ ମୂର୍ଜି ଦେଖାଯାଏ । ସେଥ୍‌ରେ 
ନରଉ୍ତ୍ରକୀମାନଙ୍କର ବିଭିନ୍ନ ଅଙ୍ଗଭଙ୍ଗୀ, ମୁଦ୍ରା ଓ ନୃତ୍ୟ କଳା ପ୍ରଦର୍ଶିତ 


ହୋଇଛି । ଗୀତଗୋବିନ୍ଦ ଗାନରେ ସେହି ଶରୀର ଗଠନ, 
ବେଶଭୂଷା, ଅଳଙ୍କାର ଆଦି ପ୍ରତିଫଳିତ ହୋଇଛି । ବଙ୍ଗଦେଶରେ 
ଯେଉଁ ସଂଗୀତ ଲକ୍ଷ୍ମଣସେନଙ୍କ ରାଜତ୍ସ କାଳରେ ପ୍ରଚଳିତ ଥୁଲା, 
ତାହା ବାଉଲ୍‌ ଗାନ ବ୍ୟତୀତ ଆଉ କିଛି ନୁହେଁ । କିନ୍ତୁ ସଂକୀର୍ଣ୍ଣ 
ପ୍ରାଦେଶିକତାର ଶିକାର ହୋଇ ଭାରତୀୟ ନୃତ୍ୟ ସଂଗୀତର 
ଇତିହାସକୁ ବିସର୍ଜନ ଦେଇ ଡ. ପ୍ରଶାନ୍ତ କୁମାର ଦାସଗୁପ୍ତା କହିଛନ୍ତି 
ଯେ ରାଜା ଲକ୍ଷ୍ମଣସେନ ଓ ତାଙ୍କ ମନ୍ତ୍ରୀ ଉମାପତିଧର ଦିହେଁ 
ନୈତିକ ସଦାଚାର ହରାଇ ଶଶୀପ୍ରଭା ଓ ବିଦ୍ୟୁତପ୍ରଭା ନାମ୍ନୀ 
ବାରବନିତାଙ୍କ ଆସକ୍ତି ହେତୁ ଯେଉଁ ସଂଗୀତ ପ୍ରବର୍ତନ କରିଥୁଲେ, 
ତାହା ପ୍ରାୟ ତିନିଶତ ବର୍ଷ ପରେ ଅନନ୍ତ ତୀର୍ଥ ନାମରେ ଜଣେ 
ବଙ୍ଗୀୟ ସାଧୁ ଓଡ଼ିଶା ତଥା ଭାରତର ଅନ୍ୟାନ୍ୟ ଅଞ୍ଚଳରେ ପ୍ରସାର 
କରିଥୁଲେ । ଓଡ଼ିଶାରେ ଏହା ଓଡ଼ିଶୀ ସଂଗୀତ ଓ ନୃତ୍ୟ ରୂପେ ଓ 
କୃଷ୍ଣାନଦୀ କୃଳରେ ଶ୍ରୀକାକୁଲମଠାରେ କୁଚିପୁଡ଼ି ନୃତ୍ୟ ରୂପେ ପ୍ରଚଳିତ 
ହେଲା । 


ସାଧୁଜନେ ଦେଖନ୍ତୁ, ଓଡ଼ିଶୀ ସଂଗୀତ ଓ ନୃତ୍ୟ 
ଲକ୍ଷ୍ମଣସେନଙ୍କ ତିନିଶହ ବର୍ଷ ପର ପର୍ଯ୍ୟନ୍ତ ଅପେକ୍ଷା କରିଥଲା 
ବଙ୍ଗୀୟ ସାଧୁ ଅନନ୍ତ ତୀର୍ଥଙ୍କର ଅବଦାନ ପାଇଁ । ତାହା ପୁଣି 
ଶଶୀପ୍ରଭା ଓ ବିଦ୍ୟୁତୃପ୍ରଭାଙ୍କ ପ୍ରତି ଲକ୍ଷ୍ମଣସେନ ଓ ଉମାପତିଧରଙ୍କର 
ଆସକ୍ତିରୁ ଜାତ ହୋଇଥୁବା ସ୍ଵର ଓ ରାଗ । ଶ୍ରୀକାକୁଲମ୍‌ କୃଷ୍ଣାନଦୀ 
କୂଳକୁ କେବେ ଗଲା ବା କେବେ ସେଠାରୁ ଆସିଥାୁଲା ପ୍ରଶାନ୍ତ ବାବୁ 
ଜାଣିଥୁବେ । ରାଜା ଓ ମନ୍ତ୍ରୀଙ୍କର ବେଶ୍ୟାସକ୍ତିରୁ ସଂଗୀତ ଓ ନୃତ୍ୟର 
ରାଗ ଓ ତାଳ ସୃଷ୍ଟି ହୁଏ ବୋଲି ଏକ ନୂତନ ତତ୍ଗ୍୍‌ ଇତିହାସରେ 
ରହିଲା । 

ଜଗନ୍ନାଥଙ୍କ ପୁଣ୍ୟ ଭୂମି ପୁରୀଠାରେ ଭାରତର ବହୁ 
ଧାର୍ମିକ ପରମ୍ପରାର ସ୍ରୋତ ପ୍ରବାହିତ ହୋଇଛି । ଅଧ୍ୟାପକ ପଠାଣି 
ପଟ୍ଟନାୟକଙ୍କ ଭାଷାରେ ଏହି ଭୂମି ଏକ ସମନ୍ଧିତ ଜୀବନ ଦର୍ଶନର 
ଲୀଳାଭୂମି ହୋଇପାରିଛି । ଏହାକୁ ଭାରତର ସବଶ୍ରେଷ୍ଠ ବୈଷ୍ଣବ 
କ୍ଷେତ୍ର କୁହାଯାଏ । ମୈଥୁଳୀ ପଣ୍ଡିତ କେଶବ ମିଶ୍ର, ମୈଥୁଳୀ 
ପଣ୍ଡିତ ଚନ୍ଦ୍ରଦତ୍ଭ ରାଘବ ଦାସ, ଚତୁର ଦାସ, ଗୋଆଲିୟର ନିବାସୀ 
ନାଭୋଜୀ, ମହାରାଷ୍ଟ୍ର ନିବାସୀ ମହିପତି ଓ ପ୍ରିୟଦାସ ବିଭିନ୍ନ ଗ୍ରନ୍ଥରେ 
ଲେଖୁଛନ୍ତି ଯେ ପୁରୀଠାରୁ ଅଳ୍ପ ଦୂରରେ ପବିତ୍ଵ ପ୍ରାଚୀ ନଦୀକୂଳରେ 
ଥବା କେନ୍ଦୁବିଲ୍ସ ଜୟଦେବଙ୍କ ଜନ୍ମସ୍ଥାନ । ଆସାମୀ ଭାଷାରେ 
ଲିଖୁତ କୁଳଦୀପକ ଗ୍ରନ୍ଥରେ, ଆନ୍ଧ୍ବରେ ଲିଖୁତ ସଂସ୍କୃତ କବି ଜୀବନୀ 
ଗ୍ରନ୍ଥରେ, ମହାରାଷ୍ଟ୍ରର ଶ୍ରୀ ହରିଦାସ ହୀରାଚାନ୍ଦଙ୍କ ପୁସ୍ତକରେ, 
ଡଃ ପରଶୁରାମ ଚତୁର୍ବେଦୀଙ୍କ “ଉତ୍ତର ଭାରତକୀ ସନ୍ଥ ପରମ୍ପରା” 


ଉକ୍କଳ ପ୍ରସଙ୍ଗ 


ପୁସ୍ତକରେ ମଧ୍ଯ ଜୟଦେବ ଓଡ଼ିଶାରେ ଜନ୍ମଗ୍‌ ବୋଲି ଲେଖାଯାଇଛି । 
କିନ୍ତୁ ବଙ୍ଗୀୟ କବି ବନମାଳୀ ଦାସ ତାଙ୍କର “ଜୟଦେବ ଚରିତ” 
ବହିରେ ଜୟଦେବଙ୍କୁ ବଙ୍ଗଦେଶର ବୀରଭୂମି ଅନ୍ତର୍ଗତ ଅଜୟ 
ନଦୀତୀରର କେନ୍ଦୁଲିବାସୀ ବୋଲି ଲେଖୁଲେ । ତା'ପରେ ବିଭିନ୍ନ 
ସମୟ ଓ ସ୍ଥାନରେ ବଙ୍ଗୀୟମାନେ ଉଦ୍ୟମ କରିଛନ୍ତି ଜୟଦେବଙ୍କ 
ଜନ୍ମସ୍ଥାନ ବଙ୍ଗଦେଶରେ ବୋଲି ପ୍ରମାଣ କରିବା ପାଇଁ । 


ବୀରଭୂମି ଜିଲ୍ଲାରେ କେନ୍ଦୁଲୀ ବୋଲି କୌଣସି ଗ୍ରାମ 
ନାହଁ । ପ୍ରତିବର୍ଷ ଅଜୟ ନଦୀକୂଳରେ ଯେଉଁ ଜୟଦେବ କେନ୍ଦୁଲୀ 
ମେଳା ହୁଏ ତାହା ବାଉଲମାନଙ୍କର ଏକ ମେଳା । ବଙ୍ଗ ଦେଶର 
ବୈଷ୍ଣବ ସାହିତ୍ୟରେ ଏଭଳି କୌଣସି ମେଳାର ବା ଗ୍ରାମର ସୂଚନା 
ନାହିଁ ଯଦିବା ମହାପ୍ରଭୁ ଚୈତନ୍ୟଙ୍କ ସଖା ନିତ୍ୟାନନ୍ଦଙ୍କ ଗ୍ରାମ 
ଏହାଠାରୁ ଅଳ୍ପ ଦୂରରେ ଅବସ୍ଥିତ । କେନ୍ଦୁଲୀ ଶବ୍ଦଟି କେବଳ 
ମେଳା ଅର୍ଥରେ କୁହାଯାଏ । ଗଙ୍ଗାନଦୀ ଏହି ସ୍ଥାନରୁ ଷାଠିଏ 
କିଲୋମିଟର ଦୂରରେ ଅବସ୍ଥିତ । ତେଣୁ ଜୟଦେବ ସେଠାରୁ 
ପ୍ରତ୍ୟହ ଗଙ୍ଗାସ୍ନାନ କରିବାକୁ ଯାଇ ଫେରୁଥୁଲେ ଏ ବର୍ଣ୍ତନା ନିତାନ୍ତ 
ହାସ୍ୟାସ୍ସଦ । ଜୟଦେବ ଏହି ମନ୍ଦିରରେ ପୂଜା କରୁଥୁଲେ ବୋଲି 
ଯାହାକୁ ସେଠାରେ ଦେଖାଇ ଦିଆଯାଉଛି ସେହି ରାଧାବିନୋଦ 
ମନ୍ଦିର ୧୬୮୩ ଖ୍ରୀଷ୍ଟାବ୍ଦରେ ବର୍ଧମାନର ରାଜମାତା ତିଆରି 
କରିଥୁଲେ । ତାହା ରାଧାମାଧବ ମନ୍ଦିର ନୁହେଁ । କୁଶେଶ୍ଵର ଶିବ 
ମନ୍ଦିରରେ ଜୟଦେବ ପୂଜା କରୁଥୁଲେ ବୋଲି କାନ୍ଥରେ ଲେଖୁ 
ଦେଖାଇ ଦିଆଯାଉଛି । 


ସାର୍‌ ଉଇଲିୟମ୍‌ ଜୋନ୍ଵସ ଶୁଣା କଥାରେ ଜୟଦେବଙ୍କୁ 
କାଳିଦାସ ପୂର୍ବର ବୋଲି ଉଲ୍ଲେଖ କରିଥୁଲେ ଏବଂ ତାଙ୍କୁ କଳିଙ୍ଗ 
ଦେଶର ବୋଲି ଉଲ୍ଲେଖ କରିଥୁଲେ ହେଁ ତତ୍କାଳୀନ ବଙ୍ଗୀୟ 
ସହକର୍ମୀଙ୍କ ପ୍ରରୋଚନାରେ ବଙ୍ଗର ଦାବୀ କଥା ମଧ୍ଯ ଉଲ୍ଲେଖ 
କରିଦେଲେ କେବଳ ଗୋଟିଏ ତଥ୍ୟରୁ ଯେ ସେଠାରେ ଏହି ନାମରେ 
ଗୋଟିଏ ମେଳା ହୁଏ । ବଙ୍ଗଦେଶର ବୈଷ୍ଣବମେଳାରେ 
ଗୀତଗୋବିନ୍ଦ ବୋଲାଯାଏ ବୋଲି କୌଣସି ପଣ୍ଡିତ ଦେଖୁ ନାହାନ୍ତି 
କିନ୍ତୁ ଶୁଣାକଥାରେ ଲେଖୁଛନ୍ତି । ସେଠାରେ ବାସ୍ତବରେ କେବଳ 
ବାଉଳ ଗାନ କରାଯାଏ । ଏତିହାସିକ ଡଃ ସୁକୁମାର ସେନ କହିଛନ୍ତି 
ଯେ କେନ୍ଦୁଲୀ ବୋଲି ଏବେ କୌଣସି ଗ୍ରାମ ଅଜୟ ତୀରରେ 
ନାହିଁ । ପୂର୍ବେ ଯେ ଏହି ବାଲୁକା ପ୍ରାନ୍ତରେ କେନ୍ଦୁଲୀ ବୋଲି ଏକ 
ଗ୍ରାମ ଥିଲା ଏ କଥାର କୌଣସି ପ୍ରମାଣ ନାହିଁ । ଚୈତନ୍ୟଙ୍କ 
ସମୟର ଷଡ଼ଗୋସ୍ଵାମୀ ବା ନିତ୍ୟାନନ୍ଦ ବା ଚୈତ ନ୍ୟଙ୍କ 
ଚରିତାମୃତରେ ଏ ଗାଁ ନାଁର ଉଲ୍ଲେଖ ନାହଁ । ତୁଳନାତ୍ମକ ଭାବେ 

ଉକ୍କଳ ପ୍ରସଙ୍ଗ 


ଦେଖଲେ ପ୍ରାଚୀ ନଦୀକୂଳର କେନ୍ଦୁଲୀ ଗ୍ରାମର ଇତିହାସ ଅତ୍ୟନ୍ତ 
ଗୌରବମୟ । 


ଡ. ଆଶୁତୋଷ ଭଜ୍ଚ୍ଚାଚାର୍ଯ୍ୟ କହିଛନ୍ତି ଯେ ଜୟଦେବ 
ଲକ୍ଷ୍ମଣସେନଙ୍କ ଦରବାରରେ ସଭା କବି ଥୁଲେ ତାହା ଗ୍ରହଣୀୟ 
ନୁହେଁ । ବିଷ୍ଣୁସ୍ଵାମୀ ଦ୍ଵାଦଶ ଶତାବ୍ଦୀରେ ଶ୍ରୀରାଧାଙ୍କର ପୂଜାର 
ପ୍ରଚଳନ କରିଥୁଲେ । ମାଧ୍ବାଚାର୍ଯ୍ୟ ଯେଉଁ ବୃନ୍ଦାବନ ଲୀଳାର 
ପ୍ରବର୍ତନ କରିଥୁଲେ, ସେଥୁରେ ଶ୍ରୀରାଧା ନଥୁଲେ । ତ୍ରୟୋଦଶ 
ଶତାବ୍ଦୀରେ ନିମ୍ବାର୍କ ରାଧାପୂଜାକୁ ଗୁରୁତ୍ଵ ଦେଇଥୁଲେ । ଦ୍ବାଦଶ 
ଶତାବ୍ଦୀରେ ଜୟଦେବ ପୁରୀରେ ଗୀତଗୋବିନ୍ଦ ରଚନା କରିଥୁଲେ । 
ବଲ୍ଲଭାଚାର୍ଯ୍ୟ ଓ ଶ୍ରୀଚୈତନ୍ୟ ଷୋଡ଼ଶ ଶତାବ୍ଦୀରେ ପୁରୀ ଆସିଲା 
ପରେ ରାଧାପୂଜାକୁ ଗୁରୁତ୍ଵ ଦେଲେ । ଓଡ଼ିଶାର ଜଣେ ଗଡ଼ଜାତ 
ରାଜାଙ୍କର ପୃଷ୍ଠପୋଷକତାରେ ବୃନ୍ଦାବନରେ ସପ୍ତଦଶ ଶତାବ୍ଦୀର 
ପ୍ରାରମ୍ଭରେ ଶ୍ରୀରାଧାମୂର୍ଭି ପ୍ରତିଷ୍ଠିତ ହୋଇଥୁଲା। ତେଣୁ ବଙ୍ଗଳାରେ 
ଦ୍ଵାଦଶ ଶତାବ୍ଦୀରେ ଜୟଦେବ ରାଧାମାଧବଙ୍କ ଯୁଗଳ ମୂର୍ଭିକୁ 
ନଭରୁ ପାଇ ପୂଜା କରିବା ଅସମ୍ଭବ ଓ ଅବିଶ୍ବାସ୍ୟ । 


ରାଧାଙ୍କୁ ବଙ୍ଗଦେଶର ଉଦ୍ଭାବନ ଭାବେ ପ୍ରମାଣ କରିବାକୁ 
ଜଣେ ତଥାକଥୁତ ଗବେଷକ ଡ. ବାଗ୍ଚୀ ପଛେଇ ନାହାନ୍ି | 
ଦାକ୍ଷିଣାତ୍ୟରେ ଯେତେବେଳେ ରାଧାକୃଷ୍ଣ ଯୁଗଳପୂଜାର ପ୍ରବଳ 
ବିରୋଧ ହେଲା, ସେତେବେଳେ ୧୭୪୦ ଖ୍ରୀଷ୍ଟାବ୍ଦରେ 
ଜୟପୁରଠାରେ ଡକା ଯାଇଥୁବା ବୈଷ୍ଣବ ସମ୍ମେଳନରେ ଓଡ଼ିଶାର 
ପଣ୍ଡିତ ବଳଦେବ ବିଦ୍ୟାଭୂଷଣ ଯୁଗଳ ମୂର୍ତି ଉପାସନାର ଶାସ୍ତ୍ରୀୟତା 
ପ୍ରତିପାଦନ କରିଥୁଲେ । ତା”ପରେ ଯାଇ ଶ୍ରୀକୃଷ୍ଣଙ୍କ ସଙ୍ଗେ ରାଧାଙ୍କ 
ମୂର୍ଭି ଏକାଠି ପୂଜା ହେବାର ପ୍ରଚଳନ ଓଡ଼ିଶା ବାହାରେ ହୋଇଥଲା । 


ଶ୍ରୀମନ୍ଦିରର ଏକ ପ୍ରଧାନ ସେବା ଅଙ୍ଗୀରା ସେବା ଓ 
ଚଞ୍ଚୁ ସେବାରେ ଗୀତଗୋବିନ୍ଦ ସ୍ଥାନ ଲାଭ କରିଅଛି । ଏହି 
ସେବାରେ ଜଗନ୍ନାଥଙ୍କ ସମୀପରେ ପ୍ରତିଦିନ ଗୀତଗୋବିନ୍ଦ 
ବୋଲାଯାଇଥାଏ । ଶ୍ରୀଜଗନ୍ନାଥଙ୍କ ପହଡ଼ ସମୟରେ କେନ୍ଦୁଲୀ 
ପ୍ରସ୍ତୁତ ଗୀତଗୋବିନ୍ଦ ଖଣ୍ଡୁଆ ଘୋଡ଼ାଇ ଦିଆଯାଏ । ପ୍ରଭୁଙ୍କ ଜନ୍ମ 
ବାସରରେ କେନ୍ଦୁଲୀ ଫଟୋ ବ୍ୟତୀତ ଅନ୍ୟ ଲୁଗା ଆଜି ପର୍ଯ୍ୟନ୍ତ 
ଲାଗି ହୁଏ ନାହିଁ । 


ଓଡ଼ିଶା ଓ ପ୍ରାଚୀ ଉପତ୍ୟକା ସପ୍ତମ ଶତାବ୍ଦୀ ବେଳଠାରୁ 
ମାଧବ ପୂଜା ପାଇଁ ପ୍ରସିଦ୍ଧି ଲାଭ କରିଛି । ପ୍ରାଚୀ ଉପତ୍ୟକାର 
ଏତିହାସିକ ବିଭବ ପୁସ୍ତକରେ ରାଧାଚରଣ ପଣ୍ଡା ଲେଖୁଛନ୍ତି ଯେ 
ପ୍ରାଚୀ ଉପତ୍ୟକାରେ ଦ୍ଵାଦଶ ମାଧବଙ୍କର ବାରଟି ମାଧବ ମନ୍ଦିର 
ଦିନେ ଥୁଲା ଓ ମାଧବ ପୂଜା ପାଉଥୁଲେ । ଷୋଡ଼ଶ ଶତାବ୍ଦୀ 
ପୂର୍ବରୁ ବଙ୍ଗ କିମ୍ବା ବିହାରରେ କୌଣସିଠାରେ ଶ୍ରୀକୃଷ୍ଣଙ୍କର ମୂର୍ଭି 
ବା ମନ୍ଦିର ଦେଖାଯାଏ ନାହିଁ । ଦ୍ଵାଦଶ ଶତାବ୍ଦୀ ବେଳକୁ ବଙ୍ଗ 
ଦେଶରେ ନା ଥ୍ବଲା ଗୋପୀନାଥ ପୂଜା ନା ରାଧା କୃଷ୍ଣ ଭାବଧାରା । 
ଜୟଦେବଙ୍କ ଆବିର୍ଭାବର ଚାରିଶହ ବର୍ଷ ପୂର୍ବରୁ ଓଡ଼ିଶାରେ 
ଦଶାବତାର ଚିତ୍ରକଳା ଓ ସ୍ଥାପତ୍ୟ ବିକଶିତ ହୋଇଛି । 
ଗୀତଗୋବିନ୍ଦର ଟୀକା ଓ ଓଡ଼ିଆ ଅନୁବାଦ ତଥା ଅନୁକୃତି ସାରା 
ଭାରତର ଅନ୍ୟାନ୍ୟ ପ୍ରାନ୍ତ ଅପେକ୍ଷା ଓଡ଼ିଶାରେ ଅଧୁକ ସଂଖ୍ୟକ 
ଦେଖାଯାଏ । 


ଦୁଇ ବର୍ଷ ତଳେ ପ୍ରସିଦ୍ଧ ବଙ୍ଗୀୟ ଇତିହାସ ଅଧ୍ୟାପକ 
ଗବେଷକ ଡଃ ସତ୍ୟକାମ ସେନସଗୁପ୍ତା ଓ ବଙ୍ଗର ଆର୍କିଓଲୋଜି 
ଗବେଷକ ଡଃ ଆଶିଷ ଚକ୍ରବର୍ଭୀ ପ୍ରଥମେ ଭୁବନେଶ୍ବରଠାରେ ଓ 
ପରେ ଦିଲ୍ଲୀରେ ଦୁଇଟି ସେମିନାରରେ ଅଂଶ ଗ୍ରହଣ କରିଥୁଲେ 
ଏବଂ ମୁକ୍ତ କଣ୍ଠରେ ସ୍ଵୀକାର କରିଥ୍‌ଲେ ଯେ ଜୟଦେବ ଓଡ଼ିଶାର 
ପ୍ରାଚୀନଦୀ ତୀରବର୍ଭ୍ରୀ କେନ୍ଦୁ ବିଲ୍ବ ନାମକ ସ୍ଥାନରେ ଜନ୍ମ 
ହୋଇଥୁଲେ । ସେମାନେ ଏ ବିଷୟରେ ଉଭୟ ସ୍ଥାନରେ ନିଜର 
ଗବେଷଣା ଲବ୍ଧ ତଥ୍ୟ ଉପସ୍ଥାପନ କରିଥୁଲେ । ଭାରତ 
ସରକାରଙ୍କର ପଚ୍ଲିକେସନ୍ ଡିଭିଜନ ଦି ଗୀତଗୋବିନ୍ଦ ଅଫର 
ଶ୍ରୀଜୟଦେବ” ନାମକ ଏକ ଇଂରାଜୀ ପୁସ୍ତକ ୨୦୦୬ରେ ପ୍ରକାଶିତ 
କରିଥଲେ । ଏତିହାସିକ ଶ୍ରୀ ପ୍ରଫୁଲ୍ଲ ଚନ୍ଦ୍ର ତ୍ରିପାଠୀ ଓ ମୋ” ଦ୍ଵାରା 
ଲିଖୁତ ଏ ପୁସ୍ତକର ଦ୍ବିତୀୟ ସଂଶୋଧ୍ତ ଓ ପରିବର୍ଵିତ ସଂସ୍କରଣ 
ଅଳ୍ପଦିନ ତଳେ ଦିଲ୍ଲୀର ମାନନୀୟା ମୁଖ୍ୟମନ୍ତ୍ରୀ ଶ୍ରୀମତୀ ଶୀଲା 
ଦୀକ୍ଷିତଙ୍କ ଦ୍ଵାରା ଲୋକାର୍ପିତ ହୋଇଛି । ଏଥୁରେ ଗୀତଗୋବିନ୍ଦର 
ଇଂରାଜୀ ଗଦ୍ୟ ଅନୁବାଦ ବ୍ୟତୀତ ଗବେଷଣା ପ୍ରସୂତ ସାତଟି 
ପ୍ରବନ୍ଧ ଓ ଅନେକ ଫଟୋଚିତ୍ର ସ୍ଥାନ ପାଇଛି । 

ରାଜ୍ୟ ନିର୍ବାଚନ କମିଶନର 

ତୋଷାଳୀ ପ୍ଲାଜା, ଭୁବନେଶ୍ବର 


ଦ୍ଵା ଦଶ ଶତାବ୍ଦୀରେ ଓଡ଼ିଶାର ଖୋର୍ଦା ଜିଲ୍ଲା ଅନ୍ତର୍ଗତ ପ୍ରାଚ୍ୟ 
ଉପତ୍ୟକାରେ ବାଲିଅନ୍ତା ବ୍ଲକ୍‌ରେ ଜନ୍ମଲାଭ କରିଥୁବା ମହାନ 
ସନ୍ଥକବି ଶ୍ରୀ ଜୟଦେବଙ୍କ 
ଲାଳିତ୍ୟଭରା ସଂଗୀତ ସହିତ ନୃତ୍ୟ 
ଶ୍ରୀଜଗନ୍ନାଥଙ୍କର ପୂଜାପଦ୍ଧତିର ଏକ 
ଅଙ୍ଗ ଭାବେ ଚୋ ଡ଼ଗଙ୍ଗଙ୍କର 
(୧୦୭୭-୧୧୪୨) ପୁତ୍ର 
କାମାଣ୍ରରବ ଦେବ (୧୧୪୨- 
୧୧୫୭)ଙ୍କ ସମୟରୁ ପ୍ରଚଳିତ 
ହୋଇ ଆସିଅଛି । ଜୟଦେବଙ୍କ 
ଉତ୍କଳୀୟତ୍ବ ସଂପର୍କରେ ସବୁ 
ବାଦାନୁବାଦର ଅବସାନ ହୋଇଅଛି । କେଦାରନାଥ ମହାପାତ୍ର, 
ଅଜିତ କୁମାର ତ୍ରିପାଠୀ, ସୁକୁମାର ସେନ, ସତ୍ୟନାରାୟଣ 
ରାଜଗୁରୁ, ଡୋନାଲଡ଼ସନ ଓ ଞ୍ଖିଣ୍ଢିରନିଟଙ୍କ ଭଳି ବହୁ ପ୍ରାଚ୍ୟ ଓ 
ପାଶ୍ଚାତ୍ୟ ଗବେଷକମାନଙ୍କ ସ୍ପଷ୍ଟ ଅଭିମତ ଯେ, ଭକ୍ତକବି 
ଶ୍ରୀଜୟଦେବ ଉତ୍କଳୀୟ ଓ ତାଙ୍କ ଦ୍ଵାରା ରଚିତ ' ଶ୍ରୀଗୀତଗୋବିନ୍ଦ” 
ଜଗନ୍ନାଥ ପୂଜା ପଦ୍ଧତିର ସଂଗୀତାୟନ କାର୍ଯ୍ୟକ୍ରମର ଏକ ଅନନ୍ୟ 
ଅଙ୍ଗ । ଗଙ୍ଗବଂଶୀୟ ରାଜା ନରସିଂହ ଦେବ ( ୧୨୭୮ ଖ୍ରୀ:ରୁ 
୧୩୦୯ ଖ୍ରୀ: ପର୍ଯ୍ୟନ୍ତ ଶାସନକାଳ ) ନିଜର ୩୦/୩୧ ବର୍ଷର 
ଶାସନ ମଧ୍ଯରେ ଶ୍ରୀମନ୍ଦିରରେ ଗୀତଗୋବିନ୍ଦ ସେବାକୁ ଏକ 
ନିତ୍ୟସେବା ରୂପେ ପ୍ରଚଳିତ କରାଇଥୁଲେ । ଏହା ମାଦଳାପାଞ୍ଜ 
ଦ୍ଵାରା ସମର୍ଥତ । ଶ୍ରୀମନ୍ଦିରର ରେକର୍ଡ଼ ଅଫ୍‌ ରାଇଟ୍‌ ବା ସ୍ଵଭ୍ଖବଲିପି 
ଅନୁଯାୟୀ ଶ୍ରୀଗୀତଗୋବିନ୍ଦ ଗାନ ପାଇଁ ନିଯୁକ୍ତ ବ୍ରାହ୍ମଣ ସେବକ 
ଓ ଦେବଦାସୀମାନେ ଥ୍ବଲେ ଶାଢ଼ୀ ବନ୍ଧା ସେବାୟତ । ଏହି ନୀତି 
ସଂପର୍କରେ ବୋଧହୁଏ କିଛିଟା ବ୍ୟତିକ୍ରମ ଦେଖାଯିବାରୁ ସୂର୍ଯ୍ୟବଂଶୀ 
ରାଜା ପ୍ରତାପରୁଦ୍ର ଦେବ ଏକ ଅଭିଲେଖ ଜରିଆରେ ଏକ 
ରାଜାଦେଶ ଜାରି କରି ଏହାର ଦୃଢ଼ୀକରଣ କରିଥୁଲେ । ଏହି 


ଉତ୍କଳ ପ୍ରସଙ୍ଗ 


ରବୀନ୍ଦ୍ର କୁମାର ବେହୁରିଆ 


ଅଭିଲେଖଟି ଜୟବିଜୟ ଦ୍ଵାରଲେଖ ନାମରେ ପରିଚିତ ଏବଂ 
ଏହା ୧୫୦୦/୧୫୦୧ ଖ୍ରୀ:ରେ ଖୋଦିତ ହୋଇଥଲା । 


ସାର। ଭାରତରେ 
“ଶ୍ରୀଗୀତଗୋବିନ୍ଦ”ର ପ୍ରାୟ ଚଉଷଠି 
ଅନୁକୃତି ରହିଛି । ଏଥୁ ମଧ୍ଯରୁ 
ଓଡ଼ିଶାରେ ରଚିତ ଅନୁକୃତିଙ୍କ ସଂଖ୍ୟା 
ସବୁଠାରୁ ବେଶୀ । ସଂସ୍କୃତରେ ରଚିତ 
ଶ୍ରୀଗୀତ ଗୋବିନ୍ଦର ସର୍ବପ୍ରଥମ 
ଟୀକା, ସର୍ବପ୍ରଥମ ଅନୁକୃତି ଓ 
ଅନୁବାଦ ହେଉଛି “ଭାବବିଭାବିନୀ?, 
ଏହା କବି ଉଦୟନ ଆଚାର୍ଯ୍ୟ 
ପ୍ରଣୟନ କରିଥୁଲେ । ସେ ଥଲେ ଓଡ଼ିଶାର କବି ଏବଂ ଏହା 
ରଚିତ ହୋଇଥିଲା ଗଙ୍ଗରାଜା ଶ୍ରୀ ରାଘବଦେବଙ୍କ ସମୟରେ । 
ଯେହେତୁ ଏହି ଗଙ୍ଗରାଜାଙ୍କ ଶାସନକାଳ ୧୧୫୬ ଖ୍ରୀ: ରୁ ୧୧୭୦ 
ଖ୍ରୀଷ୍ଟାବ୍ଦ୍ଦ ତେଣୁ ୧୧୭୦ ଖ୍ରୀଷ୍ଟାଦ୍ଦ ବେଳକୁ ଶ୍ରୀଗୀତଗୋବିନ୍ଦର 
ପ୍ରସିଦ୍ଧି ଓଡ଼ିଶାର ସମ୍ଭ୍ରାନ୍ତ ଜଗତରେ ବେଶ୍‌ ପ୍ରସାରିତ ହୋଇଥଲା 
ବୋଲି ଅନୁମେୟ । 


ମୈଥୁଳୀ କବି ଚନ୍ଦ୍ରଦତ୍ତ ସଂସ୍କୃତରେ ଯେଉଁ ଭକ୍ତିମାଳା 
ନାମକ ଗ୍ରନ୍ଥ ରଚନା କରିଛନ୍ତି, ସେଥ୍‌ରେ ସେ ଗୀତଗୋବିନ୍ଦରେ 
ବର୍ଣିତ ରାଧାକୃଷ୍ଣ ଲୀଳାକୁ ମଧ୍ଯ ସ୍ଥାନ ଦେଇଛନ୍ତି ଏବଂ ଜୟଦେବଙ୍କୁ 
ଓଡ଼ିଶାର ଏକ ମହାନ କବି ରୂପେ ବର୍ଣ୍ଣନା କରିଅଛନ୍ତି । ଜୟଦେବ 
ଓଡ଼ିଶାର ଏବଂ ତାଙ୍କର ଜନ୍ମ କେନ୍ଦୁବିଲ୍ସ ଗ୍ରାମରେ ହୋଇଥୁବା 
ବିଷୟ ମଧ୍ଯ ବର୍ଣ୍ଣନା କରିଅଛନ୍ତି । 


“ଜଗନ୍ନାଥ ପୁରୀପ୍ରାନ୍ତେ ଦେଶେ ଚୈବାତୃ କଳଭିତେ 
କେନ୍ଦୁବିଲ୍ସ ଇତି ଖ୍ୟାତୋ ଗ୍ରାମୋ ବ୍ରାହ୍ମଣ ସଂକୃଳଃ 
ତତ୍ରୋତ୍କଳେ ଦ୍ବିଜୋଜାତୋ “ଜୟଦେବଂ ଇତି ଶ୍ରୁତଃ 
ବିଦ୍ୟାଭ୍ୟାସରତଃ ଶାନ୍ତଃ ପୁରୁଷୋତ୍ତମ ପୂଜକଃ ।” 


ଉକ୍ଳ ପ୍ରସଙ୍ଗ 


୧୧୯୨ ଖ୍ରୀଷ୍ଟାବ୍ଦରେ ପୃଥ୍ଵୀରାଜଙ୍କ ଦରବାରରେ କବି 
ଚାନ୍ଦ ବରଦାଇ ପୃଥ୍ଵୀରାଜ ରାସୋ” ନାମକ ଏକ ହିନ୍ଦୀ ଗ୍ରନ୍ଥ 
ରଚନା କରିଥୁବାର ଜଣାଯାଏ । ସେ ତାଙ୍କର ଏହି ଗ୍ରନ୍ଥରେ 
“ଗୀତଗୋବିନ୍ଦ” ଓ ଜୟଦେବଙ୍କ ଉପରେ ଅନେକ ଟିପ୍ପଣୀ 
ଦେଇଛନ୍ତି । ଏଥୁରେ ସେ ଉଲ୍ଲେଖ କରିଛନ୍ତି ଯେ, ଗୀତଗୋବିନ୍ଦ 
ତତ୍କାଳୀନ କବି ଏବଂ ଲେଖକମାନଙ୍କ ଉପରେ ଅନେକ ପ୍ରଭାବ 
ପକାଇଥୁଲା, ଯାହା ଫଳରେ ତାଙ୍କର ପୂର୍ବବର୍ତୀ ଆଠ ଜଣ ପ୍ରଖ୍ୟାତ 
କବି ଜୟଦେବଙ୍କ ଗୀତଗୋବିନ୍ଦର ରଚନା ଶୈଳୀକୁ ଅନୁକରଣ 
କରିବା ସହିତ ରାଧାକୃଷ୍ଣଙ୍କର ପ୍ରେମ ଉପରେ ଆଧାରିତ ଅନେକ 
କାବ୍ୟ କବିତା ରଚନା କରିଛନ୍ତି । 


୧୫୮୮ରୁ ୧୫ ୯୩ ମଧ୍ଯରେ ହିନ୍ଦୀ ସାହିତ୍ୟ ଜଗତରେ 
ଗୀତଗୋବିନ୍ଦ ଏକ ଆଲୋଡ଼ନ ସୃଷ୍ଟି କରିଥୁବା ବିଷୟ ସନ୍ଥକବିର 
ବର୍ଣ୍ଣନା କରିଅଛନ୍ତି । ନାରୀକବି ମୀରାବାଭତ ରାଜସ୍ଥାନୀ ଭାଷାରେ 
ଗୀତଗୋବିନ୍ଦର ଟୀକା ଅନୁବାଦ କରି ପ୍ରଶଂସାର ପାତ୍ରୀ 
ହୋଇପାରିଥିଲେ । ସେହିପରି ଭକ୍ତକବି ନାଭାଜୀ ତାଙ୍କର ରଚିତ 
“ଭକ୍ତମାଳା' ନାମକ କାବ୍ୟରେ ଜୟଦେବଙ୍କୁ ଜଣେ ଶ୍ରେଷ୍ଠ ଭକ୍ତ 
ରୂପେ ବର୍ଣ୍ଣନା କରି “ଗୀତଗୋବିନ୍ଦ'ର ଭୂୟସୀ ପ୍ରଶଂସା କରିଛନ୍ତି । 


ଶ୍ରୀବଲ୍ଲଭାଚାର୍ଯ୍ୟ ( ଆନ୍ଧ୍ରପ୍ରଦେଶ ) “ ଗୀତଗୋବିନ୍ଦ” ଦ୍ଵାରା 
ପ୍ରଭାବିତ ହୋଇ କେବଳ ପ୍ରେମ ଏବଂ ଭକ୍ତି ଦ୍ଵାରା ଭଗବାନଙ୍କର 
ଅନୁଗ୍ରହ ପ୍ରାପ୍ତି ହୋଇପାରିବ ବୋଲି ବର୍ଣ୍ଣନା କରିଅଛନ୍ତି । ସେ 
ମଧ୍ଯ ତାଙ୍କର ଶିଷ୍ୟମାନଙ୍କୁ “ଗୀତଗୋବିନ୍ଦ” ନିତ୍ୟପାଠ କରିବା 
ପାଇଁ ନିର୍ଦ୍ଦେଶ ଦେଇଥୁବା ଜଣାଯାଏ । 


ଶ୍ରୀଚୈତନ୍ୟ “ଗୀତଗୋବିନ୍ଦ”ରେ ଆକୃଷ୍ଟ ହୋଇ କବି 
ଜୟଦେବଙ୍କ ଜନ୍ମସ୍ଥଳୀ “ କେନ୍ଦୁବିଲ୍ଵଂ ଗ୍ରାମ ପରିଦର୍ଶନରେ ବହୁବାର 
ଯାଇଥୁବାର ଜଣାଯାଏ । ସେ ନିଜେ ଗୀତଗୋବିନ୍ଦ ଗାନ କରି 
ମୂଚ୍ଛା ହୋଇଯାଉଥୁବାର ଶୁଣାଯାଏ । ଶ୍ରୀଚୈତନ୍ୟଙ୍କର ଜଣେ ଭକ୍ତ 
ବଡ଼ଚଣ୍ଡୀ ଦାସ ଶ୍ରୀକୃଷ୍ଣ ଚୈତନ୍ୟ” ନାମକ ଏକ ଗ୍ରନ୍ଥ ରଚନା 
କରିଥୁଲେ ଏବଂ ସେଥୁରେ 'ଗୀତଗୋବିନ୍ଦ'ର ଭୂୟସୀ ପ୍ରଶଂସା 
କରିଥୁବାର ଜଣାଯାଏ । ଶ୍ରୀ ଗିରିଧାରୀ ଦାସ 'ଗୀତଗୋବିନ୍ଦ” 


କାବ୍ୟକୁ ବିଶେଷ ଲୋକାଭିମୁଖୀ କରିବା ପାଇଁ ଏହାର ପଦ୍ୟାନୁବାଦ 


କରିଥୁଲେ । ଗୀତଗୋବିନ୍ଦ କାବ୍ୟରେ ଉଦୃବୁଦ୍ଧ ହୋଇ ଦ୍ଵିଜ ପ୍ରାଣକୃଷ୍ଣ 
ଗୀତଗୋବିନ୍ଦ'କୁ ଜୟଦେବଙ୍କର ପ୍ରସାଦାବଳୀ ବୋଲି ବର୍ଣ୍ଣନା 
କରିଅଛନ୍ତି । 

ଗୀତଗୋବିନ୍ଦ'କୁ ଆସାମୀ ଭାଷାରେ ଅତ୍ଯନ୍ତ ସରଳ 
ଭାବରେ ପୁନର୍ଲିଖନ କରି କବି ରାମନାରାୟଣ କବିରାଜ 


ଗୀତଗୋବିନ୍ଦ ତଥା କବି ଜୟଦେବଙ୍କର ପ୍ରଚାର କରିଥୁଲେ । 
ସେହିପରି ଆସାମୀ କବି ଧର୍ମଦେବ ଭଟ୍ଟ “ଗୀତଗୋବିନ୍ଦ”କୁ 
ଆସାମୀ ଭାଷାରେ ପଦ୍ୟାନୁବାଦ କରିଥୁଲେ । ମଣିପୁରର କବି 
ଶ୍ରୀ ଭାଗ୍ୟଦେବ “ଗୀତଗୋବିନ୍ଦ ସଂଗୀତ ଲୀଳା” ନାମକ ଏକ 
ଗ୍ରନ୍ଥ ରଚନା କରି ଶ୍ରୀଜଗନ୍ନାଥଙ୍କର ପ୍ରଚାର କରିଥୁଲେ । ତେଲୁଗୁ 
କବି 'ସିଦ୍େନ୍ଦ୍ର ଯୋଗୀ” ଗୀତଗୋବିନ୍ଦ ଉପରେ ଆଧାରିତ “ଭାମା 
କାଳାପମ୍‌' ନାମକ ଏକ କାବ୍ୟ ରଚନା କରିଥୁଲେ । ସେ ଏଥୁରେ 
ଗୀତଗୋବିନ୍ଦରେ ବର୍ଣ୍ତିତ ଦଶାବତାର ନୃତ୍ୟର ବର୍ଣ୍ଣନା କରିବା 
ସହିତ ରାଧାକୃଷ୍ଣ ଲୀଳା ବିଷୟରେ ବର୍ଣ୍ଣନା କରିଅଛନ୍ତି । 


ତାମିଲନାଡ଼ୁର ମାରିପୁଟ ପିଲାଇ, କବି କୁଞ୍ଜର ଭାରତୀ, 
କବି ଗୋପାଳକୃଷ୍ଣ ଭାରତୀଙ୍କର ପ୍ରବର୍ଭିତ କୀଉଁନ, ଦଶାବତାର 
ନୃତ୍ୟ, ସଂଗୀତ, ତାଳ, ମୂର୍ଚ୍ଚନା ଓ ରାଗ ' ଗୀତଗୋବିନ୍ଦ” ଦ୍ବାରା 
ସଂପୂର୍ଣ୍ଣ ରୂପେ ପ୍ରଭାବିତ । କେରଳ କୋଟିକୋଡ଼ର ରାଜାମାନେ 
ଓ ଦେବାନୂମାନେ “ଗୀତଗୋବିନ୍ଦ”ରେ ମୁଗ୍‌ଧ ହୋଇ ୧୬୫୨ 
ଖ୍ରୀଷ୍ଟାବ୍ଦରେ “କୃଷ୍ଣଗୀତଂ, ' କୃଷରପ୍ରୀତି” ପ୍ରଭୃତି କୃଷ୍ଣଲୀଳା ଉପରେ 
ଆଧାରିତ ଅନେକ କାବ୍ୟ କବିତା ଲେଖୁଥୁବାର ଜଣାଯାଏ । ରାୟ 
ରାମାନନ୍ଦ ଗୀତଗୋବିନ୍ଦରେ ପ୍ରଭାବିତ ହୋଇ ଆନନ୍ଦରେ ନାଚି 
ଉଠୁଥବାର ବର୍ଣ୍ଣନା ଅଛି । ସେ ଏହାକୁ ଆଧାର କରି “ଜଗନ୍ନାଥ 
ବଲ୍ଲଭ” ରଚନା କରିଥୁଲେ । ଅଷ୍ଟାଦଶ ଶତାବ୍ଦୀର କବି ଦୀନକୃଷ୍ଣ 
ଦାସଙ୍କ ଲିଖୁତ “ଅମୃତ ସାଗର”ରେ ଗୀତଗୋବିନ୍ଦର ରାସଲୀଳା 
ବର୍ଣ୍ଣନା କରାଯାଇଛି । ଷୋଡ଼ଶ ଶତାବ୍ଦୀର କବି ଧରଣୀଧର 
୧୬ ଗୋଟି ଛାନ୍ଦରେ ସଂପୂର୍ଣ୍ଣ କରିଥୁବାର ଜଣାଯାଏ । 


ବିପ୍ର ରାମଦାସଙ୍କ ଲେଖନୀକୃତ ଭକ୍ତିରେ ଜୟଦେବଙ୍କ 
ଚରିତ ପ୍ରସଙ୍ଗରେ ଯେଉଁ ବର୍ଣ୍ଣନା ରହିଛି, ତାହା ଅନନ୍ୟ, ଅଲୌକିକ 
ଓ ଅସାଧାରଣ । ଏତଦୂୃବ୍ୟତୀତ ପ୍ରାଚୀନ କବି ମାଧବ ପଟ୍ଟନାୟକ 
ତାଙ୍କ ପ୍ରଣିତ “ବୈଷ୍ଣବ ଲୀଳାମୃତଂ ଗ୍ରନ୍ଥରେ ଭକ୍ତକବି ଜୟଦେବଙ୍କ 
ସଂପର୍କରେ କହନ୍ତି - 
ବିପ୍ର ସେ ଜୟଦେବ ନାମ 
କ୍ଷେତ୍ର ବରକୁ ଆଗମନ 
କେନ୍ଦୁଲି ଶାସନ ତା” ଗ୍ରାମ 
ପ୍ରାଚୀ ନଦୀର ତଟେ ପୁଣ 
ଶ୍ରୀନୀଳମାଧବ ସମୀପେ 
ଭକ୍ତି କଲା ସେ ନାନା ରୂପେ 
ଶାସ୍ତ୍ର ପୁରାଣେ ବିଚକ୍ଷଣ 
କବିତ୍ସ ମାର୍ଗେ ତା'ର ମନ 


ଗୀତ ସେ ରଚିବ ବୋଇଲା 
କ୍ଷେତ୍ରବାସକୁ ମନଦେଲା 
ଶ୍ରୀଜଗନ୍ନାଥର ସମୀପେ 

ଶୁଦ୍ଧ ସାଭ୍ଜ୍ଵିକ ଭକ୍ତି ଭାବେ ।” 


ଜୟଦେବ ଗୀତଗୋବିନ୍ଦ ରଚନା ସମୟରେ ରାଧାଙ୍କର 
ମାନଭଞ୍ଜନ ଲେଖୁ ଲେଖୁ “ସ୍ମର ଗରଳ ଖଣ୍ଡନଂ, ମମ ଶିରସି 
ମଣ୍ଡନଂ ଦେହି ପଦପଲ୍ଲବ ମୁଦାରଂ” - ଏହି ଭାବ ମନରେ ଉଦ୍ରେକ 
ହେଲା । କିନ୍ତୁ ସେ ଶ୍ରୀକୃଷ୍ଣଙ୍କର ଏଶ୍ବରିକତା ବିଷୟ ଚିନ୍ତାକରି 
ତାହା ଲିପିବଦ୍ଧ କରିବାକୁ ସଂକୁଚିତ ହେଲେ ଏବଂ ଅନ୍ୟ କୌଣସି 
ଉପଯୁକ୍ତ ଭାବନା ନ ପାଇ ସେହି ପଦଟିକୁ ସଂପୂର୍ଣ୍ଣ କରିନପାରି 
ସ୍ନାନ କରିବାକୁ ଚାଲିଗଲେ । ଇତ୍ୟବସରରେ ଜୟଦେବ ବେଶରେ 
ଶ୍ରୀକୃଷ୍ଣ ଆସି ପଦ୍ମାବତୀଙ୍କଠାରୁ ପୋଥ୍‌ ମାଗି ନେଇ ପାଦପୂରଣ 
କରିଦେଇ ସ୍ନାନ କରିବାକୁ ଗଲେ । ସ୍ନାନସାରି ପ୍ରକୃତ ଜୟଦେବ 
କିୟତୂକକ୍ଷଣ ପରେ ଘରକୁ ଆସିଲେ । ପୋଥୁଖେଦା ଖୋଲି 
ଜୟଦେବ ଦେଖୁଲେ ପଦଟି ପୂର୍ଣ୍ଣଭାବେ ଲେଖା ହୋଇଛି । ଏହାର 
ରହସ୍ୟ ଜୟଦେବ ବୁଝି ନପାରି ଚିନ୍ତାଶୀଳ ହେଲେ । ପ୍ରଭୁ ରାତ୍ରରେ 
ସ୍ଵପ୍ନଯୋଗେ ତାଙ୍କୁ ସମସ୍ତ କଥା କହି ତାଙ୍କର ସନ୍ଦେହ ମୋଚନ 
କଲେ । ଗୀତଗୋବିନ୍ଦ ସଂପୂର୍ଣ୍ଣ ଲେଖା ହେବାପରେ ଜୟଦେବ 
ଜଗନ୍ନାଥଙ୍କୁ ସମର୍ପଣ କରି ଧନ୍ୟ ହେଲେ । 


ଶ୍ରୀଜୟଦେବ ସର୍ବଦା ବାଗ୍‌ଦେବୀ ସରସ୍ବତୀଙ୍କ ଧ୍ଯାନରେ 
ନିମଗ୍ନ । ସେ ରାଧାକୃଷ୍ଣଙ୍କ ପଦ ସେବାକାରୀ । ପନୀ ପଦ୍ମାବତୀଙ୍କୁ 
ନୃତ୍ୟ ଶିକ୍ଷା ଦେବାରେ ପ୍ରବୀଣ । ସରସ ଗୀତ- ପ୍ରବନ୍ଧ ମାଧ୍ଯମରେ 
ରାଧାକୃଷ୍ଣଙ୍କ ରାସକ୍ରୀଡ଼ା ବର୍ଣ୍ଣନାରେ ସିଦ୍ଧହସ୍ତ । 


'ବାଗ୍‌ଦେବୀ ରଚିତ ଚିତ୍ରିତ ଚିତ୍ତସଦ୍ବା 
ପଦ୍ମାବତୀ ଚରଣ ଚାରଣ ଚକ୍ରବର୍ତୀ 
ଶ୍ରୀବାସୁଦେବ ରତିକେଳି କଥା ସମେତମେତଂ 
କରୋତି ଜୟଦେବ କବିଃ ପ୍ରବନ୍ଧମ୍‌ ।” ( ୧:୨ ) 


ଗୀତଗୋବିନ୍ଦ ପାଠକଲେ କିମ୍ବା ଶ୍ରବଣ କଲେ ପାଠକ / 
ଶ୍ରୋତାମାନେ ଶ୍ରୀକୃଷ୍ଣଙ୍କ ଚିନ୍ତା କରିବା ପାଇଁ ଲାଳାୟିତ ହୁଅନ୍ତି । 
ରାଧାକୃଷ୍ଣଙ୍କ ଲୀଳା ଜାଣିବା ପାଇଁ ଆଗ୍ରହାନ୍ସିତ ହୁଅନ୍ତି ଏବଂ 
ପଦାବଳୀ କିପରି ମଧୁର, କୋମଳ, କାନ୍ତ ହୁଏ, ତାହା ଜାଣି 
ପାରନ୍ତି । “ଗୀତଗୋବିନ୍ଦ' ବିଷୟବସ୍ତୁ ସଂପର୍କରେ ସୂଚନା ଦେବାକୁ 
ଯାଇ କବି ଜୟଦେବ ସ୍ଵୟଂ ଲେଖନ୍ତି ¬ 


ଯଦି ହରି ସ୍ମରଣେ ସରସଂ ମନୋ 
ଯଦି ବିଳାସ କଳାସୁ କୁତୁହଳମ୍‌ । 


ଉକ୍କଳ ପ୍ରସଙ୍ଗ 


ମଧୁର କୋମଳ କାନ୍ତ ପଦାବଳୀଂ 
ଶ୍ରଣୁ ତଦା ଜୟଦେବ¬ସରସ୍ବତୀମ୍‌ । 


ଗୀତଗୋବିନ୍ଦ ଶ୍ରବଣ ଭକ୍ତିର ପ୍ରତୀକ । 
ଶ୍ରବଣଂ କୀଉ୍ତରନଂ ବିଷ୍ଠୋଃ 
ସ୍ମରଣଂ ପାଦ ସେବନମ୍‌ । 
ଅଚ୍ଚନଁଂ ବନ୍ଦନଂ ଦାସ୍ୟଂ 
ସଖ୍ୟମାତ୍ମନିବେଦନମ୍‌ । 
( ନବଧାଭକ୍ିଃ) 


ଏହି ଶ୍ଲୋକରେ ଜୟଦେବ ଦୁଇଟି ବିଷୟ ସ୍ପଷ୍ଟ 
କରିଦେଇଛନ୍ତି । ଯଥା- ପ୍ରଥମେ -ହରିସ୍ମରଣମ୍‌ ଅର୍ଥାତୃ ଭଗବାନ 
ଶ୍ରୀକୃଷ୍ଣଙ୍କ ଗୁଣ ଓ କାର୍ଯ୍ୟାବଳୀର ଅନୁସ୍ମରଣ ଏବଂ ତଦୂଜନିତ 
ଦିବ୍ୟ ଆଧ୍ୟାତ୍ମିକ ଆନନ୍ଦଲାଭ । ଦ୍ବିତୀୟରେ- ବିଳାସ କଳାରେ 
କୌତୁହଳର ଉପଶମ ଅର୍ଥାତ ଶୃଙ୍ଗାର ରସାନୁଭବ ଜନିତ ପାଠକୀୟ 
ତୃପ୍ତ । ଏଣୁ ଏକାଧାରରେ ଜୟଦେବ ଗୋଟିଏ କାବ୍ୟ ମାଧ୍ଯମରେ 
ଭକ୍ତି ଓ ଶୃଙ୍ଗାର ରସର ଦ୍ଧୈତଧାରା ପ୍ରବାହିତ କରିବାରେ ସମର୍ଥ 
ହୋଇଛନ୍ତି । 


ଗୀତଗୋବିନ୍ଦ ସମ୍ଭବତଃ ପୃଥୁବୀର କ୍ଷୁଦ୍ରତମ ମହାକାବ୍ୟ । 
୧୨ ଗୋଟି ସର୍ଗ, ୨୪ ପ୍ରବନ୍ଧ ଓ ୭ ୨ ପଦରେ ଏହା ସମାବିଷ୍ଟ । 
ଏହାର ସରସ, ସୁନ୍ଦର, ମନମୁଗ୍‌ଧକର ରଚନା ଶୈଳୀ, କାନ୍ତ 
କୋମଳ ପଦାବଳୀ ପୃଥୁବୀରେ ବହୁ ପଣ୍ଡିତଙ୍କର ଦୃଷ୍ଟି ଆକର୍ଷଣ 
କରିଛି । 

ଗୀତଗୋବିନ୍ଦର ପ୍ରତି ସର୍ଗ ଯେତିକି ସଂକ୍ଷିପ୍ତ, ସେତିକି 
ନିର୍ଦ୍ଦିଷ୍ଟ ରୀତିରେ ବର୍ଣ୍ଣାଢ଼୍ୟ ହୋଇପାରିଛି । ପ୍ରଥମ ସର୍ଗ ଦାମୋଦର 
କୃଷ୍ଣଙ୍କର ବସନ୍ତକାଳୀନ କେଳି ବର୍ଣ୍ଣନା, ଦ୍ବିତୀୟ କୃଷ୍ଣଙ୍କ ପ୍ରତି 
ରାଧାଙ୍କର ଅଭିମାନ ବର୍ଣ୍ଣନା, ତୃତୀୟରେ କୃଷ୍ଣଙ୍କର ଉତ୍କଣ୍ଠା ଓ 
ବିରହ, ଚତୁର୍ଥ ସ୍ନିଗ୍‌ଧ ମଧୁସୂଦନରେ କୃଷ୍ଣଙ୍କ ପାଖରେ ସଖୀମାନଙ୍କ 
ଦ୍ଵାରା ବିରହ ବର୍ଣ୍ଣନା, ପଞ୍ଚମରେ ରାଧାଙ୍କ ପାଇଁ କୃଷ୍ଣଙ୍କର 
ବ୍ୟାକୁଳତା, ଷଷ୍ଠରେ ଧୃଷ୍ଟ ବୈକୁଣ୍ଠରେ ରାଧାଙ୍କ ବାସକ ସଜ୍ଜା, 
ସପ୍ତମରେ ନାଗର ନାରାୟଣରେ କୃଷ୍ଣ ଦର୍ଶନ ପାଇଁ ରାଧାଙ୍କର 
ବିଳାପ, ଅଷ୍ଟମରେ ବିଲକ୍ଷ ଲକ୍ଷ୍ମୀପତିରେ କୃଷ୍ଣଙ୍କ ଆଗମନକୁ 
ରାଧାଙ୍କ କୋପ, ନବମ ମୁଗ୍ଧ ମୁକୁନ୍ଦରେ ରାଧାଙ୍କ କୋପ, ଶାନ୍ତି 
ପାଇଁ ସଖୀଙ୍କ ସାନ୍ଗ୍ଵନା, ଦଶମ ରାଧାଙ୍କ ମାନଭଞ୍ଜନ ପାଇଁ କୃଷ୍ଣଙ୍କ 
ଚାଟୁକ୍ତି, ଏକାଦଶରେ ସାନନ୍ଦ ଗୋବିନ୍ଦରେ ଅଭିସାରିକା ରାଧାଙ୍କ 
ବର୍ଣ୍ଣନା, ଦ୍ଵାଦଶରେ ସୁପ୍ରୀତି ପୀତାମ୍ବର ରାଧାକୃଷ୍ଣଙ୍କର ବସନ୍ତ 

ମିଳନ ବର୍ଣ୍ଣନା କରାଯାଇଛି । ଗୀତଗୋବିନ୍ଦର ୧୨ ଟି ସର୍ଗରେ 
୨୪ ଗୋଟି ଛାନ୍ଦ ଅଛି । ସପ୍ତମ ସର୍ଗ ରାଗଦ୍ଵାରା ପ୍ରତିବନ୍ଧିତ । 
ଗୀତଗୋବିନ୍ଦରେ ନିମ୍ନଲିଖୁତ ରାଗମାନ ପରିଦୃଷ୍ଟ ହୁଏ । ଯଥା¬ 
ବସନ୍ତ, ରାମକେରୀ, ଗୁର୍ଜରୀ, ମାଳବଗୌଡ଼ା, କଣ୍ଣରାଟ, ଦେଶାଖ୍ଯ, 
ମାଳବ, ଗୁଣ୍ଡକିରୀ, ଦେଶବରାଡ଼ୀ, ପଞ୍ଚମ ବରାଡ଼ୀ, ଭୈରବୀ, 
ବିରସ ଇତ୍ୟାଦି । ଲୀଳାବତାର ଶ୍ରୀକୃଷ୍ଣଙ୍କର ବିଭିନ୍ନ ମୁଦ୍ରାମାନଙ୍କୁ 
ସର୍ପମାନରେ ଏହି ଯେଉଁ ନାମକରଣ କରାଯାଇଛି, ତାର ପ୍ରତି 
ସର୍ଗମାନଙ୍କରେ ପରିବେଶିତ ହୋଇଥିବା ବିଭିନ୍ନ ଅଷ୍ଟପଦୀର ରାଗ 
ଓ ରସ ସହିତ ଏହି ନାମକରଣର ସଂପର୍କ ବୋଧହୁଏ ଖୁବ୍‌ ସୃକ୍ଷ୍ମ । 
କହିବା ବାହୁଲ୍ୟ ଯେ, ଏହି କାବ୍ୟର ପ୍ରତି ସର୍ଗ ଦ୍ବିଧା ବିଭକ୍ତ । 
ଗୋଟିଏ ଅଂଶ ଧାରା ବିବରଣୀ ରୂପକ ଶ୍ଳୋକ ଓ ଅନ୍ୟଟି ହେଲା 
ସେମାନଙ୍କର ଘଟଣାବଳୀର ସ୍ଵରୂପ, ସଂଳାପ ଓ ବିଳାପ | ତେଣୁ 
କବି ଓ ସହୃଦୟମାନଙ୍କର ଉଚ୍ଚାଙ୍ଗ କାବ୍ୟାଭ୍ୟାସ ନିମିତ୍ତ ଏହି ୭ ୨ 
ଶ୍ଲୋକ ଖୁବ୍‌ ଉପାଦେୟ ଓ ଗୁରୁତ୍ଵପୂର୍ଣ୍ଣ । ଆଳଙ୍କାରିକ ବିଶ୍ଵନାଥ 
କବିରାଜ ଆଦି ଶାସ୍ତ୍ରକାରମାନେ ତାଙ୍କର ଗ୍ରନ୍ଥରେ ଉଦାହରଣ 
ନିମିତ୍ତ ଗୀତଗୋବିନ୍ଦର - ଏହି ଶ୍ଲୋକମାନ ଗ୍ରହଣ କରିଛନ୍ତି । 
ନୃତ୍ୟ ଓ ସଂଗୀତ ଶିଳ୍ପୀମାନଙ୍କ ନିମନ୍ତେ ଶ୍ରୀଗୀତଗୋବିନ୍ଦ ଏକ 
ଅମୂଲ୍ୟ ଗ୍ରନ୍ଥ ଅଟେ । କାରଣ ଏହା ଏକ ନୃତ୍ଯ ଓ ସଂଗୀତ 
ରୂପକ ରସାଳିତ ଗ୍ରନ୍ଥ । ଏଣୁ ଶ୍ରୀଜୟଦେବ ଏକାଧାରରେ ଜଣେ 
ଲେଖକ, ନୁତ୍ୟ ନିର୍ଦ୍ଦେଶକ ଓ ସଂଗୀତ ନିର୍ଦ୍ଦେଶକ ଥୁଲେ । 


ଶ୍ରୀଜୟଦେବଙ୍କ ରଚିତ “ଦଶାବତାର” ଶ୍ଲୋକଟି ଏକ 
ଅମୂଲ୍ୟ ସମ୍ପଦ ଅଟେ । ଶ୍ରୀବିଷ୍ଣୁଙ୍କ ଅବତାର ସମ୍ବନ୍ଧରେ ଅନେକ 
ଗ୍ରନ୍ଥ ରଚିତ ହୋଇଛି । କେତେକ ବ୍ରାହ୍ମଣ ଏବଂ ଆରଣ୍ୟକରେ 
ବରାହ, ମତ୍ସ୍ୟ, କୁର୍ମ ଓ ନୃସିଂହ ଉଲ୍ଲେଖ ଥୁବାବେଳେ 
ମହାଭାରତରେ ହଂସ, କୁର୍ମ, ମସ୍ୟ୍ଯ, ବରାହ, ନରସିଂହ, ବାମନ, 
ରାମ ଓ କଳ୍କୀ ଅବତାର ଉଲ୍ଲେଖ ଅଛି । ହରିବଂଶରେ ହଂସ, 
କୁର୍ମ, ମତ୍ସ୍ୟ ବରାହ, ନରସିଂହ, ବାମନ, ରାମ, କୁଷ, କଳୁକୀ ଓ 
ବୁଦ୍ଧ ଏବଂ ଅଗ୍ନି ପୁରାଣରେ ଓ ବରାହ ପୁରାଣରେ ମତ୍ସ୍ୟ, କୁର୍ମ, 
ବରାହ, ନରସିଂହ, ବାମନ, ପରଶୁରାମ, ରାମ, କୁଷ, ବୁଦ୍ଧ ଓ 
କଳ୍ଵକୀ ଏହି କ୍ରମରେ ବର୍ଣ୍ଣିତ ଅଛି । ମହାବଳୀପୁରମ୍‌ର ବରାହ 
ପେରୁମଲ୍ଲ ମନ୍ଦିରରେ ଥୁବା ଏକ ପାଟପଥରରେ ମତ୍ସ୍ୟ, କୁର୍ମ, 
ବରାହ, ନରସିଂହ, ବାମନ, ରାମୋ, ରାମଶ୍ର, ରାମଶ ( ୩ଟି 
ରାମ ଅର୍ଥ ପରଶୁରାମ, ଦାଶରଥୁରାମ ଏବଂ ବଳରାମ) ବୁଦ୍ଧ ଓ 
କଳ୍କୀ ଶ୍ଲୋକ ଖୋଦିତ ଅଛି । ସେହିପରି ଶଙ୍କରାଚାର୍ଯ୍ୟ, କ୍ଷେମେନ୍ଦୁ, 
ଶ୍ରୀହର୍ଷି ଇତ୍ୟାଦି କବିଗଣଙ୍କ ଦଶାବତାର ମଧ୍ଯ ରହିଛି । 
ଶ୍ରୀଜୟଦେବଙ୍କ ଲିଖୁତ ଦଶାବତାରର କ୍ରମାନ୍ଵୟ ବିଜ୍ଞାନସମ୍ମତ 


ଅଟେ । ଯଥା- ମତ୍ସ୍ୟ, କୁର୍ମ, ଶୁକର, ନରସିଂହ, ବାମନ, ଭୁଗୁପତି, 
ରାମ, ହଳଧର, ବୁଦ୍ଧ ଓ କଳ୍‌କୀର କ୍ରମାନ୍ନୟ ପୃଥୁବୀର 
ବିବର୍ଭନବାଦର ପ୍ରତୀକ ଅଟେ । 


ଓଡ଼ିଶାର ଚିତ୍ରକଳା, ବାଳକଳା, ମନ୍ଦିର ଓ ସାପତ୍ୟରେ 
ଦଶାବତାରର ପ୍ରଚଳନ ବ୍ୟାପକ । ଓଡ଼ିଶାର ପଚ୍ଟଚିତ୍ଵରେ ବିଭିନ୍ନ 
ମୁଦ୍ରାର ଦଶାବତାର ଅଙ୍କନ, ଓଡ଼ିଶାର ଝୋଟି ଓ ଚିତା, ମୁରୁଜରେ 
ଦଶାବତାରର ଚିତ୍ର ଅତ୍ୟନ୍ତ ଚିତ୍ତାକର୍ଷକ । କଳାପ୍ରାଣ ଓଡ଼ିଆର 
କଳା ଚେତନାକୁ ଦଶାବତାର ବହୁ ଭାବରେ ପ୍ରଲୁବ୍ଧ କରିଆସିଛି । 
ଫଳତଃ ବିବିଧ ମନ୍ଦିର ସ୍ଥାପତ୍ୟରେ ଦଶାବତାରର ସୃକ୍ଷ୍ମ ଖୋଦନ 
ବେଶ୍‌ ରୁଚିଶୀଳ ଶୈଳୀରେ ସଂପନ୍ନ କରାଯାଇଛି । ଓଡ଼ିଶାର ପୋଥୁ 
ଲିଖନରେ ଦଶାବତାରର ବ୍ୟାପକ ପ୍ରଭାବ ପରିଲକ୍ଷିତ । ପ୍ରାୟ 
ଅଧୁକାଂଶ ପୋଥ୍ର ପତ୍ରଗୁଡ଼ିକରେ ଦଶାବତାର କେତେ ଲୋକପ୍ରିୟ 
ଓ ଓଡ଼ିଆର ଧାର୍ମିକ ଓ କଳାଗତ ମାନସିକତା ସହିତ କେତେଦୂର 
ଆତ୍ମୀୟ, ତାହା ସହଜରେ ଅନୁମେୟ । 


ଜୟଦେବଙ୍କର ଗୀତଗୋବିନ୍ଦ ଓ ଭଗବାନ ଜଗନ୍ନାଥଙ୍କ 
ମଧ୍ଯରେ କୌଣସି ପ୍ରଭେଦ ନାହିଁ ବୋଲି କହିଲେ ଅତ୍ୟୁକ୍ତି ହେବ 
ନାହିଁ । ଲୀଳାମୟ ପୁରୁଷୋତ୍ତମଙ୍କ ପାଇଁ ଗୀତଗୋବିନ୍ଦ ହେଉଛି 
ଜୟଦେବଙ୍କ ଭଳି ଅଗଣିତ ଭକ୍ତଙ୍କର ଅମୀୟ ଅର୍ଘ୍ୟ । ତେଣୁ 
ଯଥାର୍ଥରେ ଗୀତଗୋବିନ୍ଦର ଦ୍ଵାଦଶ ସର୍ଗରେ କୁହାଯାଇଛି - 


ଯଯ଼ଦୂ ଗାନ୍ଧର୍ବ କଳାସୁ କୌଶଳ ମନୁଧ୍ଯାନଂ ଚ ଯଦୂ ବୈଷ୍ଣବଂ 
ଯଚଜ୍ଛ୍ଚଙ୍ଗାର ବିବେକତତ୍ତ୍ଵମପି କାବ୍ୟେଷୁ ଲୀଳାୟିତମ୍‌ । 
ତତ ସର୍ବଂ ଜୟଦେବ ପଣ୍ଡିତକବେଃ କୃଷ୍ଣୈକତାମାତ୍ମନଃ 
ସାନନ୍ଦା ପରିଶୋଧୟନ୍ତୁ ସୁଦୟଃ ଶ୍ରୀଗୀତଗୋବିନ୍ଦଃ ।” 


ଏତିହାସିକ ସତ୍ୟ ନାରାୟଣ ରାଜଗୁରୁ ଲେଖୁଛନ୍ତି - 
ମହାକବି ଜୟଦେବଙ୍କ ଲେଖନୀ ସମ୍ମୂତ ପ୍ରସିଦ୍ଧ “ଗୀତଗୋବିନ୍ଦ” 
ସମ୍ଭବତଃ ସେହି ଶ୍ରୀବୈଷ୍ଣବ କ୍ଷେତ୍ରର ଶ୍ରୀକୂର୍ମର ସିନ୍ଧୁକୂଳରେ ରଚିତ 
ହୋଇଥୁବା ଅନୁମିତ ହୁଏ । କାରଣ ତାଙ୍କ ପୂର୍ବରୁ ବିଲ୍ଵମଙ୍ଗଳ 
ଯେଉଁ ଭାଷା ଓ ସାହିତ୍ୟ ସୃଷ୍ଟିକରି ସାହିତ୍ୟ ସମାଜକୁ ଅଭିଭୂତ 
କରିଥୁଲେ, ସେହି କୃଷ୍ଣ କରୁଣାମୃତ କାବ୍ୟ ଜୟଦେବଙ୍କର 
ଗୀତଗୋବିନ୍ଦ'”ର ପଥ ପ୍ରଦର୍ଶକ ହେବ ବୋଲି କହିଲେ ଅତ୍ୟୁକ୍ତି 
ହେବ ନାହିଁ । 

ଆଦିକବି ସାରଳା ଦାସ ତାଙ୍କ ରଚିତ ମହାଭାରତରେ 
ପ୍ରଦାନ କରିଥିବା ରାଧା- ମାଧବ ଶୃଙ୍ଗାର ବର୍ଣ୍ଣନାର ଚିତ୍ର ଜୟଦେବଙ୍କ 
“ରାଧାମାଧବ ବୟୋ-ଜୟନ୍ତୀ ଯମୁନାକୂଳେ ରହଃ କେଳୟଃ' ଦ୍ଵାରା 
ଅନୁପ୍ରେରିତ ହୋଇଥୁବା ମନେହୁଏ, ଯଥା- 


ଲଳିତ ଲବଙ୍ଗଲତା ପରିଶୀଳନ କୋମଳ ମଳୟ ସମୀରେ 
ମଧୁକର ନିକର କରମ୍ବୈତ କୋକିଳ କ୍ସଜିତ କୁଞ୍ଜ କୁଟୀରେ । 
ବିହରତି ହରିରିହ ସରସ ବସନ୍ତେ 
ନୃତ୍ୟତି ଯୁବତୀଜନେନ ମମସଖୀ ବିରହୀଜନସ୍ୟ ଦୂରନ୍ତେ । 
ସାରଳା ଦାସ : 


ଶ୍ରୀରାଧା ମାଧବ ଯେ କୁଞ୍ଜଲତା ତଳେ 

ବିହଡ଼ର ମଳୟାନୀଳ ଯେ ବସନ୍ତ ଶୟଳେ । 
ରାଧା ମାଧବ ଯେ ଶୃଙ୍ଗାର ଅବକାଶେ 

ବହିଲା ଅନଙ୍ଗ ଯେ ପ୍ରେମ ରଙ୍ଗ ରୋଷେ । 


ଏହାର ପ୍ରଥମ ପାଦରେ “ଲର ବାରମ୍ବାର ପ୍ରୟୋଗ 
ଏବଂ ଦ୍ବିତୀୟ ପାଦରେ “କର” ବର୍ଣ୍ଣ ସମୂହ କୋଧୂବାର ବ୍ୟବହାର 
କରାଯାଇଥ୍ବାରୁ ପଦଲାଳିତ୍ୟ, କାବ୍ୟ ରୁଚିବୋଧ ତଥା ଶ୍ରୁତି 
ମାଧୁର୍ଯ୍ୟ ଫୁଟି ଉଠିଛି । କବି ସମ୍ରାଟ ଉପେନ୍ଦ୍ରଭଞ୍ଜ କବି ଜୟଦେବଙ୍କୁ 
ଅନୁସରଣ କରି ତାଙ୍କର ଲାବଣ୍ୟବତୀ କାବ୍ୟରେ ବର୍ଣ୍ଣର 
ଏକାଧ୍ବାର ପ୍ରୟୋଗ କରାଯାଇଥୁବାର ଶୈଳୀ ନିମ୍ନପ୍ରକାରେ ପ୍ରଦାନ 
କରାଗଲା - 


ଦେଖ୍‌ ନବକାଳିକା ବକାଳିକା ମାଳିକା ଆଳିକାଳିକା କାନ୍ତସ୍ମରି 
ରକ୍ଷାକେମନ୍ତେ କରି କରିବା ମତ୍ତକରୀ ଗତିକୁ ଏମନ୍ତ ବିଚାରି ଯେ ସହଚରୀ 
ଭାବେ ବଞ୍ଚୁଲେ ଏ କାଳକୁ, କଥା ଥୁବ କାଳକାଳକୁ । 
ଏକେତ କ୍ଷୀଣ ଦିନ ହେଲା ଦୁର୍ଦ୍ଦିନ ଦିନ 
ନ ଲଭୁ ବଲ୍ଲଭ ମେଳକୁ ଯେ ସହଚରୀ । 


ଜୟଦେବ : ମୁନିଜନ ମାନସ ହଂସ, ମଧୁମୁର ନରକ ବିନାଶନ, 
ତ୍ରିଭୂବନ ଭୁବନ ନିଧାନ । 

ରୁଦ୍ର ସୁଧାନିଧ୍‌ : ମୁନିଜନ ମାନସ ହଂସ, କାମା ବିନାଶନ, ରସବଳ 
କମଳ ନିଧାନ । 

ଜୟଦେବ : 


ମଦନ ମହୀପତି ଦଣ୍ଡକ ନବରୁଚି କେଶର କୁସୁମ ବିକାଶେ 
ମିଳିତ ଶିଳୀମୁଖ ପାଟଳ ପାଟଳୀକୃତ ସ୍ମର ଦୃଶ ବିଳାସେ । 


ଦୀନକୃଷ୍ଣ : 


କେଶର କୁସୁମ ଅତି ମନୋରମ କାମ ନୃପତି ଶ୍ଵେତଛତ୍ର 

କିଶଳୟ ପନ୍ତି ପତାକା ଉଡ଼ାନ୍ତି ବଶ କରନ୍ତି ମଦନେତ୍ର । 
କରୁଣା, କେଶର ମଲ୍ଲୀ ଗନ୍ଧ ଧୂପ 

କେଳି କଦମ୍ବ ଶଙ୍ଖଧ୍ଵନି କରଇ ସଧୀରେ ଶଙ୍ଗୁଆଆ ମଧୁପ । 


ଉକ୍କଳ ପ୍ରସଙ୍ଗ 


ଏହାବ୍ୟତୀତ କବି ସମ୍ରାଟ ଉପେନ୍ଦ୍ର ଭଞ୍ଜଙ୍କ ରଚନା 
ସମ୍ଭାରରେ ଗୀତଗୋବିନ୍ଦର ପ୍ରଭାବକୁ ଆବିଷ୍କାର କରାଯାଇପାରେ । 
ଉପେନ୍ଦ୍ରଙ୍କ “କୋଟି ବ୍ରହ୍ମାଣ୍ଡ ସୁନ୍ଦରୀ” ଶ୍ରୀକୃଷ୍ଣଙ୍କ ସ୍ଥାନରେ ବଳରାମଙ୍କୁ 
ଅବତାରୀ ପୁରୁଷ ଭାବରେ ବର୍ଣ୍ଣନା କରାଯାଇଛି । କବି ଶିଶୁଶଙ୍କର 
ଦାସଙ୍କ “ଉଷାଭିଳାସ” କାବ୍ୟରେ ନାୟିକାର ମାନଭଞ୍ଜନ ପ୍ରସଙ୍ଗରେ 
“ଗୀତଗୋବିନ୍ଦ”ର ପ୍ରଭାବ ସ୍ପଷ୍ଟ । -ଗୀତଗୋବିନ୍ଦ”ରେ ମାନଭଞ୍ଜନ 
ପ୍ରସଙ୍ଗରେ କୁହାଯାଇଛି ¬ 

“ତ୍ମମସି ଭୂଷଣଂ ତ୍ଵମସି ମମ ଜୀବନଂ 
ତ୍ଵମସି ମମ ଭୂବଜଳ ଧ୍ତତ୍ମଂ 

ଭବତୁ ଭବତୀହ ମୟି ସତତ ମନୁରୋଧ୍‌ନୀ ମମ ତତ୍ଵ ହୃଦୟମତି ଯନ଼ମ୍‌' 


ଉଷାଭିଳାସ : 


ତୁ ମୋର ଦେହ ଜୀବନ ତୁ ମୋର ଭୂଷଣମାନ 
ତୁ ମୋର ଇନ୍ଦ୍ରି ବିଷୟ ମନ । 


ଗୀତଗୋବିନ୍ଦ : 


ମଞ୍ଜୁତର କୁଞ୍ଜା ସଦନ କେଳି ସଦନେ ପ୍ରବିଶ ରାଧେ । 
ମାଧବ ସମୀପମିହ ବିଳସ ରତି ରଭସ ହସିତ ବଦନେ । 


ରହସ୍ୟ ମଞ୍ଜରୀ : 


ଗୋ ସଖୀ ତୁ ଯାଉକିନା 
କହ୍ନାଇ ପାଖକୁ ଯାଉକିନା । 


ଗୀତଗୋବିନ୍ଦ” ଦ୍ଵାରା ଭୂପତି ପଣ୍ଡିତ ପ୍ରଭାବିତ 
ହୋଇଥବା ପ୍ରସଙ୍ଗ ତାଙ୍କ “ପ୍ରେମ ପଞ୍ଚାମୃତ” କାବ୍ୟ ପଡ୍ଵକ୍ତିରୁ 
ଜଣାଯାଏ, ଯଥା- 


ଶ୍ରୀଜୟଦେବ କବିକୃତ 

ଗାୟଣୀ ଗାୟନ ବସନ୍ତ 
ବୀରୋ ମୃଦଙ୍ଗ ତାଳ ନାଦେ 
ନାଚୁଣୀ ନାଚନ୍ତି ଆନନ୍ଦେ । 


ଗୀତଗୋବିନ୍ଦରେ ଶୃଙ୍ଗାର ରସ ପ୍ରତିପାଦନରେ ଆଶା, 
ଉତ୍କଣ୍ଠା, ଅଭିମାନ, ପ୍ରେମ, ସରାଗ, ସ୍ନେହ, ଅନୁରାଗ, ସଂକୋଚ, 
ଲଜ୍ଜା, ମାନଭଞ୍ଜନ ଇତ୍ୟାଦି ବିଶ୍ଳେଷଣରେ ଛଶ୍ଵରଙ୍କୁ ଉପାସନା 
କରିବାରେ ଭକ୍ତକବି ଜୟଦେବଙ୍କର ବିସ୍ମୟକର ପ୍ରତିଭା ଓ 
କାବ୍ୟାତ୍ମକ କଳ୍ପନାଗୁଡ଼ିକର ଅଦ୍ଭୁତ ଦକ୍ଷତା ସେ ପ୍ରଦର୍ଶନ କରିଛନ୍ତି । 
ସେ ଲେଖୁଛନ୍ତି - 


“ଶ୍ରିତ କମଳା କୁଚମଣ୍ଡଳ ! ଧୃତକୁଣ୍ଡଳ 
କଳିତ ଲଳିତ ବନମାଳ ! ଜୟ ଜୟ ଦେବ ହରେ । 


ମଇ ୨୦୧୧ =====-=5-5-5-5--5------- ୯୬ 


ଉକ୍ଳ ପ୍ରସଙ୍ଗ 


ଦିନମଣି ମଣ୍ଡଳ ମଣ୍ଡନ ! ଭବଖଣ୍ଡନ 
ମୁନିଜନ ମାନସ ହଂସ ! ଜୟ ଜଗଦୀଶ ହରେ ।” 


ସେହିପରି ଗୀତଗୋବିନ୍ଦର ପ୍ରଥମ ସର୍ଗର ୪ ୦ ପଂକ୍ତିରେ 
ନିମ୍ନମତେ ଭକ୍ତକବି ଜୟଦେବ ଶ୍ରୀକୃଷ୍ଣଙ୍କର ରୂପମାଧୁରୀ ବର୍ଣ୍ଣନା 
କରିଛନ୍ତି - 
ଚନ୍ଦନ ଚର୍ଚ୍ଚିତ ନୀଳକଳେବର ପୀତବସନ ବନମାଳୀ 
କେଳି ଚଳନ୍ମେଣି କୁଣ୍ଡଳ ମଣ୍ଡିତ ଗଣ୍ଡଯୁଗସ୍ମିତଶାଳୀ 
ହରିରିହ ମୁଗ୍‌ଧ ବଧୂ ନିକରେ 
ବିଳାସିନୀ ବିଳସ କେଳିପରେ ।” 


ବାସ୍ତବରେ କହିବାକୁ ଗଲେ ରାଧାକୃଷ୍ଣ ପ୍ରେମଭକ୍ତି ମାର୍ଗ 
ସଂପର୍କରେ ସର୍ବକାଳିକ ପ୍ରେରଣାର ଉତ୍ସ ରୂପେ ଶ୍ରୀଜୟଦେବ ନିଜକୁ 
ଏହି କାବ୍ୟ ରଚନା କରି ଯେ ନିଃସନ୍ଦେହରେ ପ୍ରତିଷ୍ଠିତ କରିପାରିଛନ୍ତି, 
ସେଥୁରେ କୌଣସି ପ୍ରଶ୍ନ ନଥାଇପାରେ । ଜଣେ ବିଶିଷ୍ଟ 
ସମାଲୋଚକ ଡଃ ଦାଶରଥୁ ଦାସ ଶ୍ରୀଜୟଦେବଙ୍କୁ ଏ ସଂପର୍କରେ 
ପଥପ୍ରଦର୍ଶକ ବୋଲି ସ୍ଵୀକାର କରିବା ସତ୍ତ୍ଵେ ମନ୍ତବ୍ୟ ଦେଇଛନ୍ତି, 
“କବି ଶ୍ରୀଜୟଦେବ ରାଧାକୃଷ୍ଣ ପ୍ରେମକୁ ଧର୍ମଶାସ୍ତ୍ରର ଆବେଷ୍ଟନୀରୁ 
ମୁକ୍ତ କରି ଲୌକିକ, ପ୍ରାକୃତ ଓ ସଂସ୍ହୃତ ରସ ସାହିତ୍ୟର ଶୃଙ୍ଗାର 
ରସାମ୍ବକ କାବ୍ୟଧାରା ସହିତ ସଂଯୁକ୍ତ କରି ଦେଇଛନ୍ତି । ଫଳରେ 
ତାହାର ଭବିଷ୍ଯତ ପ୍ରସାର ଓ ପରିଣତିର ପଥ ପ୍ରଶସ୍ତ 
ହୋଇଉଠିଛି । ଗୀତଗୋବିନ୍ଦ”ରେ ମାଧୁର୍ଯ୍ୟ ସୃଷ୍ଟି ମୁଖ୍ୟ ଉଦ୍ଦେଶ୍ୟ, 
ଆଧ୍ୟାତ୍ମିକତାର ବ୍ୟଞ୍ଜନା ଅପେକ୍ଷାକୃତ ଗୌଣ ।” 


ପୃଥୁବୀର ବିଭିନ୍ନ ଭାଷାରେ ଗୀତଗୋବିନ୍ଦର ଅନୁବାଦ 
ଏହାର ବହୁଳ ଲୋକପ୍ରିୟତାକୁ ପ୍ରମାଣିତ କରାଏ । ଞ୍ଛିଲିୟମ୍‌ 
ଜୋନ୍‌ସ୍‌ଙ୍କ ଦ୍ଵାରା ଇଂରାଜୀରେ ୧୭୯୨ ମସିହାରେ ପ୍ରଥମ 
ଅନୁବାଦ ଏବଂ ପରେ ପରେ ଏହାର କେତେଗୁଡ଼ିଏ ପ୍ରକାଶନ 
ହୋଇଛି । ୧୮୭୫ ମସିହାରେ ଲଣ୍ଡନର ଏଡ଼େଞ୍ଚିନ ଆରନମ୍ଭଙ୍କ 
ଦ୍ଵାରା ୮71 1010141 5୦୮୩ ୦୮୦୩” ସବୁଠାରୁ ଲୋକପ୍ରିୟ 
ଅନୁବାଦ, ଜର୍ଜ କିଟ୍‌ଙ୍କଦ୍ଵାରା ୧୯୪୦ ରେ, ଏସ୍‌. ଲକ୍ଷୁୀ ନରସିଂହା 
ଶାସ୍ତ୍ରୀଙ୍କ ଦ୍ଵାରା ୧୯୫୬ରେ, ୧୯୬ ୨ରେ ଡନକନ୍‌ ଗ୍ରିନ଼ ଲିସ୍‌, 
୧୯୬୮ରେ ମୋନିକା ବର୍ମା ଏବଂ ] .୦¥୦ 5୦୩£ ୦୮୩୯ ]ୂ41%¢ 
† .୦୮0୯ ?7/ ]3410 414 ୨୮୮୦1୯୮ ?/¶1114'ଙ ଦ୍ବାରା ଗୀତଗୋବିନ୍ଦ 
ଅନୁଦିତ ହୋଇ ପୃଥୁବୀର କୋଣ ଅନୁକୋଣରେ ପହଞ୍ଚୁପାରିଛି । 
ଏହି ପୋଥ୍ଵ ଭଣ୍ଡାରରେ ଜୟଦେବକୃତ ଗୀତ ଗୋବିନ୍ଦର ବିଭିନ୍ନ 
ଟୀକାକୁ ବାଦ ଦେଲେ ସଚିତ୍ର ତାଳପତ୍ରର ଗୀତଗୋବିନ୍ଦ ଚମତ୍କାର 
ଚିତ୍ର ସମ୍ଭାରରେ ରାଧାକୃଷ୍ଣ ପ୍ରେମ ଲୀଳାକୁ ବିଶ୍ଵମାନସରେ 
ଉପସ୍ଥାପିତ କରୁଛି । ତେବେ ସର୍ବୋପରି ସଂଗ୍ରହାଳୟ ପୋଥୁ 
ଭଣ୍ଡାରରେ ଥବା ହାତୀଦାନ୍ତରେ ନିର୍ମିତ ଗୀତଗୋବିନ୍ଦ ପୋଥୁ 


ଭାରତ ସରକାରଙ୍କ ଦ୍ଵାରା ଜାତୀୟ ଏତିହ୍ୟ ମାନ୍ୟତା ଲାଭ କରିବା 
ସମଗ୍ର ରାଜ୍ୟ ପାଇଁ ଗର୍ବ ଓ ଗୌରବର ବିଷୟ । 


ଦ୍ଵାଦଶ ଶତାବ୍ଦୀରୁ ଆଜି ପର୍ଯ୍ୟନ୍ତ ଭାର ତୀୟ 
ଜନମାନସରେ ପ୍ରବାହିତ ହୋଇ ଆସୁଥୁବା ଏହି ଅମୃତମୟ ଫଲ୍‌ଗୁଟି 
ଏମିତି ପ୍ରତିଟି ରସଗ୍ରାହୀଙ୍କୁ ସିକ୍ତ କରି ଚାଲୁଥୁବ ଏହା ନିଃସନ୍ଦେହ । 
ଗୀତଗୋବିନ୍ଦର ଆଧ୍ୟାତ୍ମିକ ଭାବନା, ଶୃଙ୍ଗାର ଚେତନା ଏବଂ 
ସାଙ୍ଗିତିକତା ମୃଦୁ ସମୀରଣ ଭଳି ଦ୍ବାଦଶ ଶତାବ୍ଦୀଠାରୁ ପ୍ରବାହିତ 
ହୋଇ ଯୁଗ ଯୁଗ ଧରି ସମଗ୍ର ଜନମାନସକୁ ହିଲ୍ଲୋଳିତ ଓ ପଲ୍ଲବିତ 
କରି ଚାଲୁଥୁବ । 


ସହାୟକ ଗ୍ରନ୍ଥସୂଚୀ 

୧ ମହାପାତ୍ର, କେଦାରନାଥ - ଶ୍ରୀଜୟଦେବ ଓ ଶ୍ରୀଗୀତଗୋବିନ୍ଦ, 
ଗ୍ରନ୍ଥକର୍ତା ୧୯୭୩ 

୨8 ରାଜଗୁରୁ, ସତ୍ୟ ନାରାୟଣ ¬ ଓଡ଼ିଶାର ସାଂସ୍କୃତିକ ଇତିହାସ, 
୪ର୍ଥ ଖଣ୍ଡ 

୩. ଦାସ, ଦାଶରଥୀ - କବିସୂର୍ଯ୍ୟ କାବ୍ୟ ବିଭା, ପୃ.୩୦୫ 
ମାନସିଂହ, ମାୟାଧର ¬ ଓଡ଼ିଶା ସାହିତ୍ୟର ଇତିହାସ, ପ୍ରଥମ 
ସଂସ୍କରଣ, ୧୯୬୭, ପୃ.୧୪୬-୪୭ 

୫. ପାଣିଗ୍ରାହୀ, କୃଷ୍ଣଚନ୍ଦ୍ର - ଝଙ୍କାର, ଦଶମ ସଂଖ୍ୟା, ୨ ୧ଶ ବର୍ଷ, 
ପୃ.୯୬୧-୬୨ 

୬. ବଳ, ଗଙ୍ଗାଧର - ଜୟଦେବ ଲହରୀ, ୨୦୦୪ 

୭. ପଣ୍ଡା, ଭଗବାନ - ଉତ୍କଳ ପ୍ରସଙ୍ଗ ମଇ ୧୯୯୨ 

୮; ଉତ୍କଳ ପ୍ରସଙ୍ଗ ମଇ ୨୦୦୭ 

୯, ମହାରଣା, ଦୀନ ବନ୍ଧୁ - ସଂପାଦନା- ଜୟଦେବ ଲହରୀ, 
କଟକ, ୨୦୦୬ 


୧୦. ଶ୍ରୀଜୟଦେବ ଶ୍ରୀଗୀତଗୋବିନ୍ଦ 

୧୫. ପୃଷ୍ଟି, ରଘୁନାଥ - ଭକ୍ତକବି ଜୟଦେବ, ପ୍ରାଚ୍ୟ ସାହିତ୍ୟ 
ପ୍ରତିଷ୍ଠାନନ ୧୯୮୯ 


ଅବସରପ୍ରାପ୍ତ ଅଧ୍ୟାପକ 
ଚାନ୍ଦବାଲି କଲେଜ 
ଭଦ୍ରକ-୭୫୬୧୩୩ 


୦୭ ର ମଇ ୨୦୧୧ 


ଭାରତୀୟ ଜୀବନ ଦର୍ଶନରେ ପ୍ରେମ 
ସ୍ଵରୂପ ଶ୍ରୀରାଧା, ଶ୍ରୀକୃଷ୍ଣଙ୍କର ଲୀଳା 
ମାଧୁର୍ଯ୍ୟ ବୈଷ୍ଣବ ଚେତନାର ତରଙ୍ଗ 
ଖେଳାଇ ଦେଇଛି । ମଙ୍ଗଳ ମୟ 
ଶ୍ରୀକୃଷ୍ଣଙ୍କର ସ୍ବରୂପର ଭାବ ହେଉଛି ସତୃ- 
ଚିତ଼ ଆନନ୍ଦ । ସେ ପୂର୍ଣ୍ଣାନନ୍ଦ ଅଟନ୍ତି । 
ସତ଼ ସ୍ଵରୂପ ଅଟନ୍ତି । ଭଗବାନଙ୍କର ଯେଉଁ 
ସ୍ଵରୂପାନନ୍ଦ ରହିଛି ବୈଷ୍ଣବ ଶାସ୍ତ୍ର ମତରେ 
ତାଙ୍କୁ ଆହ୍ଲାଦିନୀ ଶକ୍ତି କୁହାଯାଏ । ଏହି 
ଆହ୍ଲାଦିନୀ ଶକ୍ତି ହେଉଛନ୍ତି ପ୍ରେମସ୍ଵରୂପା 
ଶ୍ରୀରାଧା । ଆହ୍ଲାଦିନୀ ଶକ୍ତିର ସାରଗୁଣ ହେଉଛି ପ୍ରେମ । ସେହି 
ପ୍ରେମରେ ଯେଉଁ ସର୍ବସ୍ଵ ରହିଛି ତାକୁ କୁହାଯାଏ ଭାବ । ସେହି 
ଭାବ ଯେଉଁଠାରେ ପୂର୍ଣ୍ଣ ରୂପେ ପ୍ରକାଶିତ ହୁଏ, ତାକୁ କୁହାଯାଏ 
ମହାଭାବ । ଏହି ମହାଭାବ ହେଉଛନ୍ତି ଶ୍ରୀରାଧା । ମହାଭାବରେ 
ସେ ଶ୍ରୀକୃଷ୍ଣଙ୍କ ସହ ଅନୁବନ୍ଧିତ, ଛନ୍ଦାୟିତ ମୁଦ୍ରାରେ ଆନନ୍ଦାମୃତ 
ପାନ କରିବାରେ ସେ ଆକୁଳିତ । ଲୋକଙ୍କର ଭୌତିକ ଦୃଷ୍ଟିରେ 
ଏହି ପ୍ରେମ ପରକୀୟା ପ୍ରୀତିରେ ଅଭିବ୍ୟଞ୍ଜତ, ମାତ୍ର ଆଧ୍ଯାମ୍ବିକ 
ଦୃଷ୍ଟିରେ ଏହି ପ୍ରେମ ଜୀବ- ପରମର ଏକୀଭୂତ ଜଗତୋପ୍ପାଦକ 
କ୍ରିୟା / ଲୀଳାମାଧୁର୍ଯ୍ୟର ପରିପ୍ରକାଶ । 


ଭାବର ଅନେକ ସ୍ତର ରହିଛି । ତାହା ହେଉଛି ପ୍ରେମ, 
ରତି, ସ୍ନେହ, ମାନ, ଅଭିମାନ, ପ୍ରଣୟ, ରାଗ- ଅନୁରାଗ, ଭାବ 
ଏବଂ ମହାଭାବ ¬ ଏହି ସମସ୍ତ ଭାବର ସ୍ତରଗୁଡ଼ିକ ଯାହାଙ୍କଠାରେ 
ପୂର୍ଣ୍ଣ ରୂପେ ପୁଞ୍ଜିଭୂତ ହୋଇଛି ସେ ହେଉଛନ୍ତି ଶ୍ରୀକୃଷ୍ଣ । ତାଙ୍କର 
ସୁଖର ନିଦାନ ହେଉଛନ୍ତି ଶ୍ରୀରାଧା । ଶ୍ରୀରାଧା ହେଉଛନ୍ତି ଶ୍ରୀକୃଷ୍ଣଙ୍କର 
ଆନନ୍ଦର ନାମ, ଶକ୍ତିର ଉତ୍ସ, ଲୀଳାର ମାଧୁରୀ । 


ଶ୍ରୀରାଧା ଏବଂ ଶ୍ରୀକୃଷ୍ଣର ପ୍ରେମ, ପ୍ରଣୟ, ଲୀଳା¬ 
ଖେଳା ବିଷୟରେ ଅନେକ ବୈଷ୍ଣବ ଭକ୍ତ କାବ୍ୟକବିତା ରଚନା 


¬ _-ଳୁଳପରସଙସଂ 


ଭଶ୍ଵରଚନ୍ଦ୍ର ମହାପାତ୍ର 


କରିଯାଇଛନ୍ତି । ସେହି ପ୍ରେମ କଥା ଅଭିସାର 
ଗାଥା ଅନେକ ଅର୍ଥ କଦର୍ଥରେ ଅଭିବ୍ୟଞ୍ଜତ 
ହୋଇଛି । ଆକ୍ଷେପିତ ହୋଇଛି ଯେଝା ଦୃଷ୍ଟି 
ଶକ୍ତିରେ । ମାତ୍ର ଉଦାରବାଦୀ, ସଂସ୍କୃତିର 
ଉପାସକ, ବିଭୁଙ୍କର ମହାଭାବରେ ଅନୁସରିତ 
କେତେକ ବୈଷ୍ଣବ ଭକ୍ତଙ୍କର ଦୃଷ୍ଟିରେ 
ଶ୍ରୀକୃଷ୍ଣ ଶ୍ରୀରାଧାଙ୍କର ଅପାକୃତ ପ୍ରେମର 
ଜୀବ- ପରମର ମହାଭାବରେ ପୂର୍ଣ୍ଣାନନ୍ଦର 
ପ୍ରେମ ତରଙ୍ଗ ଖେଳାଇ ଦେଇଛି । ସେହି 
ପ୍ରେମ ତରଙ୍ଗରେ ପୂତ ହୋଇଛି ଯମୁନାର 
ପୁଳିନ । ଶ୍ରୀକୃଷ୍ଣ-ଶ୍ରୀରାଧାଙ୍କର ମିଳନର 
ସ୍ମାରକ କଦମ୍ବମୂଳ, ବୃନ୍ଦାବନର ଲତାକୁଞ୍ଜା ବନ- ଉପବନ ଏପରିକି 
ପ୍ରତ୍ୟେକ ପୁଷ୍ପିତ, କିଶଳିତ ବୃକ୍ଷଲତା । 


ରାସେଶ୍ବର - ରାସେଶ୍ବରୀଙ୍କର ପାର୍ଥୁବ / ଅପାର୍ଥୂବ 
ପ୍ରେମର ମୂକସାକ୍ଷୀ ନିତ୍ୟ ବୃନ୍ଦାବନ ବିଷୟରେ ପଦ୍ମପୁରାଣରେ 
କୁହାଯାଇଛି ¬ 


ଶ୍ରୀମଦୃ ବୃନ୍ଦାବନଂ ରମ୍ୟଂ ପୂର୍ଣ୍ଣାନନ୍ଦ ରସାଶ୍ରୟମ୍‌ । 
ଭୂମିଶ୍ଚିନ୍ତାମଣି ସ୍ତୋୟମମୃତଂ ରସ ପୂରିତମ୍‌ । | 
ପୂର୍ଣ୍ଣାନନ୍ଦାମୃତରସଂ ପୂର୍ଣ୍ଣ ପ୍ରେମ ସୁଖାବହମ୍‌ । 

ଗୁଣାତୀତଂ ପରଂ ଧାମଂ ପୂର୍ଣ୍ଣପ୍ରେମ ସ୍ଵରୂପକମ୍‌ । । 


ଦ୍ଵାଦଶ ଶ୍ରେଷ୍ଠ ବନ ମଧ୍ଯରେ ବୃନ୍ଦାବନ ହେଉଛି 
ଶ୍ରେଷ୍ଠତର । ଏହି ପାବନ ବନରେ ଶ୍ରୀରାଧା- ଶ୍ରୀକୃଷ୍ଣଙ୍କୁ ନେଇ 
ବିଘଟିତ ହୋଇଥୁବା ଅନେକ ଘଟଣାର ରସାସ୍ଵବାଦନ କରାଇ 
ପାରିଛନ୍ତି ବୈଷ୍ଣବ କବି - କୋବିଦଗଣ । ଯେଉଁ ପ୍ରଖ୍ୟାତଯଶା 
କବି, ମହାକବିମାନଙ୍କର ଏଶୀଶକି ଚାଳିତ ମଶିରେ ଶ୍ରୀରାଧା - 
ଶ୍ରୀକୃଷ୍ଣଙ୍କର ପ୍ରେମୋପାସନାର ଶାଶ୍ବତ ନିର୍ଝର ପ୍ରସାରିତ ହୋଇଛି, 
ସେମାନଙ୍କ ମଧ୍ଯରେ ଗୀତଗୋବିନ୍ଦର ରଚୟିତା ଶ୍ରୀ ଜୟଦେବ 


ଉତ୍କଳ ପ୍ରସଙ୍ଗ 


ହେଉଛନ୍ତି ପ୍ରଚଣ୍ଡ ପ୍ରତିଭାଧାରୀ 
ବ୍ଯକ୍ତିତ୍ବ । ତାଙ୍କ ରଚିତ 
ସରଳ-ତରଳ-ଭାବୋଦୀପକ 
ଏହି ମହାକାବ୍ଯ ହେଉଛି 
ବିଶ୍ବବାଣୀ ଭଣ୍ଡାରକୁ ଓଡ଼ିଶାର 
ଗୋଟିଏ ଶ୍ରେଷ୍ଠ ଅବଦାନ । 
ଶ୍ରୀଗୀତ ଗୋବିନ୍ଦ ପରି 
ଅନବଦ୍ୟ ସାରସ୍ଵତ ସୃଷ୍ଟି 
ସମ୍ଭାର ମଧ୍ଯରେ ଶ୍ରୀରାଧା- ଶ୍ରୀକୃଷ୍ଣଙ୍କର ପ୍ରେମଲୀଳା ଅନୁରଣିତ 
ହୋଇଛି । 


ଶ୍ରୀରାଧା- ଶ୍ରୀକୃଷ୍ଣଙ୍କର ପ୍ରମଲୀଳାର ଭାବମୋଦକରେ 
ଆପ୍ଲ୍‌ ତ ହୋଇ କବି ଶ୍ରୀ ଜୟଦେବ ପାଠକମାନଙ୍କୁ ପରଶି ଦେଇଛନ୍ତି 
ଦିବ୍ୟାନୁଭୂତିର ମାର୍ମିକ ଚେତନାରେ ପାଠକମାନେ, ସଂଗୀତ- 
ରସ-ରସାଳ ବିମୁଗ୍ଧ, ଗୀତିକାରମାନେ ଆତ୍ମହରା ହେଉଛନ୍ତି | 
କବିଶ୍ରୀ ଜୟଦେବ ନାଟକୀୟ ଭଙ୍ଗୀରେ ଶ୍ରୀରାଧା- ଶ୍ରୀକୃଷ୍ଣଙ୍କର 
ଲୀଳା ବିହାରର ହୃଦୟସ୍ପର୍ଶୀ ଉପସ୍ଥାପନ କରିଛନ୍ତି ମନୋରମ 
ପ୍ରାକୃତିକ ସୌନ୍ଦର୍ଯ୍ୟଭରା ବୃନ୍ଦାବନର କୁଞ୍ଜବନକୁ ଆଧାର କରି । 
ଅପରୂପ ଶୋଭାବତୀ ପ୍ରକୃତିକୁ ସେ ଭାଷାପାଟବରେ ସଜେଇ 
ଦେଇଛନ୍ତି ଖାସ ରାସେଶ୍ଵରୀଙ୍କ ସହିତ ରାସେଶ୍ଵରଙ୍କର ମିଳନ 
ପାଇଁ । ଶ୍ୟାମଙ୍କ ପାଇଁ ସେ ଶ୍ୟାମାୟିତ କରି ଦେଇଛନ୍ତି ସମଗ୍ର 
ବୃନ୍ଦାବନକୁ । ସବୁଜିମାଭରା କାନ୍ତ କୋବଳ ଚନ୍ଦ୍ରାତପ ଟାଣି 
ଦେଇଛନ୍ତି ବିଳାସେ ବିହରିବାକୁ । 


ମୋ” ମାୟା ମୋତେ ଅଗୋଚର 
କାହୁଁ ଜାଣିବ ନରଛାର ।” 


ଭଗବାନଙ୍କ ମୁଖ ନିଃସୃତ ଏହି ଉକ୍ତିରୁ ଜଣାଯାଏ ଯେ 
ସିଏ ଯେତେବେଳେ ନିଜର ମାୟାକୁ ବୁଝିବାକୁ ଅସମର୍ଥ, ସାଧାରଣ 
ମନୁଷ୍ୟ କାହୁଁ ଜାଣିପାରିବ ତାଙ୍କର ଲୀଳା ରହସ୍ୟକୁ ¢ ଦିନେ 
ଗୋଗଷ୍ଠରେ ଚାହୁଁ ଚାହୁଁ ଘୋଟି ଯାଇଛି ଘନ ଅନ୍ଧକାର । ନୀଳ 
ନିରଦମାଳାରେ ଚପଳାର ଝଟକ ତମାଳମାଳ ଶୋଭିତ 
ବୃନ୍ଦାବନରେ ଆସନ୍ନ ବାରିପାତର ସଂକେତ ଦେଇଛି । ବ୍ରଜପୁରୀ 
ଉପାନ୍ତସ୍ଥ ଗୋଗଷ୍ପରେ କଳାହାଣ୍ଡିଆ ବାଦଲ ଛାଇ ହୋଇଯାଇଛି । 
ରାତ୍ରିର ଭ୍ରମ ସୃଷ୍ଟି କରୁଥୁବା ସେହି ଶଙ୍କିତ ବର୍ଷଣମୁଖର ମୁହୂର୍ତରେ 
ଗୋଗଷ୍ଠରେ ଥାଆନ୍ତି ନନ୍ଦରାଜା, କିଶୋର ଶ୍ରୀକୃଷ୍ଣ ଏବଂ କିଶୋରୀ 
ଶ୍ରୀରାଧା । ଅଶନିର ଘନ ଘୋର ଗର୍ଜନରେ କାହ୍ନା ଭୟଭୀତ 


ହେବ ବୋଲି ଭାବି ନନ୍ଦରାଜା 
ଶ୍ରୀରାଧାଙ୍କୁ କହିଛନ୍ତି ଶ୍ରୀକୃଷ୍ଣଙ୍କୁ 
ନେଇ ଘରେ ପହଞ୍ଚାଇ 
ଦେବାପାଇଁ । ଶ୍ରୀରାଧାଙ୍କ 
ଉପରେ ରାଜା ନନହଦଙ୍କର ଦୃଢ଼ 
ଭରସା ଥୁଲା । କାହ୍ନା ଆଉ 
ରଆଧୁକାଙ୍କ ସଂପର୍କରେ 
ନନ୍ଦରାଜା ଅନେକ 
ଅଭିଯୋଗ - ପ୍ରତି ଅଭିଯୋଗ ଶୁଣିଛନ୍ତି । ଦୁର୍ନାମର ଅନେକ 
ଆକ୍ଷେପୋକ୍ତି ତାଙ୍କର ଦେହ ସୁହା ହୋଇଯାଇଛି । ତଥାପି ରାଧା 
ଉଦ୍ଦେଶ୍ୟରେ ସେ କହିଛନ୍ତି - 


ମେଘେମେଦୁରମମ୍ବରଂ ବନଭୂବଃ ଶ୍ୟାମାସ୍ତମାଳଦ୍ରୁମୈ । 
ନକ୍ତଂ ଭୀରୁରୟଂ ତ୍ମମେବ ତଦିମଂ ରାଧେ ଗୃହଂ ପ୍ରାପୟ ।” 


ଏହାର ପଦ୍ୟାନୁବାଦ କରିବାକୁ ଯାଇ ଧରଣୀଧର 
କହିଛନ୍ତି - 
ରାଧାକୁ ବୋଲନ୍ତି ବରଜପତି, ଗୋଡ଼ାଇ ଅଇଲା ତ ଏ ଶ୍ରୀପତି । 
ନିଶାରେ ଗୋଗଷ୍ଠେ କରିବ ଭୟ, ଗୃହେ ପ୍ରବେଶ କରାଅ ତନୟ | 


ବାସ୍‌, ସୁଯୋଗ ଆସିଗଲା | ପିତୃ ଆଦେଶ ମିଳିଗଲା | 
ଏହି ସୁଯୋଗରେ ଶ୍ରୀରାଧା- ଶ୍ରୀକୃଷ୍ଣ ଯମୁନା ତଟରେ ଥୁବା ସୁରମ୍ୟ 
ବୃନ୍ଦାବନ ବାଟିକାକୁ ଚାଲିଗଲେ । ହରିତ଼ କିଶଳୟ- ପଲ୍ଲବିତ ବୃନ୍ଦାବନ 
କୁଞ୍ଜରେ ପହଞ୍ଚୁ ଦୁହେଁ ବିବିଧ ରସରଙ୍ଗରେ କେଳି ରଚନା କଲେ । 
ଆରାଞ୍ଯ, ଚିରବନ୍ଦିତ ରାସେଶ୍ବର ¬ ରାସେଶ୍ଵରୀଙ୍କର ପ୍ରେମ - କୁସୁମ 
ପ୍ରସ୍ଫଟନ ପାଇଁ, ବିକାଶ ପାଇଁ କବି ନାଟକୀୟ ଭଙ୍ଗୀରେ ସବୁଜ 
ପରିବେଶଟିଏ ସଜେଇ ଦେଲେ ଭାଷାର ଯାଦୁକରୀ ମାଦକତାରେ । 


କବି ଶ୍ରୀଜୟଦେବ କହିଛନ୍ତି - 


'ଇତଥଂ ନନ୍ଦନିଦେଶତଶ୍ଚଳିତୟୋଃ ପ୍ରତ୍ୟଧୂକୁଞ୍ଜଦୁମଂ । 
ରାଧା ମାଧବୟୋଜୟନ୍ତି ଯମୁନାକୂଳେ ରହଃ - କେଳିୟଃ । | 


କ୍ରମେ ଧରାରେ ପ୍ରବେଶ କରିଛି ମଧୁବସନ୍ତ । 
ମଧୁମାସରେ ଆମ୍ବବଉଳର ବାସ୍ନାରେ ମହକି ଯାଇଛି ଧରା । 
ସବୈ ନବାଇବା ଭାନ୍ତି ମଧୁମାସ ଦ୍ରୁମାଇବା । ଅର୍ଥାତ୍ନ, ପ୍ରକୃତିରେ 
ବୃକ୍ଷ ସକଳ ନବକିଶଳୟର ସବୁଜ ଶାଢ଼ୀ ପରିଧାନ କରି ହସନ୍ତ 
ଦେଖା ଗଲେ । ତରୁଲତା ପଲ୍ଲବି ଉଠିଲେ । ପ୍ରକୃତିରାଣୀ ଫୁଲର 


୭ ମଇ ୨୦୧୧ 


ପସରା ମେଲି ନବବଧୂ ବେଶରେ ସଜେଇ ହୋଇ ଧରାବାସୀଙ୍କୁ 
ରଞ୍ଜେଇ ଦେଲା । ପ୍ରଣୟୀ-ପ୍ରଣୟିନୀଙ୍କର ଉଦାସ ପ୍ରାଣରେ 
ଖେଳିଗଲ। ଅଭିସାର ଆସେ ଉଦ।ମତା । ଏପରି କଁ 
ଯୋଗୀଜନମାନେ ବସନ୍ତର ତାପରୁ ରକ୍ଷା ପାଇ ନାହାନ୍ତି । 


କବିଶେଖର ଶ୍ରୀ ଜୟଦେବ ବସନ୍ତରତୁର ମାଦକତା 
ବର୍ଣ୍ଣନା କରିବାକୁ ଯାଇ କହିଛନ୍ତି - 
'ବସନ୍ତେ ବାସନ୍ତୀ କୁସୁମ ସୁକୁମାରୈ ରବୟବୈ 
ଭ୍ରମନ୍ତି କାନ୍ତାରେ ବହୁବିହିତ କୃଷ୍ଣାନୁସରଣାମ୍‌ ।” 


ଶ୍ରୀ ଧରଣୀଧର ଏହାର ପଦ୍ୟାନୁବାଦ କରି କହିଛନ୍ତି - 


“କାନ୍ତ ବିଚ୍ଛେଦେ ଯୁବତୀ ଦୂର ସମାନ, 
ଧଇର୍ଯ୍ୟବଦ୍ଧକୁ କିଏ ଦାବ ଦହନ । 
ଏମନ୍ତ ସମୟେ ତହିଁ ରାଧା ସୁନ୍ଦରୀ, 
କୃଷ୍ଣର ବିରହେ ତନୁ ମଦନଘାରି । 
ତେଜିଣ ସଦନ ବୁଲେ ଘୋର ବିପିନେ, 
ମାଧବଙ୍କୁ ଅନୁସରି ଲୋଡ଼ଇ ବନେ ।” 


ରତୁରାଜ ବସନ୍ତର କାମଜାଳରେ ମତୁଆଲୀ ହୋଇ 
ଶ୍ରୀରାଧା ଶ୍ରୀକୃଷ୍ଣଙ୍କର ସାନ୍ନିଧ୍ଧ ଲାଭ ପାଇଁ ଇତଃସ୍ତତ ଅନ୍ସେଷଣ 
କରିଛନ୍ତି । ଶ୍ରୀରାଧାଙ୍କର ଅଙ୍ଗସଙ୍ଗର ବ୍ୟାକୁଳତା ଉପଲବ୍‌ଵଧ୍‌ 
କରିପାରିଛନ୍ତି ଦୂତୀ । କବି ଚକ୍ରବର୍ତୀ ଶ୍ରୀଜୟଦେବ ରତୁରାଜ 
ବସନ୍ତର ଅପରୂପ ଶୋଭା ମାଧୁରୀକୁ ବର୍ଣ୍ଣନା କରି ଦୂତିକା ମୁଖରେ 
କୁହାଇଛନ୍ତି - 


“ଲଳିତ ଲବଙ୍ଗଲତା ପରିଶୋଭନ କୋମଳ ମଳୟ ସମୀରେ 
ମଧୁକର ନିକର କରମ୍ବୈତ କୋକିଳ କୂଜିତ କୁଞ୍ଜକୁଟୀରେ 
ବିରହତି ହରିରିହ ସରସ ବସନ୍ତେ 
ନୃତ୍ୟତି ଯୁବତି ଜନେନ ସମଂ ସଖ୍‌ ! ବିରହି ଜନସ୍ୟ ଦୂରନ୍ତେ | 


ଖାସ ଶ୍ରୀକୃଷ୍ଣ ଶ୍ରୀରାଧାଙ୍କର ଚିତ୍ତବିନୋଦନ ପାଇଁ ପ୍ରକୃତି 
ନବଛବି ଧାରଣ କରିଛି । ନାନାରଙ୍ଗର ଫଗୁ ମାଖୁଛି ପ୍ରକୃତି 
ସୁନ୍ଦରୀ ଲବଙ୍ଗଲତାର ସଂସ୍ପର୍ଶରେ ଆସି ସମୀର ମଳୟ ହୋଇଛି । 
ମୃଦୁମଳୟା ନିଳର ବାସ ଚହଟାଇ ପ୍ରକୃତି ଶୋଭାୟମାନ ହୋଇଛି। 
ମଳୟର ମହକରେ ଉଦୂଭ୍ରାନ୍ତ ଭ୍ରମର ଗୁଣୁଗୁଞ୍ଜନରେ ଫ୍ରୁଲେ ଫ୍ରଲେ 
ଉଡ଼ି ବୁଲି ମଧୁଚୟନରେ ନିମଗ୍ନ ରହିଛନ୍ତି ଆମ୍ର ବକୁଳର ବାସ୍ନାରେ 
ଆମୋଦିତ କୋକିର କୁହୁତାନରେ ଗୁଞ୍ଜରି ଉଠିଛି । ମଧୁବନ । 


¬ _-ଳୁଳପ୍ରସଙସଂ 


ଏହିପରି ପ୍ରେମ ଉତ୍ପାଦନକାରୀ ଉତ୍ତଳା, ମନୋଜ୍ଞ 
ପରିବେଶରେ ବିରହିଣୀ ଗୋପିକା ପରିବେଷ୍ଟିତ ଶ୍ରୀରାଧାଙ୍କ ସହିତ 
ନୃତ୍ୟ କରିଛନ୍ତି ଶ୍ରୀକୃଷ୍ଣ । ପ୍ରକୃତିର ଅନିନ୍ଦ୍ୟରୂପ ମାଧୁରୀକୁ 
ଦୂତୀମୁଖରେ ବର୍ଣ୍ଣନା କରି କବି କହିଛନ୍ତି - 
'ଦେଖସଖ୍‌ ଲାବଣ୍ୟ ଏ ଲବଙ୍ଗଲତା | 
ନବୀନ ପଲ୍ଲବଦଳ କୋମଳ ଲତା । । 
ଶୀତଳେ ବହଇ ମନ୍ଦ ନିଳୟାନିଳ । 
ମଧୁକର ମୁଖରାବ ଶୁଭେ ଚହଳ ।। 
କୋକିଳ ମୃଦୁ ମଧୁର ଲଳିତବାଣୀ । 
ପୂରିତ କୁଞ୍ଜାଇସଦନ ମୋହନ ଜାଣି । । 
ବକୁଳ ପୁଷ୍ପେଭ୍ରମର ଶରଧା ଅତି । 
ତେଣୁ ସେ ସୁଗନ୍ଧେ ତାର ବ୍ୟାକୁଳମତି । ।” 


ଶ୍ରୀରାଧାଙ୍କୁ ଛଳେଇ କହିଛି ଦୂତିକା । ଦେଖଲୋ ସଖ୍‌ ! 

ପ୍ରକୃତି କିପରି ହରିୟାଲି ହୋଇଛି । କସ୍ତୁରୀର ସୁଗନ୍ଧିରେ 
ଯୁବଯୁବାମାନେ ପ୍ରମତ୍ତ ହେଉଛନ୍ତି । ପଳାସ କୁସୁମର ଛଷତ଼ 
ରଙ୍ଗଛଟା ଶୃଙ୍ଗାର ପାଇଁ ଯୁବକ- ଯୁବତୀମାନଙ୍କୁ ଉଦ୍ଦୀପ୍ତ କରୁଛନ୍ତି । 
ତମାଳମାଳର ନୀଳ ଆଭା ସଭିଙ୍କୁ ଆମୋଦିତ କରୁଛନ୍ତି । ଏହିପରି 
ଚିତ୍ତ ଉଲ୍ଲାସକ ପ୍ରକୃତିର ବିଜନକାନ୍ତ କୋଳରେ ତୋତେ ଛାଡ଼ି 
ବରଜରାଜ ଅନ୍ୟ ଗୋପୀକାଙ୍କ ସହିତ ରସ ରଙ୍ଗରେ ମାତିଛନ୍ତି । 
ଅଭିସାରିକା ବେଶରେ ତୁ ତୋତେ ସଜେଇ ଦେଇଛୁ ସିନା ହେଲେ 
ତୋ ପ୍ରତି ତାଙ୍କର ମୁହାଁସ ନାହିଁ, ଦରଦ ନାହିଁ । ଦୂତୀର ପ୍ରତିଟି 
କଥାରେ ପ୍ରକୃତିର ଚାରୁ ଚିତ୍ର ଅଙ୍କିତ ହୋଇଛି । ଉପମା 
ଉପମେୟର ବୟାକରଣିକ ଶବ୍ଦ ପ୍ରୟୋଗରେ କବି ଶ୍ରୀଜୟଦେବ 
ପ୍ରକୃତିକୁ ଚିତ୍ରିତ କରିଛନ୍ତି । କବିଙ୍କର ଲେଖନୀରେ - 

ମଦନ ମହୀପତି କନକଦଣ୍ଡରୁଚି କେଶର କୁସୁମ ବିଳାସେ | 

ମିଳିତ ଶିଳୀମୁଖ ପାଟଳି ପଟଳକୃତ ସ୍ମରତୂଣ ବିଳାସେ ।” 


ସୁବର୍ଣ୍ଣ ଦଣ୍ଡ ଥୁବା ଛତ୍ର ପରି ନାଗେଶ୍ଵର କୁସୁମ ପ୍ରସ୍ଫଟିତ 
ହୋଇ କାମୀମାନଙ୍କୁ କାମ ଶରରେ ବିଜଦ୍ଧ କରୁଛି । ରତୁରାଜ 
ବସନ୍ତର କାମ ପୀଡ଼ା ଅସହ୍ଯ । ଯୋଗୀଜନମାନେ ମଧ୍ଯ 
କାମଶରରେ ପରାଭୂତ ହୁଅନ୍ତି । ଶ୍ରୀକୃଷ୍ଣ ଶ୍ରୀରାଧା ଆତ୍ମବିଭୋର 
ହୋଇ ପ୍ରକୃତିର ମୋହନ ପରିବେଶରେ ମିଳିତ ହେବା ପାଇଁ 
ବ୍ୟଗ୍ର ହୋଇଛନ୍ତି । 


ପ୍ରକୃତି ସବୁଜ ସୁନ୍ଦର ହୋଇଛି ମନ୍ଦମଳୟାନିଳରେ, 
ହରିତ, କିଶଳୟରେ, ଆମରବକୁଳ, ବଉଳ, ଅଶୋକ ନାଗେଶ୍ବର 


ମଇ ର %8%8%8ଜ୮୮ଘଵ୍୍୍ର୍ଚେବେଚ୍ଚରଚ୍୍ର୍ଚକଣଚ୍ପ୍ଠ ଯୁ 


ଉତ୍କଳ ପ୍ରସଙ୍ଗ 


କୁସୁମର ବାସ୍କାରେ, କୋକିଳର କୁହୁତାନରେ ଭ୍ରମରର 
ମଧୁଗୁଞ୍ଜନରେ, ଲବଙ୍ଗଲତାର ସୁବାସରେ, କସୁରୀର ସୁଗନ୍ଧିରେ| 
ଟଭା ଫ୍ରୁଲର ହସିଲା ହସିଲା କାନ୍ତି, କିଆ, ମାଧବୀର ସୁବାସ 
ଗୋପୀକା ଲଲାଟ ତିଳକ ଶ୍ରୀରାଧା ଏବଂ ଗୋପାଳ ଚୂଡ଼ାମଣି 
ଶ୍ରୀକୃଷ୍ଣଙ୍କର ପ୍ରେମ ବିକାଶରେ କେବଳ ସହାୟକ ହୋଇ ନାହିଁ, 
ବରଂ ସେମାନଙ୍କର କିଶୋର ଚିତ୍ତକୁ କାମବିଳାସ ମାନସରେ ବିଦଗ୍ଧ 
କରିଛି । ପ୍ରକୃତିର ରୂପକଳ୍ପ ସଜୀବ, ମାର୍ମିକ, ମଧୁମଞ୍ଜଳ ହୋଇଛି 
ଶ୍ରୀଜୟଦେବଙ୍କ ଲେଖନୀରେ । 


ଆଚାର୍ଯ୍ୟ ଶ୍ରୀବଲ୍ଲଭ ଶ୍ରୀକୃଷ୍ଣ କର୍ଣ୍ରାମୃତରେ ଶ୍ରୀକୃଷ୍ଣଙ୍କ 
ବିଷୟରେ କହିଛନ୍ତି - 


“ଅଧରଂ ମଧୁରଂ ବଦନଂ ମଧୁରମ୍‌ 

ନୟନଂ ମଧୁରଂ ଗମନଂ ମଧୁରମ୍‌ | 
ବଚନଂ ମଧୁରଂ ଚରିତଂ ମଧୁରମ୍‌ 

ବସନଂ ମଧୁରଂ ବଳିତଂ ମଧୁରମ୍‌ । 
ଚଳିତଂ ମଧୁରଂ ଭ୍ରମତି ମଧୁରମ୍‌ 

ମଧୁରାଧ୍କ ପତେରଖୁଳଂ ମଧୁରମ୍‌ ।” 


ଯାହାଙ୍କର ଅଧର, ମୁଖାରବିନ୍ଦ, ବସନ, ନୟନ, ଗମନ, 
ବଚନ, ଚରିତ, ସ୍ମିତହାସ୍ୟ ମଧୁର, ଯିଏ ସର୍ବକର୍ମର କାରକ, ତାଙ୍କର 


ଆନନ୍ଦବିଧାନ ପାଇଁ ପ୍ରକୃତି ମଧୁମଞ୍ଜୁଳ ହେବ ନାହିଁ । ପ୍ରାକୃତ / 
ଅପ୍ରାକୃତ ପ୍ରେମର ରାଜରାଜେଶ୍ଵର ଶ୍ରୀକୃଷ୍ଣଙ୍କର ଚିତ୍ତବିନୋଦନ 
ପାଇଁ ସନ୍ଧିନୀ, ସମ୍ବିତ, ହ୍ାଦିନୀ ଶକ୍ତି ତ୍ରୟର ଏକୀଭୂତ ରୂପ ମାନସୀ 
ଶ୍ରୀରାଧାଙ୍କର ଶୁଦ୍ଧାଭକ୍ତିର ରସାସ୍ଵାଦନ କରିବା ପାଇଁ ବିଦଗ୍ଧ କୃଷ୍ଣ 
ପ୍ରାଣୈକ ମହାକବି ଶ୍ରୀଜୟଦେବ ଭାଷାର ମାଦକତାରେ, ଭାବର 
ଗାମ୍ଭୀର୍ଯ୍ୟରେ ଭକ୍ତି ବିଗଳିତ ଉଚ୍ଲାାସରେ ଗୋଟିଏ ମନୋରମ 
ପ୍ରାକୃତିକ ପରିବେଶ ସୃଷ୍ଟି କରାଇ ଉଚ୍ଚକୋଟୀର କାବ୍ୟିକ 
କଳାଚାତୁରୀର ପରିଚୟ ଦେଇଛନ୍ତି । ଅନୁରାଗାତ୍ମକ ଭକ୍ତିର 
କୁସୁମାଞ୍ଜଳି ଅର୍ପଣ କରିଛନ୍ତି । 


ପାଦଟୀକା 

୧. ପଦ୍ମପୁରାଣ 

୨. ମହାଭାରତ 

୩. ଶ୍ରୀମଦୂଭାଗବତ - ୧୦ମ ସ୍କନ୍ଧ 

୪. ଉତ୍କଳ ପ୍ରସଙ୍ଗ - ଶ୍ରୀଜୟଦେବ ବିଶେଷାଙ୍କ 
୫. ଶ୍ରୀମଦ୍ଭାଗବତ ଦୀପିକା 


ମୁ. ସରବେରଣି, ପୋ:ଅ:- ସାଆଳା 
ଜି- ଢେଙ୍କାନାଳ - ୭୫୯୦୧୯ 


ଜୟଦେବଙ୍କ ଲିଖୁତ ଗୀତଗୋବିନ୍ଦ ପୋଥୁ 


ସ୍‌ ୮୮ ଲଳ୍ଶଷଶଷ୍ଣଠ ୮୮୮ ୨୦୧୧ 


ଉତ୍କଳ ପ୍ରସଙ୍ଗ 


ପର୍ଯ୍ୟଟନ ମନୁଷ୍ୟର ଆଦିମ ପ୍ରବୃତ୍ତି, ଯାହା ମନୁଷ୍ୟକୁ ସର୍ବଦା 
ଆକର୍ଷଣ କରିଥାଏ । ସୁନ୍ଦରତା ଓ ପର୍ଯ୍ୟଟନ ଅଙ୍ଗାଙ୍ଗୀଭାବେ 
ଜଡ଼ିତ । ସୁନ୍ଦରତା ପର୍ଯ୍ୟଟନର 


ଦାଶରଥୁ ପାତ୍ର 


ଯାହାକି ପର୍ଯ୍ୟଟନ ଦ୍ବାରାହୁଁ ସମ୍ଭବ । ଏ ପର୍ଯ୍ୟନ୍ତ ଓଡ଼ିଶାର ୩୨ ୦ଟି 
ସ୍ଥାନକୁ ପର୍ଯ୍ୟଟନସ୍ଥଳୀର ମାନ୍ୟତା ମିଳିଥୁଲେ ମଧ୍ଯ ଆମ ଖୋର୍ବାଁ 
ଜିଲ୍ଲାର ୧୮ଟି ସ୍ଥାନକୁ ଚିହ୍ନଟ 


ଅଗ୍ରଗାମୀ ତଥା ଅଭି ବୃଦ୍ଧିର 
ମୂଳାଧାର । ଦୈନନ୍ଦିନ କାର୍ଯ୍ୟ ପରେ 
କ୍ଲାନ୍ତି ମେଣ୍ଟାଇବା ନିମନ୍ତେ ଆମ୍ଭେ 
ବିଭିନ୍ନ ମାଧ୍ଯମରେ ସହାୟତା 
ନେଇଥାଉ । ଯାହାକି ଆମ୍ଭ ମନକୁ 
ସୁସ୍ଥ କରି ରଖେ । ଏକ ଯାଗାରୁ 
ଅନ୍ଯ ଏକ ଯାଗାକୁ ଯାଇ 
ସେଠାକାର ପରିବେଶରେ ଭ୍ରମଣ 
କରି, ଖାଦ୍ୟପେୟ, ଆତିଥ୍ୟ ଗଚରାହଣ 
କରି ପର୍ଯ୍ୟଟନ ସାମଗ୍ରୀ ବ୍ୟବହାର 
କରିଥାଉ । ତେଣୁ ଏହା ହିଁ 
ପର୍ଯ୍ୟଟନ । ଏହାଦ୍ବାରା ଆମେ 
ଜ୍ଞାନର ପରିସୀମା ବୃଦ୍ଧି କରିବା 
ସଂଗେସଂଗେ ଶିକ୍ଷାର ଅନେକ 
ସୁଯୋଗକୁ ଆଣିବାକୁ ସୁଯୋଗ 
ପାଇ ଥାଉ । ପଠନ ମାଧ୍ଯମରେ 
ଆମେ ବହୁତ କିଛି ଜାଣିପାରିଲେ ମଧ୍ଯ ବାସ୍ତବତାର ଉପଲବୃଧ 
ପର୍ଯ୍ୟଟନ ଦ୍ବାରା ହୁଁ ସମ୍ଭବ ହୋଇଥାଏ । 


ଆମ ରାଜ୍ୟ ଓଡ଼ିଶାରେ ଅନେକଗୁଡ଼ିଏ ପର୍ଯ୍ୟଟନସ୍ଥଳୀ 
ରହିଛି । ମନୋରମ ପ୍ରାକୃତିକ ଦୃଶ୍ୟାବଳୀ, ଚିତ୍ତାକର୍ଷକ ଜଳପ୍ରପାତ, 
ବହୁବିଧ ବଣ୍ୟଜନ୍ତୁ, ଅସଂଖ୍ୟ ଧର୍ମକ୍ଷେତ୍ର, ସୁଦୂର ପ୍ରସାରୀ ସମୁଦ୍ର 
ବେଳାଭୂମି, ବିଶାଳ ପର୍ବତମାଳା, ଏଁତିହାସିକ ଓ ଭୌଗଳିକ ତଥ୍ୟ 
ସଂଗ୍ରହ, ଉଚ୍ଚଶିକ୍ଷା ଓ ବ୍ୟବହାରିକ ଜ୍ଞାନ ଆହରଣ ନିମନ୍ତେ ବିଶେଷ 
କ୍ଷେତ୍ର, ଆଦିବାସୀ ପର୍ଯ୍ୟଟନର ସୁନ୍ଦର ହସ୍ତକଳା କ୍ଷେତ୍ର ସବୁ ରହିଛି, 


କରାଯାଇଛି । ତା” ମଧ୍ଯରୁ 
୧୯୯୩ ମସିହାରେ ଚିହ୍ଚଟ 
ହୋଇଥୁବା ପର୍ଯ୍ୟଟନ ପୀଠ 
ଜୟଦେବ କେନ୍ଦୁଲୀ ଅନ୍ୟତମ । 


ଶ୍ରୀଜଗନ୍ନାଥ ହେଉଛନ୍ତି - ଓଡ଼ିଆ 


ଜାତିର ଛଷ୍ଟଦେବତା । ଜଗନ୍ନାଥ 
ସଂସ୍କୃତି ହେଉଛି - ଓଡ଼ିଆ ଜାତିର 
ଆତ୍ମା । ଶ୍ରୀଜଗନ୍ନାଥଙ୍କର ସୃଷ୍ଟିତତ୍ସ୍ 
ଏବଂ ଜଗନ୍ନାଥ ସଂସ୍କୃତିର ଅନ୍ତଃସ୍ଵର 
କେବଳ ଓଡ଼ିଆ ଜାତିର ପ୍ରାଣରେ 
ପୁଲକ ଜଗାଏ ନାହିଁ, ବରଂ କୋଟି 
କୋଟି ଧର୍ମାତ୍ମାର ହୃଦୟରେ ବିଶ୍ଵ 
ଭ୍ରାତୃପ୍ରେମ ଜାଗ୍ରତ କରିଥାଏ । 
ଭୁବନେଶ୍ବର ସହରଠାରୁ ୩୫ କି.ମି. 
ଦୂରରେ ପ୍ରାଚୀ ନଦୀର 
ଅବବାହିକାର ବାଲିପାଟଣା 
ପଞ୍ଚାୟତ ସମିତି ଅନ୍ତର୍ଗତ ଖୋର୍ଦା ଜିଲ୍ଲାର କେନ୍ଦୁଲୀ ଶାସନରେ 
ପ୍ରସିଦ୍ଧ କବି ଶ୍ରୀଜୟଦେବ ଜନ୍ମଗ୍ରହଣ କରିଥୁଲେ । ସେତେବେଳେ 
ଶ୍ରୀଜୟଦେବଙ୍କ ରଚିତ “ଗୀତଗୋବିନ୍ଦ” ଭକ୍ତମାନଙ୍କର ହୃଦୟରେ 
ଏକ ଧାର୍ମିକ ଚେତନା ସୃଷ୍ଟି ହୋଇଥଲା । 


ଦ୍ଵାଦଶ ଶତାବ୍ଦୀର ମଧ୍ଯଭାଗରେ “ଗୀତଗୋବିନ୍ଦ” ଓ 
“ଶ୍ରୀମଦୂ ଭଗବତ ଗୀତାରେ ବର୍ଣ୍ତିତ କୃଷ୍ଣ ଏବଂ ବିଷ୍ଣୁଙ୍କୁ ଗୋପୀନାଥ 
ଭାବରେ ଚିତ୍ରଣ କରାଯାଇଥୁଲା । କବି ଜୟଦେବ, ସୁନ୍ଦର ଭାବରେ 
ଦଶାବତାରକୁ ଏପରି ଭାବରେ ବର୍ଣ୍ଣନା କରିଥୁଲେ ଯେ, ସଙ୍ଗୀତ 


ଉକ୍ଳ ପ୍ରସଙ୍ଗ 


ଓ ନୃତ୍ୟ ମାଧ୍ଯମରେ ପରିବେଷଣ କରିବାକୁ “ଦେବଦାସୀ? ପ୍ରଥାରେ 
ଗ୍ରହଣ କରି ଶ୍ରୀଜଗନ୍ନାଥଙ୍କର ସମ୍ମୁଖରେ ପରିବେଷଣ କରିବାକୁ 
ଶ୍ରେୟ ମନେ କରିଥୁଲେ । ସେ ସମୟରେ ସୋମବଂଶୀ ରାଜାମାନେ 
ମନ୍ଦିର ନର୍ଭତକୀ ଭାବେ ଦେବଦାସୀ, ଦେଉଳର ସମ୍ମୁଖରେ 
ଶ୍ରୀଜଗନ୍ନାଥ ମନ୍ଦିରର ଜଗମୋହନ ସମ୍ମୁଖରେ ପ୍ରତି ଦିନ 
ଶ୍ରୀଜୟଦେବଙ୍କ ଦ୍ଵାରା ରଚିତ “ଗୀତଗୋବିନ୍ଦ”ରୁ ଦଶାବତାରକୁ 
ସଙ୍ଗୀତ ଓ ନୃତ୍ୟ ମାଧ୍ଯମରେ ପରିବେଷଣ କରାଉଥୁଲେ । 
କାଳକ୍ରମେ ଏହା ଭଗବାନଙ୍କର ଏକ ସେବା ଭାବେ ସମଗ୍ର 
ଭାରତବର୍ଷରେ ଖ୍ୟାତିଲାଭ କରିଥଲା । ତେଣୁ ଏହି “ଦେବଦାସୀ?” 
ବା “ମାହାରୀ”ମାନେ ମହିଳା ହେଉଥିଲେ ଏବଂ ଶ୍ରୀଜଗନ୍ନାଥଙ୍କ 
ମନ୍ଦିରରେ ନୃତ୍ୟ ଓ ସଂଗୀତ ପରିବେଷଣ କରିବାକୁ ନିଜକୁ ଉତ୍ସର୍ଗ 
କରୁଥୁଲେ । ଏହି ପ୍ରଥା ଏବେ ମଧ୍ଯ ଶ୍ରୀକ୍ଷେତ୍ର ପୁରୀରେ ପ୍ରଚଳିତ 
ହେ।ଇ ଆସୁଅଛି । ଏବେ 


ଶ୍ରୀକ୍ଷେତ୍ର ପୁରୀରେ ଶ୍ରୀକ୍ଷେତ୍ର ବଶ୍ରୀଯୁ 
ଉତ୍ସବ ଅନୁଷ୍ଠିତ ହୋଇଛି । ଭୁ 
ଶ୍ରୀଜୟଦେବ ଓଡ଼ିଶୀ ସଂଗୀତ ୬୪୮୧ 
ସମାରୋହ, ସ୍ଥାନ- ମୁକ୍ତ ମଞ୍ଚ ୬୬୫୮ 
ଶରଧାବାଲି ଗତ ୧୪-୨୫ ୬୮୧୮ 
ଡିସେମ୍ବର ୨୦୦ ୫ରେ ଅନୁଷ୍ଠିତ ୭୬୨୨ 
ହୋଇଥୁଲ। । ଶ୍ରଦ୍ଧାଳୁଙ୍କ ୭୯୫୫ 
ଆବେଗକୁ ହୃଦୟଙ୍ଗମ କରି ୧୩,୩୨୦ 
ପୁରୀରେ ଏହି ଉତ୍ସବକୁ ପର୍ଯ୍ୟଟନ ୨୩,୪୦୦ 
ବିଭାଗର ଆଥୁକ ସହାୟତାରେ ୨୫,୮୦୦ 
ଜିଲ୍ଲା ପ୍ରଶାସନ ପୁରୀ ପ୍ରତିବର୍ଷ ମା 
ପାଳନ କରି ଆସୁଛନ୍ତି । 5095 
ମହାକବି ଜୟଦେବ, 


୨୮,୪୦୭ 
କେନ୍ଦୁଲୀରେ ଜନ୍ମଗ୍ରହଣ କରି 
“ମାଧବଂଙ୍କୁ ପୂଜାର୍ଚ୍ଚନା କରି ନିଆଳିଠାରେ ସିଦ୍ଧି ଲାଭ କରି 
'ଗୀତଗୋବିନ୍ଦ”କୁ ରଚନା କରିଥୁଲେ | ତେଣୁ ନିଆଳିଠାରେ ପଥର 
ଉପରେ ଲେଖାଯାଇଥିବା କେତୋଟି ଲେଖା ହଁ ଏହାର ଅନ୍ୟଏକ 
ଉଦାହରଣ । 


“ଜୟଦେବ ପଦ୍ମାସନ 
ସ୍ମାର ଗରଳ ଖନ୍ଦନ, 
ଦେହି ପଦ ପଲ୍ଲବ ମୁଦରମ୍‌ ।” 


ବିଦେଶୀ 
ପର୍ଯ୍ୟଟକ 


ସଂସ୍ଫୃୁତରେ ଲେଖା ହୋଇଥବା “ଗୀତଗୋବିନ୍ଦ କୁ ବିଭିନ୍ନ 
ରାଗ ଓ ତାଳ ଦେଇ ବୈଷ୍ଣବ ଧର୍ମୀ ଭକ୍ତମାନେ “ରାଧାକୃଷ୍ଣ'ଙ୍କ 
ପ୍ରେମରସକୁ ଗୀତ ମାଧ୍ଯମରେ ଆବୃଭି କରି ଆସୁଛନ୍ତି । 
କେନ୍ଦୁଲୀଠାରେ ଗଠିତ ହୋଇଥୁବା ୧ ୯୬୬ ମସିହାର ସାଂସ୍କୃତିକ 
ଅନୁଷ୍ଠାନ “ଜୟଦେବ ସାଂସ୍କରତିକ ପରିଷଦ” ଏବେ ପ୍ରତିବର୍ଷ କବି 
ଜୟଦେବଙ୍କ ସ୍କ ତି ଉଦ୍ଦେଶ୍ୟରେ ସାଂସ୍କୃତିକ କାର୍ଯ୍ୟକ୍ରମ ଆୟୋଜନ 
କରିଆସୁଛନ୍ତି । ଏହା ଏକ ଉତ୍ତମ ପଦକ୍ଷେପ । ଓଡ଼ିଶା ସରକାର 
ଭୁବନେଶ୍ବରରେ ଥୁବା ସୂଚନା ଭବନକୁ “ଜୟଦେବ ଭବନ” ଓ 
ଲୁଇସ୍‌ ରୋଡ଼୍‌ ପାର୍ଶ୍ବରେ ଏକ ମାର୍ଗକୁ “ଜୟଦେବ ମାର୍ଗ” ନାମରେ 
ନାମିତ କରିଛନ୍ତି । 
କେନ୍ଦୁଲୀର ଅନ୍ୟାନ୍ୟ ଆକର୍ଷଣ 


କେନ୍ଦୁଲୀଠାରେ ଅନେକଗୁଡ଼ିଏ 

ପୁର।ତନ ଇଟାରେ ତିଆରି 
ମନ୍ଦିରମାନ ରହିଛି । ଦଶମରୁ 
ଏକ।ଦଶ ଶତାବ୍ଦୀ ମଧ୍ଯରେ 
ଏଠାରେ ଶୈବ, ବୈଷ୍ଣବ ଓ ଶାକ୍ତ 
ଧାର୍ମିକ ଚେତନା ଥୁବାର ଜ୍ଛଳନ୍ତ 
ପ୍ରମାଣ ଦିଏ । ଏଠାରେ ଥୁବା 
କୀର୍ଭିରାଜିଗୁଡ଼ିକ ମଧ୍ପରେ ଭୈରବ, 
ମାଧବ, ଅମ୍ତିକା, ଜାଗେଶ୍ବରୀ, 
ଲକ୍ଷ୍ମୀନୃସିଂହ, ଗୋପୀନାଥ ଓ ଚଣ୍ଡୀ 
ଅନ୍ୟତମ । କବି 
ଶ୍ରୀ ଜୟଦେବଙ୍କର ମୂର୍ଭିକୁ ଏଠାରେ 
ଲୋକମାନେ ପୂଜା କରୁଥୁବାର 
ମଧ୍ଯ ଦେଖାଯାଏ । ପ୍ରନୁତାତ୍ତ୍ଵିକ 
ଦୃଷ୍ଟିକୋଣରୁ ଏଠାରେ ସଂଗୃହିତ 
ହୋଇଥୁବା ବିଭିନ୍ନ ପୁରାତନ ମୂର୍ଭି ସମୂହକୁ ଏକ ସଂଗ୍ରହାଳୟରେ 
ରଖାଯାଇଛି । 


ସର୍ବମୋଟ 


୬୪୮୧ 
୬୬୫୮ 
୬୮୧୮ 
୭୬୨୨ 
୭୯୫୫ 
୧୩,୩୨୦ 
୨୩,୪୦୦ 
୨୫,୮୦୦ 
୨୭,୩୦୦ 
୨୭,୮୫୦ 
୨୮,୪୦୭ 


ଶ୍ରୀ ଜୟଦେବଙ୍କୁ ଦର୍ଶନ କରି ଆସୁଥିବା ବୈଷ୍ଣବ ଧର୍ମୀ 
ଯାତ୍ରୀଙ୍କୁ “ ତିରିମୁଲା ମଠ” ରହିବାର ବନ୍ଦୋବସ୍ତ କରିଥାନ୍ତି । 


ପର୍ଯ୍ୟଟନ ବିଭାଗ ତରଫରୁ ପ୍ରକାଶିତ ହେଉଥୁବା 
ପରିସଂଖ୍ୟାନ ରିପୋର୍ଟ ଅନୁସାରେ ପର୍ଯ୍ୟଟକଙ୍କର ବାର୍ଷିକ ଆଗମନ 
ସାରଣୀ ୧କୁ ନିମ୍ନରେ ଦିଆଗଲା । 


୭୬ ୮ ମଇ ୨୦୧୧ 


ପରିଭ୍ରମଣ ପାଇଁ ଅନ୍ୟାନ୍ୟ ଆକର୍ଷଣ 


ଧଉଳି : ଭୁବନେଶ୍ବର ସହରରୁ କେନ୍ଦୁଲୀକୁ ଯିବା ରାସ୍ତାରେ “ଧଉଳି 
ଶାନ୍ତିସ୍ତୁପଂକୁ ପର୍ଯ୍ୟଟକମାନେ ଦେଖିପାରିବେ । କଳିଙ୍ଗ ଯୁଦ୍ଧରେ 
ଅଶୋକ ମ୍ରିୟମାଣ ହୋଇ କିପରି ବୌଦ୍ଧ ଧର୍ମ ଗ୍ରହଣ କରି 
ଚଣ୍ଡାଶୋକରୁ ଧର୍ମାଶୋକରେ ପରିଣତ ହେଲେ ତାର ସ୍ମ ତିକୁ 
ଏହି ଶାନ୍ତିସ୍ତୁପ ସ୍ମରଣ କରିଦିଏ । ଏଠାରେ ଜାପାନର ' କଳିଙ୍ଗ 
ନିପନ୍ନ ବୁଦ୍ଧ ସଂଘ” ତରଫରୁ ଏକ ବିଶ୍ଵ ଶାନ୍ତିସ୍ତୂପ ତିଆରି ହୋଇଛି । 
ପ୍ରତିବର୍ଷ ଏଠାରେ କଳିଙ୍ଗ ମହୋତ୍ସବ ଓ ଧଉଳି ଉତ୍ସବ ପାଳନ 
ହୋଇଥାଏ । ଏହି ଧଉଳି ପାହାଡ଼ର ପାଦଦେଶରେ ଭଗବାନ 
ଧବଳେଶ୍ବରଙ୍କର ମନ୍ଦିର ଆଗନ୍ତୁକ ପର୍ଯ୍ୟଟକଙ୍କୁ ବିଶେଷ ଆକୃଷ୍ଟ 
କରିଥାଏ । ଧଉଳି ପର୍ଯ୍ୟଟନସ୍ଥଳୀଟି ଭୁବନେଶ୍ବର ସହରଠାରୁ ମାତ୍ର 
୮ କି.ମି. ଦୂରରେ ଅବସୁିତ | 


ମାଧବ : ନିଆଳିଠାରୁ ୮ କି.ମି. ଦୂରରେ ଏକ ଛୋଟ ପଲ୍ଲୀରେ 
ରହିଛି ଭଗବାନ ମାଧବଙ୍କ ମନ୍ଦିର । ଏହି ସ୍ଥାନର ଆକର୍ଷଣରେ 
ବିମୋହିତ ହୋଇ ଅନେକ ପର୍ଯ୍ୟଟକ ପରିଭ୍ରମଣରେ ଏହି ସ୍ଥଳୀକୁ 
ଆସିଥାଆନ୍ତି । 


ରହିବା ପାଇଁ ସୁବ୍ୟବସ୍ଥା 


କେନ୍ଦୁଲୀଠାରେ ରହିବା ପାଇଁ କୌଣସି ସୁବିଧା ନଥବାରୁ 
ଆଗନ୍ତୁକ ପର୍ଯ୍ୟଟକ ମାନେ ନିଜର ବଜେଟ୍‌କୁ ନେଇ 
ଭୁବନେଶ୍ବରଠାରେ ହୋଟେଲରେ ରହିବାର ବନ୍ଦୋବସ୍ତ କରିନେବା 
ବିଧେୟ । ପର୍ଯ୍ୟଟନ ବିଭାଗର ପର୍ଯ୍ୟଟନ ଉନ୍ନୟନ ନିଗମର 
ପାନ୍ଥ ନିବାସ ଭୁବନେଶ୍ବରରେ ରହିଛି । 


ଗମନାଗମନର ସୁବିଧା 


ଭୁବନେଶ୍ବରଠାରୁ ବନମାଳୀପୁର ୨୮ କି.ମି. ପର୍ଯ୍ୟନ୍ତ 
ବସ୍‌ସେବା ରହିଛି । ସେଠାରୁ ୭ କି.ମି. ଭଡ଼ାରେ ଅଟୋ ବା 
ଛୋଟ ଗାଡ଼ି କରି ଯିବାକୁ ହେବ । ଭଲ ରାସ୍ତା ଥ୍୍‌ବାରୁ 
ପର୍ଯ୍ୟଟକମାନେ ଭୁବନେଶ୍ବରରୁ ଟୁରିଷ୍ଟ ଟ୍ୟାକ୍ଷି ବା ଓଟିଡିସିର ଗାଡ଼ି 
ଭଡ଼ାରେ ନେଇ ଯିବା ବିଧେୟ । 


ଉକ୍କଳ ପ୍ରସଙ୍ଗ 


ରେଳରେ ଆସୁଥିବା ପର୍ଯ୍ୟଟକମାନେ ପୂର୍ବତଟ 
ରେଲଞ୍ଚେର ଭୁବନେଶ୍ବର ରେଳ ଷ୍ଟେସନ ପର୍ଯ୍ୟନ୍ତ ଆସି ପାରିବେ । 


ଯେଉଁ ପର୍ଯ୍ୟଟକମାନେ ଆକାଶ ପଥରେ ଆସିବା ପାଇଁ 
ଚାହଁବେ, ତାଙ୍କ ପାଇଁ ନିକଟତମ ବିମାନ ଅବତରଣ କେନ୍ଦ୍ର ହେଲା - 
ବିଜୁ ପଟ୍ଟନାୟକ ବିମାନ ଅବତରଣ କେନ୍ଦ୍ର ଭୁବନେଶ୍ବର । ଏହା 
କେନ୍ଦୁଲୀଠାରୁ ମାତ୍ର ୩୫ କି.ମି. ଦୂରରେ ଅବସୁିତ | 


ସୂଚନା ଓ ସହାୟତା 


ଆଗନ୍ତୁକ ପର୍ଯ୍ୟଟକମାନଙ୍କୁ ବିଶେଷ ସୂଚନା ଓ ସହାୟତା 
ଦେବା ପାଇଁ ପର୍ଯ୍ୟଟନ ବିଭାଗ ତରଫରୁ ଟୋଲ ଫ୍ରି ଫୋନ ନଂ 
୧୮୦୦ ୨୦ ୯୭ ୧୨ ୩ରେ ଯୋଗାଯୋଗ କରିପାରିବେ । 


ଏଣୁ ଡେରି କାହିଁକି, ସମୟ ସୁବିଧା ଦେଖି ଅବସର 
ସମୟରେ ନିଜର ପରିବାର ସହିତ ଓଡ଼ିଶାର ବିଭିନ୍ନ ଦର୍ଶନୀୟ 
ସ୍ଥାନକୁ ପରିଭ୍ରମଣ କରିବା ନିମନ୍ତେ ସମସ୍ତଙ୍କୁ ସନିର୍ବନଦ୍ଧ ଅନୁରୋଧ 
ଜଣାଉଛି । 


ସହାୟକ ପୁସ୍ତକ 


୧୪୫ ୦1୮୩୩15୭01041 91116011 : 71୮୦୦୯1୩୦୦୯ ?୨/ 19୮1. 

୩. ୦12୯୮୯୦୯୮ 0୮ ]1018, (01558-7ମ111 : 10011060 

ପରିସଂଖ୍ୟାନ ଓ ଗବେଷଣା ପ୍ରକୋଷ୍ଠ 
ଓଡ଼ିଶା ପର୍ଯ୍ୟଟନ ନିର୍ଦ୍ଦେଶାଳୟ 
ପର୍ଯ୍ୟଟନ ଭବନ, ଭୁବନେଶ୍ବର- ୧୪ 


ମଇ ୨୦୧୧ ======5-=5-5-5-5-5-5------- 5୧୭ 


ଉକ୍କଳ ପ୍ରସଙ୍ଗ 


/ ° 


ସ ମଗ୍ର ବିଶ୍ବ-ପୁଷ୍ପରିଣୀର ଶୋଭା ବର୍ଦ୍ନ କରେ ଆମ ଦେଶ 
ଭାରତ, ବିକଶିତ ପଦ୍ମ ପୁଷ୍ପଟି ପରି । ଆଉ ସେ କୋଟି ଲାବଣ୍ୟନିଧୁ 
ପଦ୍ମର କେଶର ହେଉଛି ଉତ୍କଳ । ଆମ ଓଡ଼ିଶା । ସଂସ୍ଫତି ଆଉ 
ପରମ୍ପରାର ଦେଶ । ତା'ସହିତ ପୁଣି ଧର୍ମଧାରଣା, ଆରାଧନା 
ଏବଂ ବିଭିନ୍ନ ପୂଜାପାର୍ବଣର ମିଶ୍ର ଅନୁଚିନ୍ତନ । ଏସବୁ ଭିତରେ 
ବାରି ହୋଇପଡ଼େ ଓଡ଼ିଶାର ବିଶେଷତ୍କ, ଓଡ଼ିଆର ସ୍ଵାତନ୍ତ୍ର୍ । ପୁରାଣ 
ପୃଷ୍ଠାରୁ ଇତିହାସ ଯାଏଁ ପ୍ରଲମ୍ବିତ ଏଇ ପ୍ରବାହ, ଚେତନାର ପ୍ରତିଟି 
ସତ୍ତା, ଏକ୍ଯତାନିକତା | 


ପୁଣ୍ୟ ମାସ ବୈଶାଖ । ଏହାର ଶୁକ୍ଲ ତୃତୀୟା ଦିନଟି 
ପ୍ରତ୍ୟେକ ଓଡ଼ିଆଙ୍କ ପାଇଁ ସ୍ଵପ୍ନ ଆଉ ସମ୍ଭାବନାର ଦିନ । ଏହା 
“ଅକ୍ଷୟ ତୃତୀୟା” ବା ଅଧ୍ଷି ତୃତୀୟା” ନାମରେ ନାମିତ । ଏ 
ନାମକରଣଟି କେବେ ଓ କାହାଦ୍ବାରା ହୋଇଥଲା, ତାହାର ସବିଶେଷ 
ତଥ୍ୟ ଏ ପର୍ଯ୍ୟନ୍ତ ଲୁକ୍କାୟିତ । କେବଳ ପୁରୁଷାନୁକ୍ରମେ ଏ ତିଥୁର 
ମହାନତା ଓଡ଼ିଶାରେ ସର୍ବତ୍ର ପରିଦୃଷ୍ଟ । ଧରାପୃଷ୍ଠରେ ଏହି 
ଦିନରୁ ହଁ ସତ୍ୟଯୁଗ ଆରମ୍ଭ ହୋଇଥୁଲା ବୋଲି କୁହାଯାଏ । 
ଚାରିଯୁଗ ମଧ୍ଯରେ ଶ୍ରେଷ୍ଠତା ଲାଭ କରିଥୁବା ଏହି ଯୁଗର ପବିତ୍ର 
ଆଗମନ ଦିନରେ ସବୁପ୍ରକାର ଶୁଭକାର୍ଯ୍ୟ ନିର୍ଭୟରେ ଏବଂ ନିର୍ଦୁନ୍ଦ୍ରରେ 
କରିବା ପାଇଁ ଲୋକମାନଙ୍କ ମନରେ ଉଜ୍ଣ୍ଠା ରହିଥାଏ । କୃଷି 
କାର୍ଯ୍ୟ ଅନୁକୂଳ, ନୂତନ ଗୃହ ନିର୍ମାଣ ଶୁଭାରମ୍ଭ, ଗୃହପ୍ରବେଶ, 
ପୁଷ୍କରିଣୀ ଓ କୂପ ଖନନ ସହିତ ଦରିଦ୍ର- ନାରାୟଣ ସେବା, 
ଦାନଧର୍ମ, ହୋମଯଜ୍ଞ ପ୍ରଭୃତି କରି ପୁଣ୍ୟ ଅର୍ଜନ କରିବାକୁ ସେମାନେ 
ଆଗଭର ହୋଇଥାନ୍ତି । ଇହ ଜନ୍ମର ସୁକୃତ ତଥା ପୁଣ୍ୟ ଫଳ 
ପରଜନ୍ମ ପାଇଁ ଆଧାର ହୁଏ ବୋଲି ଲୋକମାନଙ୍କର ଦୃଢ଼ ବିଶ୍ଵାସ। 


କୃଷି ପ୍ରଧାନ ରାଜ୍ୟ ଓଡ଼ିଶାରେ ଏହି ଦିନଟି ପାଇଁ ଥାଏ 
ଅନେକ ପ୍ରତୀକ୍ଷା । ପଲ୍ଲୀ ଗ୍ରାମର କୃଷକ କୃଷିକର୍ମର ଅୟମାରମ୍ଭ 
କରିଥାଏ ଏହି ଦିନ । କୃଷି ପର୍ବ ରୂପେ ହୃଦୟର ଭକ୍ତି ଓ ନିଷ୍ଠା 
ସହକାରେ ଏହାକୁ ପାଳନ କରେ । ତା” ଜୀବନର ସୁଖଦୁଃଖ, 


ଡକୂର ବିଜୟ କୁମାର ମହାନ୍ତି 


ଭଲମନ୍ଦ ସହିତ ଜଡ଼ିତ ଥବା କୃଷି ହଁ ତା” ପାଇଁ ଏକମାତ୍ର କର୍ମ ଓ 
ଧର୍ମ । ତେଣୁ ତାହାର ସକଳ ଶୁଭ ମନାସି ସେ ନିଜକୁ ସଂପୂର୍ଣ 
ରୂପେ ସମର୍ପି ଦିଏ ବସୁମାତା ପାଖରେ, ଇନ୍ଦ୍ର ଦେବତାଙ୍କ ପାଖରେ, 
ଲକ୍ଷ୍ମୀଙ୍କ ପାଖରେ ଏବଂ ସର୍ବୋପରି ଭଶ୍ଵରଙ୍କ ପାଖରେ । ଧର୍ମ 
ଆଧ୍ଯାମ୍ମିକତାର ଏହି ଉତ୍ତରିତ ମାନସିକତାକୁ ଧରି ରଖ୍‌ ଓଡ଼ିଆ 
ଜନଜୀବନ ବଞ୍ଚୁ ରହିଛି ପୁରୁଷ ପୁରୁଷ ଧରି । ଅକ୍ଷୟ ତୃତୀୟା 
ଦିନ ଧାନ ବୁଣା କାର୍ଯ୍ୟ ଆରମ୍ଭ ହୁଏ ବୋଲି ଏହି ଦିନଟି 
'ବପନୋସ୍ସବ” ନାମରେ ମଧ୍ଯ ପରିଚିତ | କୃଷକ ଦମ୍ପଭି ସକାଳୁ 
ସକାଳୁ ସ୍ନାନାଦି ନିତ୍ୟକର୍ମ ଶେଷ କରି ତପ୍ପରେ ହୁଅନ୍ତି ଶୁଭକାର୍ଯ୍ୟ 
ସଂପନ୍ନ ପାଇଁ । ଗୃହ ପ୍ରାଙ୍ଗଣ ଶୁଦ୍ଧପୂତ ହୁଏ ମାଟି ଗୋବରରେ 
ଲିପାପୋଛା ହୋଇ ଚିତା ମୁରୁଜରେ ଅଙ୍କାହୁଏ ବିଭିନ୍ନ ଝୋଟି, 
ଲକ୍ଷ୍ମୀପାଦ, ପଦ୍ମପାଦ ଆଦି । ହଳ ଲଙ୍ଗଳ, କୋଡ଼ି, କୋଦାଳ, 
ଦାଆ ପ୍ରଭୃତି କୃଷି ଉପକରଣଗୁଡ଼ିକୁ ପରିଷ୍କାର ଭାବେ ଧୂଆ ଧୋଇ 
କରାଯାଇ ଫ୍ରୁଲ, ଚନ୍ଦନ, ସିନ୍ଦୁରରେ ସଜେଇ ଦିଆଯାଏ । ନୂଆ 
ଟୋକେଇରେ ଭରି ରହିଥାଏ ଖତ । ଚନ୍ଦନ, ସିନ୍ଦୂର, ହଳଦୀରେ 
ଶୋଭା ପାଏ ନୂଆ ଗୌଣୀ ଏବଂ ବିହନ ଧାନ । ବାହାରେ ଥୁବା 
ବଳଦଙ୍କୁ ମଧ୍ଯ ଖାଇବା ପିଇବାକୁ ଦିଆଯାଇ ଚନ୍ଦନ ସିନ୍ଦୁର ପିନ୍ଧାଇ 
ଦିଆଯାଏ । ମଥାରେ ହଳଦୀ ଓ ବେକରେ ଫ୍ରୁଲମାଳ ପକେଇ 
ସେମାନେ ବି ଅପେକ୍ଷା କରି ରହିଥାନ୍ତି କ୍ଷେତକୁ ଯିବା ପାଇଁ । 
ନୂଆ ଗୌଣୀ ଛଷ୍ଟଦେବତାଙ୍କୁ ଛୁଆଁଇଲା ପରେ ସେଥ୍‌ରେ 
ରଖାଯାଏ ବିହନ ଧାନ । କଳସ ସ୍ଥାପନ ପୂର୍ବକ ଧୂପ, ଦୀପ, 
ନୈବେଦ୍ୟରେ ପୂଜାର୍ଚ୍ଚନା ହୁଏ । ଶଙ୍ଖ, ହୁଳହୁଳି ଧ୍ଵନିରେ କୃଷକର 
ପ୍ରାଙ୍ଗଣ ମୁଖରିତ ହୁଏ । କୃଷକ ଦମ୍ପଭି ସମେତ ପରିବାରର 
ସମସ୍ତ ସଦସ୍ୟ ମୁଣ୍ଡିଆ ମାରନ୍ତି ବସୁମତୀ ମା”, ଲକ୍ଷ୍ମୀଠାକୁରାଣୀ 
ଏବଂ ଆରାଧ୍ଯ ଦେବାଦେବୀଙ୍କୁ । ପୂଜା ଶେଷରେ କୃଷକ ହସ୍ତକୁ 
ସୁଶୋଭିତ ବିହନ ଗୌଣୀକୁ ବଢ଼େଇ ଦିଏ ତା'ର ପନ଼ୀ ¬ ହୁଳହୁଳି 
ପକାଇବା ଭିତରେ । ହଳବଳଦ, ବିହନ ଗୌଣୀ, ଖତ ଟୋକେଇ 
ଏବଂ ଭୋଗ ସରଞ୍ଜାମ ଧରି ଗାଁ ଦାଣ୍ଡ ଦେଇ କୃଷକ ଯାଏ 


୦ କକ ମଇ ୨୦୧୧ 


କ୍ଷେତକୁ । ନିଜ ସହିତ ପରିବାରର ଅନ୍ଯ କେତେଜଣ ଏବଂ 
କେତେକ ଅଞ୍ଚଳରେ କୃଷକ ରମଣୀ ମଧ୍ଯ କ୍ଷେତକୁ ଯାଇଥାନ୍ତି । 
ଅକ୍ଷି ତୃତୀୟା ଦିନ ସକାଳୁ ସକାଳୁ ଗାଁ ଦାଣ୍ଡର ଶୋଭା ପ୍ରକୃତରେ 
ଅବର୍ଣ୍ଣନୀୟ । ଘର କୋଣରୁ ଗାଁଦାଣ୍ଡ ଦେଇ କ୍ଷେତ ପର୍ଯ୍ୟନ୍ତ 
ମୂର୍ଚ୍ଛନାୟିତ ହୁଏ ହୁଳହୁଳି ଧ୍ଵନି । ବଳଦମାନଙ୍କର ଘଣ୍ଟିଘାଗୁଡ଼ିର 
ମନଜିଣା ଶବ୍ଦ ଗାଁରୁ କ୍ଷେତ ଓ କ୍ଷେତରୁ ଗାଁ ଯାଏ ପରିବ୍ୟାପ୍ତ 
ହୋଇଉଠେ । ମାଟିରୁ ଆକାଶ ପର୍ଯ୍ୟନ୍ତ ଛୁଇଁଯାଏ ଖାଲି ଧ୍ଵନିର 
ତରଙ୍ଗ । 


କୃଷକ କ୍ଷେତରେ ପହଞ୍ଚୁ କ୍ଷେତର ପୂର୍ବ କୋଣରେ ରଖେ 
ବିହନ ଟୋକେଇ । ତା'ପରେ ଭକ୍ତିପୂତ ଚିତ୍ତରେ ବସୁଧା ମାତାଙ୍କର 
ପୂଜାର୍ଚ୍ଚନା କରେ । ଚନ୍ଦନ, ସିନ୍ଦୂର, ଧୂପ, ଦୀପ, ଫୁଲରେ ସଜାଏ 
ପୂଜାସ୍ଥାନ । ନଡ଼ିଆ ବାଡ଼େଇ ସେଇ ପାଣିକୁ ଛିଞ୍ଚେ କ୍ଷେତରେ । 
ଭୋଗ ଲଗାଏ ଲକ୍ଷ୍ମୀଙ୍କୁ ଆରାଧନା କରି ଭଲ ଫସଲ ଆମଦାନିର 
କାମନା କରି । ଭୋଗ ସରିଲା ପରେ ତାକୁ ନେଇ ପୋତିଦିଏ 
ଭଶାନ କୋଣରେ । ବସୁମାତା, ସୂର୍ଯ୍ୟ ଦେବତା ଏବଂ 
ଇନ୍ଦ୍ରଦେବତାଙ୍କୁ ପ୍ରଣାମ କରେ । ଭଲ ଫସଲ ଅମଳର ଆଶା 
ରଖ୍‌ ସେ ସମସ୍ତଙ୍କର କରୁଣା କାମନା କରେ । ତା'ପରେ ବିହନ 
ଗୌଣୀକୁ କାଖେଇ ସେ ମୁଠାମୁଠା କରି ବୁଣି ଚାଲେ । ଧାନ 
ବିହନ ମୁଠାରେ ବୁଣା ଯାଉଥ୍ବାରୁ ଏହାକୁ ' ଅକ୍ଷିମୁଠି” କୁହାଯାଏ | 
କେତେକ ଆଦିବାସୀ ଅଞ୍ଚଳରେ ଏହିଦିନ କ୍ଷେତରେ କୁକୁଡ଼ା ବଳି 
ଦେବାର ପରମଆ୍ପରା ମଧ୍ଯ ରହିଛି । ଅକ୍ଷି ତୃତୀୟା ଦିନ ଧାନବୁଣା 
ଅନୁକୂଳ କରାଗଲେ ବସୁମାତା ଏବଂ ଲକ୍ଷ୍ମୀ ଠାକୁରାଣୀ ପ୍ରସନ୍ନ 
ହୁଅନ୍ତି ଏବଂ ଭଲ ଫସଲ ଅମଳ ହୁଏ ବୋଲି ଲୋକମାନଙ୍କର 
ଦୃଢ଼ ବିଶ୍ଵାସ । ଧାନ ବିହନ ବୁଣା ହେବାଠାରୁ ଅମଳ ପର୍ଯ୍ୟନ୍ତ 
ଅନେକ ଚାପ, ତାପ, କଷ୍ଟ ସହିଲେ ବି ତାହାର କିଛି କ୍ଷୟ ହୁଏ 
ନାହିଁକି ବିନାଶ ହୁଏ ନାହଁ । ସେଥୁପାଇଁ ଧାନକୁ ଅକ୍ଷୟ ପିଣ୍ଡ” 
ବୋଲି କୁହାଯାଏ । 


ଅକ୍ଷି ତୃତୀୟା ଦିନ ହିନ୍ଦୁ ନାରୀମାନେ ଗୃହରେ ଷଠୀ 
ଦେବୀଙ୍କର ପୂଜାର୍ଚ୍ଚନା ମଧ୍ଯ କରିଥାନ୍ତି । ଷଷ୍ଠୀମାତା ବା ଷଠୀ 
ଦେବୀ “ଷଠୀ-ଦୁଛେଇଁ” ଭାବରେ ଘରେ ଘରେ ପୃଜା ପାଆନ୍ତି | 
ଶିଶୁ ଜନ୍ମର ଷଷ୍ଠ ଦିନରୁ ତାଙ୍କର ଆବାହନ କରି ପୂଜା କରାଯାଏ । 
ପ୍ରତି ଜନ୍ମ ଦିନରେ ବି ଷଠୀ ଦେବୀଙ୍କୁ ପୂଜା କରାଯାଏ । 
ସନ୍ତାନସନ୍ତତିମାନଙ୍କର ସେ ହେଉଛନ୍ତି ରକ୍ଷାକତ୍ତ୍ରୀ । ହିନ୍ଦୁନାରୀ ନିଜ 
ପିଲାମାନଙ୍କୁ ସମର୍ପି ଦେଇଥାନ୍ତି ଏହି ଷଠୀ ଦୁଚ୍ଛେଇଁଙ୍କ ନିକଟରେ 
ଅସୁମାରୀ ମଙ୍ଗଳା ଆଶା ରଖ୍‌ । ଏବେ ଗାଁରେ ଆଉ ମାଟି ଘର 


ଉକ୍କଳ ପ୍ରସଙ୍ଗ 


ନାହିଁକି ଶିଶୁ ଜନ୍ମର ଷଷ୍ଠ ଦିବସରେ “ଷଠୀଘର' ତିଆରି ହେଉ 
ନାହିଁ । ଯୁଗର ପରିବର୍ଭନ ସହିତ ବଦଳି ଯାଉଥୁବା ସମୟ ସହିତ 
ତାଳ ଦେଇ ଆରେଇ ଚାଲିଛି ମଣିଷ । ଧାନକ୍ଷେତର ସୀମା ଦିନକୁ 
ଦିନ ହେଉଛି ସଂକୁଚିତ । ହଳବଳଦ ସ୍ଥାନ ପୂରଣ କରୁଛି ଶକ୍ତି 
ଚାଳିତ ଲଙ୍ଗଳ । ବଳଦ ବେକର ଘଣ୍ଟି ଘାଗୁଡ଼ିର ମନଜିଣା ମୂର୍ଚ୍ଛନା 
ରୂପାନ୍ତରିତ ହୋଇଯାଉଛି ଯନ୍ତ୍ର ଲଙ୍ଗଳର ବୁକୁଥରା ଶବ୍ଦରେ । 
ପଲ୍ଲୀରୁ କ୍ଷେତ ପର୍ଯ୍ୟନ୍ତ ପରିବ୍ୟାପ୍ତ ଶାନ୍ତ, ସ୍ନିଗ୍ଧ ପରିବେଶ ଶବ୍ଦ 
ଆଉ ଧୂମ କୁଣ୍ଡଳୀରେ ହେଉଛି ପ୍ରଦୂଷିତ ଅଶାନ୍ତା ଅକ୍ଷୟ ତୃତୀୟାର 
ପବିତ୍ର ଆନନ୍ଦ ଉଲ୍ଲାସ, ଉନ୍ମାଦନା, ଶଙ୍ଖ ହୁଳହୁଳି ଧ୍ବନି ପଲ୍ଲୀ 
ପ୍ରାଣକୁ ଆଜି ସଂପୂର୍ଣ୍ଣ ଉତ୍ତଳା ନକଲେ ମଧ୍ଯ ସଂସ୍କୃତି ଆଉ 
ପରମ୍ପରାର ଜୀର୍ଣ୍ଣ ଆଭାରେ ସ୍ତୀମିତ ଅକ୍ଷୟ ତୃତୀୟା ବଞ୍ଚୁ ରହିଛି 
ଓଡ଼ିଶା ମାଟିରେ ଓଡ଼ିଆଙ୍କ ହୃଦୟରେ । 


ଅକ୍ଷୟା ତୃତୀୟା ଦିନଟି ଶାସ୍ତ୍ରୀୟ ଏବଂ ପୌରାଣିକ 
ଉଭୟ ମତରେ ଏକ ପବିତ୍ର ତଥା ଧର୍ମୀୟ ଭାବନାର ଦିନ । 
ସତ୍ୟଯୁଗର ଅୟମାରମ୍ଭରେ ଭଗବାନ ବିଷ୍ଣୁ ସତ୍ୟନାରାୟଣ 
କଳେବର ଧାରଣ କରି ଆବିର୍ଭୂତ ହୋଇଥୁଲେ । ତେଣୁ ଏହି 
ଦିନରେ ଜଗତର ନାଥ ଶ୍ରୀଜଗନ୍ନାଥ ମହାପ୍ରଭୁଙ୍କର ' ଗନ୍ଧଯାତ୍ରା” 
ବା “ଚନ୍ଦନଯାତ୍ରା' ଆରମ୍ଭ ହୁଏ । ଜଗନାଥଙ୍କର ପ୍ରସିଦ୍ଧ ଦ୍ବାଦଶଯାତ୍ରା 
ମଧ୍ଯରୁ ଏହା ଅନ୍ୟତମ । ପ୍ରଥମ ଏକୋଇଶ ଦିନ ବାହାର ଚନ୍ଦନ 
ଓ ତା”ପର ଏକୋଇଶି ଦିନ ଭିତର ଚନ୍ଦନ ହୋଇ ବୟାଳିଶ 
ଦିନରେ ସମାପ୍ତ ହୁଏ ଏ ଚନ୍ଦନଯାତ୍ରା । ପବିତ୍ଵ ଅକ୍ଷୟ ତୃତୀୟା 
ଦିନରୁ ଜଗନ୍ନାଥଙ୍କ ଚଳନ୍ତି ପ୍ରତିମା ମଦନମୋହନ, ରାମକୃଷ୍ଣ ଏବଂ 
ଲକ୍ଷ୍ମୀ ସରସ୍ଵତୀ ଶ୍ରୀକ୍ଷେତ୍ରର ପଞ୍ଚୁପାଣ୍ଡବ ପାଲିଙ୍କି ଏବଂ ବିମାନରେ 
ନରେନ୍ଦ୍ର ପୋଖରୀକୁ ବିଜେ ହୋଇ ନୌବିହାର କରନ୍ତି । ଏହି 
ଚନ୍ଦନଯାତ୍ରା ଉତ୍ସବ ଦେଖୁବା ଲାଗି ନରେନ୍ଦ୍ର ପୋଖରୀ ବେଢ଼ାରେ 
ହଜାର ହଜାର ଭକ୍ତଙ୍କର ସମାଗମ ହୁଏ । ଦିନ ଚାପ ଅପେକ୍ଷା 
ରାତି ଚାପ ଖେଳର ଅପରୂପ ଶୋଭା ଅବର୍ଣ୍ଣନୀୟ । ଶ୍ରୀମନ୍ଦିରରୁ 
ନରେନ୍ଦ୍ର ପୁଷ୍କରିଣୀ ପର୍ଯ୍ୟନ୍ତ ବିଭିନ୍ନ ବାଦ୍ୟରୋଳ ଏବଂ ହରିବୋଲ 
ହୁଳହୁଳି ଧ୍ଵନି ବ୍ୟାପିଯାଏ ଶୂନ୍ୟରୁ ମହାଶୂନ୍ୟ ଯାଏ । କେବଳ 
ପୁରୀରେ ନୁହେଁ ଏହିଦିନ ଶ୍ରୀଜଗନ୍ନାଥଙ୍କର ପ୍ରସିଦ୍ଧ ଚନ୍ଦନ ଯାତ୍ରା 
ପରି ଅନେକ ଦେବାଦେବୀଙ୍କର ମଧ୍ଯ ଚନ୍ଦନଯାତ୍ରା ହୋଇଥାଏ । 
କେତେକ ସ୍ଥାନରେ ଚାପ ବା ଭଉଁରୀ ମେଳଣ ସହିତ 
ସାହିମାନଙ୍କରେ ଅନୁଷ୍ଠିତ ହୋଇଥାଏ ଯାତ୍ରା ବା ସୁଆଙ୍ଗ । ଗୋଟିଏ 
ବର୍ଷର ପ୍ରତୀକ୍ଷା ଶେଷ ହୁଏ ଓ ଆରମ୍ଭ ହୁଏ ଲୋକମାନଙ୍କ ମନରେ 
ବିପୁଳ ଆନନ୍ଦ ଉଲ୍ଲାସ, ଉତ୍ସାହ ଉଦ୍ଦୀପନା ଓ ଧର୍ମୀୟ ଭାବନା 


ମଇ ର %%%””ହ”ହହଥ ଥ©¡୮୧୧୮୮୮ନନ୮ ୮ଅ୮ଆ୮ଆଅ୮୮‰{‰€୍।୦ ୧. 


ଉତ୍କଳ ପ୍ରସଙ୍ଗ 


ତଥା ପାରସ୍ପରିକ ସଂହତି । ପୁରୀ ଜିଲ୍ଲାର ବ୍ରାହ୍ମଣ ଆସନମାନଙ୍କରେ 
ଚନ୍ଦନ ଓ ସାହିଯାତ୍ରା ଓଡ଼ିଶା ପ୍ରସିଦ୍ଧ । 


ଶ୍ରୀଜଗନ୍ନାଥଙ୍କର ବିଶ୍ଵପ୍ରସିଦ୍ଧ ରଥଯାତ୍ରାର ବାର୍ଷିକ ରଥ 
ଗଢ଼ାକାମ ଏହି ଅକ୍ଷୟ ତୃତୀୟା ଦିନରୁ ହଁ ଅନୁକୂଳ ହୋଇଥାଏ । 
ବିମାନ ବଡ଼ୁମାନେ ଶ୍ରୀଜୀଉମାନଙ୍କୁ ନରେନ୍ଦ୍ର ଚକଡ଼ାକୁ ବିଜେ 
କରାଇବା ବାଟରେ ବିମାନ ନଅର ଦ୍ବାରରେ ପହଞ୍ଚୁ ରଥ ଅନୁକୂଳ 
ସକାଶେ ରହେ । ଅକ୍ଷୟ ତୃତୀୟା ଦିନଠାରୁ ଦେବସ୍ନାନ ପୂର୍ଣ୍ଣିମା 
ପର୍ଯ୍ୟନ୍ତ ଶ୍ରୀଜଗନ୍ନାଥ ଜନାର୍ଦ୍ଦନ ରୂପରେ କଲ୍ପିତ ହୋଇଥାନ୍ତି । 
ପୁରୁଷୋତ୍ତମ କ୍ଷେତ୍ରରେ ଶ୍ରୀଜଗନ୍ନାଥଙ୍କର ଲୀଳା ବିଶ୍ଵରେ 
ଅଦ୍ବିତୀୟ । ଏହାର ଅନୁଭବ ଅବ୍ୟକ୍ତ, ଅବର୍ଣ୍ଣନୀୟ । 


ପବିତ୍ର ଅକ୍ଷୟ ତୃତୀୟା ଦିନଟି ଶ୍ରୀପର୍ଶୁରାମଙ୍କର 
ଆବିର୍ଭାବ ଦିନ ଭାବେ ପ୍ରସିଦ୍ଧି ଅର୍ଜନ କରିଛି । ଏହିଦିନ ବିଭିନ୍ନ 
ମନ୍ଦିର ତଥା ମଠରେ ଖୁବ୍‌ ଜାକଜମକରେ ଭଗବାନ ପର୍ଶୁରାମଙ୍କ 
ପୂଜା କରାଯାଇଥାଏ । ଗୀତଗୋବିନ୍ଦର ରଚୟିତା କବି 
ଜୟଦେବଙ୍କ ଜନ୍ମ ଦିବସ ମଧ୍ଯ ପବିତ୍ର ଅକ୍ଷୟ ତୃତୀୟା ଦିନ । 
ତେଣୁ ବିଭିନ୍ନ ସ୍ଥାନରେ ତାଙ୍କ ଜୟନ୍ତୀ ଉତ୍ସବ ପାଳିତ ହୁଏ । କେନ୍ଦୁଲି 
ଗ୍ରାମରେ ସଂକୀର୍ତନ ସହ ଏହା ମହାସମାରୋହରେ ପ୍ରତିବର୍ଷ ପାଳିତ 


ହୋଇଥାଏ । ଏହିଦିନ କେନ୍ଦ୍ରାପଡ଼ା ବଳଦେବ ଜୀଉ ମନ୍ଦିର ଖୁବୁ 
ଉତ୍ସବମୁଖର ହୋଇଥାଏ । ପ୍ରଭୁ ବଳଭଦ୍ରଙ୍କର ବିବାହ ରେବତୀ 
ସହିତ ଏହି ତିଥୁବରେ ହୋଇ ପ୍ରତିବର୍ଷ ମନ୍ଦିରରେ ରେବତୀ ବିବାହ 
ନୀତି ପାଳିତ ହୋଇଥାଏ । ଆହୁରି ମଧ୍ଯ ଏ ତିଥର ବିଶେଷତ୍ସ 
ହେଉଛି ସ୍ଵର୍ଗର ପବିତ୍ର ଗଙ୍ଗା ଏହି ତିଥ୍‌ରେ ମର୍ଭ୍ୟ ଭୂମିରେ ଅବତରଣ 
କରିଥୁଲେ । ତାଙ୍କ ସାନ୍ନିଧ୍ଧ ଲାଭ କରି ପୃଥୁବୀ ଗଙ୍ଗୀାମାତାଙ୍କୁ 
ସ୍ମରଣ କରି ବିଭିନ୍ନ ପୁଣ୍ୟ ନଦୀ ଓ ତୀର୍ଥ ଜଳରେ ମଧ୍ଯ ଏହି ଦିନ 
ସ୍ନାନ କରି ଇହକାଳ ପାପରୁ ମୁକ୍ତି ପାଇବା ଲୋକମାନେ ବିଶ୍ବାସ 
କରିଥାନ୍ତି । ତେଣୁ ବିଭିନ୍ନ ସ୍ଥାନରେ ସେଦିନ ସ୍ନାନ ଉତ୍ସବ ମଧ୍ଯ 
ଅନୁଷ୍ଠିତ ହୋଇଥାଏ । ବିଭିନ୍ନ ଦୃଷ୍ଟିକୋଣରୁ ଅକ୍ଷି ତୃତୀୟା ଦିନଟିର 
ତାପୂର୍ଯ୍ୟ ବେଶ୍‌ ଗୁରୁତ୍ଵପୂର୍ଣ୍ଣ । ମୂଳତଃ ଏହା “ବପନୋତ୍ସବ” ଭାବେ 
ପାଳିତ ହେଲେ ହେଁ ଶ୍ରୀଜଗନ୍ନାଥ ଚେତନାର ଅକ୍ଷୟ ଉତ୍ତରଣ ଓଡ଼ିଶା 
ମାଟିରେ ବିଶ୍ବଜୟୀ ହୋଇ ରହିଛି ଏବଂ ରହିଥୁବ - ଏହା ଚିରନ୍ତନ 
ସତ୍ୟ । 


ସ୍ନେହାଶିଷ 
ପ୍ଲଟ ନଂ- ୧୬୧୯/୩, ଲେନ-୯ 
ଏରୋଡ୍ରମ ଏରିଆ, ଭୁବନେଶ୍ଵର 


"ରୋ". 1 ପା କା ! 


ଉତ୍କଳୀୟ ମିଳିତ ମଞ୍ଚ ଏବଂ ସୂଚନା ଓ ଲୋକ ସଂପର୍କ ( କୋଲକାତା ଶାଖା) ବିଭାଗର ମିଳିତ ଆନୁକୂଲ୍ୟରେ 


କୋଲକାତାର ମହାଜାତି ସଦନଠାରେ ଉତ୍କଳ ଦିବସ- ୨୦୧ ୧ ପାଳନ ଅବସରରେ ବିଦ୍ୟାଳୟ ଓ ଗଣଶିକ୍ଷା ମନ୍ତ୍ରୀ 
ଶ୍ରୀ ପ୍ରତାପ ଜେନା । ୧.୦୪.୨୦୧୧ 


୦୭ ମଇ ୨୦୧୧ 


ଓ 


ଭାରତର ଭକ୍ତି ଆନ୍ଦୋଳନ ପରମ୍ପରାରେ ବିଭିନ୍ନ ସାଧୁସନ୍ଥମାନଙ୍କର 
ଅବଦାନ ଅତୁଳନୀୟ । ତନ୍ମଧ୍ଯରୁ ପୂର୍ବ ଭାରତରେ ଶଙ୍କରଦେବ 
ପଶ୍ଚିମରେ ଏକନାଥ, ନରହରି, ନାମଦେବ, ତୁକାରାମ, ଦକ୍ଷିଣ 
ଭାରତରେ ରାମାନୁଜ, ମାଧ୍ବାଚାର୍ଯ୍ୟ, ପୋତନା, ଶ୍ରୀନାଥ, ଉତ୍ତରରେ 
ସୁରଦାସ, ମୀରାବାଭ, ତୁଳସୀ ଦାସ, କବୀର, 
ନାନକ ପ୍ରଭୃତି ସନ୍ଥମାନେ ଅଗ୍ରଣୀ ଥୁଲେ । 
ଏହି ଭକ୍ତି ଆନ୍ଦୋଳନରେ ସଂକୀଉ୍ତରନର ମୁଖ୍ୟ 
ପ୍ରବର୍ଭକ ଶ୍ରୀଶ୍ରୀଚୈତନ୍ୟ ଏକ ଗୁରୁତ୍ସପୂର୍ଣ୍ତ 
ଭୂମିକା ଗ୍ରହଣ କରିଥୁଲେ । ସେ ଶ୍ରୀକୃଷ୍ଣଙ୍କୁ 
ଅବତାରୀ ଭାବେ ସ୍ଵୀକାର କରୁଥୁଲେ । ତାଙ୍କ 
ମତରେ ପ୍ରେମମାର୍ଗରେ ହିଁ କୃଷ୍ଣ ପ୍ରାପ୍ତି ସମ୍ଭବ । 
ପ୍ରେମଭକ୍ତି ବା ରାଗାନୁଗା ଭକ୍ତିର ସାରକଥା 
ହେଲା - ବ୍ରଜବାସୀ ରୂପେ ଶ୍ରୀକୃଷ୍ଣଙ୍କୁ ସେବା 
କରିବା । ପଞ୍ଚସଖାମାନଙ୍କର ଜ୍ଞାନ ମିଶ୍ରା 
ଭକ୍ତିବାଦର ସୃଷ୍ଟିରେ ତାଙ୍କର ପ୍ରଭାବ 
ଅତୁଳନୀୟ । ଶ୍ରୀଚୈତନ୍ୟ ସଂକୀଉ୍ତନ ମାଧ୍ଯମରେ ପ୍ରେମଭକ୍ତିକୁ 
ଓଡ଼ିଶାର ପୁରପଲ୍ଲୀରେ ପହଞ୍ଚାଇବାରେ ଏହି ପଞ୍ଚସଖାମାନଙ୍କର 
ସହଚର୍ଯ୍ୟ ଅପରିହାର୍ଯ୍ୟ ଥୁଲା । 


ଶ୍ରୀଚୈତନ୍ୟ ଖ୍ରୀ।୧୪୮୬ର ଫାଲଗୁନ ପୂର୍ଣ୍ଣିମା 
ଚନ୍ଦ୍ରଗ୍ରହଣ ସମୟରେ ମାତା ଶଚୀଦେବୀ ଓ ପିତା ବାତ୍ସାୟନ ଗୋତ୍ରୀ 
ବ୍ରାହ୍ମଣ ଜଗନ୍ନାଥ ମିଶ୍ରଙ୍କ ଞରସରୁ ଜନ୍ମଲାଭ କରିଥୁଲେ । ଶିଶୁଟିକୁ 
କୁ-ଦୃଷ୍ଟି ବା କୌଣସି ଅଶରୀର ଆମ୍ଭାଙ୍କ କୁପ୍ରଭାବରୁ ରକ୍ଷା କରିବା 
ପାଇଁ ତାଙ୍କର ପିତାମାତା ପୁତ୍ରର ନାମ ରଖୁଥୁଲେ ନିମ୍ବ ପରି 
ପିତା” ନାମ “ନିମାଇଁ: | ପଣ୍ଡିତ ଜଗନ୍ନାଥ ମିଶ୍ରଙ୍କ ପୂର୍ବପୁରୁଷମାନେ 
ଯାଜପୁରରୁ ଗୌଡ଼ଦେଶ ( ବଙ୍ଗ)ର ଶ୍ରୀହଟ୍ଟ ସହରକୁ 
ଚାଲିଯାଇଥୁଲେ । କାଳକ୍ରମେ ସଂସ୍କୃତରେ ଉଚ୍ଚଶିକ୍ଷା ଲାଭ ପାଇଁ 
ଜଗନ୍ନାଥ ମିଶ୍ର ନବଦ୍ଧୀପ ( ନଦୀୟା ) ଯାଇଥୁଲେ । ସେତେବେଳେ 


ଉକ୍କଳ ପ୍ରସଙ୍ଗ 


ଇଂ ନିରାକାର ମହାଳିକ 


ନବ୍ୟନ୍ୟାୟ ଆଲୋଚନାରେ ନଦୀୟା ଶ୍ରେଷ୍ଠସ୍ଥାନ ଅଧ୍‌କାର 
କରିଥୁଲା । ସଂସ୍ଫୃତ ଅଧ୍ୟୟନ କରି ସେଠାରେ ସେ ଅଧ୍ଯାପକ ପଣ୍ଡିତ 
ନୀଳାମ୍ବର ଚକ୍ରବର୍ତୀଙ୍କ କନ୍ୟା ଶଚୀଦେବୀଙ୍କୁ ବିବାହ କରିବା ପରେ 
ସ୍ଥାୟୀ ଭାବେ ବସବାସ କରିଥୁଲେ । ଶଚୀଦେବୀଙ୍କ ଗର୍ଭରୁ 
ଆଠଗୋଟି ସନ୍ତାନ ଜନ୍ମହୋଇ ଗୋଟିକ ପରେ 
ଗୋଟିଏ ମୃତ୍ୟୁମୁଖରେ ପଡ଼ିଲେ । ନବମ 
ଗର୍ଭରୁ ଯେଉଁ ସନ୍ତାନଟି ହେଲା ତା'ର ନାମ 
ରଖ୍ଲେ ବିଶ୍ଵରୂପ । କାଳକ୍ରମେ ସେ ସନ୍ନ୍ୟାସ 
ଦୀକ୍ଷା ନେଇ ଗୃହତ୍ୟାଗ କଲେ । ଦଶମ ଗର୍ଭରୁ 
ଯେଉଁ ସନ୍ତାନଟି ଜନ୍ମନେଲା ତା'ର ନାମ ଦେଲେ 
ବିଶ୍ବମ୍ବରଂ । ଶଚୀଦେବୀଙ୍କ କୋଳରେ 
ପିଲାମାନେ ଟେକୁ ନଥୁବାରୁ ତାକୁ ନିମ୍ବପିତା¬ 
ନିମାଇଁ ଡାକିଲେ । ବିଶ୍ଵମ୍ବର ନାମଟି ବିଲୁପ୍ତ 
ହୋଇ ନିମାଇଁ ବୋଲି ସମସ୍ତେ ଡାକିଲେ କିନ୍ତୁ 
ସାମାଜିକ ବିଧୁ ଅନୁସାରେ ବ୍ରତୋପନୟନ 
ସମୟରେ ତାଙ୍କ ନାମ ହେଲା 'ଶ୍ରୀଗୌରାଙ୍ଗ” । 


ନିମାଇଁ ସଂସ୍କୃତ ଶିକ୍ଷା ପରେ ପଣ୍ଡିତ ସାର୍ବଭୌମ 
ଭଟ୍ଟାଚାର୍ଯ୍ୟଙ୍କଠାରୁ ନ୍ୟାୟ ଶାସ୍ତ୍ର ଶିକ୍ଷା କଲେ । ଖ୍ରୀ୮୧୫୦୨ରେ 
ନଦୀୟାଠାରେ ସେ ଏକ ନୂତନ ସଂସ୍କୃତ ଟୋଲ ସ୍ଥାପନ କରି 
ନିଜେ ଶିକ୍ଷକତା କଲେ । ନିମାଇଁଙ୍କର ପାଠପଢ଼ା ସମୟରେ ପିତା 
ଜଗନ୍ନାଥ ମିଶ୍ରଙ୍କ ଅକାଳ ବିୟୋଗ ହେଲା । ପୁତ୍ର ନିମାଇଁ ଶିକ୍ଷକତା 
କଲାପରେ ମାତା ଶଚୀଦେବୀ ଘରକୁ ବୋହୂଟିଏ ଆଣିବା ପାଇଁ 
ବ୍ୟସ୍ତ ହୋଇ ପଡ଼ିଲେ । ପଣ୍ଡିତ ବଲ୍ଲବ ଆଚାର୍ଯ୍ୟଙ୍କ କନ୍ୟା ଲକ୍ଷ୍ମୀ 
ନିମାଇଁ ସଙ୍ଗେ ପାଠ ପଢ଼ୁଥୁଲା, ତା” ସହିତ ନିମାଇଁର ବିବାହ 
ସମ୍ପନ୍ନ ହୋଇଥିଲା । ଅଳ୍ପଦିନ ପରେ ଲକ୍ଷ୍ମୀପ୍ରିୟାର ଅକାଳ ବିୟୋଗ 
ହୋଇଯିବାରୁ ଅନ୍ୟ ଏକ କନ୍ୟା ବିଷ୍ଣୁପ୍ରିୟା ସହିତ ଦ୍ବିତୀୟ ବିବାହ 
ସମ୍ପନ୍ନ ହୋଇଥଲା । 


ମଇ ରଥ ଟ୍‌ ({® ¿›'‹‹‹‰₹ 2”୮‰.‰ 


ଉକ୍ଳ ପ୍ରସଙ୍ଗ 


ସ୍ଵର୍ଗୀୟ ପିତା ଜଗନ୍ନାଥ ମିଶ୍ରଙ୍କର ପିଣ୍ଡଦାନ ପାଇଁ 
ନିମାଇଁଙ୍କୁ ଗୟାତୀର୍ଥ ଯିବାକୁ ପଡ଼ିଥିଲା । ସେ ଗୟାଧାମରେ 
ପିତୃପିଣ୍ଡଦାନ ସମୟରେ ଶ୍ରୀଗୟା ମାହାତ୍ମ୍ୟ ଶ୍ରବଣ କରି ପ୍ରେମାବିଷ୍ଟ 
ହୋଇପଡ଼ିଲେ । ସେଠାରେ ତାଙ୍କର ମାଧବେନ୍ଦ୍ର ପୁରୀଙ୍କ ଶିଷ୍ୟ 
ଲଶ୍ଵର ପୁରୀଙ୍କ ସହ ସାକ୍ଷାତ ହୋଇଥଲା । ନିମାଇଁ ପ୍ରେମାବିଷ୍ଟ 
ଚିତ୍ତରେ ତାଙ୍କର ଶ୍ରୀଚରଣରେ ଲୋଟି ପଡ଼ିଲେ ଓ କହିଲେ - 


“ପ୍ରଭୁ ବଲେ ଗୟାଯାତ୍ରା ସଫଲ ଆମାର 
ଯତୃକ୍ଷଣେ ଦେଖୁଲାଙ୍କ ଚରଣ ତୋମାର ।” 
(ଶ୍ରୀଚୈତନ୍ୟ ଭାଗବତ ଆଦି ନବମ ଅଧ୍ଯାୟ ) 


ତତ୍ଵପରଦିନ ନିମାଇଁ ଭଶ୍ଵରପୁରୀଙ୍କୁ ମନ୍ତ୍ରଦୀକ୍ଷା ଦେବା 
ପାଇଁ ଅନୁରୋଧ କଲେ- 


“ଆର ଦିନ ନିଭୂତେ ଭଶ୍ଵରପୁରୀ ସ୍ଥାନେ । 
ମନ୍ତ୍ରଦୀକ୍ଷା ଚାହଁଲେ ନ ମଧୁର ବଚନେ ।” 
(ଶ୍ରୀଚୈତନ୍ୟ ଭାଗବତ - ଆଦି ¬ ୧୫ଶ ଅଧ୍ଧାୟ) 


ସେ ଗୁରୁଙ୍କଠାରୁ “କ୍ଲୀଂ କୃଷ୍ଣାୟ ଗୋବିନ୍ଦାୟ ବଲ୍ଲଭାୟ 
ନମଃ” ମନ୍ତ୍ରରେ ଦୀକ୍ଷା ଗ୍ରହଣ କରି ନବଦ୍ଧୀପ ପ୍ରତ୍ୟାବର୍ଭନ 
କରିଥିଲେ । ଶାନ୍ତିପୁରର ଆଚାର୍ଯ୍ୟ ଅଦ୍ଧୈତ ଖ୍ରୀ:୧୫୦୯ ଜାନୁଆରୀ 
ମାସରେ ନିମାଇଁଙ୍କୁ ସାକ୍ଷାତ କରିବାକୁ ନବଦ୍ଧୀପ ଯାଇଥୁଲେ । 
କିଛି ଦିନ ପରେ ଅଦ୍ଵୈତଙ୍କ ବାରଣ ସତ୍ଜେ ନିମାଇଁ ଗୃହସ୍ଥ ଜୀବନରୁ 
ଅବସର ନେଇ ସନ୍ନ୍ୟାସ ଦୀକ୍ଷା ଗ୍ରହଣ କଲେ । ସେ କାଟୋୟା- 
କାଞ୍ଚନ ନଗରସ୍ଥ ଶଙ୍କରାଚାର୍ଯ୍ୟ ପରମ୍ପରା- ଭୂରିବାର ସମ୍ପ୍ରଦାୟର 
ବିଶିଷ୍ଟ ଆଚାର୍ଯ୍ୟ ଜଗତଗୁରୁ ଭଗଦପାଦ କେଶବ ଭାରତୀ ନାମକ 
ବୈଷ୍ଣବଗୁରୁଙ୍କଠାରୁ ସନ୍ନ୍ୟାସ ଦୀକ୍ଷା ଗ୍ରହଣ କଲେ । ସନ୍ନ୍ୟାସ ଦୀକ୍ଷା 
ପରେ ନିମାଇଁ ବା ଗୌରାଙ୍ଗ ନାମ ପରିବର୍ତନ ହୋଇ ନାମ ହେଲା 
“ଶ୍ରୀକୃଷ୍ଣ ଚୈତନ୍ୟ” । କିନ୍ତୁ ତାଙ୍କୁ “ଶ୍ରୀଚୈତନ୍ୟ” ବୋଲି ଡାକିବାର 
ତାଙ୍କର ଶିଷ୍ୟଙ୍କ ମୁଖରୁ ଶୁଣାଗଲା । ଶ୍ରୀଚୈତନ୍ୟ ଗେରୁଆ ବସ୍ତ୍ର 
ପରିଧାନ କରି ଦଣ୍ଡ କମଣ୍ଡଳରୁ ଧାରଣ କରି ଫରୁ'ଲିୟା ନଗର 
ଦେଇ ଶାନ୍ତିପୁରକୁ ଗଲେ । ସେଠାରେ ଅଦ୍ଧୈତଙ୍କ ଗୃହରେ ରହି 
ତାଙ୍କର ମାତାଙ୍କୁ ସେଠାକୁ ଡକାଇ ସମସ୍ତ ବିଷୟ ଅବଗତ 
କରାଇଥୁଲେ । ଶ୍ରୀଶଚୀମାତାଙ୍କ ଆଦେଶକ୍ରମେ ତାଙ୍କର ନୀଳାଚଳ 
ଧାମକୁ ଯିବାକୁ ସ୍ଥିର ହେଲା । 


ଶ୍ରୀଚୈତନ୍ୟଙ୍କ ବୈଷ୍ଣବ ଦୀକ୍ଷା ନେବା ସମ୍ବାଦ ପାଇ 
ଶ୍ରୀମତ୍ନ ନିତ୍ୟାନନ୍ଦ ଖ୍ରୀଆ୧୫୦ ୯ ଜୁନ ଜୁଲାଇ ମଧ୍ଯରେ ନବଦ୍ଧୀପ 
( ନଦୀୟା ) ଯାଇ ନନ୍ଦନ ଆଚାର୍ଯ୍ୟଙ୍କ ଗୃହରେ ଅବସ୍ଥାନ କଲେ । 


ଏହି ସମ୍ବାଦ ପାଇ ଶ୍ରୀଚୈତନ୍ୟ, ଜବନ ହରିଦାସ ଓ ଶ୍ରୀବାସ 
ପଣ୍ଡିତଙ୍କ ସହ ନିତ୍ୟାନନ୍ଦଙ୍କୁ ଦେଖୁବାକୁ ଯାଇଛନ୍ତି । ପ୍ରଭୁ ନିତ୍ୟାନନ୍ଦଙ୍କ 
ଶିଷ୍ୟ ବୃନ୍ଦାବନ ଦାସ ତାଙ୍କର ଚୈତନ୍ୟ ଭାଗବତରେ ଲେଖୁଛନ୍ତି - 


'ମହାଭକିଯୋଗ ପ୍ରଭୁ ବୁଝିୟା ତାହାର । 
ଗଣ ସହ ବିଶ୍ଵମ୍ବର ( ଚୈତନ୍ୟ ) ହୈଲ ନମସ୍କାର । ।” 


ପ୍ରଭୁ ନିତ୍ୟାନନ୍ଦ କିଏ ? ତାଙ୍କ ବିଷୟରେ କିଛି ଜାଣିବା 
ଉଚିତ । ସେ ଖ୍ରୀ:୮୧୪୭୭ରେ ବୀରଭୂମି ଜିଲ୍ଲାର ଏକଚକ୍ରା 
ଗ୍ରାମରେ ପଣ୍ଡିତ ହାଡ଼ାଇ ଓଝା ( ଉପାଧ୍ୟାୟ ) ଓ ମାତା ପଦ୍ମାବତୀଙ୍କ 
ଗର୍ଭରୁ ସମ୍ଭୂତ । ତାଙ୍କର ବାରବର୍ଷ ବୟସବେଳେ ପିତାମାତାଙ୍କ 
ଦ୍ଵାରା ଜଣେ ସନ୍ନ୍ୟାସୀଙ୍କୁ ଦତ୍ତ ହୋଇ ସନ୍ନ୍ୟାସୀ ହୋଇଥୁଲେ । 
ସେ ସାରାଭାରତ ଭ୍ରମଣ କରି ମାଧବେନ୍ଦ୍ର ପୁରୀଙ୍କ ସଂସ୍ପର୍ଶରେ 
ଆସିଥୁଲେ । ତାଙ୍କ ନିର୍ଦ୍ଦେଶରେ ମାଧବେନ୍ଦ୍ରଙ୍କ ଶିଷ୍ଯ ସଙ୍କର୍ଷଣ 
ପୁରୀଙ୍କଠାରୁ ନିତ୍ୟାନନ୍ଦ ଦୀକ୍ଷା ଗ୍ରହଣ କରିଥୁଲେ । ନିତ୍ୟାନନ୍ଦ 
ଚୈତନ୍ୟଙ୍କ ସଙ୍ଗେ ପୁରୀ ବା ନୀଳାଚଳ ଆସିବା ପୂର୍ବରୁ କୋଡ଼ିଏ 
ବର୍ଷକାଳ ଅବଧୂତ ସନ୍ନ୍ୟାସୀ ଭାବେ ଭାରତର ସମସ୍ତ ତୀର୍ଥ ଭ୍ରମଣ 
କରିଥଲେ । ତାଙ୍କର ଆନୁଷ୍ଠାନିକ ଶିକ୍ଷା ନଥୁଲେ ମଧ୍ଯ ସେ ଥୁଲେ 
ଉଦାର ଦୟାଳୁ, କ୍ଷମାଶୀଳ, ଜଣେ ଶ୍ରେଷ୍ଠ ପରିବ୍ରାଜକ ଓ ତାଲିମ 
ପ୍ରାପ୍ତ ସନ୍ନ୍ୟାସୀ । ପ୍ରଭୁ ନିତ୍ୟାନନ୍ଦଙ୍କ ମୂର୍ଭି ଶ୍ରୀଚୈତନ୍ୟଙ୍କ ମୂଭି 
ସହ ପୂଜା ପାଏ । ଦୁହେଁ “ନିତାଇ - ଗୌର” ନାମରେ ପରିଚିତ | 
ସେଥ୍ପାଇଁ ସଂକୀଉଁନ ସମୟରେ ବୋଲାଯାଏ - 


“ହରେ କୃଷ୍ଣ ହରେ ରାମ ରାଧେ ଗୋବିନ୍ଦ । 
(ଜପ) ଶ୍ରୀକୃଷ୍ଣ ଚୈତନ୍ୟ ପ୍ରଭୁ ନିତ୍ୟାନନ୍ଦ । ।” 


“ଓଡ଼ିଶାରେ ବୈଷ୍ଣବ ଧର୍ମର ନୂତନ ଆଭିମୁଖ୍ୟ” 
ପୁସ୍ତକରେ ଡଃ ଘନଶ୍ୟାମ ରଥ ଦର୍ଶାଇଛନ୍ତି ଯେ - ଗୌଡ଼ୀୟ 
ବୈଷ୍ଣବମାନଙ୍କ ଭକ୍ତି ଅନୁଯାୟୀ ନିତ୍ୟାନନ୍ଦ ହେଉଛନ୍ତି ଆଶ୍ରୟ ଏବଂ 
ଚୈତନ୍ୟ ହେଲେ ବିଷୟ ଅର୍ଥାତ଼ ଜଣେ ନିତ୍ୟାନନ୍ଦଙ୍କ ଆଶ୍ରୟ ବିନା 
ଚୈତନ୍ୟଙ୍କୁ ପାଇ ନପାରେ । ଏଣୁ ନିତ୍ୟାନନ୍ଦ ପୂଜା ଅବଶ୍ୟମ୍ଭାବୀ । 


ନିତ୍ୟାନନ୍ଦଙ୍କୁ ଶ୍ରୀଚୈତନ୍ୟ ଯେପରି ଭକ୍ତ ଓ 
ପାରିଷଦମାନଙ୍କୁ ନେଇ ସାକ୍ଷାତ କଲେ ସେଥୁରୁ ତାଙ୍କର 
ସାଂଗଠନିକ ଦକ୍ଷତା ପ୍ରମାଣିତ ହେଲା । ସେ ନୀଳାଚଳ ଯିବା 
ପୂର୍ବରୁ ଶ୍ରୀଅଦ୍ଧୈତଙ୍କୁ ଶାନ୍ତିପୁରରୁ ଡକାଇ ଅଣାଇଲେ ଶ୍ରୀଧର 
ପଣ୍ଡିତଙ୍କୁ ମହାପ୍ରଭୁ ନିଜେ ଯାଇ ଡାକିଆଣି ନିଜ ଦଳଭୁକ୍ତ କଲେ । 
ଶ୍ରୀବାସ ପଣ୍ଡିତଙ୍କ ଗୃହରେ ସକଳ ଭକ୍ତମିଳି ୧୦୮ କଳସୀ ଜଳରେ 
ତାଙ୍କୁ ସ୍ନାନ କରାଇ ଅଭିଷେକ କଲେ । ଗୋପୀନାଥ ମନ୍ତ୍ରରେ 


୦୭ ମଇ ୨୦୧୧ 


ମହାପ୍ରଭୁଙ୍କୁ ଆରାଧନା କଲେ ଓ ସମସ୍ତେ ନିତ୍ୟାନନ୍ଦଙ୍କ ପାଦୋଦକ 
ଗ୍ରହଣ କଲେ । ଦଳ ମଧ୍ଯରେ ନିତ୍ୟାନନ୍ଦଙ୍କୁ ଶ୍ରେଷ୍ଠତ୍ବ ଦିଆଗଲା । 
ଶ୍ରୀଚୈତନ୍ୟ ହେଲେ କୃଷ୍ଣ ଓ ନିତେଇ ହେଲେ ବଳରାମ । ତା'ପରେ 
ସେମାନେ ନୀଳାଚଳ ଆସିଲେ । ପଣ୍ଡିତ କିଶୋରୀ ମୋହନ 
କାବ୍ୟରନଙ୍କ 'ଗୁପ୍ତ ବୃନ୍ଦାବନ ଶ୍ରୀଶ୍ରୀକ୍ଷୀରଚୋରା ଗୋପୀନାଥ 
ଧାମ” ପୁସ୍ତକରୁ ଜଣାଯାଏ ¬ 


ଏଇମତ ମହାପ୍ରଭୁ ଚଳିଲା ନୀଳାଚଲେ । 
ଚାରିଭକ୍ତ ସଙ୍ଗେ କୃଷ୍ଣ କୀର୍ଭନ କୁତୂହଲେ ।। 
ପଥେ ବଡ଼ ବଡ଼ ଦାନୀ ବିଘ୍ନ ନାହିଁ କରେ । 
ତା” ସବାରେ କୃପା କରି ଆଇଲା ରେମୁଣାରେ । । 
ରେମୁଣାତେ ଗୋପୀନାଥ ପରମ ମୋହନ । 
ଭକ୍ତିକରି କୈଲ ପ୍ରଭୁ ତା'ର ଦରଶନ । | 
2 % % % 
ମହାପ୍ରସାଦ କ୍ଷୀର ଲୋଭେ ରହିଲା ପ୍ରଭୁ ତଥା । 
ପୂର୍ବେ ଭଶ୍ଵରପୁରୀ ତାରେ କହିୟାଛେନ କଥା ।। 
୬ %× % % 
ପୂର୍ବେ ମାଧବପୁରୀ ଲାଗି କ୍ଷୀର କୈଲ ଚୁରି । 
ଅତଏବ ନାମ ହୈଲ କ୍ଷୀରଚୋରା ହରି ।।” 


ଶ୍ରୀଚୈତନ୍ୟ କୀଉଁନ ମଣ୍ଡଳୀ ସହିତ ବାଲେଶ୍ଵର ଜିଲ୍ଲା 
ରେମୁଣାସ୍ଥିତ କ୍ଷୀରଚୋରା ଗୋପୀନାଥ ଧାମରେ ଆସି ପହଞ୍ଚୁଲେ 
ଓ ଗୋପୀନାଥ ଜୀଉଙ୍କୁ ଦର୍ଶନ କଲେ । ସେତେବେଳେ ଗଜପତି 
ପ୍ରତାପରୁଦ୍ର ଦେବ ( ଖ୍ରୀ୧୪ ୯୭-ଖ୍ରୀ:୧୫୩୩)|ଙ୍କ ରାଜ୍ୟ ପୂର୍ବରେ 
ଗଙ୍ଗାନଦୀ ପର୍ଯ୍ୟନ୍ତ ବିସ୍ତୃତ ଥୁଲା । ସେମାନେ ଗଙ୍ଗାନଦୀ 
ପାରିହୋଇ ମେଦିନୀପୁର ମଧ୍ଯ ଦେଇ ରେମୁଣାରେ ଆସି 
ପହଞ୍ଚୁଥିଲେ । କୀଉଁନ ମଣ୍ଡଳୀରେ ଯେଉଁ ଚାରି ଭକ୍ତଙ୍କ କଥା 
କୁହାଯାଇଛି, ସେମାନେ ହେଲେ ନିତ୍ୟାନନ୍ଦ, ଅଦ୍ଧୈତ, ଗଦାଧର 
ଓ ଶ୍ରୀବାସ । ରେମୁଣାରେ କ୍ଷୀରଚୋରା ଗୋପୀନାଥଙ୍କ ଦର୍ଶନ 
ପରେ ଶ୍ରୀମଦୂ ଭାଗବତର ଟୀକାକାର ଶ୍ରୀଧର ସ୍ବାମୀଙ୍କର ଜନ୍ମସ୍ଥାନ 
ଦର୍ଶନ କରିବାକୁ ଗଲେ । ଶ୍ରୀଧର ସ୍ଵାମୀଙ୍କ ଶ୍ରୀମଦୂ ଭାଗବତ 
ଟୀକା ପାଠକରି ଶ୍ରୀଚୈତନ୍ୟ ତାଙ୍କୁ ଗୁରୁ ରୂପେ ସ୍ବୀକାର 
କରିଥୁଲେ । 


“ଶ୍ରୀଧର ସ୍ଵାମୀର ସ୍ଥାନେ ଗମନ କରିଲ । 
ଦର୍ଶନ ମାତ୍ରେତ ଧୂଲାୟ ଗଡ଼ାଗଡ଼ି ଦିଲ ।” 
( ଶ୍ରୀଶ୍ୟାମାନନ୍ଦ ପ୍ରକାଶ : ୧୦ମ- ୧୦ପ ) 


ଉକ୍କଳ ପ୍ରସଙ୍ଗ 


ଗୋପୀନାଥଙ୍କଠାରୁ ଶ୍ରୀଧର ସ୍ଵାମୀଙ୍କ ଜନ୍ମସ୍ଥାନ ମାତ୍ର 
ଦୁଇ ମାଲ ଦୂର । ଗ୍ରାମର ନାମ ମୟୂର ଗ୍ରାମ ବା ମରେଇ ଗାଁ । 
ଶ୍ରୀଚୈତନ୍ୟ ମରେଇ ଗାଁର ମୃଭିକା ଦେହରେ ବୋଳି ହୋଇ 
ନୀଳାଚଳ ଅଭିମୁଖେ ଯାତ୍ରା କଲେ । 


ଶ୍ରୀଚୈତନ୍ୟ ନୀଳାଚଳରେ ପହଞ୍ଚୁ ଶ୍ରୀମନ୍ଦିର ମଧ୍ଯକୁ 
ପ୍ରବେଶ କରି ଶ୍ରୀଜଗନ୍ନାଥଙ୍କୁ ଦର୍ଶନ କରିବା ସମୟରେ ଏକ ଦିବ୍ୟ 
ଭାବାବେଶରେ ଅଚେତ ହୋଇ ପଡ଼ିଲେ । ସେଠାରେ ଉପସ୍ଥିତ 
ଥୁବା ଭାରତର ବିଶିଷ୍ଟ ପଣ୍ଡିତ ପ୍ରସିଦ୍ଧ ନ୍ୟାୟାୟିକ ସାର୍ବଭୌମ 
ଭଟ୍ଟାଚାର୍ଯ୍ୟ ଶ୍ରୀଚୈତନ୍ୟଙ୍କୁ ସାଷ୍ଟାମ କରି ତାଙ୍କର ଶ୍ରୀଜଗନ୍ନାଥଙ୍କ 
ପ୍ରତି ପ୍ରେମଭକ୍ତିକୁ ସ୍ଵୀକାର କରି ନେଲେ । ସେତେବେଳେ ସ୍ଵାମୀ 
ଜଗନ୍ନାଥ ଦାସ କଳ୍ପବଟ ମୂଳରେ ସଂସ୍କୃତ ଶ୍ରୀମଦୂ ଭାଗବତର 
ନବାକ୍ଷରୀ ଉତ୍କଳାନୁବାଦ କରି ଭକ୍ତମାନଙ୍କୁ ପଢ଼ି ଶୁଣାଉଥ୍‌ଲେ । 
ସେ ଭାଗବତ ଦଶମ ସ୍କନନ୍ଧର ବ୍ବହ୍ମସ୍ଲ୍‌ ତିକୁ ଅତି ଚମତ୍କାର ଭାବେ 
ବର୍ଣ୍ଣନା କରୁଥୁବାର ଦେଖୁ ଶ୍ରୀଚୈତନ୍ୟ ଅତ୍ଯନ୍ତ ମୁଗ୍‌ଧ 
ହୋଇଯାଇଥ୍ଲେ । ଭାଗବତର ଭକ୍ତିମୂଳକ ବିବିଧ ବ୍ୟାଖ୍ୟା ଶୁଣି 
ସେ ତନ୍ମୟ ହୋଇ ପଡ଼ିଥୁଲେ ଓ ଅଢ଼େଇ ପ୍ରହର ପର୍ଯ୍ୟନ୍ତ ପରସ୍ପର 
କୋଳାଗ୍ରତ ହୋଇ ରହିଥୁଲେ । ସେହି ଦିନଠାରୁ ଶ୍ରୀଚୈତନ୍ୟ 
ଜଗନ୍ନାଥ ଦାସଙ୍କୁ ଅତ୍ୟନ୍ତ ଶ୍ରଦ୍ଧା କରୁଥୁଲେ । ଶ୍ରୀକ୍ଷେତ୍ରରେ ଅବସ୍ଥାନ 
କରିବା ସମୟରେ ସେ ପ୍ରତ୍ୟହ ପୁରାଣ ଶୁଣୁଥୁଲେ । ଆଲୋଚନା 
ସମୟରେ ଦିନେ ଜଗନ୍ନାଥ ଦାସ ନିଜର ଓ ଶ୍ରୀଚୈତନ୍ୟଙ୍କର 
ପୂର୍ବଜନ୍ମ ବୃତ୍ତାନ୍ତ କହିଦେବାରୁ ଶ୍ରୀଚୈତନ୍ୟ ତାଙ୍କୁ ଅତିବଡ଼ୀ 
ଉପାଧ୍‌ରେ ଭୂଷିତ କରିଥୁଲେ । 


“କାନ୍ଧରୁ ଉତ୍ତରୀ କାଢ଼ିଲା । ସ୍ଵାମୀ ମସ୍ତକେ ବାନ୍ଧି ଦେଲା । । 
ବୋଲେ ଏ ଅତିବଡ଼ ପଣ । ସ୍ଵାମୀ ତୁ ମୋହର ପରାଣ । । 
(୫/୧୨୨୧୨୩ : ବୈଷଚବ ଲୀଳାମୃତ ) 


ଶ୍ରୀଚୈତନ୍ୟ ଖ୍ରୀ୮୧୫୧୦ ଅପ୍ରେଲ ୨୧ ତାରିଖ 
ବୈଶାଖ ମାସ ସପ୍ତମ ଦିବସରେ ଦାକ୍ଷିଣାତ୍ୟ ଭ୍ରମଣରେ 
ବାହାରିଲେ । ସେତେବେଳେ ସାର୍ବଭୌମ ଭଚ୍ଚାଚାର୍ଯ୍ୟ ରାଜ 
ମହେନ୍ଦ୍ରୀର ପ୍ରଶାସକ - ରାୟ ରାମାନନଦଙ୍କୁ ସାକ୍ଷାତ କରିବାକୁ ତାଙ୍କୁ 
ପରାମର୍ଶ ଦେଇଥୁଲେ । ଏ ସାର୍ବଭୌମ କିଏ ?ହ ସେ ହେଉଛନ୍ତି 
ପଣ୍ଡିତ ଶ୍ରୀ ବାସୁଦେବ ସାର୍ବଭୌମ ଭଟ୍ଟାଚାର୍ଯ୍ୟ । ଗଜପତି 
ପ୍ରତାପରୁଦ୍ର ତାଙ୍କୁ ନଦୀୟାରୁ ଡକାଇ ଆଣି ତାଙ୍କୁ ପୁରୀରେ ରାଜଗୁରୁ 
କରିଥୁଲେ । ତାଙ୍କର ନ୍ୟାୟ ଦର୍ଶନରେ ଅଗାଧ ପାଣ୍ଡିତ୍ୟ ଥୁଲା 
ପୁରୀ ଶ୍ରୀମନ୍ଦିରର ସମସ୍ତ ରୀତି, ନୀତି, ନିୟମ ଓ ବିଧାନ ପ୍ରଭୂତି 
ସେ ପ୍ରସ୍ତୁତ କରିଥୁଲେ । ତେଣୁ ତାଙ୍କ ପରାମର୍ଶ ଶିରୋଧାର୍ଯ୍ୟ 


ମଇ ୨୦୧୧ =====5=5-5-5-5--5-5------- (୨୧୩ 


ଉକ୍କଳ ପ୍ରସଙ୍ଗ 


ମନେକରି ବିଦ୍ୟାନଗରୀ ( ରାଜମହେନ୍ଦ୍ରୀ) ରେ ରାୟ ରାମାନନ୍ଦଙ୍କ 
ସାକ୍ଷାତ କଲେ ଓ ସେଠାରେ କୃଷ୍ଣତତ୍ତ୍ଵ, ରାଧାତତ୍ସ୍ ରସତତ୍ତ୍୍‌ ଓ 
ଲୀଳାତତ୍ଗ ଶିକ୍ଷା କଲେ । ସେମାନେ ଭଗବତ ଭାବନାରେ ତନ୍ମୟ 
ହୋଇ ଆତ୍ମବିଭୋର ହୋଇ ପଡୁଥୁଲେ । ତାଙ୍କ ଶେଷ ଜୀବନ 
ଶ୍ରୀକ୍ଷେତ୍ରରେ ଶ୍ରୀଜଗନ୍ନାଥଙ୍କ ଆରାଧନାରେ ବିତାଇବା ପାଇଁ ସ୍ଥିର 
କଲେ । ଶ୍ରୀଚୈତନ୍ୟ କହିଲେ - 


ଦଶ ଦିନର କା କଥା ଯାବତ଼ ଆମ ଜୀବ | 

ତାବତ ତୋମାର ସଙ୍ଗ ଛାଡ଼ିତେ ନା ଯିବ । । 

ନୀଳାଚଳେ ତୁମି ଆମି ଥାକିବ ଏକ ସଙ୍ଗେ । 

ସୁଖେ ଗୋଡ଼ାଇବ କାଲ କୃଷ୍ଣକଥା ରଙ୍ଗେ । ।” 
(ଚୈତନ୍ୟ ଚରିତାମୃତ, ମଧ୍ଯ- ଅଷ୍ଟମ ) 


ଏହିପରି ଦଶଦିନ ରାମମହେନ୍ଦ୍ରୀରେ ରହି ସେ 
ଦାକ୍ଷିଣାତ୍ୟ ଅଭିମୁଖେ ଯାତ୍ରା କଲେ । ସେଠାରୁ ଶ୍ରୀଚୈତନ୍ୟ 
ଗୌତମୀ ଗଙ୍ଗା, ମଲ୍ଲିକାର୍ଜୁନ, ଆହୋବଳ, ନୁସିଂହ ସିଦ୍ଧବଟ, 
ସ୍କନ୍ଧକ୍ଷେତ୍ରକ କ୍ରିମ, ବୁଦ୍ଧ କାଶୀ, ବୌଦ୍ଧସ୍ଥାନ, ତ୍ରିପତି, ତିମଲ୍ଲ, 
ପାନାନୃସିଂହ, ଶିବକାଶୀ, ତ୍ରିକାଳହସ୍ତୀ, ବିଷ୍ଣୁକାଶୀ, ବୁଦ୍ଧକୋଳ, 
ଶିଆଳୀ- ଭୈରବୀ, କାବେରୀ ତୀର, କୁମ୍ଭକର୍ଣ୍ତ କପାଳ, ଶ୍ରୀରଙ୍ଗମ୍‌, 
ଶ୍ରୀଶୈଳ, ଦକ୍ଷିଣ ମଥୁରା, ସେତୁବନ୍ଧ ଓ ରାମେଶ୍ବର ପ୍ରଭୃତି ଦକ୍ଷିଣର 
ବିଭିନ୍ନ ତୀର୍ଥସ୍ଥାନ ପରିଭ୍ରମଣ କରି ରାଜମହେନ୍ଦ୍ରୀ ଫେରିଲେ । 
ଶ୍ରୀଚୈତନ୍ୟ ଦକ୍ଷିଣ ଭାରତରୁ ପ୍ରାପ୍ତ ଦୁଇଟି ବୈଷ୍ଣବ ଗ୍ରନ୍ଥର ବ୍ରହ୍ମ 
ସଂହିତା” ଓ 'କୃଷ୍ଣ କର୍ଣ୍ଣାମୃତଅ"କୁ ରାୟରାମାନନ୍ଦଙ୍କୁ ଉପହାର ଦେଇ 
ତା'ର ନକଲ କରିବାକୁ କହିଥ୍ଲେ | ଖ୍ରୀଥ୧୫୧୨ ଜାନୁଆରୀ 
ମଧ୍ଯଭାଗରେ ସେ ନୀଳାଚଳ ପ୍ରତ୍ୟାବର୍ତନ କଲେ । ଶ୍ରୀଚୈତନ୍ୟ 
ପୁରୀ ଫେରିବାର କିଛି ଦିନ ପରେ ରାୟରାମାନନ୍ଦ ପ୍ରଶାସକ 
ପଦବୀରୁ ସବୁଦିନ ପାଇଁ ଅବ୍ୟାହତି ନେଇ ପୁରୀ ଆସି ତାଙ୍କ ସହ 
ଏକତ୍ର ବାସ କଲେ । 


ଶ୍ରୀଚୈତନ୍ୟ ପ୍ରାୟ ତିନିବର୍ଷ ଶ୍ରୀକ୍ଷେତ୍ରରେ ରହି ପ୍ରେମଧର୍ମ 
ପ୍ରଚାର କରିଥୁଲେ । ଚୈତନ୍ୟଙ୍କ ନୀଳାଚଳ ପ୍ରତ୍ୟାବର୍ତନ ସମ୍ବାଦ 
ପାଇ ଗୌଡ଼ର ବୈଷ୍ଣବ ମଣ୍ଡଳୀ ସର୍ବପ୍ରଥମେ ଶ୍ରୀକ୍ଷେତ୍ରରେ ଆସି 
ପହଞ୍ଚୁଲେ । ସେମାନେ ରଥଯାତ୍ରାଠାରୁ ଚତୁର୍ମାସ୍ୟା ଚାରିମାସ 
ଶ୍ରୀଚୈତନ୍ୟଙ୍କ ସହ ଅବସ୍ଥାନ କରି ପୁନରାୟ ଗୌଡ଼ ଦେଶକୁ 
ପ୍ରତ୍ୟାବର୍ତନ କରୁଥୁଲେ । ଯିବାବାଟରେ ରେମୁଣାସ୍ଥ କ୍ଷୀରଚୋରା 
ଗୋପୀନାଥଙ୍କ ମନ୍ଦିର ପରିସରରେ କିଛିଦିନ ସଂକୀର୍ଭନ କରି 
ନବଦ୍ଧୀପ ଫେରୁଥୁଲେ । ଏହିପରି ପ୍ରତିବର୍ଷ ରଥଯାତ୍ରା ସମୟରେ 
ସେମାନେ ଆସୁଥୁଲେ । କିନ୍ତ ଗୋଟିଏ ବର୍ଷ ସେମାନେ ଶ୍ରୀକ୍ଷେତ୍ରକୁ 


ଆସି ଅଭିମାନରେ ପ୍ରତ୍ୟାବର୍ଭନ କରି ଯାଜପୁର ପର୍ଯ୍ୟନ୍ତ 
ଚାଲିଯାଇଥୁଲେ । ସେହି ସମୟରେ ଶ୍ରୀଚୈତନ୍ୟଙ୍କଠାରୁ ଏକ ପତ୍ର 
ନେଇ ସେମାନଙ୍କୁ ନେଉଟାଇ ଆଣିବାକୁ ଯାଇଥୁଲେ ଶିବାନନ୍ଦ 
ସେନ । ନବଦ୍ଧୀପରୁ ନୀଳାଚଳ ଧାମକୁ ଯାତ୍ରୀମାନଙ୍କୁ ନେବା ଆଣିବା 
ତାଙ୍କର କାର୍ଯ୍ୟ ଥୁଲା । ସଂସ୍କତରେ ରଚିତ ଚୈତନ୍ୟ ଚନ୍ଦ୍ରୋଦୟ 
ନାଟକ ଓ ଚୈତନ୍ୟ ଚରିତାମୃତର ରଚୟିତା ହେଉଛନ୍ତି । କବି 
କର୍ଣ୍ଣପୁର । ସେ ଶିବାନନ୍ଦ ସେନଙ୍କର ପୁତ୍ର । 


ଗୌଡ଼ୀୟ ବୈଷ୍ଣବମାନଙ୍କ ମଧ୍ଯରେ ବିବାଦ ଆରମ୍ଭ ହେଲା 
ମହାମନ୍ତ୍ର କୁ ନେଇ । ମହାମନ୍ତ୍ର ଆରମ୍ଭରେ ରାମ ନା କୃଷ୍ଣ ରହିବ 
ତାହା ହଁ ବିବାଦ । ବହୁ ଯୁକ୍ତିତର୍କ ପରେ ଶ୍ରୀଚୈତନ୍ୟ ଏହାର 
ସମାଧାନ କଲେ । ସେ କହିଲେ ଅତିବଡ଼ୀ ଜଗନ୍ନାଥ ଦାସଙ୍କ 
ଜପମନ୍ତ୍ର “ହରେ ରାମ କୃଷ୍ଣ” ମନ୍ତ୍ରକୁ ସମସ୍ତେ ସ୍ଵୀକାର କରନ୍ତୁ 
କିନ୍ତୁ ଶିବାନନ୍ଦ ସେନ ପ୍ରଭୃତି ଗୌଡ଼ୀୟ ଭକ୍ତମାନେ ହରେ କୃଷ୍ଣ 
ରାମ” ମନ୍ତ୍ରକୁ ଗୌଡ଼ରେ ପ୍ରଚଳନ କରିବା ପାଇଁ ଶ୍ରୀଚୈତନ୍ୟଙ୍କର 
ଅନୁମତି ଲୋଡ଼ିଲେ । ଶ୍ରୀଚୈତନ୍ୟ ଏହାକୁ ସ୍ଵୀକାର କଲେ । 
ଦିବାକର ଦାସ ଜଗନ୍ନାଥ ଚରିତାମୃତରେ ଲେଖୁଛନ୍ତି - 


'ପୁରୁଷୋଦ୍ଭମେ ଯେତେ ରୀତି । 
ସେ କଥା କଲେ ଆନ ରୀତି ।। 
ହରେ ରାମ କୃଷ୍ଣ ଛାଡ଼ିଲେ । 
ହରେ କୃଷ୍ଣ ରାମ ବୋଇଲେ । । 
ଛାଡ଼ି ପୁରୁଷୋତ୍ତମେ ଆଶା । 
ବୃନ୍ଦାବନେ କଲେ ଭରସା ।। 


ବଙ୍ଗୀୟ ଭକ୍ତମାନେ ଯେ କେବଳ ମନ୍ତ୍ର ବିଚାରରେ 
ଅସନ୍ତୁଷ୍ଟ ଥିଲେ ତାହା ନୁହେଁ, ଦ୍ବିତୀୟରେ ସେମାନଙ୍କର ଜଣେ 
ବୈଷ୍ଣବୀ ଭକ୍ତ ମାଧବୀ ଦାସୀଙ୍କ ସହିତ ବଙ୍ଗୀୟ ଭକ୍ତ ସାନ ହରି 
ଦାସଙ୍କ ସହ ସମ୍ପର୍କ ଅନ୍ୟ ଏକ କାରଣ । ମାଧବୀ ଦାସୀ ଭକ୍ତ 
ଶିଖୀ ମହାନ୍ତିଙ୍କ ଭଉଣୀ । ମାଧବୀଙ୍କର ଭକ୍ତିଭାବ କୀଉଉନ ଗାନର 
ମନମୁଗ୍‌ଧକର ନୈପୁଣ୍ଯ ସହ ତାଙ୍କର କବିତ୍ବ ଶକ୍ତିର 
ମହିମା ସମସ୍ତଙ୍କର ମନ ମୋହି ନିଏ । ଏ ସମ୍ପର୍କକୁ ନେଇ ଶିଖୀ 
ମହାନ୍ତିର ସାନ ହରିଦାସକୁ ମାଡ଼ ଓ ପରିଶେଷରେ ତା'ର 
ଗଙ୍ଗାନଦୀରେ ଝାସ ଦେବା ଅନ୍ୟ ଏକ କାରଣ । ତୃତୀୟତଃ 
ସ୍ଵାମୀ ଜଗନ୍ନାଥ ଦାସଙ୍କୁ ଅତିବଡ଼ୀ ଉପାଧ୍‌ ଦେବା ଓ ତାଙ୍କ ସହ 
ଶ୍ରୀଚୈତନ୍ୟଙ୍କ ନିବିଡ଼ତା ବଙ୍ଗୀୟ ବୈଷ୍ଣବମାନଙ୍କ ମନରେ ଅସୂୟା 
ସୃଷ୍ଟି କରିଥୁଲା । ଗୌଡ଼ୀୟ ଭକ୍ତମାନଙ୍କୁ ଫେରାଇ ଆଣିବାକୁ 
ଶିବାନନ୍ଦ ସେନଙ୍କ ହସ୍ତରେ ଯାଜପୁର ପଠାଇବା ପାଇଁ ଶ୍ରୀଚୈତନ୍ୟ 


ଏ ୪  ୍‌ଠ୧ମ୮୮୮୮୮୧୭୧୮୧୮୧୮୦୮୦୮“୮୫୮୫୬୨୪୦୭ ୨୦୧୧ 


ଜଗନ୍ନାଥ ଦାସଙ୍କୁ କହିଥୁଲେ । ବୈଷ୍ଣବ ଲୀଳାମୃତରେ ମାଧବ 
ପଟ୍ଟନାୟକ ଲେଖୁଛନ୍ତି - 


“ପ୍ରଭୁ ବୋଇଲା ଲେଖ ଚିଠି । ଫେରି ବା ଆସିବେ ଲେଉଟି । । 
ସ୍ଵାମୀ ଲେଖୁଲା ଆଠ ଶ୍ଳୋକ । ପ୍ରଭୁର ଭାବ ସେ ଯେତେକ ।। 
ପ୍ରଭୁର ଶ୍ଲୋକ ଶୁଣାଇଲା । ବିରଳେ ପ୍ରଭ୍ଭୁ କୋଳକଲା । ।” 


ଶ୍ରୀଚୈତନ୍ୟଙ୍କ ଦ୍ଵାରା ପଠାଯାଇଥୁବା ଆଠଗୋଟି 
ଶ୍ଲୋକରେ ଲିଖୁତ ଚିଟାଉ ପଢ଼ି ସୁଦ୍ଧା କେହି ଆଉ ଶ୍ରୀକ୍ଷେତ୍ରକୁ 
ଫେରି ନାହାନ୍ତି । ସେମାନେ ଚାଲି ଯାଇଁ ଗୌଡ଼ରେ ଏହି ଆଠଟି 
ଶ୍ଲୋକକୁ ଶ୍ରୀଚୈତନ୍ୟଙ୍କ “ଶିଷ୍ଟାଷ୍ଟକ” ବୋଲି ପ୍ରଚାର କଲେ । କେହି 
କେହି ଏହାକୁ 'ଶିଷ୍ଟାଷ୍ଟକ” ବୋଲି କହିଥାନ୍ତି । 
ଖ୍ରୀ।୧୫୧୪ ବିଜୟାଦଶମୀ ତିଥରେ ଶ୍ରୀକ୍ଷେତ୍ରରୁ 

ଶ୍ରୀଚୈତନ୍ୟ ଗୌଡ଼ ଦେଶ ଅଭିମୁଖେ ଯାତ୍ରା ଆରମ୍ଭ କଲେ । 
ବାଟରେ ଭବାନୀପୁରଠାରେ ରାୟରାମାନନଦ୍ଦଙ୍କ ସଙ୍ଗେ ସାକ୍ଷାତରେ 
ମହାପ୍ରସାଦ ସେବନକରି ପରଦିନ ଭୁବନେଶ୍ଵରରେ ପହଞ୍ଚୁ ଥୁଲେ । 
ସେଠାରୁ କଟକ ଅଭିମୁଖେ ଯାଇ କାଠଯୋଡ଼ୀ ନଦୀ ପାର ହୋଇ 
ସ୍ଵପ୍ନେଶ୍ଵର ଶିବ ମନ୍ଦିରରେ ମହାରାଜା ପ୍ରତାପରୁଦ୍ର ଦେବଙ୍କ ସଙ୍ଗେ 
ସାକ୍ଷାତ ହେଲା । ମହାରାଜ ସେଠାରୁ ହରିଚନ୍ଦନ ଓ ମଙ୍ଗଳରାଜ 
ନାମକ ଦୁଇ ମହାପାତ୍ରଙ୍କୁ ଶ୍ରୀଚୈତନ୍ୟଙ୍କ ସଙ୍ଗେ ବାଟରେ ସହାୟତା 
କରିବା ପାଇଁ ପଠାଇଥୁଲେ । ଯାତ୍ରାର ସୁବିଧା ପାଇଁ ମହାରାଜ 
ଗୋଟିଏ ନୂତନ ନୌକା ଯୋଗାଇ ଦେଇଥ୍‌ଲେ । ସେମାନେ 
ସନ୍ଧ୍ୟାରେ ମହାନଦୀ ପାରହୋଇ ଚୌଦ୍ଧାରଠାରେ ପହଞ୍ଚୁଲେ । 

ସେଠାରୁ ଗଦାଧର ପଣ୍ଡିତଙ୍କୁ ବିଦାୟ ଦେଇ ବିରୂପା, ବ୍ରାହ୍ମଣୀ, 
ଖରସ୍ରୋତା ଓ ବୈତରଣୀରେ ନୌକାବାହି ଯାଜପୁରରେ 

ପହଞ୍ଚୁଲେ । ସେଠାରୁ ଚୈତନ୍ୟ ହରିଚନ୍ଦନ ଓ ମଙ୍ଗଳ ରାଜ ଦ୍ଵୟଙ୍କୁ 
ବିଦାୟ ଦେଇ ରାୟରାମାନନ୍ଦ ଓ ଅନ୍ୟମାନଙ୍କ ସହ କ୍ଷୀରଚୋରା 

ଗୋପୀନ।ଥଠ।ରେ ଉପସ୍ଥିତ ହେଲେ । ରେମୁଣାରୁ 

ରାୟରାମାନନ୍ଦଙ୍କୁ ବିଦାୟ ଦେଇ ମେଦିନୀପୁର- ଉତ୍ଜ୍ଦେଶରେ 
ପହଞ୍ଚୁଲେ । ମେଦିନୀପୁର ରାଜା ଦଶଟି ନୌକା ସାହାଯ୍ୟରେ 
ପିଛଳଦାରେ ପହଞ୍ଚାଇ ଦେଲେ । ସେଠାରୁ “ପାନିହଟୀ” ଯାଇ 
ରାଘବ ପଣ୍ଡିତଙ୍କ ଗୃହରେ ଅବସ୍ଥାନ କଲେ । ସେଠାରେ ପହଞ୍ଚୁବାକୁ 
ତାଙ୍କୁ ୧୮ ଦିନ ସମୟ ଲାଗିଲା । ତା” ପରଦିନ ପ୍ରତ୍ଯୁଷରୁ 
ଶାନ୍ତିପୁର ଅଭିମୁଖେ ଗଲେ । ସେତେବେଳେ ଗୌଡ଼ର ବୈଷ୍ଣବ 
ମଣ୍ଡଳୀ ତାଙ୍କୁ ସହାୟତା କରିଥୁଲେ । ବାଟରେ ତାଙ୍କ ଦୀକ୍ଷାଗୁରୁ 
ଭଶ୍ଵରପୁରୀଙ୍କ ଜନ୍ମସ୍ଥାନ କୁମାରହଙ୍ଟ ଗ୍ରାମର ଭୂମିସ୍ପର୍ଶ କରି 


ଉକ୍କଳ ପ୍ରସଙ୍ଗ 


ଯାଇଥୁଲେ ବୋଲି ପଣ୍ଡିତ କିଶୋରୀ ମୋହନ କାବ୍ୟରନ଼ ତାଙ୍କର 
ଶ୍ରୀଶ୍ରୀକ୍ଷୀରଚଚୋରା ଗୋପୀନାଥ ଧାମ ପୁସ୍ତକରେ ଲେଖୁଛନ୍ତି - 


“ପ୍ରଭୁ ବଲେ ଭଶ୍ଵର ପୁରୀର ଜନ୍ମସ୍ଥାନ । 
ଏ ମୂର୍ଭିକା ଆମାର ଜୀବନଧନ ପ୍ରାଣ ।।” 
(ଶ୍ରୀଚୈତନ୍ୟ ଭାଗବତ, ଆଦି- ୧୫ଶଅ ) 


ଶ୍ରୀଚୈତନ୍ୟ ସଙ୍ଗରେ ଯବନ ହରିଦାସ ଓ ଶ୍ରୀପାଦ 
ନିତ୍ୟାନନ୍ଦକୁ ନେଇ ରାମକେଲୀଠାରେ ପହଞ୍ଚୁଲେ । ସେଠାରେ 
ବଙ୍ଗଳାର ତତ୍କାଳୀନ ସୁଲତାନ ହୁସେନ ଶାହାଙ୍କ ଦୁଇମନ୍ତ୍ରୀ ସାକର 
ମଲ୍ଲିକ ଓ ଦବୀର ଖାସ ନିଜର ବେଶ ବଦଳାଇ ଛଦ୍ମବେଶରେ 
ଶ୍ରୀଚୈତନ୍ୟଙ୍କୁ ଦେଖା କଲେ । ସେମାନେ ମନ୍ତ୍ରିତ୍ସ ଛାଡ଼ି ବୈଷ୍ଣବ 
ହେବାକୁ ତାଙ୍କୁ କହିଲେ । ଶ୍ରୀଚୈତନ୍ୟ କହିଲେ - 


“ଶୁଣି ମହାପ୍ରଭୁ କହେ ଶୁଣ ଦବିର ଖାସ । 
ତୋମା ଦୁଇଭାଇ ମୋର ପୁରାତନ ଦାସ । । 
ଆଜିର ହୈତେ ଦୋହାଁର ନାମ ରୂପ ସନାତନ । 
ଦୈନ୍ୟ ଛାଡ଼ ତୋମାରି ଦୈନ୍ୟେ ଫାଟେ ମୋର ମନ । । 
ଦୈନ୍ୟ ପତ୍ରୀ ଲିଖ୍‌ ମୋରେ ପଠାଇଲେ ବାରବାର । 
ସେଇ ପତ୍ରତେ ଜାନିୟାଛି ତୋ ବ୍ୟବହାର ।।” 
(ଚୈତନ୍ୟ ଚରିତାମୃତ ) 


ଶ୍ରୀଚୈତନ୍ୟ ସୁଲତାନ ହୁସେନ ଶାହାଙ୍କ ମନ୍ତ୍ରୀଦ୍ବୟଙ୍କୁ 
କୌପୀନ ତିଳକ ଧାରଣ କରାଇ ବୈଷ୍ଣବ ଧର୍ମରେ ଦୀକ୍ଷିତ 
କରାଇଲେ । ସେମାନଙ୍କ ନାମ ରୂପ ( ଦବୀର ଖାସ) ଓ ସନାତନ 
(ସାକର ମଲ୍ଲିକ) ଦେଇଥଲେ । ଏହିଠାରୁ ବୃନ୍ଦାବନ ତୀର୍ଥଯାତ୍ରା 
ନିରାପଦ ନୁହେଁ ବୋଲି ରୂପ ଓ ସନାତନ ମହାପ୍ରଭୁଙ୍କୁ ପରାମର୍ଶ 
ଦେଇଥୁଲେ । ଶ୍ରୀଚୈତନ୍ୟ ନୀଳାଚଳ ଅଭିମୁଖେ ଫେରିଲେ ଓ 
ରୂପ ସନାତନ କାଶୀ ଛଦ୍ମବେଶରେ ପଳାୟନ କଲେ । 


ରାମକେଳୀରୁ ପୁରୀକୁ ପ୍ରତ୍ୟାବର୍ତନକରି କିଛିଦିନ 
ଅବସ୍ଥାନ କଲେ । ପୁନରାୟ ଭଦ୍ରକ ବାଟଦେଇ ଅରଣ୍ୟ ମାର୍ଗରେ 
ପ୍ରୟାଗରେ ପହଞ୍ଚୁଥୁଲେ । ଶ୍ରୀଚୈତନ୍ୟଙ୍କ ଭଦ୍ଵକ ରହଣି ବିଷୟରେ 
ସେଠିକାର ବାବାଜୀ ନାୟକ, ସମାଜରେ “ ଭଦ୍ରକର ଗୁପ୍ତ ବୃନ୍ଦାବନ 
ସନ୍ଥିଆ” ଶିରୋନାମାରେ ଲେଖୁଥିଲେ । ଭଦ୍ରକର ସାଳନ୍ଦୀ ନଦୀ 
କୂଳରେ ଅବସ୍ଥିତ ସନ୍ଥିଆ ଗ୍ରାମ । ଶ୍ରୀଳ ଗଙ୍ଗ ନାରାୟଣ 
ବିଦ୍ୟାବାଚସ୍ସତି ବୃଦନ୍ଦାବନର ମଦନମୋହନଙ୍କ ଚଳନ୍ତି ପ୍ରତିମାକୁ 
ବୃନ୍ଦାବନରୁ ଆଣି ସେଠାରେ ସ୍ଥାପନ କରିଥୁଲେ । ଶ୍ରୀଚୈତନ୍ୟ 
ସନ୍ଥିଆର ମଦନମୋହନ ପୀଠରେ ପାଞ୍ଚଦିନ ଅବସ୍ଥାନ କରିଥୁଲେ । 


ମଇ ର ନ%%ଜ”ଥ॥୦୬୬୦୦{୮୮୮୮୮୧ୌ୮ୌ୮ୌ୫୮8{୮୮୫୮୫@୩୦ଏ ୧ କଯ 


ଉକ୍କଳ ପ୍ରସଙ୍ଗ 


ସେହି ସମୟରେ ମଦନମୋହନଙ୍କ ପୂଜକ ଶ୍ରୀ ଯଶୋଦା ନନ୍ଦନ 
ନ୍ୟାୟାଳଙ୍କାରଙ୍କ ଆତିଥ୍ୟ ପରାୟଣାତାରେ ଓ ପୂଜାର୍ଚ୍ଚନାରେ ସେ 
ମୁଗ୍ଧ ହୋଇଥୁଲେ । ଝାଡ଼ଖଣ୍ଡ ମଧ୍ୟ ଦେଇ ପ୍ରୟାଗ ଯିବା 
ସମୟରେ ଶ୍ରୀଚୈତନ୍ୟ ପୂଜକକୁ ନିଜର ଉତ୍ତରୀୟ ( ପରିଧେୟ 
ଚଦର” ତାଙ୍କୁ ଅର୍ପଣ କରି ଯାଇଥୁଲେ । ସେହି ପରିଧେୟ ଚଦର 
ଅଧୁନା “କାନ୍ଥାଂ ନାମରେ ବିଦିତ । ତାହା ଏ ଅବଧୂ ଗୋଟିଏ 
ବାକ୍ସରେ ସଂରକ୍ଷିତ । ଶ୍ରୀଳ ଗଙ୍ଗନାରାୟଣ ବିଦ୍ୟାବାଚସ୍ପତିଙ୍କ 
ତିରୋଧାନ ଦିବସ ହେଉଛି ହେରାପଞ୍ଚମୀ ତିଥ । ସେ ଦିନ 
ସନ୍ଥିଆଠାରେ ପ୍ରତିବର୍ଷ ଶ୍ରୀଚୈତନ୍ୟଙ୍କ କନ୍ଥା ପ୍ରଦର୍ଶନ ସମାରୋହ 
ପାଳିତ ହୋଇଆସୁଛି । ସାଳନ୍ଦୀ ନଦୀର ଯେଉଁ ତୁଠରେ ଶ୍ରୀଚୈତନ୍ୟ 
ସ୍ନାନ ଓ ତୈଳ ମର୍ଦ୍ଦନ କରୁଥୁଲେ, ତାହାକୁ “ଗୌର ମର୍ଦ୍ଦନୀୟା 
ଘାଟ” ବୋଲି କୁହାଯାଉଛି । ସେଠାରୁ ସେ ପ୍ରୟାଗ ଯାଇଁ ରୂପ 
ଗୋସ୍ଵାମୀକୁ ସାକ୍ଷାତ କଲେ - 


“ଏ ତହୁଁ କିଛି ଦିନ ଅନ୍ତେ । ପ୍ରୟାଗ ଯିବାକୁ ଉଦ୍ୟତେ ।। 
ଅରଣ୍ୟ ବାଟରେ ସେ ଗଲେ । ପ୍ରୟାଗ ଯାଇଣ ମିଳିଲେ ।। 
ରୂପକୁ ଭେଟିଲେ ସେ ସ୍ଥାନେ । ବିଶ୍ରାମ କଲେ ଦଶ ଦିନେ ।।” 


ସେ ଦଶଦିନ ମଧ୍ଯରେ ରୂପ ଗୋସ୍ଵାମୀଙ୍କୁ ରସତତ୍ସ୍ଵ ଓ 
ଭକ୍ତିତତ୍ତ୍ ଶିକ୍ଷା ଦେଇ ବୃନ୍ଦାବନ ପଠାଇଦେଲେ । ଡଃ ଘନଶ୍ୟାମ 
ରଥ ଚିତ୍ତରଞ୍ଜନ ଦାସଙ୍କ ପୁସ୍ତକ ଅନୁସରଣରେ “ଓଡ଼ିଶାର ବୈଷ୍ଣବ 
ଧର୍ମର ନୂତନ ଆଭିମୁଖ୍ୟ” ପୁସ୍ତକରେ ଲେଖୁଛନ୍ତି ଯେ ଶ୍ରୀଚୈତନ୍ୟ 
ପ୍ରୟାଗଠାରୁ ଗଙ୍ଗାକୂଳେ କୂଳେ ଗୋମତୀରେ ପହଞ୍ଚୁଥୁଲେ । 
ସେଠାରୁ କଶ୍ୟପଗିରି ଯାଇଁ ଦୁଇମାସ ଅବସ୍ଥାନ କଲେ । ସନାତନ 
ଗୋସ୍ଵାମୀଙ୍କୁ ସେଠାରେ ବୈଷ୍ଣବ ଧର୍ମର ଭକ୍ତି ସିଦ୍ଧାନ୍ତ ଶିକ୍ଷା 
ଦେଲେ । ତା'ପରେ ଚନ୍ଦ୍ରିକା ମହୀ ଚାଲିଗଲେ । ସେଠାରେ 
ଦୁଇମାସ ରହି ସରସ୍ଵତୀ ନଦୀତୀରରେ ଅବନ୍ତୀପୁର ଓ ତାପରେ 
ଗୋପପୁର, ସେଠାରୁ ବନାରସ ଆସି ଦକ୍ଷିଣ ଅଭିମୁଖେ କର୍ଣ୍ଣାଟକ 
ଯାତ୍ରା କଲେ । ସେଠାରୁ ଦ୍ଵାରକା ବାଟଦେଇ ବଦ୍ରିକା ଆଶ୍ରମରେ 
ପହଞ୍ଚ୍‌ ଅଗସ୍ତି ରଷି ଏବଂ ରାଜା ସଂପୂର୍ଣ୍ତଙ୍କ ସହ ସାକ୍ଷାତ 
କରିଥଲେ । ବଦ୍ିକା ଶ୍ରୀଚୈତନ୍ୟ ଫଲ୍‌ଗୁ ନଦୀ ପାରହୋଇ ଓଡ୍ରରାଷ୍ଟ୍ର 
ବା ଓଡ଼ିଶାକୁ ଆସି ବୈତରଣୀ ନଦୀ ପାର ହୋଇ କଟକ, 
ଭୁବନେଶ୍ବର, କୁଶଭଦ୍ରା ନଦୀ, ପ୍ରାଚୀନଦୀ ଓ କୋଣାର୍କ ଦେଇ 
ଖ୍ରୀ।୧୫୧୭ରେ ପୁରୀଠାରେ ପହଞ୍ଚୁ ଥୁଲେ । ତାଂପରେ ସେ 
ଓଡ଼ିଶା ଛାଡ଼ି ଆଉ କୌଣସି ସ୍ଥାନକୁ ଯାଇନାହାନ୍ତି । 


ଶ୍ରୀକ୍ଷେତ୍ରକୁ ଫେରିବା ପରେ ପ୍ରଥମେ ରୂପ ଓ ପରେ 
ସନାତନ ଶ୍ରୀଚୈତନ୍ୟଙ୍କ ପ୍ରତି ଆକୃଷ୍ଟ ହୋଇ ନୀଳାଚଳ ଆସିଥିଲେ । 


ରୂପ ଗୋସ୍ଵାମୀଙ୍କ ଆଗମନ ପରେ ଶ୍ରୀଚୈତନ୍ୟ ତାଙ୍କୁ 
ରାୟରାମାନନ୍ଦଙ୍କ ସଂଗେ ପରିଚୟ କରାଇଲେ । ମାଧବ 
ପଟ୍ଟନାୟକ ଦର୍ଶାଇଛନ୍ତି - “ରାୟ ରୂପକୁ ସମ୍ଭାଳିଲେ । ରସ ତତ୍ସ 
ଯେ ଶିକ୍ଷା ଦେଲେ ।” (ବୈଷ୍ଣବ ଲୀଳାମୃତ ୫ମ ଅ) - ସେ 
ଭକ୍ତି ତତ୍ଜଵ୍‌ ଅତିବଡ଼ୀ ଜଗନ୍ନାଥ ଦାସଙ୍କଠାରୁ ଶିଖୁଥ୍‌ଲେ । ରୂପ 
ଏଥେ ଦଶମାସ ରହିଲା । ସ୍ଵାମୀ ତହୁଁ ଭାଗବତ ଶୁଣିଲା । 
( ବୈ.ଲୀ. ) ରୂପ ଗୋସ୍ଵାମୀ ଏହାପରେ “ଭକ୍ତି ରସାମୃତ - ସିନ୍ଧୁ” 
ଓ ଉଜ୍ଜଳ ନୀଳମଣି ପ୍ରଭୂତି ତତ୍ଗ୍‌ ସମ୍ବଳିତ ଗ୍ରନ୍ଥମାନ ପ୍ରଣୟନ 
କରିଥୁଲେ ଓ ଜଗନାଥ ଦାସଙ୍କଠାରୁ ` ବ୍ରହ୍ମସଂହିତା” ଗ୍ରନ୍ଥ ନକଲ 
କରି ନେଇଥୁଲେ । ସେ ଜଗନ୍ନାଥ ଦର୍ଶନ ନକରି ବିବାଦୀୟ 
ହୋଇପଡ଼ିବାରୁ ଶ୍ରୀଚୈତନ୍ୟ ତାଙ୍କୁ ବୃନ୍ଦାବନ ପଠାଇ ଦେଇଥୁଲେ । 


ଚୈତନ୍ୟ ବୋଲେ ରୂପ ଯାଅ । ଏଥେ ତୁ ଆଉଟି ନରହ । । 
ରୂପ ଚଳିଲା ବୃନ୍ଦାବନ । ଏଥେଟି ନ ରହିଲା କ୍ଷଣେ ।। 
(ବୈ.ଲୀ- ୫ମ ଅ) 


ଶ୍ରୀରୂପ ଗୋସ୍ଵାମୀ ନୀଳାଚଳରେ ଦଶମାସ ରହି ବୃନ୍ଦାବନ 
ପ୍ରତ୍ୟାବର୍ତନର ଦଶ ଦିନ ପରେ ସନାତନ ଗୋସ୍ଵାମୀ ମଥୁରାରୁ 
ଝାଡ଼ଖଣ୍ଡ ଦେଇ ନୀଳାଚଳରେ ପହଞ୍ଚୁ ଏକ ବର୍ଷ ରହିଥୁଲେ । 
ସେ ଠାକୁର ହରିଦାସଙ୍କ ଆଶ୍ରମରେ ବାସ କଲେ । ଝାଡ଼ଖଣ୍ଡ 
ଦେଇ ଆସିବା ସମୟରେ ଦେହରେ ଚର୍ମରୋଗ ହୋଇଥଲା । 
ସେ ରଥ ଚକତଳେ ପଡ଼ି ଆତ୍ମହତ୍ୟା କରିବା ଅଭିପ୍ରାୟ ଶ୍ରୀଚୈତନ୍ୟ 
ଜାଣିପାରି ତାଙ୍କୁ ଏକ ବର୍ଷ ପରେ ବୃନ୍ଦାବନ ପଠାଇଦେଲେ । 
ରଥ ତଳେ ସେହୁ ପଡ଼ିଲା । ପ୍ରାଣ ହରାଇବି ବୋଇଲା ।!' ( ବୈଷ୍ଣବ 
ଲୀଳାମୃତ ୫ମ ଅ) 


ଶ୍ରୀଚୈତନ୍ୟଙ୍କୁ ସାଧାରଣତଃ ସଂକୀଉ୍ଭନର ପ୍ରବର୍ଭକ 
ଭାବେ ଗ୍ରହଣ କରାଯାଏ । ସେ ସଂକୀଉ୍ତନ ସମୟରେ ଶ୍ରୀକୃଷ୍ଣଙ୍କ 
ନାମ, ରୂପ ଓ ଗୁଣ ପ୍ରଭୃତିକୁ ଉଚ୍ଚସ୍ଵବରରେ ଗାନ କରି ତନ୍ମୟ 
ହୋଇପଡୁଥିଲେ । ତାଙ୍କର ଅନୁଗାମୀମାନଙ୍କ ମଧ୍ଯରେ ଏହିପରି 
କୀଉ୍ତନଗାନ ଏକ ନିର୍ଦ୍ଦିଷ୍ଟ ପଦ୍ଧତି ଭାବେ ପରିଗୃହୀତ ହୋଇଥଲା । 
ଏହି କୀଉ୍ତ୍ରନ ରୀତି ଅନୁଯାୟୀ ପ୍ରଥମେ ଗୁରୁ ବା ଶ୍ରୀଚୈତନ୍ୟଙ୍କ 
ବନ୍ଦନା କରାଯାଇଥାଏ । ଏହା “ଗୌର ଚନ୍ଦ୍ରିକା” ନାମରେ 
ପରିଚିତ । 

ଶ୍ରୀଚୈତନ୍ୟ ତାଙ୍କର ଗୁରୁ ଶଙ୍କରାଚାର୍ଯ୍ୟଙ୍କ ପରମ୍ପରା 
ଆଦର୍ଶରେ ସଂକୀର୍ଭନର ପ୍ରଚାର ପ୍ରସାର କରାଇ ଭାଗବତ ପ୍ରେମର 
ଏକଧାରା ସୃଷ୍ଟି କରିଥୁଲେ । ଶ୍ରୀଜଗନ୍ନାଥଙ୍କ ରଥଯାତ୍ରା ଅବକାଶରେ 


୭୬ ମଇ ୨୦୧୧ 


ଶ୍ରୀଚୈତନ୍ୟ ପଞ୍ଚସଖାଙ୍କ ସହ ରଥ ଆଗରେ ନୃତ୍ୟ କରୁଥୁଲେ । 
ଶ୍ରୀଚୈତନ୍ୟ ପଞ୍ଚସଖାମାନଙ୍କୁ ନେଇ ସଂକୀଉ୍ଭନ ପ୍ରଚାର 
ଉଦ୍ଦେଶ୍ୟରେ ଅଲାରନାଥ, ଏକାମ୍ର କ୍ଷେତ୍ର, ନିଆଳି- ମାଧବ, କେନ୍ଦୁଲି 
ଶାସନ, ଚନ୍ଦ୍ରଭାଗା, କାକଟପୁର ମଙ୍ଗଳା, କଟକ, ଯାଜପୁର, 
କେନ୍ଦ୍ରାପଡ଼ା ତୁଳସୀ କ୍ଷେତ୍ର, ଝଙ୍କଡ଼ ଶାରଳା ପ୍ରଭୂତି ସ୍ଥାନମାନଙ୍କୁ 
ଯାଉଥୁଲେ । ସେତେବେଳେ ପଞ୍ଚସଖା ଓ ଶ୍ରୀଚୈତନ୍ୟଙ୍କୁ ଓଡ଼ିଶାର 
ବିଭିନ୍ନ ସ୍ଥାନରୁ ନାମ ସଂକୀଉ୍ଭନ ( ରାହାସ ) କରିବା ଲାଗି ଆମନ୍ତ୍ରଣ 
କରୁଥୁଲେ । ଲୋକେ ଭାବୁଥୁଲେ ବୈଷ୍ଣବ ସାଧୁ ଗୋଷ୍ଠୀର କୀଉନ 
ଫଳରେ ଗ୍ରାମର ସକଳ ରିଷ୍ଟ ଖଣ୍ଡନ ହୋଇ ଶାନ୍ତି ସ୍ଥାପନ ହେବ । 


ପୁରୀ- ବ୍ରହ୍ମଗିରି ରାସ୍ତାରେ ଗଲେ ଡାହାଣପଟେ ପଡ଼େ 
ରାୟରାମାନଦଦଙଙ୍କ ଗ୍ରାମ ବେଣ୍ଟପୁର । ଶ୍ରୀଜଗନ୍ନାଥଙ୍କ ଅନବସର 
ଦିବସଗୁଡ଼ିକରେ ଶ୍ରୀଚୈତନ୍ୟ ଓ ପଞ୍ଚସଖାବୃନ୍ଦ ସେଠାରେ ରହି 
ଅଲାରନାଥ ମନ୍ଦିରରେ କୀରଉ୍ଭନ କରିଥାନ୍ତି । ସେମାନେ ଆଷାଢ଼ 
କୃଷ୍ଣ ପ୍ରତିପଦା ତିଥ୍‌ରେ ଅଲାରନାଥ ଯାଇ ଆଷାଢ଼ ଅମାବାସ୍ୟାରେ 
ପୁରୀ ଫେରୁଥଲେ । ଏହି ସମୟରେ ରାୟରାମାନନ୍ଦଙ୍କ ଆତିଥ୍ୟ 
ଓ ପ୍ରଭୁ ଅଲାରନାଥଙ୍କ କ୍ଷିରୀଭୋଗ ଆସ୍ଵାଦନ, ଏହି କୀଉଁନ ଦଳକୁ 
ପୁଲକିତ କରୁଥୁଲା । ଅଲାରନାଥ ମନ୍ଦିର ବାମପଟେ ପଞ୍ଚପାଣ୍ଡବ 
ମୂର୍ଭି ପାର୍ଶ୍ଵରେ ଏମାନେ ଆନନ୍ଦର ସହିତ ସଂକୀଉ୍ତନ କରୁଥୁଲେ । 
ସେଠାରେ ଥୁବା ଏକ ଚଟାଣ ପଥର ଉପରେ ଶ୍ରୀଚୈତନ୍ୟ ସାଷ୍ଟାଙ୍ଗ 
ପ୍ରଣିପାତ କରିଥୁଲେ । ସେହି ସାଷ୍ଟାଙ୍ଗ ପ୍ରଣିପାତ ଚିହ୍ନଥଁବା ପଥର 
ଉପରେ ଏବେ ଶ୍ରୀଚୈତନ୍ୟଙ୍କ ମନ୍ଦିର ନିର୍ମିତ ହୋଇ ସେହି ଚିହ୍ନସବୁ 
ସଂରକ୍ଷିତ ହୋଇଛି । ପଶ୍ଚିମବଙ୍ଗ ସମେତ ପୂର୍ବାଞ୍ଚଳ ରାଜ୍ୟମାନଙ୍କରୁ 
ବହୁ ଗୌଡ଼ୀୟ ଭକ୍ତ ଓ ଇସ୍‌କନ୍ନ ଭକ୍ତମାନେ ଶ୍ରୀଅଲାରନାଥଙ୍କ 
ଦର୍ଶନ ସହ ଶ୍ରୀଚୈତନ୍ୟଙ୍କ ସ୍ମାରକୀ ପଥର ମଧ୍ଯ ଦର୍ଶନ କରିଥାନ୍ତି । 
ବିଶ୍ବାସ କରାଯାଏ ଅନବସର ସମୟରେ ଗୋଟିଏ ଦିନର 
ଚତୁର୍ଦାମୂର୍ତିରି ନାରାୟଣ ଅଲାରନାଥଙ୍କ ଦର୍ଶନରେ ଯେଉଁ ପୁଣ୍ୟ 
ଫଳ ମିଳେ, ବର୍ଷକଯାକ ଜଗନ୍ନାଥଙ୍କୁ ଦର୍ଶନ କଲେ ସେତିକି ଫଳ 
ମିଳେ ବୋଲି ବିଶ୍ବାସ କରାଯାଏ । 


ଉକ୍କଳ ପ୍ରସଙ୍ଗ 


ଶ୍ରୀଚୈତନ୍ୟଙ୍କ ଅନ୍ତିମ ଜୀବନର କେତେ ବର୍ଷ ସେ କାଶୀ 
ମିଶ୍ରଙ୍କ ଗମ୍ଭୀରାରେ ଦିବ୍ୟ ଭାବାବିଷ୍ଟ ଅବସ୍ଥାରେ ଅତିବାହିତ 
କରୁଥୁଲେ ଓ ବେଳେବେଳେ ବାହ୍ୟ ଜ୍ଞାନଶୂନ୍ୟ ହୋଇ ପଡ଼ୁଥୁଲେ । 
ରାୟରାମାନନ୍ଦ, ସ୍ବରୂପ ଦାମୋଦର ଓ ଜଗନ୍ନାଥ ଦାସ ତାଙ୍କ 
ସେବାରେ ଆତ୍ମ ନିୟୋଗ କରିଥିଲେ । ଜଗନ୍ନାଥ ଦାସ ତାଙ୍କୁ 
ଖୋଇ ଦେଉଥୁଲେ । 'ସ୍ଵାମୀ ଆଣଇ ଅନ୍ନ ଥାଳି । ଭୁଞ୍ଜାଏ 
ବଳାକ୍ରାର କରି ।।”' ଖ୍ରୀ୮।୧୫୩୦ରେ ସ୍ଵରୂପ ଦାମୋଦର ଓ 
ବଳରାମ ଦାସଙ୍କ ମୃତ୍ୟୁ ପରେ ସମସ୍ତ ଭାର ଜଗନ୍ନାଥ ଦାସଙ୍କ 
ଉପରେ ପଡ଼ିଲା । ଦିନେ ଶ୍ରୀଚୈତନ୍ୟ ରାଜପଥରେ ଉଦ୍ଦାମ ନୃତ୍ୟ 
କରୁ କରୁ ଇଟା ଖଣ୍ଡ ବାଜି ବାମ ବୃଦ୍ଧ ଅଙ୍ଗୁଂଷ୍ପି ଆଘାତ ପ୍ରାପ୍ତ 
ହୋଇ ମୂଳଚ୍ଛିତ ହୋଇପଡ଼ିଲେ । ତା”ପରେ ତାଙ୍କୁ ଜ୍ଵର ହେବାରୁ 
ତାଙ୍କ ମୃତ୍ୟୁ ସନ୍ନିକଟ ଜାଣି ଜଗନ୍ନାଥ ଦାସଙ୍କୁ କହିଲେ - 


ତୁ ସ୍ଵାମୀ ମୋହର ପରାଣ । ସୁଜ୍ଞାନୀ ପଣ୍ଡିତ ସୁଜାଣ । | 
୬ %× % × × 
ପ୍ରଭୁର ନୟନେ ଲୋତକ । ସ୍ଵାମୀ ହେରଇ ପ୍ରଭୁ ମୁଖ ।।” 
( ବୈଷ ନବ ଲୀଳାମୃତ ) 


ଖ୍ରୀ୮-୫୩୩ ଜୁନ ୨୯ ତାରିଖ ରବିବାର ଦିନ ବ୍ରାହ୍ମ 
ମୁହୂର୍ତରେ ଶ୍ରୀଜଗନ୍ନାଥଙ୍କୁ ଦର୍ଶନ କରିବା ସମୟରେ ଶ୍ରୀଚୈତନ୍ୟ 
ଶେଷ ନିଃଶ୍ବାସ ତ୍ୟାଗ କଲେ । ସେତେବେଳେ ଜଗନ୍ନାଥ ଦାସ 
କେବଳ ସେଠାରେ ଉପସ୍ଥିତ ଥୁଲେ । ଗଜପତି ପ୍ରତାପ ରୁଦ୍ର ଦେବ 
ଓ ରାୟରାମାନନ୍ଦଙ୍କ ଉପସ୍ଥିତିରେ ଶ୍ରୀଚୈତନ୍ୟଙ୍କୁ କୋଇଲି ବୈକୁଣ୍ଠ 
ନିକଟରେ ସମାଧ୍‌ସ୍ଥ କରାଯାଇଥୁଲା । ନାମ ସଂକୀଉଭନର ମୂଳପିଣ୍ଡ 
ଓଡ଼ିଶା ମାଟିରେ ହଁ ରହିଗଲା । 


ଏନୂ.-୧/୮୨, ଆଇ.ଆର୍‌.ସି. ଭିଲେଜ 
ଭୁବନେଶ୍ଵର -୧୫ 


ମଇ ର %%%ଃ୭ଠ୭ଠ୭ଠଥଧଃ୮୮୮ଧ୪୮୪ଃ୮୮⁄6×୬୫୬୫୮ୈ୮୮୧୮୧୮ଲ୩୮॥୮୮|ଏ୦୦ 


ଉତ୍କଳ ପ୍ରସଙ୍ଗ 


ହିନ୍ଦୁଧର୍ମରେ ତୁଳସୀର ମହତ୍ଜ୍ଵ ଅତୁଳନୀୟ । 
ଏହାର ମାହାତ୍ମ୍ୟ ସମଗ୍ର ଭାରତବର୍ଷର ପୁରାଣ 
ଶାସ୍ତ୍ରମାନଙ୍କରେ ବିଶେଷ ଭାବରେ ବର୍ଣ୍ତିତ । 
ଭଗବାନ ବିଷ୍ଣୁଙ୍କର ପ୍ରିୟ ଏହି ତୁଳସୀକୁ 
'ବିଷ୍ଣୁପ୍ରିୟା” ବୋଲି ମଧ୍ଯ କୁହାଯାଏ। ଭାରତରେ 
ପ୍ରଚଳିତ ବିଭିନ୍ନ ଭାଷାନୁଯାୟୀ ତୁଳସୀ ଭିନ୍ନଭିନ୍ନ 
ନାମରେ , ନିମ୍ନଲିଖୂତ ଭାବରେ ପରିଚିତ । 


ଓଡ଼ିଆ - ତୁଳସୀ, ଚଉରା, ବୃନ୍ଦାବତୀ 
ସଂସ୍କୃତି - ବ୍ରିନ୍ଦା, ମଂଜରୀ, ପତ୍ରପୁଷଠା, ସୁଭାଷା 
ହିନ୍ଦୀ - ତୁଳସୀ, ବୁନ୍ଦା 

ବେଙ୍ଗଲୀ - ତୁଳସୀ 

ମରାଠୀ - ତୁଳ୍ସା 

ଗୁଜୁରାଟୀ ¬ ତୁଲ୍ଵସୀ 

ତେଲଗୁ ¬ କୃଷ୍ଣାତୁଳସୀ, ନାଲାତୁଳସୀ, ବ୍ୟାନ୍ଦା 
ତାମିଲ - ଥୁଲସୀ 

କାନ୍ନାଡ଼ା ¬ ବିଷ୍ଣୁତୁଳ୍‌ସୀ, ବରିତୁଳସୀ, ଶ୍ରୀତୃଳସୀ 
ମାଲାୟାଲାମ - ତ୍ରୀତାଭୁ 

ଇଂରାଜୀ - ହୋଲି ବାସ୍‌ଲି 


ଆଧ୍ଯାମ୍ଭିକ ଶକ୍ତିସଂପନ୍ନା ତୁଳସୀ ଓୀଷଧୀୟ ଗୁଣରେ ମଧ୍ଯ 
ଭରପୂର । ଏହାର ପତ୍ର, ଫଳ, ଚେର ଓ ଶାଖାପ୍ରଶାଖାରେ 
ଞ୍ଚିଷଧୀୟ ଉପାଦାନମାନ ପ୍ରଚୁର ମାତ୍ରାରେ ରହିଥାଏ । ଆର୍ଯୁବେଦ 
ଶାସ୍ତ୍ରରେ ତୁଳସୀର ବହୁଳ ବ୍ୟବହାର ବିସ୍ତୃତ ଭାବରେ ବର୍ଣ୍ତିତ । 
ଭାରତ ବ୍ୟତୀତ ପାଶ୍ଚାତ୍ୟ ଦେଶମାନଙ୍କରେ ମଧ୍ଯ ବିଭିନ୍ନ ରୋଗର 
ଉପଶମ ପାଇଁ ତୁ ଳସୀକୁ ଞ୍ଷଧ ରୂ ପେ ବ୍ୟବହାର 


ବିଭୂତି ଭୂଷଣ ସାହୁ 


କରାଯାଇଥାଏ । ତୁଳସୀ ପତ୍ରର ରସ କାଶ, 
କଫ, ବ୍ରୋଙ୍କାଇଟିସ୍‌, କୁମିଦୋଷ, ଦାନ୍ବିନ୍ଧା, 
ପେଟ ଗୋଳମାଳ, ଚକ୍ଷୁରୋଗ, ଚର୍ମରୋଗ 
ପ୍ରଭୃତିର ଉପଶମ ପାଇଁ ବ୍ୟବହୃତ ହୋଇଥାଏ । 
ବିଭିନ୍ନ ରୋଗର ଉପଶମ କ୍ଷମତା ବିଶିଷ୍ଟ ଏହି 
ତୁଳସୀକୁ “ସର୍ବୋଷଧ୍‌” ବା '“ମହୌଷଧ ମଧ୍ୟ 
କୁହାଯାଏ । ଏହାର ବୈଜ୍ଞାନିକ ନାମ “ଓସିମମ୍‌ 
ସାଂକ୍ଟମ୍‌ ଏଲ” ହୋଇଥୁବା ସମୟରେ ଏହା 
ଲାମିଆସି ପରିବାରର ଅନ୍ତର୍ଭୁକ୍ତ । 
ଉଭିଦ ପରିଚୟ 

ସାଧାରଣତଃ ହିନ୍ଦୁମାନଙ୍କର ଘର ଅଗଣା ଅଥବା ମନ୍ଦିର 
ପ୍ରାଙ୍ଗଣ ପ୍ରଭୃତି ସ୍ଥାନମାନଙ୍କରେ ତୁଳସୀଗଛ ଦେଖୁବାକୁ ମିଳିଥାଏ । 
ଏହା ଏକ ସୁଗନ୍ଧଯୁକ୍ତ ବୁଦା ଜାତୀୟ ଉଭିଦ । ଏହାର କାଣ୍ଡ ଶକ୍ତ 
ଓ ବହୁଳ ଶାଖା-ପ୍ରଶାଖାଯୁକ୍ତ । ଲୋମଶ ନରମ ଶାଖା- 
ପ୍ରଶାଖାଗୁଡ଼ିକର ରଙ୍ଗ ସବୁଜ କିମ୍ବା କୃଷ୍ଣବର୍ଣ୍ଣର । ପତ୍ରଗୁଡ଼ିକର 
ଆକାର ସାମାନ୍ୟ ଲମ୍ବାଳିଆ ଅଥବା ଗୋଲାକାର ହୋଇଥୁବା 
ସମୟରେ ଏହାର ଅଗ୍ରଭାଗ ସାମାନ୍ୟ ମୁନିଆଁ । ରଙ୍ଗ ସବୁଜ 
କିମ୍ବା କୃଷ୍ଣବର୍ଣ୍ଚ ଓ ଏହାର ଉଭୟପାର୍ଶ୍ଵ ଲୋମଶ ତଥା କ୍ଷୁଦ୍ର 
ଗ୍ରଛ୍ରିଯୁକ୍ତ । ଭଷତ୍ନ ବାଇଗଣି ରଙ୍ଗର ଫରୁ‹ଲଲଗୁଡ଼ିକର ଆକାର 
ତୁଳନାତ୍ମକ ଭାବେ ଖୁବ୍‌ ଛୋଟ ଓ ଏହା ଏକ ଶକ୍ତ ସୃକ୍ଷ୍ମ କାଣ୍ଡରେ 
ସୁସଜିତ । ଏହାକୁ “ତୁଳସୀଜଟା' କୁହାଯାଏ । ଶୁଖୁଲା ତୁଳସୀଜଟାକୁ 
ଗୁଣ୍ଡ କଲେ ସେଥ୍‌ରୁ ଛୋଟ ଛୋଟ ମଞ୍ଚ ସବୁ ବାହାରିଯାଏ । 
ଧୂସର ଓ କଳା ରଙ୍ଗର ଏହି ମଞ୍ଜଗୁଡ଼ିକ ସାମାନ୍ୟ ଚେପ୍‌ଟା ଓ 
ନରମ । 


ତୁଳସୀର ଜୀବନଚକ୍ର ଏକ ବର୍ଷରୁ ତିନିବର୍ଷ ହୋଇଥୁବା 
ସମୟରେ ଏଥୁରେ ସାଧାରଣତଃ ବର୍ଷସାରା ଫ୍ରୁଲ ଫ୍ରୁଟିଥାଏ । 


୭୨ ମଇ ୨୦୧୧ 


ବଂଶ ବିସ୍ତାର 


ତୁ ଳସୀର ବଂଶବିସ୍ତାର ସାଧାର ଣତଃ ମଞ୍ଚଜରୁ 
ହୋଇଥାଏ । 


ମୃତ୍ତିକା ଓ ଜଳବାୟୁ 


ତୁଳସୀ ସାଧାରଣତଃ ସମସ୍ତ ପ୍ରକାରର ମୃଭିକା ଏବଂ 
ଜଳବାୟୁରେ ବଢ଼ିଥାଏ । ତେବେ ମାଟିରୁ ଅନାବଶ୍ୟକ ଜଳ 
ନିଷ୍କାସନ ଏହାର ଶାରୀରିକ ଅଭିବୃଦ୍ଧିରେ ସହାୟକ ହୋଇଥାଏ । 
ଗ୍ରୀଷ୍ମ ଓ ଉପଗ୍ରୀଷ୍ମ ମଣ୍ଡଳୀୟ ଜଳବାୟୁ ତୁଳସୀ ଚାଷ ପାଇଁ 
ଉପଯୁକ୍ତ । 


ଚାଷ ପ୍ରଣାଳୀ 


ଜମି ପ୍ରସ୍ତୁତି ସମୟରେ ମାଟିକୁ ଭଲ ଭାବେ ଗୁଣ୍ଡକରି 
ଦୁଇରୁ ତିନି ଥର ଚାଷ କରାଯାଏ । ସୁବିଧା ଅନୁସାରେ ଛୋଟ 
ଛୋଟ ପଟାଳି କରି ସେଥୁରେ ଖତସାର ମିଶାଯାଏ । ମଞ୍ଜକୁ 
ସିଧାସଳଖ ଭାବେ ଧାଡ଼ିକୁ ଧାଡ଼ି ୫୦ରୁ ୬୦ ସେଣ୍ଟିମିଟର 
ବ୍ୟବଧାନରେ ଲଗାଯାଇଥାଏ । ଏକ ହେକୁର ଜମି ପାଇଁ ପ୍ରାୟତଃ 
୨୦୦ ଗ୍ରାମ ମଞ୍ଜ ଶୁଖୁଲା ବାଲି ସହିତ ଗୋଳାଇ ଧାଡ଼ିରେ 
ବୁଣାଯାଏ । ଫେବୃଆରୀ ମାସର ମଧ୍ଯଭାଗରୁ ସେପ୍ପେମ୍ବର ମାସ 
ଶେଷ ପର୍ଯ୍ୟନ୍ତ ଯେକୌଣସି ସମୟରେ ଏହି ମଞ୍ଜି ବୁଣାଯାଇଥାଏ । 
ମଞ୍ଜ ବୁଣିବାର ୨୪ ଘଣ୍ଟା ମଧ୍ଯରେ ଜମିକୁ ଭଲକରି ଜଳସେଚିତ 
କରାଯାଏ । ମଞ୍ଚ ବୁଣିବାର ପ୍ରାୟ ୧୦ରୁ ୧୫ ଦିନ ମଧ୍ଯରେ 
ମଞ୍ଜ ଅଙ୍କୁରିତ ହୋଇଥାଏ । 


ଏତଦବ୍ୟତୀତ ମଞ୍ଚିରୁ ଚାରା ପ୍ରସ୍ତୁତ କରି ତୁଳସୀ ଚାଷ 
ମଧ୍ଯ କରାଯାଏ । ଏଥୁରେ ସାଧାରଣତଃ ଫେବୃଆରୀ ମାସ ଶେଷ 
ସମୟରେ ନର୍ସରୀରେ ମଞ୍ଜ ବୁଣାଯାଏ । ମଞ୍ଜ ବୁଣିବାର ୨୦- 
୨୫ ଦିନ ମଧ୍ଯରେ ଯେତେବେଳେ ଗଛଗୁଡ଼ିକ ୧୫-୨୦ 
ସେଣ୍ଢିମିଟର ଉଚ୍ଚତା ବିଶିଷ୍ଟ ହୋଇଥାଏ, ସେଥରୁ ସୁସ୍ଥ ଗଛଗୁଡ଼ିକ 
ବାଛି ନିଆଯାଏ ଓ ୪ରୁ ୫ ପତ୍ର ବିଶିଷ୍ଟ ଗଛଗୁଡ଼ିକୁ ମୁଖ୍ୟ ଜମିରେ 
ରୋପଣ କରାଯାଏ । 


ଅପ୍ରେଲ ମାସର ଶେଷଭାଗକୁ ତୁଳସୀର ପ୍ରଥମ ଅମଳ 
କରାଯିବା ପରେ ଜମିକୁ ଭଲ ଭାବେ ଜଳସେଚିତ କରାଯାଏ । 
ଦ୍ବିତୀୟ ଅମଳ ଜୁଲାଇ ମାସରେ ତଥା ତୃତୀୟ ଅମଳ ସେପ୍ପେମ୍ବରର 
ମଧ୍ଯଭାଗରେ କରାଯାଇଥାଏ । 


ଉକ୍କଳ ପ୍ରସଙ୍ଗ 


କିସମ ¬ ତୁଳସୀର ଏ ପର୍ଯ୍ୟନ୍ତ କୌଣସି ଉନ୍ନତ କିସମ ବାହାରି 
ନାହଁ । ତେବେ ପତ୍ରର ରଙ୍ଗ ଓ ଭେଦ ଅନୁଯାୟୀ ଏହା ସାଧାରଣତଃ 
ଶ୍ଵେତ ତୁଳସୀ, କଳା ତୁଳସୀ ଓ ବଣୁଆ ତୁଳସୀ ଭାବରେ ପରିଚିତା 
ସାରା ବିଶ୍ବରେ ତୁଳସୀର ପ୍ରାୟ ୧୫୦ ପ୍ରଜାତି ଦେଖାଯାଇଥାଏ, 
ଯାହାର ରାସାୟନିକ ସଂଗଠନରେ ଭିନ୍ନତା ଥୁଲେ ମଧ୍ଯ ସାଧାରଣ 
ପ୍ରକୃତି ପ୍ରାୟତଃ ସମାନ ହୋଇଥାଏ। ନିମ୍ନଲିଖୁତ ପ୍ରଜାତି ସେମାନଙ୍କ 
ମଧ୍ଯରୁ ଅନ୍ୟତମ । 


ଏ ଓସିମମ୍‌ ବେସିଲିକମ୍‌ ¬ ସୁଗନ୍ଧ, ଲଣ୍ଡା ବଗୁଲି, ସୁବାସି, 
କର୍ପୁରକାନ୍ତି 
୨. ଓସିମମ୍‌ କିଲିମଣ୍ଡସ୍କିକମ୍‌ - କର୍ପୂର ତୁଳସୀ 


୩. ଓସିମମ୍‌ କାନ୍ବସ / ଓସିମମ୍‌ ଆମେରିକାନମ୍‌ - 
ଗଙ୍ଗାତୁଳସୀ, ଦୁର୍ଲ୍ଭା 


୪. ଓସିମମ୍‌ ଗ୍ରାଟିସିମମ୍‌ ¬ ବଣତୁଳସୀ, ରାମତୁଳସୀ 
୫. ଓସିମମ୍‌ ସାଙ୍କଟମ୍‌ ¬ ତୁଳସୀ, ଶ୍ରୀତୁଳସୀ, ଶ୍ୟାମାତୁଳସୀ 


ଉପରୋକ୍ତ ପ୍ରଜାତି ମଧ୍ଯରୁ ଓସିମମ୍‌ ସାଙ୍କମ୍‌ ବା 
ଶ୍ରୀତୁଳସୀକୁ ପବିତ୍ର ତୁଳସୀ ବୋଲି କୁହାଯାଏ । ଏହା ସାଧାରଣତଃ 
ଦୁଇପ୍ରକାର । ଧଳାତୁଳସୀ ଓ କଳାତୁଳସୀ । କଳାତୁଳସୀ ମୁଖ୍ୟତଃ 
ଞ୍ଷଧୀୟ ଦ୍ରବ୍ୟ ହିସାବରେ ବ୍ୟବହାର କରାଯାଏ । 


ମୁଖ୍ୟ ଉପାଦାନ 
ୟୁର୍ସୋଲିକ୍‌ ଏସିଡ଼୍‌, ସିର୍‌ସିଲିନୋଲ, ଭିସିନିଜ୍‌ - ୨ 
ରାସାୟନିକ ପ୍ରସ୍ତୁତି 


ଓସିଫାଇଲିନ୍‌, କ୍ଯୁରିଲ୍‌ ବଟିକା, ଫୁଟ୍‌ଲ୍ୟାକୁ ମାଇଲିଡ଼୍‌ 
ଜେଲ, କୁଲକଫ୍‌ 
ପ୍ରସାଧନିକ ବ୍ୟବହାର 

ସଂପ୍ରତି ଦୈନନ୍ଦିନ ଜୀବନରେ ବ୍ୟବହୃତ ଫେସକ୍ରିମ, 
ସାମ୍ପୋ, ସ୍ତନୂଟୋନର ପ୍ରଭୂତି ପ୍ରସାଧନିକ ସାମଗ୍ରୀରେ ତୁଳସୀର 
ବହୁଳ ବ୍ୟବହାର କରାଯାଉଛି । ତୁଳସୀଯୁକ୍ତ ଫେସକ୍ରିମ ମୁହଁରେ 
ଥୁବା ବ୍ରଣ ଦୂରକରିବା ସଂଗେସଂଗେ ପ୍ରତିଷେଧକ ରୂପେ ମଧ୍ଯ 
କାର୍ଯ୍ୟ କରିଥାଏ । 


ଓଷଧୀୟ ବ୍ୟବହାର 


୦” ବାନ୍ତି କିମ୍ବା ହାକୁଟି ବନ୍ଦ କରିବା ପାଇଁ ସଦ୍ୟତୋଳା 
ତୁଳସୀପତ୍ରକୁ ଭଲ ଭାବେ ଧୋଇବା ପରେ ରୋଗୀକୁ 


ମଇ ୨୦୧୧ =====-=5-5-5-5-5-5----- (୯୭ 


ଉତ୍କଳ ପ୍ରସଙ୍ଗ 


ଖାଇବାକୁ ଦିଅନ୍ତୁ । ଏଥୁରୁ ରୋଗୀ ଉପକୃତ 
ହୋଇଥାଏ । 


ଥଣ୍ଡା ହୋଇଥୁଲେ, ସଦ୍ଯ ତୋଳା ତୁ ଳସୀପତ୍ରକୁ 
ଭଲଭାବରେ ଧୋଇ ତାକୁ ବାଟି ତା'ର ରସ ବାହାର 
କରନ୍ତୁ ଓ ପ୍ରାୟ ୧୫-୩୦ ମିଲିଲିଟର ରସ ଦିନକୁ ୩ 
ଥର କରି ସେବନ କରନ୍ତୁ । 

ପାଲଟା ଜ୍ଵରର ଉପଶମ ପାଇଁ ପୁଦିନା ଓ ତୁଳସୀପତ୍ରର 
ରସ ସେବନ କଲେ ଜ୍ଵର ଭଲ ହୋଇଥାଏ । 


କାନବିନ୍ଧା ଉପଶମ ପାଇଁ ତୁଳସୀ ରସକୁ ମହୁ ସହିତ 
ମିଶାଇ କାନରେ ପକାଯାଇଥାଏ । 


ଥଣ୍ଡା ଉପଶମ ପାଇଁ ସଦ୍ୟ ତୁଳସୀ ପତ୍ର ଓ ଅଁଳା 
ମିଶାଇ ଚା” ପ୍ରସ୍ତୁତ କରି ରୋଗୀକୁ ଦିଆଯାଇଥାଏ । 


ଅଦା, ତୁଳସୀ ଓ ମହୁରେ ତିଆରି ପେଷ୍ଟ ମଧ୍ଯ ଥଣ୍ଡା 


ଦୁଇ ଲିଟର ପାଣିରେ ୧୦୦ ଗ୍ରାମ ତୁଳସୀପତ୍ରକୁ 
ସିଝାଇ ସେଥରୁ ନିର୍ଗତ ବାଷ୍ପକୁ ଆଘ୍ରାଣ କଲେ ଥଣ୍ଡା 
କଫରୁ ଉପଶମ ମିଳେ । 


ଏକ ଲିଟର ପାଣିରେ ୨୫ ଗ୍ରାମ ତୁଳସୀପତ୍ର, ୫ଟି 
ଲବଙ୍ଗ, ୫୦ ଗୋଟି ଗୋଲମରିଚ, ୩ ଗ୍ରାମ ଜୁଆଣି, 
୨ ଗ୍ରାମ ପିପ୍ପଳି, ୫ ଗ୍ରାମ ଶୁଣ୍ଢିକୁ ସିଝାଇ ପ୍ରାୟ ୩୦୦ 
ମିଲିଲିଟର ପର୍ଯ୍ୟନ୍ତ କରନ୍ତୁ ଏବଂ ଗରମ ଅବସ୍ଥାରେ 
ଦିନକୁ ୨ରୁ ୩ ଥର କରି ୫ ଦିନ ସେବନ କଲେ ଥଣ୍ଡା 


ଓ କଫରୁ ଉପଶମ ମିଳେ । 


୧୫ରୁ ୨୦ଟି ତୁଳସୀ ପତ୍ରର ରସ ସହିତ ୧ ଚାମଚ 
ଅଦା ରସ, ୧ ଚାମଚ ପାନରସ ଓ ୧ ଚାମଚ ମହୁ 
ସହିତ ମିଶାଇ ଦିନକୁ ୨ ଥର କରି ୫ ଦିନ ସେବନ 
କଲେ ଥଣ୍ଡା ଓ କଫରୁ ଉପଶମ ମିଳେ । 


ପରିଶେଷରେ ତୁଳସୀ କାଠରେ ମଧ୍ଯ ଅନେକ ଓିଷଧୀୟ 


ଣର 1 ର ଜାୟା ଗୁଣ ପରିଲକ୍ଷିତ ବୋଲି ବୈଜ୍ଞାନିକମାନେ ମତ ପ୍ରକାଶ କରିଥାନ୍ତି । 


୦” ଜ୍ଵର ଉପଶମ ପାଇଁ ସଦ୍ୟତୋଳା ତୁଳସୀ ପତ୍ରକୁ ଭଲ ତୁଳସୀକାଠ ବିଭିନ୍ନ ପ୍ରକାର ରନ ଭଳି ଶକ୍ତିଶାଳୀ ଯାହା ନକାରାତ୍ମକ 
ଭାବେ ଧୋଇ ଅଦା ଓ ଗୋଲମରିଚ ସହିତ ମିଶାଇ ପ୍ରଭାବରୁ ଶରୀରକୁ ରକ୍ଷା କରିଥାଏ । ତୂଳସୀମାଳ ହୃଦ୍‌ରୋଗ 
ପେଷ୍ଟ ତିଆରି କରି ରୋଗୀକୁ ଦିଆଯାଏ । ତଥା ଶ୍ବାସନଳୀଜନିତ ରୋଗ ପାଇଁ ଏକ ଅବ୍ୟର୍ଥ ଥଥିଷଧ ତଥା 

ସଦାସର୍ବଦା ଧାରଣ କରିଥିବା ବ୍ୟକ୍ତିବିଶେଷଙ୍କ ପାଇଁ ଏହା 


୭୮ ମ୍ୟାଲେରିଆ ଜ୍ଵର ଉପଶମ ପାଇଁ ତୁଳସୀପତ୍ର, ଦା < 
ଆକ୍ୟୁପ୍ରେସର ଭଳି କାମ କରିଥାଏ । 


ଗୋଲମରିଚ ଓ ଅଦା ସହିତ କିଞ୍ଚୁତ ମାତ୍ରାରେ ଲୁଣ 
ସେବନ କଲେ ଜ୍ଵର ଉପଶମ ହୁଏ । 


ଦୈନିକ ତୁଳସୀ ପତ୍ର ସେବନ ଦ୍ବାରା ମାନସିକ ଚାପରୁ 
ଉପଶମ ମିଳେ । 


ପାଣୁସାହୁ ପାଟଣା, କଣ୍ଠିଲୋ 
ନୟାଗଡ଼ -୭୫୨୦୭୮ 


“୩୭ ମଇ ୨୦୧୧ 


ପ୍ରକୃତିର ନୈସର୍ଗିକ ସୁଷମାମଣ୍ଡିତ ମନ୍ଦିରମାଳିନୀ 
ଖୁଚିଂର କଳା ଓ ସ୍ଥାପତ୍ୟ ଅତ୍ୟନ୍ତ ମନଲୋଭା । 

ଓଡ଼ିଆ ଶିଳ୍ପୀର ନିହାଣ ମୁନରେ ପଥରର ମୂର୍ଭିରେ 
କଳା ନୈପୁଣ୍ୟ, ଅତୁଳନୀୟ ଭାସର୍ଯ୍ୟର ଭାଷା 

ଫ୍ରୁଟାଇ ପାରିଥୁବା ଅତୀତ ଗୌରବର ଜୀବନ୍ତ 

ମୂକସାକ୍ଷୀ ଖୂଚିଂ । ଆଜି ମଧ୍ଯ ଦର୍ଶକ ପ୍ରାଣକୁ 
ଉଲ୍ଲସିତ କରେ । ଏକଦା ଭଞ୍ଜ ବଂଶୀୟ 

ଶାସକମାନଙ୍କର ଗୌରବମୟ ରାଜଧାନୀ ଥୁଲା 

ଖୁଚିଂ । ମୟୂରଭଞ୍ଜ ଜିଲ୍ଲାର ଏହା ଏକ ପ୍ରସିଦ୍ଧ 

ପର୍ଯ୍ୟଟନ କେନ୍ଦ୍ର । ବାରିପଦା ସହରଠାରୁ ପ୍ରାୟ 

ଦେଢ଼ଶହ କିଲୋମିଟର ଦୂରରେ ଅବସ୍ଥିତ ଖୁଚିଂ । 

ଯାତ୍ରୀବାହୀ ବସର ବ୍ୟବସ୍ଥା ଅଛି । ଏଠାରେ ଥବା 
ମା” କିଚକେଶ୍ନରୀଙ୍କ ମନ୍ଦିର ଖୁଚିଂର ଧାର୍ମିକ ଓ 

ଏତିହାସିକ ମହତ୍ସ ପ୍ରତିପାଦିତ କରେ । ମୟୂରଭଞ୍ଜର କଳାପ୍ରେମୀ 

ରାଜା ରାୟଭଂଜ ୯ ୨୦ - ୯ ୨୫ ଖ୍ରୀ:ଅ: ମଧରେ ପ୍ରଥମେ କଳା 

ମଚ ମଚ ଗ୍ରାନାଇଟ ପ୍ରସ୍ତରରେ ମା” କିଚକେଶ୍ଵରୀଙ୍କ ମନ୍ଦିର 

ନିର୍ମାଣ କରାଇଥ୍ବଲେ । ମନ୍ଦିର ପରିସରରେ ନିର୍ମିତ ସଂଗ୍ରହାଳୟ 

ଏତିହାସିକ ଓ ପ୍ରନତାତ୍ଜିକ ଦୃଷ୍ଟିକୋଣରୁ ସ୍ଥାନର ଗୁରୁତ୍ଵ ବହୁଗୁଣିତ 
କରି ଦିଏ । ଓଡ଼ିଶାର ପ୍ରଥମ ପ୍ରନତାଭ୍ଜଵିକ ସଂଗ୍ରହାଳୟ ଭାବେ 

ପରିଚିତ “ଖୁଚିଂ” ସଂଗ୍ରହାଳୟ ମୟୂରଭଞ୍ଜର ମହାରାଜା ପ୍ରତାପଚନ୍ଦ୍ର 

ଭଞ୍ଜଦେଓଙ୍କ ଦ୍ଵାରା ୧୯୨୧ ମସିହାରେ ସ୍ଥାପିତ ହୋଇଥୁବା 

ଜଣାଯାଏ । ପ୍ରାଚୀନ କଳା ଭାସ୍କର୍ଯ୍ୟ ଓ ସ୍ଥାପତ୍ୟରେ ନେସି 

ହୋଇଥୁବା ଅନୁପମ ଶୋଭା ରାଶିର ସନ୍ତକ ହେତୁ ଓଡ଼ିଶାର କଳା, 

ସ୍ଥାପତ୍ୟ କ୍ଷେତରେ “ଖୁଚିଂ” ଏକ ସ୍ଵତନ୍ତ୍ର ସ୍ଥାନ ଦାବି କରେ । 


ଖୁଚିଂର ଉତ୍ତରରେ ଖଇରି ଭଣ୍ଡନ ନଦୀ ଓ ଦକ୍ଷିଣରେ 
କଣ୍ଟାଖଇର ନାଳ ରହିଛି । ଏହାର ପଶ୍ଚିମକୁ ଚାଉଳକୁଞ୍ଚ 
( ନାଟ୍ୟଶାଳା ) ଓ ପୂର୍ବରେ କୁଟେଇତୁଣ୍ଡି ( ଶିବ ମନ୍ଦିର) ଅବସ୍ଥିତ । 


ଉକ୍କଳ ପ୍ରସଙ୍ଗ 


୨୫ ॥୩॥୩ ୮, 


କୃଷ୍ଣଚନ୍ଦ୍ର ସୁଆର 


ପାଣ୍ଡବମାନେ ବନବାସ ପରେ ଅଜ୍ଞାତବାସ କରିବା 
ପାଇଁ ଛଦ୍ନବେଶରେ ମଧ୍ଯ ଦେଶର ରାଜା ବିରାଟଙ୍କ 
ନିକଟରେ ପହଞ୍ଚୁଥୁଲେ । ଯୁଧ୍ଶ୍ଵିର ରାଜା 
ବିରାଟଙ୍କ ଖେଳସାଥୀ, ଭୀମ ରାନ୍ଧୁଣିଆ, ଅର୍ଜୁନ 
ବିରାଟଙ୍କ କନ୍ୟା ଉତ୍ତରାଙ୍କ ନାଚଗୀତ ଶିକ୍ଷକ, 
ନକୁଳ ଘୋଡ଼ା ଓ ସହଦେବ ଗାଲମାନଙ୍କର ଯନ 
ନେବା ପାଇଁ ନିଯୁକ୍ତ ହୋଇଥୁଲେ । ପାଣ୍ଡବଙ୍କ 
ପନ୍ନୀ ଦ୍ରୌପଦୀ ରାଣୀ ସୁଦେଷ୍କାଙ୍କ ସେବିକା 
ଭାବେ କାର୍ଯ୍ୟ କରୁଥିଲେ । ବିରାଟ ରାଜାଙ୍କ ଶଳା 
ତଥା ସେନାପତି କୀଚକ ଦ୍ରୌପଦୀଙ୍କୁ ଅସୌଜନ୍ୟ 
ବ୍ୟବହାର କରିବାରୁ ଭୀମ ଏକଥା ଜାଣିପାରି 
ରାତିରେ ନାଟ୍ୟଶାଳା ମଧ୍ଯରେ ନାରୀ ବେଶରେ 
ଲୁଚି ରହି କୀଚକକୁ ବଧ କରିଥୁଲେ । ପୌରାଣିକ 
ମତ୍ସ୍ୟ ଦେଶର ଅଂଶ ବିଶେଷ ହୁଁ ଆଧୁନିକ ଖୁଚିଂ ବୋଲି କେତେକ 
କହନ୍ତି । 

ଦେବୀ କିଚକେଶ୍ଵରୀଙ୍କର କାରୁକାର୍ଯ୍ୟପୂର୍ଣ୍ଣ ବିଶାଳ ମନ୍ଦିର 
ହେଉଛି ସେଠିକାର ମୁଖ୍ୟ ଆକର୍ଷଣ । ଲୋକମାନଙ୍କ ଦୃଢ଼ ବିଶ୍ଵାସ 
ଦେବୀ ହେଉଛନ୍ତି ପ୍ରତ୍ୟକ୍ଷ । ମା'ଙ୍କର ମହିମା ସମ୍ବଳିତ ଅନେକ 
କାହାଣୀ ଓ କିମ୍ବଦନ୍ତୀ ଜନସାଧାରଣରେ ପ୍ରଚଳିତ ହେବା ସାଙ୍ଗକୁ 
ଏକ ଉପାସନା ପୀଠ ଭାବରେ ସର୍ବତ୍ଵ ବିଦିତ । ଏହାର ଅନତି 
ଦୂରରେ ଶୋଭା ପାଉଥୁବା ବହୁ ପ୍ରାଚୀନ ମନ୍ଦିର ଓ ଦୁର୍ଗ ମଧ୍ଯ ବହୁ 
ଦର୍ଶକଙ୍କୁ ଆକର୍ଷିତ କରେ । ସେଗୁଡ଼ିକ ମଧ୍ଯରେ ଚନ୍ଦ୍ରଶେଖର 
ମନ୍ଦିର, ଜଟେଶ୍ଵର ମନ୍ଦିର, ବିରାଟଗଡ଼, କୀଚକଗଡ଼ ଓ କୁଟେଇ 
ତୁଣ୍ଡି ମନ୍ଦିର ଅନ୍ୟତମ । 

ଖୁଚିଂଂର ପ୍ରକୃତ ନାମ ଥୁଲା ' ଖୁଜିଙ୍ଗାକୋଟା” । ଏହା 
ଖୁଜିଙ୍ଗ ମଣ୍ଡଳ ବା କିଜିଙ୍ଗ ରାଜ୍ୟର ରାଜଧାନୀ ଥୁଲା । ଅତୀତରେ 
ବୀରଭଦ୍ର ଭଞ୍ଜ ବା ଆଦିଭଞ୍ଜ ଏହି ଖୁଜିଙ୍ଗା ମଣ୍ଡଳରେ ରାଜୁତି 


ଉକ୍କଳ ପ୍ରସଙ୍ଗ 


କରିଥୁଲେ । ଆଧୁନିକ ମୟୂରଭଞ୍ଜ ଓ କେନ୍ଦୁଝର ଜିଲ୍ଲାକୁ ନେଇ 
ଏହି ରାଜ୍ୟ ଗଠିତ ହୋଇଥୁଲା । ଭଞ୍ଜ ରାଜାମାନଙ୍କ ଶାସନ 
କାଳରେ ରାଜଧାନୀ ଖୁଜିଙ୍ଗାକୋଟା ଧନଶାଳୀ ଓ ସୌନ୍ଦର୍ଯ୍ୟମୟୀ 
ନଗରୀ ରୂପେ ଖ୍ୟାତି ଅର୍ଜନ କରିବା ସଂଗେ ଉନ୍ନତିର ଚରମ 
ସୀମାରେ ପହଞ୍ଚୁଥୁଲା । ଏତଦବ୍ୟତୀତ ତତ୍କାଳୀନ ଭାରତର୍ବର 
ଏହା ଏକ ବିଭବଶାଳୀ ନଗରୀ ରୂପେ ଖ୍ୟାତି ଅର୍ଜନ କରିଥଲା । 
ଫଳରେ ମୁସଲମାନ ଓ ମରହଟ୍ଟାମାନଙ୍କର ଲୋଲୁପ ଦୃଷ୍ଟି 
ପଡ଼ିଥିଲା । ୧୩୬୧ ଖ୍ରୀଷ୍ଟାଦ୍ଦରେ ଦିଲ୍ଲୀର ବାଦଶାହ ଫିରୋଜ 
ତୋଗଲଙ୍କ ଓଡ଼ିଶା ଆକ୍ରମଣ ସମୟରେ ଖୁଜିଙ୍ଗାକୋଟା ଆକ୍ରମଣ 
କରିଥୁଲେ । ସେ ଖୁଜିଙ୍ଗାକୋଟାରୁ ଅମାପ ଧନସମ୍ପୁଭି ଲୁଣ୍ଠନ 
କରିବା ସହିତ ଏହାର ମଠ ମନ୍ଦିର ଓ ଉପାସନା ପୀଠୁଡ଼ିକୁ 
ଧ୍ବଂସ କରି ଦେଇଥୁଲେ । ପୁନର୍ବାର ଆକ୍ରମଣ ଆଶଙ୍କାରେ 
ଭଞ୍ଜରାଜା ବହଳଦାକୁ ରାଜଧାନୀକୁ ସ୍ଥାନାନ୍ତରିତ କରିଥୁଲେ । 
ଫଳରେ ମନ୍ଦିରମାଳିନୀ ଖୁଚିଂ ଘରଦ୍ସଧାର, ଜନମାନବ ଶୂନ୍ୟ ହୋଇ 
ରକ୍ଷଣାବେକ୍ଷଣ ଅଭାବରୁ ଧ୍ଵଂସ ସ୍ତୂପରେ ପରିଣତ ହୋଇଥୁଲା । 


୧୯୦୭-୦୮ରେ ମହାରାଜା ଶ୍ରୀରାମଚନ୍ଦ୍ର ଭଞ୍ଜ ଦେଓ 
ଶ୍ରୀ ନଗେନ୍ଦ୍ରନାଥ ବସୁ, ପ୍ରାଚ୍ୟବିଦ୍ୟା ମହାର୍ଣ୍ପବଙ୍କୁ କଲିକତାରୁ ଆଣି 
ଖୁଚିଂ ପରିଦର୍ଶନ କରାଇ ପ୍ରାଚୀନ ଧ୍ଵଂସସ୍ତୁପ ମଧ୍ଯରୁ କେତେକ 
କୀର୍ଭି ଉଦ୍ଧାର କରାଇଥୁଲେ । ୧୯୨ ୨ - ୨ ୩ରେ ରାଜା ପୂର୍ଣ୍ଣଚନ୍ଦ୍ର 
ଭଞ୍ଜଦେଓଙ୍କ ରାଜତ୍ସ କାଳରେ ସେହିପରି କଲିକତାର ଇଣ୍ଡିଆନ 
ମ୍ୟୁଜିୟମ୍‌ର ପ୍ରନତତଭ୍ସଵ ବିଭାଗୀୟ ସୁପରିଟେଣ୍ଡେଣ୍ଟଙ୍କ ପ୍ରତ୍ୟକ୍ଷ 
ତତ୍ଜ୍ଵାବଧାନରେ ଶତାଧ୍‌କ କାରୁକାର୍ଯ୍ୟ ଖଚିତ ମୂର୍ଭି ଗୁଡ଼ିକର 
ପୁନଃଉଦ୍ଧାର କରାଯାଇଥୁଲା । ଏହାପରେ ମହାରାଜା ପ୍ରତାପଚନ୍ଦ୍ର 
ଭଞ୍ଜଙ୍କ ରାଜତ୍ସ କାଳରେ ପୁରାତନ ରାଜଧାନୀ ଖୁଚିଂର ପ୍ରନତାତ୍ଜିକ 
ଖନନ କାର୍ଯ୍ୟ ଆରମ୍ଭ ହୋଇଥୁଲା । ଖନନ ପରେ ବିଭିନ୍ନ ସ୍ଥାନରୁ 
ମାଟିତଳୁ ବହୁ ମୂଲ୍ୟବାନ ପ୍ରାଚୀନ ମୂର୍ଭି, କଳାକୃତି, ବିଭିନ୍ନ କିସମର 
ମୁଦ୍ରା, ଶିଳାଲେଖ, ବ୍ୟବହାର୍ଯ୍ୟ ସାମଗ୍ରୀ ଓ ଲୌହ ନିର୍ମିତ ଅସ୍ତ୍ରଶସ୍ତ୍ର 
ଆବିଷ୍କୃତ ହୋଇଥଲା । ଏ ସମସ୍ତ ବିରଳ ପ୍ରସ୍ତରମୂର୍ଜି ଓ 
ରାଜାରାଜୁଡ଼ା ଅମଳର ବିଭିନ୍ନ କଳାକୃତିକୁ ସଂରକ୍ଷିତ କରି ରଖୁବା 
ପାଇଁ ମହାରାଜା ମନ୍ଦିର ପରିସରରେ ଯେଉଁ ସଂଗ୍ରହାଳୟ ନିର୍ମାଣ 
କରିଥଲେ ଏବେ ତାହା ଓଡ଼ିଶାର ସର୍ବ ପୁରାତନ ମ୍ୟୁଜିୟମ ରୂପେ 
ଖ୍ୟାତିଲାଭ କରିଛି । ଶ୍ରୀ ଶୈଳେନ୍ଦ୍ର ପ୍ରସାଦ ବୋଷ ଓ ପରମାନନ୍ଦ 
ଆଚାର୍ଯ୍ୟଙ୍କ ପ୍ରତ୍ୟକ୍ଷ ତଜ୍ଜାବଧାନରେ ସ୍ଥାପିତ ହୋଇଥଲା ଓଡ଼ିଶାର 
ଏହି ପ୍ରଥମ ପ୍ରନ଼ତାତ୍ଵ୍ଵିକ ସଂଗ୍ରହାଳୟ । ଏଥୁରେ ଏବେ 
ଅବଲୋକିଦତେଶ୍ଵର, ଧ୍ୟାନୀବୁଦ୍ଧ, ଶିବ, ନୃତ୍ୟରତ ଗଣେଶ, ଅଷ୍ଟଭୁଜା 
ଦୁର୍ଗା, ଚଣ୍ଡ, ପ୍ରଚଣ୍ଡ, ତାରା, ଅର୍ଵନାରୀଶ୍ବର, ଉର୍ଭୁ ଲିଙ୍ଗେଶ୍ର, 


ଗଜସିଂହ- ନାଗକନ୍ୟା, ସୂର୍ଯ୍ୟ ମାହେଶ୍ଵରୀ, ବୈଷଠବୀ, ବିଷୁ, ହର, 
ଅପସରା ଆଦି ଦେବଦେବୀଙ୍କ ଭଗ୍ନ, ଅର୍ଭଗ୍ନ ମୂର୍ଭି, କନିଷ୍ନ ଓ 
ହବିଷ୍କକ ସମୟର କିଶାଣ ମୁଦ୍ରା, ଭଂଜବଂଶୀୟ ରାଜାମାନେ ବିଭିନ୍ନ 
ସମୟରେ ପ୍ରଦାନ କରିଥୁବା ତାଳପତ୍ର ସନନ୍ଦ ପ୍ରଭୃତି ମଧ୍ଯଯୁଗୀୟ 
ଓଡ଼ିଶାର ସ୍ଥାପତ୍ୟ କଳା ଓ ଏତିହ୍ୟର ମୂଲ୍ୟବାନ ସାମଗ୍ରୀ ସଂରକ୍ଷିତ 
ହୋଇରହିଛି । ଏଥୁରୁ ଅନୁଶୀଳନ କଲେ ଜଣାଯାଏ ଯେ ତତ୍କାଳୀନ 
ଓଡ଼ିଶାରେ ଧର୍ମ ସଂସ୍କୃତି, କଳା କିଭଳି ଉତ୍କର୍ଷ ଲାଭ କରିଥିଲା ଓ 
ହିନ୍ଦୁ ବୌଦ୍ଧ ଜୈନ ଧର୍ମ ମଧ୍ଯରେ ସୁସମନ୍ସୟ ରହିଥୁଲା । 
ଭଞ୍ଜରାଜାମାନେ ଧର୍ମ ପରାୟଣ ହେବା ସହିତ କେତେକ କ୍ଷେତ୍ରରେ 
ଆପୋସ ଆଲୋଚନା ଓ ସହନଶୀଳ ନୀତି ଅନୁସରଣ କରୁଥୁଲେ । 


ମୟୂରଭଞ୍ଜ ରାଜବଂଶର କୁଳଦେବୀ ହେଉଛନ୍ତି 
କିଚକେଶ୍ବରୀ । ମହାରାଜାଙ୍କ ଅଭିଷେକୋତ୍ସବ କୀଚକେଶ୍ନରୀଙ୍କ 
ପୀଠରେ ହୋଇଥାଏ । ସେ ଚାମୁଣ୍ଡା ମୂର୍ଭି ଅଟନ୍ତି । ଆଉ ଅଷ୍ଟଭୁଜା 
ବୋଲି ପୁରାଣ ବର୍ଣ୍ଣିତ । ଦେବୀଙ୍କର ପ୍ରକୃତ ନାମ ଥୁଲା 
ଖୁଜିଙ୍ଗେଶ୍ଵରୀ । ଖୁଜିଙ୍ଗାକୋଟାର ଅଧୁଷ୍ଠାତ୍ରୀ ହୋଇଥିବାରୁ ଦେବୀଙ୍କୁ 
ଖୁଜିଙ୍ଗେଶ୍ଵରୀ ରୂପେ ଆରାଧନା କରାଯାଉଥୁଲା । ପରବର୍ତୀ 
ସମୟରେ ଅପଭ୍ରଂଶ ହୋଇ ଲୋକେ କିଚକେଶ୍ଵରୀ ରୂପେ ଅଭିହିତ 
କରିଥୁଲେ । ଯବନ ଆକ୍ରମଣରେ ହରିହରପୁରରେ ମଧ୍ଯ ଦେବୀଙ୍କୁ 
ସ୍ଥାପନା କରାଯାଇଥୁଲା । କିନ୍ତୁ ପରବର୍ତୀ ସମୟରେ ତାଙ୍କୁ 
ବାରିପଦା ସ୍ଥାନାନ୍ତରିତ କରାଯାଇଥୁଲା । ୧ ୯୩୪ ମସିହାରେ 
ରାଜା ପ୍ରତାପ ଚନ୍ଦ୍ର ଭଞ୍ଜଦେଓ ମନ୍ଦିରର ପୁନଃ ନିର୍ମାଣ ଆରମ୍ଭ 
କରି ୧୯୪୧ ମସିହାରେ ନୂତନ ଏକ ଶହ ଫ୍ରୁଟ ଉଚ୍ଚତା ବିଶିଷ୍ଟ 
ମନ୍ଦିର ଶେଷ କରିଥୁଲେ । କିନ୍ତୁ ଏତିହାସିକ ଓ ପ୍ରନତତ୍ସ୍ଵବିତୃମାନେ 
ପ୍ରାଚୀନ ମନ୍ଦିର ଏକାଦଶ ଶତାବ୍ଦୀରେ ନିର୍ମିତ ହୋଇଥୁଲା ବୋଲି 
ଅନୁମାନ କରନ୍ତି । ତେବେ ଭୁବନେଶ୍ଵରର ବ୍ରହ୍ମେଶ୍ବର ମନ୍ଦିରର 
ସ୍ଥାପତ୍ୟ ମୂର୍ତି ଏବଂ ମଣ୍ଡନକଳା ମଧ୍ଯରେ ଏହାର ଅନେକ 
ସାମଞ୍ଜସ୍ୟ ଥୁବାର ଜଣାଯାଏ । 


ଏହା ଓଡ଼ିଶାର ଏକ ପବିତ୍ର, ପରିଚିତ ଦେବୀପୀଠ 
ହୋଇଥୁବାରୁ ଭକ୍ତମାନେ ଦେବୀଙ୍କୁ ପୂଜାର୍ଚ୍ଚନା, ସାନିଧ୍ଯଲାଭ ଓ 
ଏହାର କାରୁକାର୍ଯ୍ୟ ଦେଖୁବା ନିମନ୍ତେ ବହୁଦୂର ଦୂରାନ୍ତରୁ ଆସିଥାନ୍ତି । 
ଏତଦୂବ୍ୟତୀତ ବିଦେଶୀ ପର୍ଯ୍ୟଟକମାନେ ମଧ୍ଯ ହଜାର ହଜାର 
ସଂଖ୍ୟାରେ ଏହି ଚାରୁକଳାର ସମନ୍ଵୟ ପୀଠସ୍ଥଳୀକୁ ଭ୍ରମଣ ନିମନ୍ତେ 
ଆସିଥାନ୍ତି । ଏଣୁ ବହୁ ଭକ୍ତ, ପର୍ଯ୍ୟଟକଙ୍କ ଗହଳି ପ୍ରାୟ ସର୍ବଦା 
ଦେଖୁବାକୁ ଏଠାରେ ମିଳିଥାଏ । ମା” କୀଚକେଶ୍ଵରୀଙ୍କ ପ୍ରଧାନ 
ପର୍ବ ହେଉଛି ଶିବରାତ୍ରୀ । ଶିବରାତ୍ରୀ ସମୟରେ ୭ରୁ ୧୦ ଦିନ 


“୩୭ ମଇ ୨୦୧୧ 


ପର୍ଯ୍ୟନ୍ତ ଏଠାରେ ମହା ଜାକଜମକ ସହକାରେ ମେଳା ଅନୁସ୍ପିତ 
ହୋଇଥାଏ । ଏହାବ୍ୟତୀତ ଶାରଦୀୟ ଦୁର୍ଗାପୂଜା, କାଳୀପୂଜା 
ସମେତ ବର୍ଷରେ ୧୮ଟି ପର୍ବ ପାଳନ ହୋଇଥାଏ । ପର୍ବ 
ଦିବସମାନଙ୍କରେ ଏଠାରେ ପ୍ରବଳ ଜନସମାବେଶ ହୋଇଥାଏ । 
ଦୈନିକ ମନ୍ଦିରରେ ଅନ୍ନଭୋଗ ଓ ବାଳଭୋଗ କରାଯାଇଥାଏ । 
ମା”ଙ୍କ ନାମରେ ରାଜା ରାଜୁଡ଼ା ଅମଳରୁ ଦେବାଚର୍ଚ୍ଚନା ନିମିତ୍ତ ବହୁ 
ଜମିଜମା ରହିଛି । ବଡ଼ ବଡ଼ ପୋଖରୀର ନିଲାମ ଓ ଭୋଗ 
ଦୋକାନ ଆୟରୁ ମାଂ'ଙ୍କ ନିତ୍ୟ ଦୈନନ୍ଦିନ କାର୍ଯ୍ୟ ଚାଲୁ ରହିଛି । 
ଆଜିକାଲି ବିବାହ ଓ ବ୍ରତୋତ୍ସବମାନ ମଧ୍ଯ ମନ୍ଦିର ପରିସରରେ 
ଅନୁଷ୍ଠିତ ହେଉଥ୍‌ବା ଲକ୍ଷ୍ୟ କରାଯାଏ । ମନ୍ଦିର ପୂଜାରେ ବର୍ଣ୍ଣ 
ବୈଷମ୍ୟତା ନାହିଁ । ସଂପ୍ରତି ଦେବୋତ୍ତର ବିଭାଗ ଏହାର 
ରକ୍ଷଣାବେକ୍ଷଣ ଦାୟିତ୍ସ ନେଇଥୁଲେ ମଧ୍ଯ ଏହି ସ୍ଥଳୀକୁ ପ୍ରତ୍ୟହ 
ଆସୁଥିବା ଯାତ୍ରୀମାନଙ୍କ ନିତ୍ୟ ଆବଶ୍ୟକୀୟ ସୁବିଧା ନିମନ୍ତେ 


ଉତ୍କଳ ପ୍ରସଙ୍ଗ 


ପ୍ରଥମତଃ ସକାଳେ ପୂଜା ପାଇଁ ଯା” ଆସ ନିମନ୍ତେ ସ୍ଵତନ୍ତ୍ର ବସ୍‌ ଓ 
ପାନ୍ଥନିବାସ, ଡାକବଙ୍ଗଳାରେ ରହିବା ପାଇଁ ରୁମ୍‌ ବୁକ୍କ କରିବା 
ପାଇଁ ମନ୍ଦିର ପ୍ରାଙ୍ଗଣରେ ଏକ କାଉଣ୍ଟର ଖୋଲାଯିବା ବାଞ୍ଚନୀୟ 
ମନେହୁଏ । କାରଣ ପାନ୍ଥ ନିବାସରେ ରହିବା ପାଇଁ ହେଲେ ଏଠାରୁ 
୧୨୫ କି.ମି. ବାରିପଦାସିତ ପର୍ଯ୍ୟଟନ ବିଭାଗ ଓ ପୂର୍ଭ ବିଭାଗ 
ଡାକବଙ୍ଗଳା ପାଇଁ ୭୦ କି.ମି. ଦୂର ରାଇରଙ୍ଗପୁରରେ ରୁମ୍‌ ବୁକ୍‌ 
ହେଉଥ୍ବାରୁ ଦୂରଦୂରାନ୍ତରରୁ ଆସିଥୁବା ସାଧାରଣ ଲୋକେ ଏଥ୍‌ରୁ 
ବଞ୍ଚୁତ ହୁଅନ୍ତି । ଏ ସମସ୍ତ ବିଷୟ ପ୍ରତି ଧ୍ଯାନ ଦେବା ସଂଗେ 
ପ୍ରାଚୀନ କୀର୍ଭିରାଜିର ଅକ୍ଷୁଣ୍ଠ ରଖୁବା ନିମନ୍ତେ କଡ଼ା ସୁରକ୍ଷା ବ୍ୟବସ୍ଥା 
ଜରୁରୀ ମନେହୁଏ । 


ଚନ୍ଦ୍ରଶେଖରପୁର ହାଉସିଂବୋର୍ଡ଼ କଲୋନୀ 
ଭୁବନେଶ୍ଵର -୧୬ 


ଜୟଦେବ ଭବନଠାରେ ବିଶ୍ବ ଜଙ୍ଗଲ ଦିବସ- ୨୦୧୧ ଅବସରରେ ଆୟୋଜିତ ଫଟୋ ପ୍ରଦର୍ଶନୀ 
ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ ବୁଲି ଦେଖୁଛନ୍ତି | ୨ ୧.୦୩.୧୧ 


ଉକ୍କଳ ପ୍ରସଙ୍ଗ 


“ସଂ ସ୍କତି” ଶବ୍ଦ ସଂସ୍କୃତର ସମ୍‌ ଉପସର୍ଗ ଓ କୃ ଧାତୁ ସହିତ କ୍ତିନ୍ନ 
( ତି) ପ୍ରତ୍ୟୟରୁ ନିଷ୍ପନ୍ନ । ଏହାର ଅର୍ଥ “ସମ୍ୟକ୍‌ କୃତି” । କିନ୍ତୁ 
ଏହାର ସ୍ଵରୂପ ବିଭିନ୍ନ ବ୍ୟବହାରିକ ବିଭବ ଉପରେ ନିର୍ଭରଶୀଳ 
ହୋଇଥିବାରୁ ଏହାର ସଂଜ୍ଞା ସର୍ବଦା ନିତ୍ୟ ନୂତନ ବ୍ୟାଖ୍ୟାକୁ 
ଅପେକ୍ଷା ରଖିଥାଏ ଏବଂ ଏହା ସର୍ବଦା ସାର୍ବକାଳିକ ବା ସାର୍ବସ୍ଥାନିକ 
ହୋଇପାରେ ନାହିଁ । ସୂର୍ଯ୍ୟଙ୍କୁ କିମ୍ବା ପିତୃପୁରୁଷଙ୍କୁ ଜଳ ତର୍ପଣକୁ 
ଆମେ ଆମର ସଂସ୍କୃତି ବୋଲି ବିବେଚନା କରୁ, ମାତ୍ର ପାଶ୍ଚାତ୍ୟ 
ସମାଜରେ ଏହାକୁ ସଂସ୍କୃତି ବୋଲି ବିବେଚନା କରାଯାଏ ନାହିଁ । 
ସେହିପରି ଏକଦା ଭାରତୀୟ ସମାଜରେ ସତୀଦାହ ଓ ବାଲ୍ୟବିବାହ 
ପ୍ରଥାକୁ ନିଜର ସଂସ୍କୃତି ବୋଲି ବିବେଚନା କରୁଥଲା ମାତ୍ର ଏବେ 
ତାହା ଅପସଂସ୍କୃତି ବୋଲି ବିବେଚିତ ହେଉଛି । ଏଥରୁ ସ୍ପଷ୍ଟ ହୁଏ 
ଯେ, ସଂସ୍କୃତିକୁ ସର୍ବଦା ଗୋଟିଏ ସ୍ଵରୂପ ବା ସଂଜ୍ଞାରେ ବାନ୍ଧି 
ରଖୁବା କଷ୍ଟକର । 


ଆମ “ସଂସ୍କୃତି” ଶବ୍ଦଟି ଇଂରାଜୀ ଭାଷାର ୦॥୩୮।୮୦ 
ଶବ୍ଦ ସହିତ ସମ୍ବନ୍ଧିତ । ଏହି ୦॥୮॥୮୯ ଶବ୍ଦଟି ମୂଳ ଲାଟିନ କଲତୁରା 
(୦୯୩୮।୮୪)ରୁ ଆସିଛି ବୋଲି କେହି କେହି ମତ ଦେଇଥାନ୍ତି । 
କିନ୍ତୁ ପଣ୍ଡିତ ନେହେରୁ ଜର୍ମାନର କୁଲତୁର (1011017) ଶବ୍ଦ ସହିତ 
ଏହାକୁ ତୁଳନା କରିଛନ୍ତି ।( ୧ ) ଲାଟିନର କୁଲତୁରାର ଅର୍ଥ କୃଷି 
କରିବା । ଯଦି ଏହି ଅର୍ଥ ଗ୍ରହଣ କରାଯାଏ ତେବେ କୃଷି କାର୍ଯ୍ୟରେ 
ଯେମିତି ଅନାବଶ୍ୟକ ଘାସ ପ୍ରଭୃତିକୁ ନଷ୍ଟ କରି ଭପ୍‌ସିତ ଧାନଗଛକୁ 
ରଖାଯାଏ, ସେମିତି ସମାଜରେ ଯାହା ସୃହଣୀୟ, କରଣୀୟ ଓ 
ଆଚରଣୀୟ ବୋଲି ବିବେଚନା କରି ସାଇତା ରଖାଯାଏ ତାହା ହୁଁ 
ସଂସ୍କୃତି । ପଣ୍ଡିତ କୃଷ୍ଣଚନ୍ଦ୍ର କରଙ୍କ ମତରେ `ଶିକ୍ଷାଦ୍ଵାରା ବା 
ଚର୍ଚ୍ଚାଦ୍ଵାରା ଲବ୍ଧ ବିଦ୍ୟା ବୁଦ୍ି- ଶିଳ୍- କଳା ରୁଚି- ନୀତି ଆଦିର 
ଉତ୍କର୍ଷ ହଁ ସଂସ୍କୃତି ।”( ୨ ) ସଂସ୍କାର ଓ ସଂସ୍କୃତି ସାପେକ୍ଷିକ । ତେଣୁ 
ଜଣେ ଶିକ୍ଷିତ ଓ ଉତ୍ତମ ଆଚରଣ ସଂପନ୍ନ ବ୍ୟକ୍ତିକୁ ଆମେ 
ସଂସ୍କୃତିସଂପନ୍ନ ବ୍ୟକ୍ତି କହିଥ୍‌ବାବେଳେ ଜଣେ ଅଶିକ୍ଷିତ ଓ ଉପଯୁକ୍ତ 


ଡକ୍ସର ନରହରି ବେହେରା 


ଆଚରଣ ଜାଣି ନଥୁବା ବ୍ଯକ୍ତିକୁ ସଂସ୍କୃତିବିହୀନ ବ୍ୟକ୍ତି ବୋଲି 
କହିଥାଉଁ । ଶିକ୍ଷା, ସାହିତ୍ୟ, କଳା, ରଚି, ପ୍ରଭୂତି ବିଭବ ଜଣେ 
ବ୍ୟକ୍ତିର ଆଚରଣକୁ ଶୁଦ୍ଧ ଓ ପରିମାର୍ଜିତ କରିବା ପାଇଁ ଆବଶ୍ୟକ । 
ତେଣୁ ଏଗୁଡ଼ିକ ସଂସ୍କୃତିର ଗୋଟିଏ ଗୋଟିଏ ବିଭବ । ସମାଜ 
ବିଜ୍ଞାନୀ ଟେଲର କହନ୍ତି - ପ୍ରଜ୍ଞା, ବିଶ୍ବାସ, କଳା, ନୈତିକତା, 
ବିଧ୍‌, ପ୍ରଥା ଏବଂ ସମାଜରେ ବସବାସ କରୁଥୁବା ଲୋକମାନଙ୍କର 
ଆହରଣଯୋଗ୍ୟ ଗୁଣସମୂହ ହିଁ ସଂସ୍କୃତି ।”( ୩) ସେହିପରି 
ଲାପିୟରଙ୍କ ମତରେ - “ଗୋଟିଏ ସାମାଜିକ ଗୋଷ୍ଠୀ 
ପୁରୁଷାନୁକ୍ରମେ ଶିକ୍ଷା କରୁଥୁବା ପ୍ରଥା ଓ ପରମ୍ପରାର ପରିପ୍ରକାର୍ଶୁ 
ସଂସ୍କୃତି ।”( ୪ ) ଏହିପରି ବହୁ ସମାଜ ବିଜ୍ଞାନୀ ନିଜ ନିଜର ଦୃଷ୍ଟିରେ 
ସଂସ୍କୃତିର ସଂଜ୍ଞା ପ୍ରତିପାଦନ କରିଥୁବାରୁ ଗୋଟିଏ ନିର୍ଦ୍ଦିଷ୍ଟ ସଂଜ୍ଞା 
ଏହାପାଇଁ ଯଥେଷ୍ଟ ନୁହେଁ । କାରଣ ସମାଜ ଓ ବ୍ୟକ୍ତିର 
ଅନ୍ତଃପ୍ରକୃତିରୁ ସଂସ୍କୃତିର ସୃଷ୍ଟି ଏବଂ ସମୟକ୍ରମେ ବହୁ ରୀତି, 
ନୀତି, ପ୍ରଥା ପ୍ରଭୂତି ଦ୍ଵାରା ନିୟନ୍ତ୍ରିତ ହେତୁ ଏହା ସର୍ବଦା 
ପରିବର୍ତନଶୀଳ । ତେଣୁ ଯଥାର୍ଥରେ ନେହେରୁ କହିଛନ୍ତି - ‹ ¶ 81? 
୦୯୮୮111,/ 110{ ୦୦11])©୮୯୩୮ {0 ` ୦177 ?/୦୩1 £ ୯୯୮111101 ୦୮ 
1[ ୯୯4୦ † 1147, 100£ £୦0110 ୦1୦. '( ୫ ) ଏ ବିଭିନ୍ନତା 
ସତ୍ଗେ ଗୋଟିଏ ସିଦ୍ଧାନ୍ତ ସ୍ଵୀକାର କରିବାକୁ ହେବ ଯେ ଗୋଟିଏ 
ସମାଜରେ ପ୍ରଚଳିତ ଶିକ୍ଷା, ରୀତିନୀତି, ଚଳଣି ଓ ପରମ୍ପରାକୁ 
ପୁରୁଷାନୁକ୍ରମେ କର୍ଷଣ କରାଯାଇ ଯେଉଁ ଉତ୍କର୍ଷ ଆହରଣ 
କରାଯାଇଥାଏ, ତାହା ହଁ ସେହି ସମାଜର ସଂସ୍କୃତି । ଲୌକିକ 
ଉଦାହରଣଟିଏ ନିଆଯାଇପାରେ ¬ ଗୋଟିଏ ପୁଷ୍ପବାଟିକାରେ 
ଅନେକ ପୁଷ୍ପବୃକ୍ଷ ଥାଏ । ମାଳୀଟିଏ ସେଗୁଡ଼ିକୁ ସାର, ପାଣି 
ପ୍ରଭୃତି ଦେଇ ବୃଦ୍ଧି କରିଥାଏ । ତା'ର ସୌନ୍ଦର୍ଯ୍ୟ ଓ ସୁଗନ୍ଧକୁ 
ଆମେ ଅନୁଭବ କରିପାରୁ । କେହି ଯଦି ପ୍ରଶ୍ନକରେ, ସୁଗନ୍ଧ 
କିପରି ? ଆମେ ଯଥାର୍ଥ ସଂଜ୍ଞା ଦେଇପାରିବା ନାହିଁ । ଠିକ ଏହି 
ପୁଷ୍ପବାଟିକା ପରି ଆମ ମାନବ ସମାଜ । କୃଷକର କର୍ଷଣ ହୁଁ 
ଆମ ସଂସ୍କାର ସହିତ ତୁଳନୀୟ । ପୁଷ୍ପ ସମୂହର ସୌନ୍ଦର୍ଯ୍ୟ ପରି 


“୩୭ ମଇ ୨୦୧୧ 


ଆମ ସଭ୍ୟତା ଏବଂ ସୁଗନ୍ଧ ପରି ଆମ ସଂସ୍କୃତି । ଏହି ସଂସ୍କୃତି 
ଅନୁଭବ୍ୟ, କିନ୍ତୁ ନିର୍ଦ୍ଦିଷ୍ଟ ସଂଜ୍ଞାର ପରିସରଭୁକ୍ତ ନୁହେଁ । 

ଓଡ଼ିଶାର ସଂସ୍ଫୃତି କଥା ବିଚାର କରିବାବେଳେ ଏହାର 
ପ୍ରାଚୀନ ପୃଷ୍ଠଭୂମି ଉପରେ ବିହଙ୍ଗାବଲୋକନ କରିବା ବାଞ୍ଚନୀୟ । 
କାରଣ କଳାର କ୍ଷେତ୍ରର ଏ ଓଡ଼ିଶାର ମାଟି ସମୟକ୍ରମେ ବହୁ 
ଶାସକ, ଚିନ୍ତାନାୟକ ଓ ସନ୍ଥ ମହାତ୍ମାଙ୍କ ସଂସ୍ପର୍ଶରେ ଆସି ନିଜ 
ସଂସ୍କୃତିକୁ ପୁଷ୍କଳ କରିଛି । ଗୋଟିଏ ଜାତି ପାଇଁ ଏହା ହଁ ସର୍ବମାନ୍ୟ 
ରୀତି । ରାମାୟଣ ଓ ମହାଭାରତରେ ଉତ୍କଳ ଦେଶର ବର୍ଣ୍ଣନା 
ଉପଲବ୍ଧ । କାଳିଦାସଙ୍କ “ରଘୁବଂଶମ୍‌' କାବ୍ୟରେ କୁହାଯାଇଛି, 
ରାଜା ରଘୁ କପିଶ ନଦୀକୁ ଅତିକ୍ରମ କରି ଉତ୍କଳ ଦେଶକୁ ଓ 
ଶେଷରେ କଳିଙ୍ଗ ଦେଶକୁ ଗଲେ । ଏଥୁରୁ ଜଣାଯାଏ ପ୍ରାଚୀନ 
କାଳରେ ଉକ୍କଳ ଓ କଳିଙ୍ଗ ଦୁଇଟି ସ୍ଵତନ୍ତ୍ର ରାଜ୍ୟ ଥୁଲା ।( ୬) 
ବର୍ତମାନର ଓଡ଼ିଶା ସେତେବେଳେ ବିଭିନ୍ନ ନାମରେ ପରିଚିତ 
ହେଉଥୁଲେ ମଧ୍ଯ କଳିଙ୍ଗ, ଉତ୍କଳନ ଉଡ୍ଜ ଓ କୋଶଳ ନାମରେ 
ଚାରୋଟି ପ୍ରଧାନ ଅଞ୍ଚଳ ଥୁଲା । ଚୋଡ଼ଗଙ୍ଗଙ୍କ ରାଜତ୍ସ କାଳରେ 
ବର୍ତମାନ ଓଡ଼ିଶାର ସମସ୍ତ ଅଞ୍ଚଳ ଉତ୍କଳ ନାମରେ ପରିଚୟ ଲାଭ 
କରିଥୁଲା । କେତେକଙ୍କ ମତରେ ଉକ୍କଳଠାରୁ କଳିଙ୍ଗ ଅଧକ 
ପ୍ରାଚୀନ ।( ୭) ଖ୍ରୀ:ପୂ: ତୃତୀୟ ଶତକ ବେଳକୁ କଳିଙ୍ଗ ଗୋଟିଏ 
ଶକ୍ତିଶାଳୀ ରାଜ୍ୟ ହୋଇଥୁଲେ ମଧ୍ଯ ମଗଧ ସମ୍ରାଟ ଅଶୋକଙ୍କ 
ଦ୍ଵାରା ପରାଜୟ ବରଣ କରିଥ୍ଲା । ବିଜୟୀ ଅଶୋକ ଏହି ଯୁଦ୍ଧରେ 
ମର୍ମାହତ ହୋଇ ବୌଦ୍ଧଧର୍ମରେ ଦୀକ୍ଷିତ ହେବାର ତତ୍କାଳୀନ କଳିଙ୍ଗ 
ବା ଆଧୁନିକ ଓଡ଼ିଶାରେ ବୌଦ୍ଧଧର୍ମ ଓ ବୌଦ୍ଧ ସଂସ୍କୃତିର ପ୍ରବେଶ 
ଘଟିଥୁଲା । 


ଖ୍ରୀଃପୃ: ପ୍ରଥମ ଶତକରେ ଜୈନ ଧର୍ମ।ବଲମ୍ବୀ 
ମହାମେଘବାହନ ଏର ଖାରବେଳ ଓଡ଼ିଶାକୁ ଶାସନ କରିବାରୁ 
ବୌଦ୍ଧଧର୍ମ ପରି ଜୈନଧର୍ମ ମଧ୍ଯ ଓଡ଼ିଶାର ସାହିତ୍ୟ ଓ ସଂସ୍କୃତିକୁ 
ପ୍ରଭାବିତ କରିଥୁଲା । ଖ୍ରୀଷ୍ଟୀୟ ୬୫୦ରୁ ୭୫୦ ପର୍ଯ୍ୟନ୍ତ ଓଡ଼ିଶାରେ 
ଶୈଳୋଦ୍ଭବ ବଂଶଜ ରାଜପରିବାର ଶାସନ କଲେ । ସେମାନଙ୍କ 
ଶାସନ କାଳରେ ଓଡ଼ିଶାରେ ପ୍ରଥମ କରି ମନ୍ଦିର ନିର୍ମାଣ 
କରିଥିଲେ । ଫଳରେ ଓଡ଼ିଶାରେ ସ୍ଥାପତ୍ୟ କଳାର ବିକାଶ ଘଟି 
ଏହା ଓଡ଼ିଶାର ସଂସ୍କୃତିକୁ ନୂତନ ମୋଡ଼ ଦେଇଥୁଲା । ସେମାନଙ୍କ 
ପରେ ଭୌମକର ବଂଶୀୟ ( ଖୀ1:୭୩୬-ଖୁ1:୯୩୨ ), 
ସୋମବଂଶୀୟ ରାଜାମାନେ (ଖ୍ରୀ:୯୫୦-ଖ୍ୀ1:୧୧୫୦), 
ଗଙ୍ଗବଂଶର ନରପତିଗଣ (ଖ୍ରୀ:୧୧୫୦-ଖ୍1:୧୪୩୫) ଓ 
ଗଙ୍ଗବଂଶଙ୍କ ପରେ ସୂର୍ଯ୍ୟବଂଶ ବା ଗଜପତି ବଂଶର ଶାସକଗଣ 


ଉକ୍କଳ ପ୍ରସଙ୍ଗ 


(ଖୀ:୧୪୩୫-ଖୀ1:୧୫୪୦ ) ଓଡ଼ିଶାକୁ ଶାସନ କରିଥିଲେ | 
ସେମାନେ ସୃକ୍ଷ୍ମ କାରୁକାର୍ଯ୍ୟ ପ୍ରତି ଗଭୀର ରୁଚି ରଖୁଥୁଲେ । ତେଣୁ 
ଏହି ସମୟରେ ବହୁ ପ୍ରସିଦ୍ଧ ମନ୍ଦିର ନିର୍ମିତ ହୋଇ ଓଡ଼ିଶାର ସ୍ଥାପତ୍ୟ, 
କଳା ବିଶ୍ବ ଦରବାରରେ ସ୍ଥାନ ପାଇଥୁଲା । ବହୁ ଗୁଣୀ ଓ 
ସାହିତ୍ୟିକମାନେ ଏହି ସମୟରେ ଉଚ୍ଚକୋଟୀର ସାହିତ୍ୟ ସୃଷ୍ଟି 
କରିଥୁଲେ । ଗଜପତିଙ୍କ ଶାସନକାଳରେ ଚୈତନ୍ୟଙ୍କ ପୁରୀ 
ଆଗମନ (ଖ୍ରୀଥ୧୫ ୧୦ ) ଏକ ଉଲ୍ଲେଖନୀୟ ଘଟଣା । ଜଗନ୍ନାଥ 
ସଂସ୍କୃତି ସହିତ ଚୈତନ୍ୟଙ୍କ ଗୌଡ଼ୀୟ ଭାବଧାରାର ଏକ ମଧୁର 
ମିଶ୍ରଣ ଏହି ସମୟରୁ ହଁ ଆରମ୍ଭ ହୋଇଥୁଲା । 


ଖ୍ରୀଷ୍ଟୀୟ ୧୫୬୮ରୁ ୧୫୮୯ ପର୍ଯ୍ୟନ୍ତ ଆଫଗାନମାନେ 
ଓଡ଼ିଶାକୁ ଶାସନ କରିଥୁଲେ ମଧ୍ଯ ସେମାନଙ୍କର ଶାସନ ଦୃଢ଼ 
ନଥୁଲା । ଆକବରଙ୍କ ଶାସନ କାଳରେ ଓଡ଼ିଶା ମୋଗଲ 
ଶାସନାଧୀନ ହୋଇଥଲା । ଏହି ସମୟରେ ପାର୍ସି ଭାଷା ଓ ସାହିତ୍ୟ 
ଓଡ଼ିଶାର ଭାଷା, ସାହିତ୍ଯ ଓ ସଂସ୍କାତିକୁ ପ୍ରଭାବିତ କରିଥୁଲା । 
ପରବର୍ତୀ ସମୟରେ ଓଡ଼ିଶା ୧୭୫ ୧ ଖ୍ରୀଷ୍ଟାବ୍ଦରେ ମରହଟ୍ଟା ଓ 
୧୮୦୩ ଖ୍ର୍ରୀଷ୍ଟୀବ୍ଦରେ ଇଂରେଜ ଶାସନାଧୀନ ହୋଇ ସେମାନଙ୍କ 
ଭାଷା, ସାହିତ୍ୟ ଓ ସଂସ୍କୃତିକୁ ଆପଣେଇ ନେଇଥୁଲା | ୧୯୩୬ 
ଖ୍ରୀଷ୍ଟାବ୍ଦରେ ସ୍ଵତନ୍ତ୍ର ରାଜ୍ୟର ମର୍ଯ୍ୟାଦାଲାଭ କରିଥୁବା ଓଡ଼ିଶା 
ଶତାଧୂକ ବର୍ଷ ଧରି ବହୁ ଶାସକଙ୍କ ଦ୍ଵାରା ଶାସିତ ହୋଇ ଏବଂ 
ବହୁ ସାଧୁସନ୍ଥଙ୍କର ସଂସ୍ପର୍ଶରେ ଆସି ନିଜର ଭାଷା, ସାହିତ୍ଯ, 
କଳା, ସାପତ୍ୟ ଓ ପରମ୍ପରାକୁ ପରିପୁଷ୍ଟ କରିଛି । ଏହାର ସଂସ୍କୃତି 
ପାଲଟିଯାଇଛି ଏକ ସମନ୍ବିତ ସଂସ୍କୃତି । ଆଧ୍ୟାତ୍ମିକତା, ମୁକ୍ତି, ତିତିକ୍ଷା, 
ବିଶ୍ବ ପରିବାରର ପରିକଳ୍ପନା, ଧର୍ମ ନିରପେକ୍ଷତା, ଦାନ, ସେବା 
ପ୍ରଭୃତି ଓଡ଼ିଶା ସଂସ୍କୃତିର ପ୍ରକାଶ୍ୟ ସ୍ବରୂପ । ଏହାର ଭାଷା, କଳା, 
ସ୍ଥାପତ୍ୟ, ବିଧ୍‌ ପ୍ରଭୃତି ସଂସ୍କୃତିର ବିଭବ । 

ଓଡ଼ିଶାରେ ବହୁ ସଂସ୍କୃତ ସାରସ୍ଵତ ସାଧକଙ୍କର ଆବିର୍ଭାବ 
ଘଟିଥୁଲା । ପ୍ରବନ୍ଧର କଳେବର ଦୃଷ୍ଟିରୁ ସେ ସବୁର ବିସ୍ତୃତ ବିବରଣୀ 
ଦେବା ସମ୍ଭବ ନୁହେଁ । ସଂକ୍ଷେପରେ କେତେଜଣ ଉତ୍ସର୍ଗୀକୃତ 
ସାଧକଙ୍କର ନାମୋଲ୍ଲେଖ କରାଯାଇପାରେ । ମୁରାରି ମିଶ୍ରଙ୍କ 
ଅନର୍ଘରାଘବ ନାଟକ, ଶତାନନ୍ଦଙ୍କ ଭାସ୍ଵତୀ ଓ ରନ୍ୁମାଳା, 
ଜୟଦେବଙ୍କ ଗୀତଗୋବିନ୍ଦ, ବିଦ୍ୟାଧରଙ୍କ ଏକାବଳୀ, ଗୋବର୍ଵନ 
ଆଚାର୍ଯ୍ୟଙ୍କ ଆର୍ଯ୍ୟ ସପ୍ତଶତୀ, ଭୋପଦେବଙ୍କ ମୁଗ୍ଧବୋଧ, ଜଗନ୍ନାଥ 
ମିଶ୍ରଙ୍କର ରସ କଳ୍ପଦ୍ରମ/ ହଳଧର ମିଶ୍ରଙ୍କର ବସନ୍ତୋତ୍ସବ ମହାକାବ୍ୟ, 
କୃଷ୍ଣ ଶ୍ରୀଚନ୍ଦନଙ୍କ ଅଦ୍ଦଦୂତମ୍‌, ସାମନ୍ତ ଚନ୍ଦ୍ରଶେଖରଙ୍କ ସିଦ୍ଧାନ୍ତ ଦର୍ପଣ, 
ବିଶ୍ବନାଥ କବିରାଜଙ୍କର ସାହିତ୍ୟ ଦର୍ପଣ ପ୍ରଭୃତି ବହୁ ସଂସ୍କୃତ ସାହିତ୍ୟ 

ଉକ୍କଳ ପ୍ରସଙ୍ଗ 


ଏ ମାଟିରେ ସୃଷ୍ଟି ହୋଇଥଲା । ଭାରତରେ ଓଡ଼ିଶା ପ୍ରଥମ ରାଜ୍ୟ 
ଯିଏ ନିଜର ଭାଷାକୁ ଆୟୁଧ କରି ସ୍ଵତନ୍ତ୍ରତା ଲାଭ କରିବାକୁ 
ସମର୍ଥ ହୋଇଥଲା । ଏହାର ଲିପି ବ୍ରାହ୍ମୀଲିପିରୁ ଉଦ୍ଭବ । 
ଖ୍ରୀଂପୃ:ତୃତୀୟ ଶତକରୁ ବିବର୍ଭିତ ହୋଇ ଚତୁର୍ଦ୍ଦଶ ଶତାବ୍ଦୀରେ 
ଏହି ଲିପି ପ୍ରାୟ ଗୋଲାକାର ହୋଇ ଓଡ଼ିଆ ଲିପି ଭାବରେ ଗୃହୀତ 
ହୋଇଛି ।( ୮ ) ଓଡ଼ିଆ ଭାଷା ସାହିତ୍ୟ ସପ୍ତମ ଶତକରୁ ଏ ଯାବତ୍ନ 
କ୍ରମବିବର୍ଭିତ ହୋଇଆସିଛି । କଥୁତ ସାହିତ୍ୟ, ଅଭିଲେଖ ସାହିତ୍ୟ 
ଓ ଲିଖୁତ ସାହିତ୍ୟ ଭେଦରେ ଓଡ଼ିଆ ସାହିତ୍ୟକୁ ଭାଗ 
କରାଯାଇଥାଏ । ଲୋକଗଳ୍ପ, ଲୋକଗୀତ 
ଓ ଢଗଢ଼ମାଳିରେ ଓଡ଼ିଆ ସାହିତ୍ୟ ସମୃଦ୍ଧ । 
ଚର୍ଯ୍ୟାଗୀତି ଓଡ଼ିଆ ସାହିତ୍ୟର ପ୍ରଥମ 
ପଦ୍ୟାସାହିତ୍ୟ ଓ ରୁଦ୍ରସୁଧାନିଧ୍‌ ପ୍ରଥମ ଗଦ୍ୟ 
ସାହିତ୍ୟର ମାନ୍ୟତା ପାଇଛି । ସାରଳା 
ଦାସଙ୍କ ମହାଭାରତ, ବଳରାମ ଦାସଙ୍କର 
ରାମାୟଣ, ଜଗନ୍ନାଥ ଦାସଙ୍କର ଭାଗବତ, 
ଦୀନକୃଷ୍ଣଙ୍କର ରସକଲ୍ଲୋଳ, ଉପେନ୍ଦ୍ର ଭଞ୍ଜ, 
କବିସୂର୍ଯ୍ୟ ପ୍ରଭୃତିଙ୍କର କାବ୍ୟରାଜି ଏବଂ 
ଆଧୁନିକ ଓଡ଼ିଆ ସାରସ୍ଵତ ସାଧକଙ୍କର 
ସାହିତ୍ୟରେ ଓଡ଼ିଆ ବାଣୀଭଣ୍ଡାର ସମୃଦ୍ଧ । 


କଳାର ଉକୃର୍ଷରୁ ଉତ୍କଳର ସୃଷ୍ଟି । 
ବାସ୍ତବରେ ଓଡ଼ିଶା ମାଟି ହୁଁ ବିବିଧ କଳାର 
ମିଳନ କ୍ଷେତ୍ର । ଏଠାରେ ଚାରୁ ଓ କାରୁକଳାର ନିରୂପଣ 
ଅନିର୍ବଚନୀୟ । ଓଡ଼ିଶାରେ ନିର୍ମିତ ମନ୍ଦିର, ଗୀର୍ଜା ଓ ମସ୍‌ଜିଦୂ 
ସ୍ଥାପତ୍ୟ କଳାର ଗୋଟିଏ ଗୋଟିଏ ନିଦର୍ଶନ । ସପ୍ତମ ଶତାବ୍ଦୀରୁ 
ପଞ୍ଚଦଶ ଶତାବ୍ଦୀ ପର୍ଯ୍ୟନ୍ତ ନିରବଚ୍ଛିନ୍ନ ଭାବରେ ମନ୍ଦିର ନିର୍ମାଣ 
କାର୍ଯ୍ୟ ଚାଲିଥୁଲା । ଜଗନ୍ନାଥ ମନ୍ଦିର, କୋଣାର୍କ ମନ୍ଦିର, ଲିଙ୍ଗରାଜ 
ମନ୍ଦିର, ରାଜରାଣୀ ମନ୍ଦିର ପ୍ରଭୃତି ଅଦ୍ୟାବଧ୍‌ ବିଶ୍ଵବାସୀଙ୍କ ଦୃଷ୍ଟିର 
କେନ୍ଦ୍ରବିନ୍ଦୁ ସାଜିଛନ୍ତି । ବିବିଧ ଧର୍ମ ପ୍ରଭାବରେ ଉତ୍କଳ ସ୍ଥାପତ୍ୟ 
ପ୍ରଭାବିତ । ଧଉଳିଗିରିର ପଥର ଖୋଦେଇ ହାତୀମୂର୍ଭି ଓଡ଼ିଶାର 
ସର୍ବପ୍ରାଚୀନ ସ୍ଥାପତ୍ୟ ।( ୯ ) ବିବିଧ ପ୍ରସ୍ତର ସ୍ମ ତିସ୍ତମ୍ବରେ ବୌଦ୍ଧ, 
ଜୈନ, ବୈଷ୍ଠବ, ଶାକ୍ତ ପ୍ରଭୃତି ଧର୍ମର ପ୍ରଭାବ ଦେଖୁବାକୁ ମିଳିଥାଏ । 
ରନଗିରି, ଉଦୟଗିରି, ଲଳିତଗିରି ପ୍ରଭୃତିରେ ବୌଦ୍ଧଧର୍ମର ଛାପ 
ଦିଶୁଥୁବାବେଳେ ଖଣ୍ଡଗିରି, କାକଟପୁର, ଯାଜପୁର, ଚରମ୍ପା, 
ଅଯୋଧ୍ଯା, ବରପଦା ପ୍ରଭୂତି ସ୍ଥାନରେ ଆବିଷ୍କୃତ ମୂର୍ଭିରୁ ଜୈନଧର୍ମର 
ସଂକେତ ମିଳେ ।( ୧୦ ) ସେହିପରି ବିଭିନ୍ନ ମନ୍ଦିର ଗାତ୍ରରେ ବିଷ୍ଣୁ, 
ନରସିଂହ, ତ୍ରିବିକ୍ରମ ପରି ବିବିଧ ମୂର୍ଭି ବିଶେଷ କରି ସରାଙ୍ଗଠାରେ 


ପଥର ନିର୍ମିତ ଶାୟିତ ବିଷ୍ଣୁ ବିଗ୍ରହରୁ ଓଡ଼ିଶାରେ ବୈଷ୍ଣବ ଧର୍ମର 
ସୂଚନା ମିଳୁଥୁବାବେଳେ ନଟରାଜ, ଭୈରବ, ଭୈରବୀ, ତାରିଣୀ 
ପ୍ରଭୃତି ମୂର୍ଭିରୁ ଶୈବ ଓ ଶାକ୍ତ ଧର୍ମର ପ୍ରଭାବ ସମ୍ପର୍କରେ ଆଭାସ 
ମିଳିଥାଏ । ଉତ୍କଳର ଶିଳ୍ପୀକୁଳ ନିର୍ଜୀବ ପଥର ଦେହରେ ଜୀବନ୍ତ 
ରୂପ ଦେଇ ଓଡ଼ିଶାରେ ଧାର୍ମିକ ଭାବଧାରାକୁ କଳାକୃତିରେ କାଳଜୟୀ 
କରି ରଖୁଛନ୍ତି । ସ୍ଥାପତ୍ୟ କଳାରେ ଓଡ଼ିଶା ବିଶ୍ବପ୍ରସିଦ୍ଧ । 


ଚିତ୍ରକଳା ଓଡ଼ିଶାର ଅନ୍ୟତମ ବିଭବ । ପଟ୍ଟ ବା କପଡ଼ା, 
କାଗଜ କିମ୍ବା ତାଳପତ୍ରରେ ଶିଳ୍ପୀମାନେ ଅନେକ ଲୋକକଥା, 
ଧର୍ମଭାବନା ଓ ପରମ୍ପରାକୁ ଭିଭିକରି ଚିତ୍ର 
ଆଙ୍କିଥାନ୍ତ । ଜଗନ୍ନାଥ, ରାଧାକୃ ଷ୍ଠ, 
ସୀତାରାମ, ଦଶାବତାର ପରି ବିଭିନ 
ପୌରାଣିକ ଚରିତ୍ରମାନେ ଏଥୁରେ ସ୍ଥାନ 
ପାଇଥାନ୍ତି । ପଟ୍ଟଚିତ୍ର ସୃଷ୍ଟି କରିବାରେ 
ନୟାଗଡ଼ର ରଘୁନାଥପୁରର ସ୍ବତନ୍ତ୍ର ସ୍ଥାନ 
ରହିଛି । ସେହିପରି ଚାନ୍ଦୁଆ ପ୍ରସ୍ତୁତିରେ 
ପିପିଲିର ସ୍ଥାନ ମଧ୍ୟ ସ୍ଵତନ୍ତ୍ର । ଝୋଟି, 
ମୁରୁଜର ଚିତ୍ରକଳା ହେଉଛି ଓଡ଼ିଶାର ଲୋକ 
ଚିତ୍ରକଳା । ଗ୍ରାମ୍ୟ ଲଳନାଠାରୁ ଆରମ୍ଭ କରି 
ସହରୀ ଲଳନା ପର୍ଯ୍ୟନ୍ତ ସବୁ ଓଢ଼ିଆଣୀ ଏ 
କଳାରେ ନିପୂଣ । ପୂନେଇଁ ପର୍ବରେ ଦାଣ୍ଡ 
ଦୁ ଆର, ଅଗଣା ଓ ଚଉରାମୂଳରେ 
ଚାଉଳଚୁୂନା କିମ୍ବା ବିଭିନ୍ନ ରଙ୍ଗର ମୁରୁଜରେ ଚିତ୍ର ଆଙ୍କିବା ପଛରେ 
ଲୋକକଳା ପ୍ରତି ଅନୁରକ୍ତି, ଧାର୍ମିକ ପ୍ରୀତି ଓ ପରିବାରର ମଙ୍ଗଳ 
କାମନାରେ ଉଦ୍ଦେଶ୍ୟ ରହିଥାଏ । ଏହି ଲୋକ-ଚିତ୍ର-କଳା 
ବଂଶାନୁକ୍ରମେ ପୁରପଲ୍ଲୀରେ ପ୍ରଚଳିତ ।( ୧୧) ଓଡ଼ିଶାରେ ଯାତ୍ରା, 
ପାଲା, ଦାସକାଠିଆ, ସୁଆଙ୍ଗ କଣ୍ଡେଇନାଚ ପ୍ରଭୂତି ଲୋକକଳା 
ଅତ୍ୟନ୍ତ ଲୋକାଭିମୁଖୀ ଓ ଲୋକପ୍ରିୟ । ଏହି କଳା ଜନସାଧାରଣ 
ପାଇଁ ଅଣାନୁଷ୍ଠାନିକ ଶିକ୍ଷାକେନ୍ଦ୍ର ପରି କାର୍ଯ୍ୟ କରିଥାନ୍ତି। ଏହି 
କଳା ମାଧ୍ଯମରେ ବିଭିନ୍ନ ଚରିତ୍ର ଓ ବିଷୟ ପରିବେଷଣ କରାଯାଇ 
ଲୋକମାନଙ୍କୁ ନୈତିକ ଶିକ୍ଷା ଦିଆଯାଏ । ଓଡ଼ିଶାରେ ବହୁ ଯାତ୍ରାଦଳ 
ଓଡ଼ିଶା ବାହାରେ ମଧ୍ଯ ସୁନାମ ଅର୍ଜନ କରିଛନ୍ତି । ସେହିପରି ପାଲା 
ମଧ୍ଯ ଉତ୍କଳୀୟ ସଂସ୍କୃତିର ଅନ୍ୟତମ ଚଳନ୍ତି ପ୍ରତିନିଧ୍‌ । ଗାୟକ ଓ 
ତାଙ୍କର ସହକର୍ମୀ ବନ୍ଧୁଗଣ ପୌରାଣିକ କଥାବସ୍ତୁଗୁଡ଼ିକୁ ରସାଳ 
ବର୍ଣ୍ଣନା ମାକ୍ମମରେ ଜନସାଧାରଣଙ୍କୁ ଆନନ୍ଦ ଓ ନୀତିଷଶିକ୍ଷା 
ଦେଇଥାନ୍ତି । ପାଲାପରି ଦାସକାଠିଆ ଓଡ଼ିଶାର ଏକ ନିଚ୍ଛକ 
ଲୋକକଳା । ଦୁଇଖଣ୍ଡ ଛୋଟକାଠରେ ମଧୁର ଧ୍ବନି ସୃଷ୍ଟି କରିବା 


“୩୭ ମଇ ୨୦୧୧ 


ସହିତ ପ୍ରତିପଦରେ “ରାମ ଯେ ଜୟ ରାମ ଯେ, ନବୀନ ସୁନ୍ଦର 
ରାମ ଯେ, ଜୟ ରାମ ଯେ” ଇତ୍ୟାଦି ଘୋଷା ବୋଲା ଯାଉଥ୍‌ବାରୁ 
ଏହାକୁ ରାମକାଠି ମଧ୍ଯ କୁହାଯାଏ । 


ଓଡ଼ିଶାରେ ନୃତ୍ୟସଂଗୀତର ଏକ ନିଆରା ପରମ୍ପରା 
ପ୍ରଚଳିତ । ଓଡ଼ିଶୀ ନୃତ୍ୟ ଓଡ଼ିଶାର ଜାତୀୟ ନୃତ୍ୟ । ଏହି ନୃତ୍ୟ 
ଜଗନ୍ନାଥ ମନ୍ଦିରର ଦେବଦାସୀ ବା ମାହାରୀ ନୃତ୍ୟରୁ ବିକାଶ ଲାଭ 
କରିଛି ।(୧୨) ଏହି ନୃତ୍ୟ ଜୟଦେବଙ୍କ ଗୀତଗୋବିନ୍ଦର 
ଦଶାବତାର ଓ ଅନ୍ୟାନ୍ୟ ସଂସ୍ଫୃତ ସଂଗୀତର ସ୍ଵର ସହିତ କଳାତ୍ମକ 
ଅଭିନୟ ଅତୀୟନ୍ତ ଜୀବନ୍ତ ତଥା ଚିତ୍ତାକର୍ଷକ ହୋଇଥାଏ । ଓଡ଼ିଶୀ 
ନୃତ୍ୟ ପାଇଁ ଓଡ଼ିଶା ବିଶ୍ବଦରବାରରେ ପରିଚିତ । ଓଡ଼ିଶୀ ନୃତ୍ୟ 
ବ୍ୟତୀତ ଅନେକ ଦେଶୀୟ ନୃତ୍ୟ ଓଡ଼ିଶାରେ ପ୍ରଚଳିତ । ଏହି ସବୁ 
ନୃତ୍ୟରେ ଜନଜୀବନର ଚଳଣି, ଆଧ୍ୟାତ୍ମିକତା, ସାମାଜିକ 
ମୂଲ୍ୟବୋଧ ପ୍ରଭୃତି ପ୍ରତିଫଳିତ ହୋଇଥାଏ । ଜନସାଧାରଣଙ୍କୁ 
ମନୋରଞ୍ଜନର ଖୋରାକ ଯୋଗାଇବା ସହିତ ଆଧ୍ୟାତ୍ମିକତା ଓ 
ନୈତିକତାରେ ଉଦୁବୁଦ୍ଧ କରିବା ଏଗୁଡ଼ିକର ମୁଖ୍ୟ ଲକ୍ଷ୍ୟ । 
ମୟୂରଭଞ୍ଜ ଜିଲ୍ଲାର ଛଉନୃତ୍ୟ ଭାରତ ପ୍ରସିଦ୍ଧ । ବଲାଙ୍ଗୀର, 
ସମ୍ବଲପୁର, ସୁନ୍ଦରଗଡ଼ ପ୍ରଭୂତି ଅଞ୍ଚଳରେ ଡାଲଖାଇ ଓ 
କରମାନୃତ୍ୟ, ପୁରପଲ୍ଲୀରେ ପ୍ରଚଳିତ କେଳାକେଳୁଣୀ ନାଚ, 
ବଲାଙ୍ଗୀରର ଗଣ୍ଡ ସମ୍ପ୍ରଦାୟର ବିହାନାଚ, ସୁନ୍ଦରଗଡ଼ର ଥେଟକ 
ନାଚ, କଳାହାଣ୍ଡି, ବଲାଙ୍ଗୀର ପ୍ରଭୃତି ଅଞ୍ଚଳରେ ଘୁମୁରା ନାଚ, 
କୋରାପୁଟର ପରବନାଚ, ମୁଣ୍ଡା ସମ୍ପ୍ରଦାୟର ଝୁମର ନାଚ, ଗଣ୍ଡ 
ଓ ଭୂୟାଁ ସମ୍ପ୍ରଦାୟର କୋଇସାବାଡ଼ି ନାଚ, କଳାହାଣ୍ଡିରେ ମାଦଳନାଚ, 
କନ୍ଧ ସମ୍ପ୍ରଦାୟର ଧାଙ୍ଗଡ଼ା- ଧାଙ୍ଗଡ଼ୀ ନାଚ, କନ୍ଧ ସମ୍ପ୍ରଦାୟର 
ଢାପନାଚ, ଭୂୟାଁ ସମ୍ପ୍ରଦାୟର ଚାଙ୍ଗୁନାଚ ସୋନପୁରର ବାଘନାଚ 
ଓ ବାଉଁଶରାଣୀ ନାଚ । ଏହାବ୍ୟତୀତ ବିଭିନ୍ନ ଅଞ୍ଚଳରେ ଦଣ୍ଡନାଚ, 
ପାଟୁଆନାଚ, ଦୁଆରୀ ନାଚ, ନବରଙ୍ଗନାଟ, ଦଧ୍ନାଟ ପ୍ରଭୂତି 
ଉତ୍କଳୀୟ ସଂସ୍କୃତିର ଜୀବନ୍ତ ପରିପ୍ରକାଶ । ନୃତ୍ୟ ପରି ଓଡ଼ିଶାର 
ପୁରପଲ୍ଲୀରେ ବିବିଧ ପର୍ବପର୍ବାଣି ଓଡ଼ିଶାର ସଂସ୍କରତିକୁ ବଞ୍ଚାଇ 
ରଖୁଛି । ଦୋଳ, ରଜ, ଦୁର୍ଗାପୂଜା, କାଳିପୂଜା, ଲକ୍ଷ୍ୀପୂଜା, 
ମକରସଂକ୍ରାନ୍ତି, ଧନୁଯାତ୍ରା, ଶାମ୍ବଦଶମୀ, ବାଲିଯାତ୍ରା, ବାଟଓଷା, 
ଖୁଦୁରୁକୁଣୀ ଓଷା, କୁମାରପୂର୍ଣିମା, ସାବିତ୍ରୀ ଅମାବାସ୍ୟା ପ୍ରଭୃତି 
ଗ୍ରାମ୍ୟ ଜୀବନକୁ କେବଳ ସରସ ସୁନ୍ଦର କରେ ନାହିଁ ବରଂ ବଞ୍ଚ୍‌ବାର 
ଏକ ନୈତିକ ମାର୍ଗ ନିର୍ଦ୍ଦେଶ କରିଥାଏ । ଓଡ଼ିଶାରେ ପ୍ରଚଳିତ 
ବିବିଧ ସଂଗୀତର ପରମ୍ପରା ଓଡ଼ିଶା ସଂସ୍କୃତିର ନିଆରା ପରିପ୍ରକାଶ । 
ଓଡ଼ିଶୀଗୀତ, ପଲ୍ଲୀଗୀତ, ଭକି ସଂଗୀତ, ସମ୍ବଲପୁରୀ ଗୀତ ସହିତ 
ଏ ରାଜ୍ୟରେ ହିନ୍ଦୁସ୍ଥାନୀ ଓ ଦକ୍ଷିଣ ଭାରତୀୟ ଶାସ୍ତ୍ରୀୟ ସଂଗୀତର 


ଉକ୍କଳ ପ୍ରସଙ୍ଗ 


ଆଦର ଖୁବ୍‌ ଅଧୁକ । ଯୁଗ ଯୁଗ ଧରି ଏହି ସଂଗୀତ ଓଡ଼ିଶାର 
ସଂସ୍କୃତିକୁ ବଞ୍ଚାଇ ରଖୁଛି । 


ଓଡ଼ିଶାର ଶିଳ୍ପୀକୂଳ ନିର୍ଜୀବ ବସ୍ତୁକୁ ଜୀବନ୍ୟାସ ଦେଇ 
ଉତ୍କଳର ନାମକୁ ଯେପରି ସାର୍ଥକ କରିଥାଆନ୍ତି, ତାହା ଅନ୍ୟତ୍ର 
ବିରଳ । ସେମାନେ ମାଟି, କାଠ, ପଟ, ଶିଘରେ ନିର୍ମିତ ପ୍ରତିକୃତି, 
ବେତ, ଘାସ, ନଡ଼ିଆକତା ଓ ତାଳପତ୍ରରେ ନିର୍ମିତ ବିଭିନ୍ନ 
ଆସବାବପତ୍ର, କଣ୍ଢେଇ ଓ ମୁଖା ନିର୍ମାଣ, ପଟ୍ଟଚିତ୍ର, ତନ୍ତବୁଣା 
ବସ୍ତ୍ରରେ ବିଭିନ୍ନ ବନ୍ଧ ଅଙ୍କନ ପ୍ରଭୃତି ଓଡ଼ିଶାର କଳାସଂସ୍କତିକୁ ବଞ୍ଚାଇ 
ରଖୁଛି । 


ଓଡ଼ିଶାର ଉପରୋକ୍ତ ସକଳ କଳାକୃତି, ଧର୍ମଭାବନା, 
ଧାର୍ମିକ ସହାବସ୍ଥାନ ଯେଉଁ ସଂସ୍କୃତିରେ ବିଲୀନ ହୋଇଯାଇଛି, 
ତାହା ହେଉଛି ଜଗନ୍ନାଥ ସଂସ୍କୃତି । ଏହି ଜଗନ୍ନାଥ ସଂସ୍କତି ହୁଁ 
ଓଡ଼ିଶାର ସଂସ୍କୃତି । କାରଣ ଓଡ଼ିଶାର ଧାର୍ମିକ, ସାମାଜିକ ରୀତିନୀତି 
ଓ ବ୍ୟକ୍ତିଗତ ଜୀବନ ସହିତ ଜଗନ୍ନାଥ ସଂସ୍କୃତି ଏତେ ଅଙ୍ଗାଙ୍ଗୀ 
ଭାବରେ ଜଡ଼ିତ ଯେ ତାକୁ ବାଦୂ ଦେଇ ଓଡ଼ିଆଙ୍କ ଅସ୍ତିତ୍ସକୁ କଳ୍ପନା 
କରାଯାଇପାରିବ ନାହିଁ । ଏଠାରେ ଜଗନ୍ନାଥ ଜଣେ ଦେବତା 
ଭାବରେ ଯେତିକି ପୂଜ୍ୟ ଜଣେ ସାଧାରଣ ମଣିଷ ଭାବରେ ସେତିକି 
ଆଦରଣୀୟ । ଜଣେ ସାଧାରଣ ମଣିଷ ପରି ସେ ରଥ ଚଢ଼ି 
ଭ୍ରମଣ କରିଥାନ୍ତି । ସେ ସ୍ନାନ କରନ୍ତି, ତାଙ୍କୁ ଜ୍ଵର ହୁଏ, ସେ ଜର 
ପୁଣି ପଥ୍ୟ ସେବନରେ ହିଁ ଭଲ ହୁଏ । ଆମ ପରି ସେ ମାଉସୀ 
ଘରକୁ ଯାଆନ୍ତି, ପୋଡ଼ପିଠା ମଧ୍ଯ ଖାଆନ୍ତି । ନିଜ ଦିଅଁଙ୍କୁ ଏତେ 
ଆପଣାର କରି ଦେଖୁବା ଅନ୍ୟତ୍ର ବିରଳ । ଜଗନ୍ନାଥଙ୍କୁ ଆପଣାର 
କରି ଓଡ଼ିଆମାନେ ତାଙ୍କୁ ଏମିତି ବାନ୍ଧି ରଖୁଛନ୍ତି ଯେ ଦେଖୁଲେ 
ମନେହୁଏ ଜଗନ୍ନାଥ ନୀରବ ନିଶ୍ଚଳ ମାନବେତ୍ତର ଦେବତା ନୁହନ୍ତି, 
ସେ ପ୍ରତ୍ୟେକ ଓଡ଼ିଆଙ୍କର ମୁରବି ମଧ୍ଯ । ଏହି ମହନୀୟ ଜଗନ୍ନାଥ 
ସଂସ୍କୃତି ହଁ ଓଡ଼ିଶାର ସଂସ୍କୃତି । ଓଡ଼ିଶାର ସଂସ୍କୃତି ଅତି ପ୍ରାଚୀନ । 
ଏ କ୍ଷୁଦ୍ର ପ୍ରବନ୍ଧରେ ଏହି ସଂସ୍ଫୃତିର ସବୁ ତଥ୍ୟ ସନ୍ଧିବେସିତ କରିବା 
ସମ୍ଭବ ନୁହେଁ । ଆଜି ପାଶ୍ଚାତ୍ୟ ସଂସ୍କୃତିର ଅବାଧ ଅନୁପ୍ରବେଶ 
ସତ୍ବେ ଓଡ଼ିଶାରେ ଅକ୍ଷୟ ତୃତୀୟା, ସାବିତ୍ରୀ ଅମାବାସ୍ୟା, 
ଶୀତଳଷଷ୍ଠୀ, ରଜ, ଖୁଦୁରୁକୁଣୀ ଓଷା, ନୁଆଖାଇ, ଦ୍ବିତୀୟ ଓଷା, 
କୁମାରପୂର୍ଣ୍ରିମା, ବାଲିଯାତ୍ରା, ଧନୁଯାତ୍ରା, ଶାମ୍ବଦଶମୀ, ମକର 
ସଂକ୍ରାନ୍ତି ପରି ବହୁ ପର୍ବପର୍ବାଣିକୁ ନିଜ ସଂସ୍କୃତିରେ ସାଇତି ରଖୁଛି । 
ଏଗୁଡ଼ିକ ତା”ର ନିଜସ୍ଵ ସମ୍ପଭି । 


ଭଦ୍ରକ ଓଡ଼ିଶାର ଏକ ଗୁରୁତ୍ଵପୂର୍ଣ୍ଣ ଅଙ୍ଗ । ଭୌଗୋଳିକ 
ଏବଂ ଏତିହାସିକ ଦୃଷ୍ଟିକୋଣରୁ ଏ ଅଞ୍ଚଳ ସର୍ବଦା ଗୁରୁତ୍ଵ ବହନ 


ମଇ ର %ଜଜଥ୭©(ପ୮୮୮୧୮୮୮୬@{।(“{{8ଧଧ।ଯ।୮୮୮୮ୈ୧୧@୧ୁ୪୮ ୭୦ 


ଉକ୍ଳ ପ୍ରସଙ୍ଗ 


କରିଆସିଛି । ତେଣୁ ଓଡ଼ିଶାର ସଂସ୍କୃତି ଓ ଏତିହ୍ୟକୁ ବଞ୍ଚାଇ ରଖୁବା 
ସହିତ ବହୁ ନୂତନ ସଂସ୍କୃତି ଏବଂ ପରମ୍ପରାକୁ ଏଥୁରେ ସଂଯୋଗ 
କରି ଏକ ସ୍ଵତନ୍ତ୍ର ସ୍ଥାନ ଅଧ୍ୁକାର କରିଆସିଛି । ଭଦ୍ରକ କେତେ 
ସଂସ୍କୃତି ସମ୍ପନ୍ନ ତା” ନାମକରଣର ବହୁବିଧ ପର୍ଯ୍ୟାଲୋଚନାରୁ 
ଜଣାଯାଏ । “ଭଦ୍ର'ର ଅର୍ଥ ମଙ୍ଗଳ ବା ଉତ୍ତମ “ଓକଃ” ଅର୍ଥ 
ବାସସ୍ଥାନ । ଏହି ଦୁଇଟି ଶବ୍ଦର ସଂଯୋଗରୁ ଭଦ୍ଵକ ଶବ୍ଦ ସୃଷ୍ଟି 
ହୋଇଥିବାରୁ ତା'ର ବ୍ୟାଖ୍ୟା କରାଯାଇପାରେ - 'ଭଦ୍ରାଣାଂ ଓକଃ 
ଇତି ଭଦ୍ରୌକଃ ।” ଯାହାର ଅର୍ଥ - 'ମଙ୍ଗଳର ନିବାସ ସାନ” ବା 
“ଭତ୍ତମ ଲୋକଙ୍କର ବାସସ୍ଥାନ” । ଏହି ଭଦ୍ରବୌକ ଶବ୍ଦଟି ଉଚ୍ଚାରଣ 
ପାଇଁ ସହଜ ନ ହେବାରୁ କାଳକ୍ରମେ ଅପଭ୍ରଂଶ ହୋଇ ଭଦ୍ରକ 
ହୋଇଛି । ଆକବରଙ୍କ ଶାସନ ସମୟରେ ଓଡ଼ିଶା ମୁଖ୍ୟତଃ ତିନିଟି 
ଡିଭିଜନରେ ବିଭକ୍ତ ହୋଇଥୁଲା । ତନ୍ମଧ୍ଯରୁ `ବୃଦରକ” ଗୋଟିଏ 
ଡିଭିଜନ ଥୁଲା । ସେହି ବୃଦରକ ହଁ ଆଧୁନିକ ଭଦ୍ରକ ବୋଲି କେହି 
କେହି ମତ ଦେଇଥାନ୍ତି । ଭଦ୍ରକର ଅଧୂପ୍ଠାତ୍ରୀ ଦେବୀ ଭଦ୍ରକାଳୀଙ୍କ 
ନାମାନୁସାରେ ଏ ଅଞ୍ଚଳର ନାଁ ଭଦ୍ରକ ହୋଇଛି ବୋଲି ବିଶିଷ୍ଟ 
ସାହିତ୍ୟିକ ନିତ୍ୟାନନ୍ଦ ମହାପାତ୍ର ତାଙ୍କ ସନ୍ଦର୍ଭ ' ଜନ୍ମ ଓ ଜନ୍ମଭୂମି”ରେ 
ଉଲ୍ଲେଖ କରିଛନ୍ତି । ଖ୍ରୀ:ପୃତ୪୪୦ରେ ବର୍ତମାନର ଚରମ୍ପା 
ଚମ୍ପାନଗର ନାମରେ ଏକ ସମୂୃଦ୍ଧଶାଳୀ ରାଜ୍ୟ ଥୁଲା । ସେଠାରେ 
ଶାସକ ଥୁଲେ ଦଧୁବାମନ ନାମକ ଜନୈକ ଜୈନ ଧର୍ମାବଲମ୍ବୀ 
ରାଜା । ମଗଦ ରାଜାଙ୍କର ସେନାପତି ଭଦ୍ରିକ ଦଧ୍‌ବାମନଙ୍କୁ 
ପରାଜିତ କରିଥୁଲେ । ତାଙ୍କ ନାମାନୁସାରେ ଏ ଅଞ୍ଚଳର ନାମ 
ଭଦ୍ରକ ହୋଇଥିବାର ମଧ୍ଯ ଜଣାଯାଏ ।( ୧ ୩) ଏହିପରି ବିବିଧ 
ମତମତାନ୍ତର ମଧ୍ଯରେ ଭଦ୍ରକର ନାମକରଣ ଏକ ସିଜଦ୍ଧାନ୍ତବିହୀନ 
ସ୍ଥିତିରେ ରହିଛି । ସେ ଯାହା ହେଉନା କାହିଁକି ଭଦ୍ରକର ଭୌଗୋଳିକ 
ସ୍ଥିତି, ଏତିହାସିକ ପରମ୍ପରା, ସଂସ୍କୃତି, କଳା, ସାପତ୍ୟ, ଭାଷା ଓ 
ଧର୍ମର ସମନ୍ଵିତ ସହାବସ୍ଥାନ ସମୟକ୍ରମେ ବହୁ 
ମହାମନୀଷୀମାନଙ୍କର ସଂସ୍ପର୍ଶରେ ଆସି ପୁଷ୍କଳ ହୋଇଛି - ଏ 
କଥା ସ୍ବୀକାର୍ଯ୍ୟ । ତେଣୁ ଓଡ଼ିଶାର ସଂସ୍କୃତିକୁ ଭଦ୍ରକ ଯୁଗ ଯୁଗ 
ଧରି ବିଭିନ୍ନ ଦିଗରୁ ପରିପୁଷ୍ଟ କରି ଆସିଛି । ଭଦ୍ରକର ଏହି 
ମହାନ ପରମ୍ପାରା ସଂପର୍କରେ ପ୍ରାଥମିକ ତଥ୍ୟ ମିଳେ ଜୈନ ତୀର୍ଥଙ୍କର 
ପାଶ୍ଵନାଥଙ୍କ ସମୟରୁ । ସେ (ଖ୍ରୀ:ପୃ୮୨୦-୭୫୦) ଧର୍ମ 
ପ୍ରଚାର ପାଇଁ କୋପକଟକ ଆସିଥୁଲେ । ଏ କୋପକଟକ ହିଁ ଭଦ୍ଵକ 
ସଂଲଗ୍ନ ଆଧୁନିକ କୁପାରୀ ।(୧୪ ) ଚରମ୍ପା ଗ୍ରାମରେ ଥୁବା 
ତିନିଗୋଟି ବଡ଼ ପୁଷ୍କରିଣୀ ମଧ୍ୟରୁ ରହଣିଆ ସ୍ଥିତ ଗୋଟିଏ 
ପୁଷ୍ପରିଣୀର ଚତୁଃପାର୍ଶ୍ଵରେ ଚତୁର୍ବିଂଶ ତୀର୍ଥଙ୍କରଙ୍କ ମୂର୍ଭି ସ୍ଥାପିତ 
ହୋଇଥଲା । ସେହି ମୂର୍ଭିଗୁଡ଼ିକ ମଧ୍ଯରୁ ଅଜିତନାଥ, ଶାନ୍ତିନାଥ, 


ରଷଭନାଥ ଓ ମହାବୀର ମୂର୍ଭି ବର୍ଭମାନ ରାଜ୍ୟ ସଂଗ୍ରହାଳୟରେ 
ସଂରକ୍ଷିତ ଅଛି । ଆଜି ମଧ୍ଯ ସେହି ପୁଷ୍କରିଣୀର ପୂର୍ବପାଖ ହୁଡ଼ାରେ 
ପାର୍ଶ୍ଵନାଥଙ୍କର ଗୋଟିଏ ମୂର୍ଭି ଅଛି ।( ୧୫) ଏଥ୍‌ରୁ ଭଦ୍ରକରେ 
ଜୈନଧର୍ମର ପ୍ରଚଳନ ଥୁବାର ଜଣାଯାଏ । ଭଦ୍ରକରେ ଜୈନଧର୍ମ 
ପରି ବୌଦ୍ଧଧର୍ମର ମଧ୍ଯ ପ୍ରଭାବ ପଡ଼ିଥିବାର ଜଣାଯାଏ । ଆଧୁନିକ 
ଧାମନଗର ପ୍ରାୟ ହଜାର ବର୍ଷତଳେ ଧମ୍ମନଗର ନାମରେ ନାମିତ 
ହୋଇଥୁଲା । ଧମ୍ମ ବୌଦ୍ଧଧର୍ମର ବହୁ ପ୍ରଚଳିତ ଶବ୍ଦ । ଏ ଅଞ୍ଚଳ 
ସେ ସମୟରେ ବୌଦ୍ଧଧର୍ମର ଶ୍ରେଷ୍ଠପୀଠ ଭାବରେ ଖ୍ୟାତି ଅର୍ଜନ 
କରିଥୁଲା । ଖଡ଼ିଆଳରୁ ସଂଗୃହୀତ ବିଶାଳ ବୌଦ୍ଧମୂର୍ତି ଏବେ ରାଜ୍ୟ 
ସଂଗ୍ରହାଳୟରେ ସଂରକ୍ଷିତ ଅଛି ।( ୧୬ ) ଭଦ୍ରକର ଦୁଇଟି ଅଞ୍ଚଳ 
ବାଉଦପୁର ଓ ଜାନୁଗଞ୍ଜ ଯଥାକ୍ରମେ ବୌଦ୍ଧ ଶବ୍ଦ ଓ ଗମରହଟ୍ଟା 
ଶାସକ ଜାନୋକଜୀଙ୍କ ନାମାନୁ ସାରେ ହୋଇଥୁ ବ।ର 
ଜଣାଯାଏ ।( ୧୭ ) ମୋଗଲ ଓ ମରହଟ୍ଟାଙ୍କ ଶାସନ ସମୟରେ 
ଭଦ୍ରକରେ ଅନେକ ଜନହିତକର କାର୍ଯ୍ୟ ହୋଇଥଲା । ଇନ୍ଦୋରର 
ରାଣୀ ଅହଲ୍ୟାବାଭ ପୁରୀ ଯାତ୍ରା କରିବାବେଳେ ଗୋସେଇଁ ଶାଶୁଙ୍କ 
ଅର୍ଥରେ ଏକ ବିରାଟ ପୁଷ୍କରିଣୀ ଖୋଳାଇଥୁଲେ । ଏହାକୁ 
“ରାଣୀତାଲାୱ୍‌ କୁହାଯାଉଥୁଲା । କାଳକ୍ରମେ ଏହାର ନାମ ଅପଭ୍ରଂଶ 
ହୋଇ ରାଣୀତାଲ ହୋଇଛି । ମିର୍ଜାପୁର ଓ ଛଡ଼ାକ ମହଲାରେ 
ମଧ୍ଯ ରାଜା ପୁରୁଷୋତ୍ତମ ଦେବଙ୍କ ମନ୍ତ୍ରୀ ବିଦ୍ୟାଧର ଏକ ବିରାଟ 
ପୁଷ୍କରିଣୀ ଖୋଳାଇଥୁଲେ, ତାହା ଏବେ ବି ବିଦ୍ୟାଧର ପୋଖରୀ 
ନାମରେ ପରିଚିତ । ସେହିପରି ଧାମନଗରରେ ମରହଟ୍ଟା ଶାସକ 
ଜଗୂପଣ୍ଡିତ ନାମରେ ଜଗୂୃସାଗର ପୋଖରୀ ଥୁ ବ।ର 
କୁହାଯାଏ ।(୧୮) 

୧୫୧୪ ଖ୍ରୀଷ୍ଟାବ୍ଦରେ ଚୈତନ୍ୟଦେବ ପୁରୀରୁ 
ପ୍ରତ୍ୟାବର୍ତନ କରି ଭଦ୍ରକର କୁଳିଆଗ୍ରାମରେ ବିଦ୍ୟାବାଚସ୍ପତି ନାମକ 
ଜନୈକ ଧର୍ମଯାଜକଙ୍କ ଘରେ ପାଞ୍ଚଦିନ ଅବସ୍ଥାନ କରିଥୁଲେ । 
ଏହି ସନ୍ଥଙ୍କ ନାମାନୁସାରେ ଉକ୍ତ ଗାଁର ନାଁ ସନ୍ଥିଆ ହୋଇଛି । ସେ 
ଛାଡ଼ି ଯାଇଥ୍ବା କନ୍ନରାଟିକୁ ଶ୍ରଦ୍ଧାଳୁମାନେ ଏବେ ବି ସେ ଗାଁରେ 
ରଖ୍‌ ପୂଜା କରି ଆସୁଛନ୍ତି । ତାଙ୍କ ପାଦପଦ୍ନମର ସ୍ମାରକ କୁଆଁସ 
ଗ୍ରାମର ଗୋଟିଏ ମନ୍ଦିରରେ ପୂଜା ପାଇ ଆସୁଛି । ଏଥ୍‌ରୁ ଏ 
ଅଞ୍ଚଳ ଯେ ପୂର୍ଣ୍ଣଭାବରେ ସାଧୁସନ୍ଥମାନଙ୍କୁ ଯଥେଷ୍ଟ ଶ୍ରଦ୍ଧା ସମ୍ମାନ 
କରୁଥଲା - ଏକଥା ସ୍ଵତଃ ପ୍ରମାଣିତ ହୁଏ । ଷୋଡ଼ଶ ଶତକର 
ପ୍ରଥମ ଦଶକରେ ନାନକ ପୁରୀ ଯିବାବେଳେ ଭଦ୍ରକରେ ଅବସ୍ଥାନ 
କରି ସଂଘ (ସଘଂତ ) ରେ ଭାଗ ନେଇଥିଲେ । ତେଣୁ ସେ ଅଞ୍ଚଳର 
ନାମ ସଂଗତ ହେବା ସହିତ ଏ ସ୍ଥାନକୁ ଏବେ ବି ନାନକ ଡିହି 
ବୋଲି ମଧ୍ଯ କୁହାଯାଉଛି । ଏଠାରେ ଏକ ଗୁରୁଦ୍ଧାର ମଧ୍ଯ ସ୍ଥାପନ 


“୩୨ କକ ମଇ ୨୦୧୧ 


କରାଯାଇଛି । ୧୮୬୪ ଖ୍ରୀଷ୍ଟାବ୍ଦରେ ପୁରୀ ରାମାନୁଜ ମଠ 
ମହନ୍ତଙ୍କ ଶିକ୍ଷାଗୁରୁ ରାମାୟଣ ଦାସ ବୃନ୍ଦାବନ ଯିବା ବାଟରେ 
ଭଦ୍ରକ ପୁରୁଣା ବଜାର ନିକଟରେ ସାଳନ୍ଦୀ ନଦୀ କୂଳରେ ଭକ୍ତଙ୍କ 
ଭକ୍ତିରେ ବିହ୍ଧଳ ହୋଇ ରହିଯାଇଥୁଲେ । ତାଙ୍କ ପାଇଁ ତାଙ୍କ ଶିଷ୍ୟ 
ସେଠାରେ ସଦାବର୍ତ ମଠ ସ୍ଥାପନ କରିଥୁଲେ । ୧୫୭୫ ଖ୍ରୀଷ୍ଟାବ୍ଦ 
ଅପ୍ରେଲ ୧୨ ତାରିଖରେ ଆକବର ଭଦ୍ରକକୁ ଏକ ସ୍ଵତନ୍ତ୍ର ଡିଭିଜନ 
( ସର୍କାର) ରେ ପରିଣତ କରିଥୁଲେ | କଟକ ଡିଭିଜନଟି ଦାଉଦଙ୍କ 
ଅଧୀନରେ ଥୁବାବେଳେ ଭଦ୍ରକ ଓ ଜଳେଶ୍ଵର ଡିଭିଜନ ମୋଗଲଙ୍କ 
ଶାସନାଧୀନ ଥୁଲା । ତୋଡ଼ରମଲ୍ଲ ଭଦ୍ରକରେ ଛାଉଣି ପକାଇ 
ବନ୍ଦୋବସ୍ତ କାର୍ଯ୍ୟ ଚଳାଇଥୁଲେ । ଆଉରଙ୍ଗଜେବଙ୍କ ସମୟରେ 
କଦମ୍ବବେଡ଼ା ( କୁଆଁସ ) ରେ ଇଦୂଗାହ ନିର୍ମିତ ହୋଇଥୁଲା। ୧୮୮୮ 
ଖ୍ରୀଷ୍ଟାବ୍ଦ ନଭେମ୍ବର ୨୦ ତାରିଖରେ ଶ୍ରୀଶ୍ରୀ ମା” ସାରଦାଦେବୀ 
ଜଳପଥରେ ଆସି ଚାନ୍ଦବାଲିଠାରେ ପଦାର୍ପଣ କରିଥୁଲେ । ପୁନର୍ବାର 
୧୯୧୦ ଖ୍ରୀଷ୍ଟାବ୍ଦରେ ସେ ରାମେଶ୍ବର ଯିବା ବାଟରେ କୋଠାରରେ 
ଦୁଇମାସ ଅବସ୍ଥାନ କରିଥୁଲେ । ଏହିପରି ପ୍ରାଚୀନକାଳରୁ ବହୁ 
ସାଧୁସନ୍ଥ ଓ ଶାସକମାନଙ୍କ ସଂସ୍ପର୍ଶରେ ଆସି ଏ ଭଦ୍ରକମାଟି 
ସର୍ବଧର୍ମ, ବିଶ୍ବାସ, ସଂସ୍କତି ଓ ଜାତିବର୍ଣ୍ଣର ସମନ୍ନୟ କ୍ଷେତ୍ର ପାଲଟି 
ଯାଇଛି । 


ଭଦ୍ରକରେ ବହୁଧର୍ମର ଲୋକମାନେ ବସବାସ 
କରୁଥୁବାରୁ ବହୁ ଧର୍ମପୀଠ ଏଠାରେ ଗଢ଼ି ଉଠିଛି । ଏହି 
ଧର୍ମପୀଠଗୁଡ଼ିକ ଭଦ୍ରକରେ କେବଳ ଧର୍ମଭାବନା ସୃଷ୍ଟି କରେ ନାହିଁ 
ବରଂ ସଭାବନା ଓ ସଂପ୍ରୀତି ସୃଷ୍ଠି କରିଥାଏ । ଅତୀତରେ ଏ 
ଅଞ୍ଚଳରେ ଜୈନଧର୍ମ ଏବଂ ବୌଦ୍ଧଧର୍ମର ପ୍ରଚାର ଓ ପ୍ରସାର 
ହୋଇଥଲା । ତେଣୁ ବହୁ ଜୈନ ଓ ବୌଦ୍ଧମୂର୍ଭି ଏଠାରେ ଦେଖୁବାକୁ 
ମିଳେ । କିନ୍ତୁ ଲୋକମାନେ ସେଥରେ ସିନ୍ଦୂର ବୋଳି ପୂଜା କରୁଥବାରୁ 
କାଳକ୍ରମେ ସେଗୁଡ଼ିକ ସିନ୍ଦୂରରେ ପୋତି ପଡ଼ିଥ୍ବାରୁ ସେଗୁଡ଼ିକର 
ଅସଲ ପରିଚୟ ମିଳି ପାରୁନାହଁ । ଧାମନଗର ମୁସଲମାନ ବସ୍ତିରେ 
ଥୁବା ମନ୍ତ୍ରବାସୁଳି ହଁ ବୌଦ୍ଧଧର୍ମର ଅବଲୋକିତେଶ୍ଵର ।(୧୯) 
ସେହିପରି ଭଦ୍ରକାଳୀ ଓ ଆଖଣ୍ଡଳମଣି ପୀଠ ଭଦ୍ରକର ମୁଖ୍ୟ 
ଶକ୍ତିପୀଠ ଓ ଶୈବପୀଠ ଭାବରେ ଯୁଗ ଯୁଗ ଧରି ଭକ୍ତମାନଙ୍କୁ 
ଆକୃଷ୍ଟ କରି ଆସିଛି । ପାଳିଆସ୍ଥିତ ବିରଞ୍ଚୁ ନାରାୟଣ ମନ୍ଦିର 
ଭଦ୍ରକର ସୂର୍ଯ୍ୟୋପାସନାର ଏକ ପ୍ରସିଦ୍ଧ କ୍ଷେତ୍ର । କଥ୍ତ ଅଛି, 
ଶ୍ରୀକୃଷ୍ଣଙ୍କ ପୁତ୍ଵ ଶାମ୍ପ ଆରୋଗ୍ୟଲାଭ ପାଇଁ ଏଠାରେ ସୂର୍ଯ୍ୟଙ୍କୁ 
ପୂଜା କରିଥୁଲେ । ସେହି ବିଶ୍ବାସରେ ପ୍ରତିବର୍ଷ ଅଗ୍ନିପୂର୍ଚ୍ରିମା ପରଦିନ 
ଏଠାରେ ଗୁଣୁଣିଯାତ୍ରା ଅନୁଷ୍ଠିତ ହୋଇଥାଏ । ଲୋକମାନେ 

ଚର୍ମରୋଗରୁ ଆରୋଗ୍ୟ ଲାଭ ପାଇଁ ଫ୍ରୁଲଛତା ଓ ଫ୍ରୁଲବିଞ୍ଚଣା 
ଦେଇ ଭୋଗ କରିଥାଆନ୍ତି । ଏଠାରେ ବିଗ୍ରହ ଚତୁ ମୁଁଖ 
ହୋଇଥିବାରୁ କେହି କେହି ଭ୍ରମବଶତଃ ଏହାକୁ ବ୍ରହ୍ମା ବୋଲି 
କହିଥାଆନ୍ତି । 

ଏହାବ୍ୟତୀତ ଭଦ୍ଵକର ବିଭିନ୍ନ ମନ୍ଦିର ଏ ଅଞ୍ଚଳର 
ଧର୍ମଭାବନାର ବାଉଭାଁ ବହନ କରି ଆସିଛି । ଧାମରାଇ ମନ୍ଦିର, 
ଦପାନାହାକାଣି ମନ୍ଦିର, କାଉପୁରରେ ସୀତାକୁଣ୍ଡ। ମଠସାହିରେ 
ଦକ୍ଷିଣେଶ୍ବର ମନ୍ଦିର, ବାସୁଦେବପୁର ଥାନା ଅନ୍ତର୍ଗତ ପଢୁଆଁ 
ଗ୍ରାମରେ ଅଷ୍ଟଭୂଜା ଦୁର୍ଗାପୂଜା ପ୍ରଭୃତି ବ୍ୟତୀତ ଏଠାରେ ପ୍ରଚଳିତ 
ଦୀର୍ଘଦିନରୁ ଦୁର୍ଗାପୂଜା ଓ କାଳିପୂଜାର ପରମ୍ପରାରୁ ଭଦ୍ରକ ଯେ 
ଏକ ପ୍ରାଚୀନ ଶକ୍ତିପୀଠ ¬ ଏ କଥାର ପ୍ରମାଣ ମିଳେ । କାଳିପୂଜା 
ପାଇଁ ତ ଭଦ୍ରକ ଓଡ଼ିଶା ପ୍ରସିଦ୍ଧ । କେବଳ ଶକ୍ତି ଉପାସନା ନୁହେଁ, 
ବିଭିନ୍ନ ଦେବାଦେବୀର ଉପାସନା ଏଠାରେ ଦେଖୁବାକୁ ମିଳେ । 
ଚରମ୍ପାର ହନୁମାନ ସାହି, ଏରେଇଁ ଓ ସାହାପୁରଠାରେ ହନୁମାନ 
ମନ୍ଦିର, ବାସୁଦେବପୁରଠାରେ ପ୍ରସନ୍ନଦେବ ଜୀଉ ମନ୍ଦିର ଓ 
ରାଧାକୃଷ୍ଣ ମନ୍ଦିର ପରି ଗ୍ରାମାଞ୍ଚଳରେ ବହୁ ମନ୍ଦିର ଏ ଅଞ୍ଚଳ 
ଅଧ୍ବାସୀଙ୍କର ଧର୍ମ ଭାବନାର ସୂଚନା ଦିଏ । 


ଜଗନ୍ନାଥ ସଂସ୍କୃତି ହଁ ଓଡ଼ିଶାର ସଂସ୍କୃତି । ଉତ୍କଳ ମଧ୍ଯ 
ଏହି ସଂସ୍କୃତି ଓତଃପ୍ରୋତ ଭାବେ ଜଡ଼ିତ । ଏଠାରେ ପୁରପଲ୍ଲୀରେ 
ଜଗନ୍ନାଥଙ୍କର ପୂଜାର୍ଚ୍ଚନା ରୀତିନୀତି ସହକାରେ ପାଳିତ 
ହୋଇଥାଏ । ଦୀର୍ଘଦିନ ଧରି ସଦାବର୍ତ ମଠରେ ଯେଉଁ ରୀତିନୀତି 
ପାଳନ କରାଯାଉଛି, ତାହା ଜଗନ୍ନାଥ ସଂସ୍କୃତିର ଅନୁବର୍ତୀ । 
ବାସୁଦେବପୁର ଥାନା ଅନ୍ତର୍ଗତ କିସ୍ମତକୃଷ୍ଣପୁର ଓ ରାହାଞ୍ଜ 
ଗ୍ରାମପଞ୍ଚାୟତ ଅନ୍ତର୍ଗତ ବିଶ୍ମନାଥପୁର ଗ୍ରାମରେ ସାତଦିନ ଧରି 
ଜଗନ୍ନାଥ, ସୁଭଦ୍ଵା ଓ ବଳଭଦ୍ରଙ୍କର ପୂଜାର୍ଚ୍ଚନା କରାଯାଏ । ଏହାକୁ 
ସସ୍ତା କୁହାଯାଏ । ନଳାଙ୍ଗଠାରେ ମଧ୍ଯ ଏହି ତ୍ରିମୂର୍ଭିଙ୍କର ପୂଜାର୍ଚ୍ଚନା 
କରାଯାଏ । ଭଦ୍ରକର ବିଭିନ୍ନ ଅଞ୍ଚଳରେ ବର୍ଭମାନ ରଥଯାତ୍ରା ପାଳନ 
କରାଯାଉଛି । ସେଥୁମଧ୍ଯରୁ ଆମ୍ବଗଡ଼ିଆ, ରାଣୀତାଲ, ଗରଦପୁର, 
ଚରମ୍ପାର ହନୁମାନ ହାଟ, ସାଳନ୍ଦୀ ବାଇପାସ ପ୍ରଭୂତି 
ଉଲ୍ଲେଖଯୋଗ୍ୟ । ଭଦ୍ରକର କୁ ଆଁସ ଗ୍ରାମରେ ପାଳନ 
କରାଯାଉଥ୍‌ବା ଜଗନ୍ନାଥଙ୍କର ପୂଜାର୍ଚ୍ଚନା ସ୍ଵତନ୍ତ୍ର ବିଶେଷତା ବହନ 
କରେ । ପୁରୀରେ ଯେତେବେଳେ ବିଦେଶୀମାନଙ୍କୁ ମନ୍ଦିର ପ୍ରବେଶ 
ପାଇଁ ବାରଣ କରାଯାଇଥାଏ, ସେତେବେଳେ ଲସ୍‌ ଏଞ୍ଜେଲସର 
ଜୁଲିୟାନ ପାର୍କର ନାମକ ଜଣେ ବିଦେଶୀ ଏହି ମନ୍ଦିର ସ୍ଥାପନ 
କରି ନୂତନ ଦିଗ୍‌ଦର୍ଶନ ଦେଇଛନ୍ତି । ଜୁଲିୟାନ ଆତ୍ମତତ୍ସ୍‌ ଦାସ ଓ 

ମାଳିନୀ ଦେବଦାସଙ୍କର ପାଳିତପୁତ୍ର ହୋଇଥୁଲେ । ସେ ଭାରତକୁ 
ଆସି ଜାହ୍ନବୀ ନିତାଇ ଦାସ ନାମରେ ପରିଚିତ ହୋଇଥୁଲେ । 
ଏକଦା ସେ ଜଗନ୍ନାଥଙ୍କୁ ଦର୍ଶନ କରିବାକୁ ଆସି ସେଠାକାର 
ପଣ୍ଡାମାନଙ୍କ ଦ୍ଵାରା ନିର୍ଯ୍ୟାତିତ ହୋଇ ଏଠାରେ ଏକ ଜଗନ୍ନାଥ 
ମନ୍ଦିର ନିର୍ମାଣ କରିବାକୁ ସ୍ଥିର କରିଥ୍‌ଲେ । ଏଠାରେ ୧୬ ଫ୍ରୁଟ 
ଉଚ୍ଚର ଜଗନ୍ନାଥ, ୧୫ ଫୁଟ ଉଚ୍ଚର ବଳଭଦ୍ର ଓ ୭ ଫ୍ରୁଟ ଉଚ୍ଚର 
ସୁଭଦ୍ରା ବିଗ୍ରହ ସମସ୍ତ ରୀତିନୀତି ସହକାରେ ୨୦୦ ୫ ମସିହା 
ମେ ୨୨ ତାରିଖଠାରୁ ପୂଜା ପାଇଆସୁଛନ୍ତି । ବର୍ଭମାନ ଓଡ଼ିଶାରେ 
ଭାଗବତ ଟୁଙ୍ଗୀ ପରମ୍ପରା ଲୋପ ପାଇ ଯାଉଥୁବାବେଳେ ଏ 
ଜିଲ୍ଲାର କିସ୍ମତ କୃଷ୍ଣପୁରରେ ଏହି ପରମ୍ପରା ଏବେ ବି ଚାଲୁ ରହିଛି। 


ଭଦ୍ରକରେ ଗୋପାଳ ସଂପ୍ରଦାୟର ରାଧାକୃଷ୍ଣଙ୍କର 
ଉପାସନା ସହିତ ଲଉଡ଼ି ଖେଳ, କୁମ୍ଭପୂଜା ଓ ଗୋପାଳଙ୍କ ଓଗାଳ 
ଗାନ ପ୍ରଭୂତି ନିଆରା ପରମ୍ପରା ବହୁପ୍ରାଚୀନ କାଳରୁ ଚଳି ଆସୁଛି । 
ମହାପୁରୁଷ ଅଚ୍ୟୁତାନନ୍ଦଙ୍କ ଗୋପାଳଙ୍କ ଓଗାଳରେ ବହୁ ଆଧ୍ୟାତ୍ମିକ 
ପ୍ରଶ୍ନୋତ୍ତର ଖୁବ ଚମକ୍କାର ଓ ଉପଭୋଗ୍ୟ ହୋଇଥାଏ । ଭଦ୍ରକ 
ଜିଲ୍ଲାର ସାବରଙ୍ଗ, ଚୁଡ଼ଙ୍ଗପୁରର ରଙ୍ଗଢ଼ାଉ, ବାସୁଦେବପୁର, କିସ୍ମତ 
କୃଷ୍ଣପୂର ଧାମନଗରର ଅନେକ ଅଞ୍ଚଳରେ ଏହି ପରମ୍ପରାକୁ 
ବେଶ ଜାକଜମକରେ ପାଳନ କରାଯାଏ । ବାସୁଦେବପୁରର 
“ଶ୍ରୀଗୋପାଳ ଓଗାଳ ଳଉଡ଼ି ସମିତି” ଓ “ରାଧାମାଧବ ଯାଦବ 
ସମିତି” ଓଡ଼ିଶା ବାହାରେ ବିଭିନ୍ନ ସମୟରେ ଲଉଡ଼ି ଖେଳ ପ୍ରଦର୍ଶନ 
କରି ପ୍ରଶଂସାଭାଜନ ହୋଇପାରିଛି । 


ଭଦ୍ରକ ସହରାଞ୍ଚଳ କୁଆଁସ ନିକଟବର୍ତୀ ବାଲିଅରଡ଼ା 
ଗ୍ରାମରେ ଶେଷ ରଜଦିନ ପାଳନ କରାଯାଉଥୁବା “ ଭୂତକେଳି ନାଟ' 
ଅନ୍ୟ ଏକ ମୁଖ୍ୟ ସାଂସ୍କୃତିକ ପ୍ରବାହ । ପୁରାଣ କଥା ଅନୁଯାୟୀ 
ରାଧାକୃଷ୍ଣଙ୍କର ମିଳନରେ ବାଧା ସୃଷ୍ଟି କରୁଥୁବା ରାଧାଙ୍କର ଶାଶୁ 
ଓ ନଣନ୍ଦଙ୍କୁ ଭୟଭୀତ କରାଇବା ପାଇଁ କୃଷ୍ଣ ମାୟାରେ ଭୂତ ସୃଷ୍ଟି 
କରିଥୁଲେ । ସେହି ପରମ୍ପରାକୁ ଆଧାର କରି “ଭୂତକେଳି ନାଟ” 
କରାଯାଇଥାଏ । ରାଧା, କୃଷ୍ଣ ଓ ଗୋପୀମାନଙ୍କର ମୂର୍ଭି ସହିତ 
ବିରାଟ ଶୋଭାଯାତ୍ରାରେ ଭୂତ ଚରିତ୍ରର ଅବତାରଣା ଏହି ନାଟର 
ମୁଖ୍ୟ ବିଭବ । ଜଣେ ଲୋକ ମୁଣ୍ଡରେ ଚିତ୍ରିତ ମାଟିହାଣ୍ଡିକୁ ମୁଣ୍ଡେଇ 
ଢୋଲ, ମହୁରୀର ତାଳେ ତାଳେ ଉଦ୍ଦଣ୍ଡ ନୃତ୍ୟ କରିଥାଏ । ଏହା 
ଅତ୍ୟନ୍ତ ଚିତ୍ତାକର୍ଷକ ହୋଇଥାଏ । ଏପରି ନାଟକ ସମଗ୍ର ଓଡ଼ିଶାରେ 
ବିରଳ ।(୨୦) ପୂର୍ବୋକ୍ତ ବିରଞ୍ଚୁ ନାରାୟଣ ମନ୍ଦିରଠାରେ 
ଅଗ୍ନିପୂର୍ଣ୍ଣରିମା ଦିନ ଆୟୋଜିତ ଗୁଣ୍ଡିଣିଯାତ୍ରା ମଧ୍ଯ ଏକ ସ୍ଵତନ୍ତ୍ର 
ମେଳା । ସାଧୁ, ସନ୍ଥରମାନଙ୍କୁ ଏ ସଂସ୍କୃତି କିପରି ସମ୍ମାନ ଓ ମର୍ଯ୍ୟାଦା 


ଦିଆଯାଇଥାଏ, ତା'ର ଏକ ନିଦର୍ଶନ ହେଲା ମୁନିପୂଜା | ଭଦ୍ରକର 
ବିଭିନ୍ନ ଗ୍ରାମାଞ୍ଚଳରେ ଏ ମୁନିପୂଜା ଆୟୋଜିତ ହୋଇଥାଏ । 
ମକର ସଂକ୍ରାନ୍ତି ଏହି ପୂଜାର ନିଧାର୍ଯ୍ୟ ତିଥ୍‌ । ଏରେଇଁ 
ଗ୍ରାମପଞ୍ଚାୟତର କୁନ୍ତଳାଠାରେ ଆୟୋଜିତ ଏହି ପୂଜା ସାତଦିନ 
ଧରି ମହାସମାରୋହରେ ପାଳିତ ହୋଇଥାଏ । କାଉ୍ଭିକ ପୂଣ୍ଣିମାରେ 
ଚାନ୍ଦବାଲି, ଚୂଡ଼ାମଣି ଓ ବାଉଦପୁରଠାରେ ଆୟୋଜିତ ବାଲିଯାତ୍ରା 
ସାଧବପୁଅର ସ୍ମ ତିଚିତ୍ରକୁ ଧରି ରଖୁଛି । ବାଉଦପୁରଠାରେ ଏହି 
ଉତ୍ସବ ସାତଦିନ ଧରି ପାଳନ କରାଯାଏ । ଏହି ପୂର୍ଣ୍ଣିମାଠାରୁ 
ମଧ୍ଯ ସାହାଡ଼ାଗ୍ରାମରେ ସାତଦିନ ଧରି ଯେଉଁ ରାସଯାତ୍ରା ପାଳନ 
କରାଯାଏ, ତାହା ଖୁବ୍‌ ଲୋକପ୍ରିୟ । ରାସଲୀଳା, ନାବକେଳି ପ୍ରଭୃତି 
ଏହି ଯାତ୍ରାର ମୁଖ୍ୟ ବିଭବ । 


ଚଢ଼େୟା- ଚଢ଼େୟାଣୀ ନାଚ ଭଦ୍ରକର ଅନ୍ୟ ଏକ 
ଲୋକପ୍ରିୟ ଲୋକନାଟ । ଏଥୁରେ ଗଦ୍ୟ- ପଦ୍ୟମୟ ସଂଳାପରେ 
ବିଭିନ୍ନ ହାସ୍ୟରସର ପରିବେଷଣ ସହିତ ଗ୍ରାମୀଣ ଚରିତ୍ର ଚିତ୍ରଣ 
ବେଶ ଉପଭୋଗ୍ୟ ହୋଇଥାଏ । ସେହିପରି ବିଭିନ୍ନ ପୌରାଣିକ 
ଚରିତ୍ରରେ ନିଜକୁ ବିଭୂଷିତ କରି ଗ୍ରାମରାସ୍ତାରେ କଳାକାରଙ୍କର 
ଏକ ପ୍ରକାର ଅଭିନୟ କରାଯାଇଥାଏ । ଏହାକୁ ବହୁରୂପା ନାଟ 
କୁହାଯାଏ । କଣ୍ଢେଇ ନାଟ ଭଦ୍ରକର ଆଉ ଏକ ଲୋକ ସଂସ୍କୃତିର 
ବାଉ୍ଭାବହ । କଣ୍ଢେଇରେ କଳା ସୂତା ଲଗାଇ ଆଙ୍ଗୁଳି ଚାଳନା 
ଦ୍ଵାରା ସେଗୁଡ଼ିକୁ ନଚେଇବାକୁ ହୋଇଥାଏ । ବୈଷ୍ଣବଧର୍ମୀ 
ବ୍ୟକ୍ତିମାନେ ମୃତ୍ୟୁର ଦ୍ଵାଦଶ ଦିନରେ ରାଧାକୃଷ୍ଣଙ୍କର ଲୀଳା ନାଟକ 
ପ୍ରଦର୍ଶନ କରାଇଥାନ୍ତି । ଏହାକୁ ଦଧୂନାଟ କୁହାଯାଏ । ଘାଟ ପାର 
ହୋଇ ରାଧା ମଥୁରାକୁ ଯିବା, କୃଷ୍ଣ ଘାଟ ସଉଦା ମାଗିବା ଓ 
ପରିଶେଷରେ ରାଧାକୂୃଷ୍ଣଙ୍କର ମିଳନ ହେବା ପ୍ରଭୃତି ଏହି ନାଟର 
ମୁଖ୍ୟ ବିଷୟ । ଏହିପରି ବହୁ ଲୋକନାଟକ ଭଦ୍ରକରେ ଏବେ ବି 
ପ୍ରଚଳିତ । 

ତାମ୍‌ସା ହେଉଛି ଓଡ଼ିଶା ସଂସ୍ଫୃତିକୁ ଭଦ୍ରକର ଅନବଦ୍ୟ 
ଅବଦାନ । ଅମର କବି ବଂଶୀବଲ୍ଲଭ ଗୋସ୍ଵାମୀ ଏହି ତାମ୍‌ସାର 
ସ୍ରଷ୍ଟା । ସେ ମୋଗଲ ତାମ୍‌ସା, ଭୀଲତାମ୍ସା, ଫକିର ତାମ୍ସା, 
ଯୋଗୀ ତାମ୍‌ସା, ରାଧାକୃଷ୍ଣ ତାମ୍‌ସା, ଚଉଡ଼ା ତାମ୍ସା ଓ ଲୋଲିନ୍‌ 
ବାଇ ତାମ୍‌ସା ରଚନା କରିଥୁଲେ ମଧ୍ଯ ମୋଗଲ ତାମ୍‌ସା ପାଇଁ 
ଓଡ଼ିଶା ପ୍ରସିଦ୍ଧ । ଚୈତ୍ର ମାସରେ ଶିବ ମନ୍ଦିରରେ ଏହି ତାମ୍‌ସା 
ଅଭିନୀତ ହେଉଥୁବାରୁ ଏହାକୁ “ଚଇତି ତାମ୍‌ସା” ମଧ୍ଯ କୁହାଯାଏ । 
ମୋଗଲ ତାମ୍‌ସାରେ ମୋଗଲମାନଙ୍କର ଶୋଷଣ, ଅତ୍ୟାଚାର 
ଓ ବିଳାସବ୍ୟସନର ଚିତ୍ର ପ୍ରତିଫଳିତ ହୋଇଛି । ଭୀଲତାମ୍‌ସାରେ 


ଏ ୧ ୬ ୫୫ଠ0୮୮୮ୈ୧ୈ୧ୈ୧ୈ୧ୈ୧୩୪୧୯୮୮୫୦୨୪୦୭ ୨୦୧୧ 


ଜଣେ ବ୍ରାହ୍ମଣ ତୀର୍ଥାଟନରେ ଯିବା ବାଟରେ ଜଣେ ଭୀଲ୍‌ ( ବଣୁଆ 

ଲୋକ )କୁ ଭେଟିଛି । ସେ ବ୍ରାହ୍ମଣକୁ ଲୁଟ କରିବାକୁ ଚେଷ୍ଟା କରିଛି, 
କିନ୍ତୁ ପରବର୍ତୀ ସମୟରେ ସେ ପୁଣ୍ୟାତ୍ମାରେ ପରିଣତ ହେବା 

ବିଷୟ ଖୁବୁ ମନୋଜ୍ଞ ଭାବରେ ବର୍ଣ୍ଣନା କରାଯାଇଛି । ଫକୀର 

ତାମ୍‌ସାରେ ଜଣେ ମୁସଲମାନ ଫକୀର ବିଭିନ୍ନ ସ୍ଥାନରେ ଭ୍ରମଣ 

କରି କରି ଅଭିଜ୍ଞତା ଅର୍ଜନ କରି ଶେଷରେ ନିଜ ସ୍ତ୍ରୀ ସହିତ ମିଳିତ 
ହେବା କଥା ବର୍ଣ୍ଣନା କରାଯାଇଛି । ଯୋଗୀ ତାମ୍‌ସାରେ ଜଣେ 

ଯୋଗୀର ଅଭିଜ୍ଞତାକୁ ପ୍ରାଞ୍ଜଳ ଭାବରେ ଚିତ୍ରଣ କରାଯାଇଛି । 

ରାଧାକୃଷ୍ଣ ତାମ୍‌ସାରେ ମୁରଲୀ ହରଣ ଓ ବସ୍ତ୍ରହରଣ ପ୍ରଭୂତି ବର୍ଣ୍ଣନା 

କରାଯାଇଛି । ସେହିପରି ଚଉଡ଼ା ତାମ୍‌ସାରେ ମେହେନ୍ତରମାନଙ୍କର 
ନିଶାସେବନ ଓ ମେହେନ୍ତରାଣୀମାନଙ୍କ ସହିତ ମିଳିତ ହେବା ବିଷୟ 
ସ୍ଥାନିତ ହୋଇଛି । ଲୋଲନ ବାଇ ତାମ୍‌ସା ବା ଲୋଲିନ଼଼ ମଜାବାଇ 

ତାମ୍‌ସାରେ ଦୁଇଜଣ ଗଣିକାଙ୍କ ସହିତ ମୋଗଲମାନଙ୍କର ସଂପର୍କ 

ବିଷୟ କରାଯାଇଛି । ତାମ୍‌ସାଗୁଡ଼ିକ ମୋଗଲ ଶାସନ ସମୟରେ 

ହୋଇଥିବାରୁ ତତ୍କାଳ ଶାସନ ପଦ୍ଧତିର ଏହା ଏକ ଦର୍ପଣ ବୋଲି 

କୁହାଯାଇପାରେ । 


ଓଷା ବ୍ରତ ଆମ ଓଡ଼ିଆ ସଂସ୍ଫକତିର ଏକ ଅବିଚ୍ଛେଦ୍ୟ 
ଅଙ୍ଗ । ଏ ଦୃଷ୍ଟିରୁ ଭଦ୍ରକ ମାଟି ମଧ୍ଯ ପୁଷ୍କଳ । ସୁଆଁ ଗ୍ରାମରେ 
କୋଇଲି ଓଷା ଏକ ଅଭିନବ ଓଷା । ଚୈତ୍ରମାସ ଶୁକ୍ଳପକ୍ଷରେ 
ସାତଦିନ ବ୍ୟାପୀ କୋଇଲିର ଦୁଇଟି ମାଟି ମୂର୍ଭିକୁ କୁମାରୀମାନେ 
ପୂଜା କରିଥାନ୍ତି । ମାର୍କସ୍ତ ଦାସଙ୍କ କେଶବ କୋଇଲି ମଧ୍ଯ ଗାନ 
କରିଥାନ୍ତି । ସୁଆଙ୍ଗ ବୁଡ଼ ନାମରେ ଏକ କୁମାରୀ ଓଷା ଭଦ୍ରକର 
ଦୋଳ ସାହି ନିକଟସ୍ଥ ଝାଡ଼ପଡ଼ା, କୁଆଁରପୁର, ମୁଡ଼ସାହି, 
ବଢ଼େଇବାଡ଼, ନୂଆଶାସନ, ଶଙ୍କରପୁର ଓ ଖଣ୍ଡପଡ଼ା ପ୍ରଭୃତି 
ଗ୍ରାମରେ ପାଳନ କରାଯାଇଥାଏ । ଆଶ୍ଵିନ ମାସ ଚତୁର୍ଥୀ ଓ ପଞ୍ଚମୀ 
ଦିନ ଏହି ଓଷା ପାଳନ କରାଯାଇଥାଏ । କୁମାରୀମାନେ ସାଙ୍ଗ 
ହୋଇ ବୁଡ଼ ପକାଇ ବାଲୁକା ସ୍ଥାପନ କରି ଗୌରା ( ଗୌରୀ) 
ପୂଜା କରିଥାନ୍ତି ।( ୨୧) ଅନ୍ୟାନ୍ୟ ଅଞ୍ଚଳ ପରି ଭଦ୍ରକରେ 
ଖୁଦୁରୁକୁଣୀ ଓଷା, ଜହୁି ଓଷା, ଅକ୍ଷୟ ତୃତୀୟା, ସାବିତ୍ରୀ ଅମାବାସ୍ୟା, 
ବାଟଓଷା ପ୍ରଭୃତି ଯଥାରୀତି ପାଳନ କରାଯାଇଥାଏ । ଭଦ୍ରକ 
ଥାନା ଅନ୍ତର୍ଗତ ରାହାଞ୍ଜ ଗ୍ରାମ ପଞ୍ଚାୟତ, ଜଗଦଳପୁର ପଞ୍ଚାୟତ, 
ଚଣ୍ଡିଗାଁ ପଞ୍ଚାୟତର ବିଭିନ୍ନ ଗ୍ରାମରେ ଦ୍ବିତୀୟା ଓଷା ବା ଦୂତୀବାହନ 
ଓଷା ବହୁ ଆଡ଼ମ୍ବରରେ ପାଳନ କରାଯାଇଥାଏ । ନିଜ 
ସନ୍ତାନମାନଙ୍କର ଦୀର୍ଘଜୀବନ କାମନା କରି ମହିଳାମାନେ ଉପବାସ 
କରି ଭାଦ୍ରବ ମାସ ମୂଳାଷ୍ଟମୀରେ ପୋଖରୀ ତୁଠରେ ବାଲିରେ 
କୁମ୍ଭୀର କରି ପୂଜାର୍ଚ୍ଚନା କରିଥାନ୍ତି । ଚାନ୍ଦବାଲି ଥାନା ଅନ୍ତର୍ଗତ 


ଉକ୍କଳ ପ୍ରସଙ୍ଗ 


ନରେନ୍ଦ୍ରପୁର ଗ୍ରାମରେ ଚୈତ୍ରପୂର୍ଣ୍ରିମା ଦିନ ପାଟଣା ମଙ୍ଗଳାଙ୍କ 
ନିକଟରେ ପାଟୁଆ ନାଚ, ଘୋଡ଼ାନାଚ ପ୍ରଭୃତି ମହା ଆଡ଼ମ୍ବରରେ 
ପାଳନ କରାଯାଇଥାଏ । ଏଠାରେ ରାମ, ସୀତା ଓ ଲକ୍ଷ୍ମଣଙ୍କୁ 
ନୌକାରେ ଉପବେଶନ କରାଇ ଯେଉଁ ନାବପୂଜା କରାଯାଏ ତାହା 
ଅନନ୍ୟ । ଭଦ୍ରକର ପ୍ରାୟ ସବୁ ଗାଁରେ ଘୋଡ଼ାନାଚ, ପାଟୁଆ 
ନାଚ, ଉଡ଼ାଣ ପର୍ବ ( ଏହି ପର୍ବରେ ଭକ୍ତମାନେ ନିଜ ଦେହରେ 
କଣ୍ଟା ଫୋଡ଼ି ଝୁଲିଥାନ୍ତି) ପ୍ରଭୃତି ପାଳନ କରାଯାଏ । 


ପାଲା ଓ ଦାସକାଠିଆ ଲୋକ କଳାର ଚଳନ୍ି ପ୍ରତିନିଧୂ । 
ବିଭିନ୍ନ ପୌରାଣିକ ଆଖ୍ଯାନକୁ ଆଧାର କରି ସମସ୍ତଙ୍କୁ 
ମନୋରଞ୍ଜନର ଖୋରାକ ଯୋଗାଇବା ସହିତ ନୀତିନିଷ୍ଠ କରାଇବା 
ଏହି ସଂସ୍କୃତିର ମୂଳ ଲକ୍ଷ୍ୟ । ଭଦ୍ରକରେ ଏ ସଂସ୍କଫାତି ବିଶେଷ 
ଭାବରେ ଆଦୃତ । ଏଠାରେ ପରିଲକ୍ଷିତ ହେଉଥୁବା ସତ୍ୟପୀର 
ପାଲା ଏକ ଅନନ୍ୟ ସଂସ୍କୃତି । ହିନ୍ଦୁ ଓ ମୁସଲମାନମାନଙ୍କ ମଧ୍ଯରେ 
ସମନ୍ଵୟ ପ୍ରତିଷ୍ଠା କରି ପାଲାର ସମ୍ଭବତଃ ମୂଳ ଲକ୍ଷ୍ୟ । ଓଡ଼ିଶାରେ 
ଅନ୍ୟ କେଉଁଠି ଏପରି ପାଲା ପ୍ରାୟ ଦେଖାଯାଏ ନାହିଁ । ଏହି 
ପାଲାର ମୁଖ୍ୟ ଦିଗଟି ହେଲା ଗାୟକ ଜଣେ ମୁସଲମାନ ସମ୍ପ୍ରଦାୟର 
ବ୍ୟକ୍ତି ହୋଇ ହିନ୍ଦୁଙ୍କର ପରମ୍ପରାକୁ ଆଧାର କରି ପଞ୍ଚଦେବତା ଓ 
ଅନ୍ୟ ଦେବାଦେବୀଙ୍କ ବନ୍ଦନା ଗାନ କରିଥାଏ, ନୈବେଦ୍ଯ ଅର୍ପଣ 
କରିଥାଏ ଏବଂ କଳସ ଓ ଚାମର ସ୍ଥାପନ କରିଥାଏ ।( ୨୨) 
ଭଦ୍ରକର ବହୁ ପ୍ରବୀଣ ପାଲାଗାୟକ ଏ ସଂସ୍କୃତି ଉଜ୍ଜୀବିତ କରି 
ରଖୁଛନ୍ତି । ସେମାନଙ୍କ ମଧ୍ଯରୁ କଳାକାର ଉପାଧୂ ପ୍ରାପ୍ତ 
ଭଣ୍ଡାରୀପୋଖରୀର ପାଲାଗାୟକ ଅନିରୁଦ୍ଧ ପାଣିଗ୍ରାହୀ, ଧୁଷୁରୀର 
ଗାୟକ ଭୂଷଣ କରୁଣାସିନ୍ଧୁ ନାୟକ ଓଡ଼ିଶା ବାହାରେ ପାଲା 
ପରିବେଷଣ କରି ଏ ମାଟିକୁ ଯଶ ମଣ୍ଡିତ କରିଛନ୍ତି ।( ୨୩) 
ସେହିପରି ପଦ୍ମପୁରର ଅନ୍ଧ ଗାୟକ ଅମର କୁମାର ନାୟକ ପାଲା 
କ୍ଷେତ୍ରରେ ନିଜର ଅପୂର୍ବ ଧୀଶକ୍ତିର ପରିଚୟ ଦେଇପାରିଛନ୍ତି । 
ଏମାନଙ୍କ ବ୍ୟତୀତ ଗୋପବନ୍ଧୁ ଦାସ ( ରାହାଞ୍ଜ), ଦୁଃଶାସନ ବାରିକ 
( ଚରମ୍ପା), ଧୁବଚରଣ ସେନାପତି ( ମଞ୍ରୀ ରୋଡ଼) ପ୍ରମୁଖ 
ବହୁ ପାଲାଗାୟକ ଏ ସଂସ୍କୃତିକୁ ଏ ଯାବତ ବଞ୍ଚାଇ ରଖ୍‌ ଆସିଛନ୍ତି । 
ଦାସକାଠିଆ କଳାକୁ ଜୀବନ୍ତ ରଖୁବା ଦିଗରେ ଉଦ୍ୟମ କରି ଆସିଥୁବା 
ଗାୟକଙ୍କ ସଂଖ୍ୟା ଭଦ୍ରକରେ ଖୁବୁ କମ୍‌ । ଏମାନଙ୍କ ମଧ୍ୟରୁ 
ରାଣୀତାଲର ରବୀନ୍ଦ୍ର ବାରିକ ଓ କୁରୁଆ ଗ୍ରାମର ଭାଗିରଥୀ 
ବାରିକଙ୍କ ନାମ ଉଲ୍ଲେଖଯୋଗ୍ୟ । 


ଝୋଟି, ଚିତା, ମୁରୁଜ ପରି ବିଭିନ୍ନ ଲୋକକଳାରେ 
ଭଦ୍ରକର ଲଳନାଗଣ ବେଶ୍‌ ଦକ୍ଷ । ସେତେବେଳେ ଶିକ୍ଷିତା, 


ମଇ ର ନଥଘଷଟଘୂଯଯ୮୮୮ୂ୧୩୫୫`୯୮୯୮୦୩୦. 


ଉକ୍କଳ ପ୍ରସଙ୍ଗ 


ଅଶିକ୍ଷିତା ଲଳନାଙ୍କ କରସ୍ପର୍ଶରେ ଅରୁଆ ଚାଉଳରୁ ପ୍ରସ୍ତୁତ ଆଣ 
ଓ ରଙ୍ଗଗୁଣ୍ଡ ସହାୟତାରେ ଝୋଟି, ଚିତା, ମୁରୁଜଗୁଡ଼ିକ ଜୀବନ୍ତ 
ହୋଇଉଠେ, ସେତେବେଳେ କଳାର କ୍ଷେତ୍ର ଉକ୍ରଳର ନାମକରଣ 
କେତେଦୂର ଯଥାର୍ଥ ତାହା ସ୍ଵତଃ ବାରି ହୋଇପଡ଼େ । ଏବେ ବିଭିନ୍ନ 
ଅନୁଷ୍ଠାନ ବିଭିନ୍ନ ପ୍ରତିଯୋଗିତା କରି ଏ କଳାର ଉତ୍ତରୋତ୍ତର 
ଉନ୍ନତି ପଥରେ ସହାୟକ ହେଉଛନ୍ତି । ଏହା ଏକ ଶୁଭ ସୂଚନା । 


ବିଭିନ୍ନ କଳାକ୍ଷେତ୍ରରେ ଭଦ୍ରକବାସୀଙ୍କର ସହଯୋଗ 
ଅନନ୍ୟ । କାଳେ କାଳେ ଏ ଅଞ୍ଚଳ ସଂସ୍କୃତିକୁ ବିଭିନ୍ନ ଦିଗରୁ ସମୃଦ୍ଧ 
କରି ଆସିଛି । ଓଡ଼ିଶାର ପ୍ରଥମ ଚଳଚ୍ଚିତ୍ର ।ସୀତାବିବାହ'” ( ୧୯୩୪ 
୩୬ )ର ପ୍ରଯୋଜନା କରିଛନ୍ତି ଭଦ୍ରକର ଅଧୁବାସୀ ମୋହନସୁନ୍ଦର 
ଗୋସ୍ଵାମୀ । ଏକକ ଅଭିନୟ ପ୍ରଦର୍ଶନ କରି ଭଦ୍ରକର ଉଦୟନାଥ 
ସାହୁ ଓଡ଼ିଶା ପ୍ରସିଦ୍ଧି ଲାଭ କରିଛନ୍ତି । ସଙ୍ଗୀତ କ୍ଷେତ୍ରରେ ଜାତୀୟ 
ଓ ଆନ୍ତର୍ଜାତୀୟ ସ୍ତରରେ ଖ୍ୟାତି ଅର୍ଜନ କରିଛନ୍ତି ଭଦ୍ବକର ସୁଭାଷ 
ଦାଶ । ସେହିପରି ସୁବାସ ରାମ ସଙ୍ଗୀତକାର ଓ ପଞ୍ଚାନନ ନାୟକ 
ଆଧୁନିକ ଗୀତିକାର ଭାବରେ ବର୍ତମାନ ଓଡ଼ିଶାରେ ପରିଚିତ । 
ମନମୋହନ ସାବତ, ଜଟବନ୍ଧୁ ସାହୁ, ମୁରଲୀଧର ଗିରି, ବନମାଳୀ 
ସେଠୀ, ପ୍ରଫୁଲ୍ଲ ନାୟକ, ରୁଦ୍ରମାଧବ ବାରିକ ପ୍ରମୁଖ ବହୁ ସଂଗୀତ 
ସାଧକ ସ୍ବତନ୍ତ୍ର ସ୍ଥାନ ଅଧୁକାର କରିଛନ୍ତି । ନିରଞ୍ଜନ ନାୟକ 
(ନୃତ୍ୟ), ରାମହରି ମହାନ୍ତି ( ସିତାର), ନାରାୟଣ ଚନ୍ଦ୍ର ସାହୁ 
( ତବଲା ), ହରିବନ୍ଧୁ ସାହୁ ( ବେହେରା) ପ୍ରମୁଖଙ୍କ ନାମ ସଙ୍ଗୀତ 
କ୍ଷେତ୍ରରେ ଉଲ୍ଲେଖନୀୟ । ସେହିପରି ବେତାର ଗୀତିକାର ଭାବରେ 
ନରସିଂହ ମହାପାତ୍ର, ଭଗବାନ ନାୟକ ବର୍ମା, ଡ. କୀଉଁନ ନାରାୟଣ 
ପାଢ଼ୀ, ଡ. ଖଗେନ୍ଦ୍ରନାଥ ମଲ୍ଲିକ, ଅପୂର୍ବ ରଞ୍ଜନ ରାୟ, ଇଂ ଅରୁଣ 
କୁମାର ପାତ୍ର, ନିର୍ମଳ ରାଉତ, ପିତାମ୍ବର ମିଶ୍ର, ଇଂ ଅଭୟ ସୂତାର 
ପ୍ରମୁଖ ସୁନାମ ଆଣିଛନ୍ତି । ସେହିପରି ଚିତ୍ରକଳାରେ ଧର୍ମପଦ 
ପୁରସ୍କାର ପ୍ରାପ୍ତ ଚିତ୍ରଶିଳ୍ପୀ ରବିନାରାୟଣ ନାୟକ, ନିଜାମ, 
କଳାଶିକ୍ଷକ ଅଶୋକ କୁମାର ମହାନ୍ତି, ସୁଶାନ୍ତ କୁମାର ନାୟକ ଓ 
ଚୂଡ଼ାମଣିଙ୍କ ନାମ ଉଲ୍ଲେଖଯୋଗ୍ୟ । ଦିଲୀପ ଖୁଣ୍ଢିଆ ଜଣେ 
କାର୍ଟୁନିଷ୍ଟ ଭାବରେ ଓଡ଼ିଶାରେ ବେଶ ପରିଚିତ । ବର୍ତମାନ ବହୁ 
ଚିତ୍ରଶିଳ୍ପୀ ଏହି କଳାକୁ ବଞ୍ଚାଇ ରଖୁବା ପାଇଁ ପ୍ରୟାସ ଜାରି ରଖୁଛନ୍ତି 


ସାହିତ୍ୟ ସଂସ୍କୃତିର ଗୋଟିଏ ମୁଖ୍ୟ ବିଭବ । ଗୋଟିଏ 
ଜାତିର ସଂସ୍କୃତିକୁ କାଳ କାଳ ବଞ୍ଚାଇ ରଖୁବାରେ ଏହା ସହାୟକ 
ହୋଇଥାଏ । ଭଦ୍ରକର ସାହିତ୍ୟର ମାର୍ଗ ଖୁବୁ ପ୍ରଶସ୍ତ । ଗୋଟିଏ 
ନାଟକରେ ହିନ୍ଦୀ, ଉର୍ଭୁ ଓ ବଙ୍ଗଳା ଭାଷା ପ୍ରୟୋଗ କରି ସମଗ୍ର 
ଭାରତରେ ଅଦ୍ଵିତୀୟ କବି ଭାବରେ ପରିଚିତ ବଂଶୀବଲ୍ଲଭ 


ଗୋସ୍ଵାମୀଙ୍କଠାରୁ ଏ ଯାବତ଼୍ ବହୁ ସାହିତ୍ୟିକ ଓଡ଼ିଆ ବାଣୀଭଣ୍ଡାରକୁ 
ସମୃଦ୍ଧ କରିଛନ୍ତି । ସେମାନଙ୍କ ମଧ୍ଯରୁ କବିଶେଖର ଚିନ୍ତାମଣି 
ମହାନ୍ତି, ଚାରଣ କବି ବାଞ୍ଚାନିଧୁ ମହାନ୍ତି, କାନ୍ତକବି ଲକ୍ଷ୍ମୀକାନ୍ତ 
ମହାପାତ୍ର, ନିତ୍ୟାନନ୍ଦ ମହାପାତ୍ର, ଗୌରଚନ୍ଦ୍ର ମହାପାତ୍ର, ହରେକୃଷ୍ଣ 
ମହତାବ, ପୋଥ୍‌ ବିଶାରଦ ନୀଳମଣି ମିଶ୍ର, କୁଷ୍ଚରଣ ବେହେରା 
ପ୍ରମୁଖଙ୍କ ନାମ ଉଲ୍ଲେଖନୀୟ । ବର୍ତମାନ ବହୁ ସାହିତ୍ୟ ସାଧକ 
ଲେଖନୀ ଚାଳନା କରି ଓଡ଼ିଆ ବାଣୀ ଭଣ୍ଡାରକୁ ସମୃଦ୍ଧ କରି 
ଆସୁଛନ୍ତି । ଏ କ୍ଷୁଦ୍ର ପ୍ରବନ୍ଧରେ ସେମାନଙ୍କ ନାମ ସ୍ଥାନିତ କରିବା 
ସମ୍ଭବ ନୁହେଁ । କିନ୍ତୁ ଉର୍ଦ୍ଧ ସାହିତ୍ୟରେ ସଂସ୍କାରବାଦୀ ତଥା ଭଶ୍ଵର 
ବିଶ୍ବାସୀ ଉର୍ଦୁ କବି ହାଜିମୌଲା ବଖସ୍‌ ( ଖ୍ରୀ୮୧୮ ୫୮ )ଙ୍କ ନାମ 
ବିସ୍ମରଣ କରି ହେବ ନାହିଁ । 

ଧର୍ମ - ବର୍ଣ - ନିର୍ବିଶେଷରେ ଭଶ୍ଵର ସମସ୍ତଙ୍କଠାରୁ 
ପ୍ରେମକାମନା କରିଥାନ୍ତି ବୋଲି ସେ ଲେଖୁଛନ୍ତି - “ଖୁଦା କା 
ଇଶ୍ହ ହୈ ଇଶ କେ ରସୁଲିଲ୍ଲା ହାଃ କହତେ ହୈ ୟେ ଓହ ମଞ୍ଜଲ 
ହୈ ସବ୍‌ ଜିସ୍‌କୁ ଫନାଫିଲ୍ଲା କହତେ ହେଁ ।” ସେ ଉର୍ଦ୍ଦୁ ଅକ୍ଷରରେ 
ପୁସ୍ତକ ପ୍ରକାଶନ ପାଇଁ ପ୍ରଥମେ ଛାପାଖାନା ସ୍ଥାପନ କରିଥୁଲେ । 
ବର୍ଭମାନ ଭଦ୍ରକରେ ଉର୍ଦ୍ଦୁ ସାହିତ୍ୟ ରଚନା ପାଇଁ ପ୍ରୟାସ ଜାରି 
ରଖୁଛନ୍ତି । ସେହିପରି ନାଟକ ଓ ଅଭିନୟ କ୍ଷେତ୍ରରେ ଭଦ୍ରକର 
ବହୁ କୃତୀ ସନ୍ତାନ ସ୍ଵନାମ ଧନ୍ୟ କରିଛନ୍ତି । ସେମାନଙ୍କ ମଧ୍ଯରେ 
ଶ୍ୟାମସୁନ୍ଦର ମହାପାତ୍ର, ଗଣକବି ଜଗନ୍ନାଥ ପାଣି, ପଲ୍ଲୀକବି କୃଷ୍ଣ 
ପ୍ରସାଦ ବେହେରା, ନାଟ୍ୟାଚାର୍ଯ୍ୟ ରଘୁନାଥ ପଣ୍ଡା, ନାଟ୍ଯଭୂଷଣ 
ଉମାକାନ୍ତ ବେହେରା, ନବ କିଶୋର ବେହେରା, ସୁଧାଂଶୁ ଶେଖର 
ନାୟକଙ୍କ ନାମ ଉଲ୍ଲେଖଯୋଗ୍ୟ । 


ଶିକ୍ଷା ସଂସ୍କୃତିର ଏକ ମହତ୍ସ୍ପୂର୍ଣ୍ଣ ବିଭବ । ଶିକ୍ଷାର ସୁଗନ୍ଧ 
ସଂସ୍କତିରେ ହଁ ପ୍ରକାଶିତ ହୋଇଥାଏ । ଏଠାରେ ଶିକ୍ଷାର ବିକାଶ 
ଉଲ୍ଲେଖନୀୟ । ପ୍ରାଚୀନ ଚାଟଶାଳୀ ଶିକ୍ଷାର ଧାରା ପରେ ୧୮୮୨ 
ମସିହାରେ ହିଁ ବିଦ୍ୟାଳୟ ଶିକ୍ଷାର ଭିଭି ପଡ଼ିଥିଲା ବୋଲି କୁହାଯାଏ । 
ଏହି ମସିହାରେ କୋଠାର ଜମିଦାର ନିମାଇଁ ଚରଣ ବୋଷ 
ବାଗୁରାଇଠାରେ ଦୁଇଟି ଭର୍ଣ୍ଣାକୁଲାର ଓ କିଛି ଶିକ୍ଷାନୁରାଗୀ 
ବ୍ୟକ୍ତିବିଶେଷ ଗୁଜିଦରଡ଼ାଠାରେ ଗୋଟିଏ ପ୍ରାଥମିକ ବିଦ୍ୟାଳୟ 
ସ୍ଥାପନ କରିଥୁଲେ । ମୁସଲମାନ ଜମିଦାର ମିଆଁ ମୁନସୀ ଶେଖ୍‌ 
ଅବଦୁଲ ଗନୀ1 ଓରଫ ପଞ୍ଚୁମିଆଁଙ୍କ ତତ୍ତ୍‌।ବଧାନରେ 
ପୁରୁଣାବଜାରସ୍ଥିତ ନିଜ ଉଆସରେ ଏକ ମାଇନର ସ୍କୁଲ ସ୍ଥାପନ 
କରିଥୁଲେ । ପରବର୍ଭୀ ସମୟରେ ତାହା ଭଦ୍ରକ ଜିଲ୍ଲା ସ୍ଫ୍ବଲରେ 
ପରିଣତ ହୋଇଛି । ୧୯୩୪ ମସିହା ବେଳକୁ ହରେକୃଷ୍ଣ 


୭ ମଇ ୨୦୧୧ 


ମହତାବଙ୍କ ତତ୍ତ୍ଵାବଧାନରେ ଆଗରପଡ଼ାଠାରେ କୃଷ୍ଣଚରଣ 
ବିଦ୍ୟାମନ୍ଦିର ସ୍ଥାପିତ ହୋଇଥୁଲା । ୧୯୪୨ ଖ୍ରୀଷ୍ଟାବ୍ଦରେ 
ନାରାୟଣ ଚନ୍ଦ୍ର ହାଇସ୍ଟ୍ରଲ, ବିନ୍ଦୁମାଧବ ବାଗୁରାଇ ହାଇସ୍କୁଲ, 
୧୯୪୩ ଖ୍ରୀଷ୍ଟାବ୍ଦରେ ପୋପ୍‌ସିଂ ମାଇନର ସ୍ଫଲ ଯାହା ୧୯୫୯ରେ 
ସରକାରୀ ବାଳିକା ଉଚ୍ଚବିଦ୍ୟାଳୟର ମାନ୍ୟତା ଲାଭ କଲା ।( ୨୪ ) 
୧୯୪୮ ଖ୍ରୀଷ୍ଟାବ୍ଦ ଜୁଲାଇ ୬ ତାରିଖରେ ଭଦ୍ରକରେ ପ୍ରଥମ ଓ 
ଓଡ଼ିଶାରେ ଦ୍ବିତୀୟ ବୃହତ୍ତମ ମହାବିଦ୍ୟାଳୟ ସ୍ଥାପିତ ହୋଇଥୁଲା । 
ଏହି ମହାବିଦ୍ୟାଳୟ ଭଦ୍ରକର ସାଂସ୍କୃତିକ ଜାଗରଣରେ ପ୍ରମୁଖ 
ଭୂମିକା ଗ୍ରହଣ କରି ଆସିଛି । ବର୍ତମାନ ସୁଦ୍ଧା ଭଦ୍ରକରେ ୯ ୧ ୬ଟି 
ପ୍ରାଥମିକ ବିଦ୍ୟାଳୟ, ୫୦ ୫ଟି ଏମ୍‌.ଇ. ବିଦ୍ଯାଳୟ୨ ୩୦୫ଟି 
ଉଚ୍ଚବିଦ୍ୟାଳୟ ଓ ୭ଟି ମହିଳା ମହାବିଦ୍ୟାଳୟ ସରକାରୀ ସ୍ଵୀକୃତି 
ଲାଭ କରିଛନ୍ତି ।(୨୫) ଏହାବ୍ୟତୀତ ବହୁ ବିଦ୍ୟାଳୟ, 
ମହାବିଦ୍ୟାଳୟ, ସଂସ୍କୃତ ଟୋଲ ଓ ସଂସ୍କୃତ ମହାବିଦ୍ୟାଳୟ ସରକାରୀ 
ସ୍ଵୀକୃତି ଅପେକ୍ଷାରେ ରହିଛନ୍ତି । 


ସ୍ଵାଧୀନତା ଗୋଟିଏ ଜାତି ପାଇଁ ଏକ ସାଂସ୍କୃତିକ 
ଆବଶ୍ୟକତା । ସ୍ଵାଧୀନତା ବିନା କୌଣସି ଜାତିର ସଂସ୍କୃତିର ବିକାଶ 
ସମ୍ଭବ ନୁହେଁ । ତେଣୁ ସ୍ଵାଧୀନତା ହିଁ ସଂସ୍କୃତିର ଗୋଟିଏ ମୁଖ୍ୟ 
ବିଭବ । ଜାତୀୟ ଆନ୍ଦୋଳନରେ ଭଦ୍ରକ ମୁଖ୍ୟ ପୁରୋଧା ସାଜି 
ଆସିଛି । ଭଦ୍ରକର ଇରମ ଜାଲିଓାନାବାଗର ସ୍କ ତିଚାରଣ କରେ | 
ଲୁଣିଆଠାରେ ସ୍ଵାଧୀନତା ସଂଗ୍ରାମ ମଧ୍ଯ ଅବିସ୍ମରଣୀୟ । ହରେକୃଷ୍ଣ 
ମହତାବ, ମହମ୍ମଦ ହନିଫ୍‌, ନୀଳମଣି ରାଉତରାୟ, ଗୋକୁଳାନନ୍ଦ 
ମହାନ୍ତି, ଚକ୍ରଧର ବେହେରା, ଭାଗବତ ସାହୁ, ମୁରଲୀଧର ଜେନା, 
ରାମଚନ୍ଦ୍ର ବେହୁରା, ହୃଦାନନ୍ଦ ମଲ୍ଲିକ, କମଳାକାନ୍ତ କର, ଗୌରଚନ୍ଦ୍ର 
ମହାପାତ୍ର, ଗୌରାଙ୍ଗ ଚରଣ ମହାନ୍ତିଙ୍କ ପରି ବହୁ ଦେଶପ୍ରେମୀ 
ନେତା ସ୍ବାଧୀନତା ସଂଗ୍ରାମରେ ଝାସ ଦେଇ ଦେଶର ହୃତ ସ୍ଵାଧୀନତା 
ଫେରାଇ ଆଣିଛନ୍ତି । 


ରାଜନୀତି ହେଉଛି ସଂସ୍କୃତିର ସଂରକ୍ଷକ। ଏହି ରାଜନୀତି 
କ୍ଷେତ୍ରରେ ଭଦ୍ରକ ମଧ୍ଯ ଅନେକ ଗୁରୁତ୍ସପୂର୍ଣ୍ଣ ଭୂମିକା ବହନ କରି 
ଆସିଛି । ମୌଲବୀ ଅବଦୁସ୍‌ ଶୋଭନ ଖାଁ ଭଦ୍ରକରୁ ପ୍ରଥମ ମନ୍ତ୍ରୀ 
ଯିଏ କି ଏକ ସମୟରେ ରାଜସ୍ଵ, ସ୍ଵାସ୍ଥ୍ୟ ଆଇନ ଓ ବାଣିଜ୍ୟ 
ବିଭାଗ ପାଇଥୁଲେ । ଓଡ଼ିଶାର ପ୍ରଥମ ପ୍ରଧାନମନ୍ତ୍ରୀ ଓ ମୁଖ୍ୟମନ୍ତ୍ରୀ 
ଥୁଲେ ଭଦ୍ରକରୁ ଡକୃର ହରେକୃଷ୍ଣ ମହତାବ । ନୀଳମଣି ରାଉତରାୟ 
ଓ ନବକୃଷ୍ଣ ଚୌଧୁରୀ ମଧ୍ଯ ଭଦ୍ରକରୁ ପ୍ରତିନିଧ୍‌ତ୍ଵ କରି ମୁଖ୍ୟମନ୍ତ୍ରୀ 
ପଦକୁ ମଣ୍ଡନ କରିଥୁଲେ । ଜାତୀୟ ରାଜନୀତିରେ ଅଂଶ ଗ୍ରହଣ 


ଉକ୍କଳ ପ୍ରସଙ୍ଗ 


କରିବାରେ ଭାଗବତ ସାହୁ ଭଦ୍ରକର ପ୍ରଥମ ନେତା ଥୁଲେ । ଏହି 
ଭଦ୍ରକରୁ ବହୁ ନେତା ଜାତୀୟ ଓ ରାଜ୍ୟ ରାଜନୀତିରେ ପ୍ରମୁଖ 
ଭୂମିକା ଗ୍ରହଣ କରି ମନ୍ତ୍ରୀପଦ ଅଳଙ୍କୃତ କରିଥ୍ବାରୁ ଏହାକୁ ମନ୍ତ୍ରୀ 
ପ୍ରସବିନୀ ଭଦ୍ରକ ମାଟି ବୋଲି କୁହାଯାଇଥାଏ । 


ଭଦ୍ରକର ବହୁ ଆଶ୍ରମ ମୁଣ୍ଡ ଟେକି ଉଠିଛି । ଏଗୁଡ଼ିକ 
ବିଭିନ୍ନ ସାମାଜିକ କାର୍ଯ୍ୟକ୍ରମରେ ଅଂଶ ଗ୍ରହଣ କରିବା ସହିତ ଓଡ଼ିଶାର 
ସଂସ୍କୃତିକୁ ଉଜ୍ଜୀବିତ କରିବା ଦିଗରେ ସହାୟକ ହୋଇଛି । ହରେକୃଷ୍ଣ 
ମହତାବ ୧୯୩୧ ମସିହାରେ ଆଗରପଡ଼ାଠାରେ ଆରମ୍ଭ କରିଥୁବା 
ଗାନ୍ଧୀ କର୍ମମନ୍ଦିର୍‌ ଗୁଜରାଟର ବିଶିଷ୍ଟ ଗାନ୍ଧିବାଦୀ ଜୀବରାମ 
କଲ୍ୟାଣଜୀ କୋଠାରୀଙ୍କ ଦାନରେ ଗରଦପୁରଠାରେ ଗଢ଼ି ଉଠିଥୁବା 
ଗାନ୍ଧୀ ବାଳାଶ୍ରମ ଓ ଭଣ୍ଡାରୀପୋଖରୀଠାରେ ଗଠିତ କୁମ୍ଭାରିଆ 
ଆଶ୍ରମ ପ୍ରଭୃତି ଏ ଦିଗରେ ଉଲ୍ଲେଖନୀୟ ଭୂମିକା ଗ୍ରହଣ କରିଛନ୍ତି । 
ସାହିତ୍ୟ, ସଂସ୍ତୁତି ଓ କଳାର ବିକାଶ ପାଇଁ ଭଦ୍ରକରେ ବର୍ତମାନ 
ବହୁ ଅନୁଷ୍ଠାନ ମୁଣ୍ଡଟେକି ଉଠିଛି । ଚାନ୍ଦବାଲିଠାରେ ଗଠିତ 
ପୂଜ୍ୟପୂଜା ସଂସଦ, ଭଦ୍ରକ ପୂଜ୍ୟପୂଜା ସଂସଦ, ଭଦ୍ରକ ସାହିତ୍ୟ 
ସଂସ୍ଫୃତି ପରିଷଦ, ରାମେଶ୍ବର ସାହିତ୍ୟ ସଂସଦ, ରାନ୍ଦିଆ, ଚରମ୍ା 
ସାହିତ୍ୟ ସଂସ୍କୃତି ମଞ୍ଚ, ରାଣୀତାଲ ସାହିତ୍ୟ ସଂସ୍କୃତି ପରିଷଦ, 
ଚିନ୍ତା ଓ ଚେତନା, ଶାରଦା ବିହାର ଟ୍ରଷ୍ଟ, ଭଦ୍ରକ ଲେଖକ ସାମ୍ମୁଖ୍ୟ, 
ଭଦ୍ରକ ଗବେଷଣା ପରିଷଦ ପରି ବହୁ ଅନୁଷ୍ଠାନ ଏବେ ଏ ଦିଗରେ 
କାର୍ଯ୍ୟ କରି ଆସୁଛନ୍ତି । 


ଭଦ୍ରକ ଏତିହାସିକ ଓ ଭୌଗୋଳିକ ଦ୍‌ଘ୍ଟିରୁ ଓଡ଼ିଶାର 
ଏକ ଗୁରୁତ୍ସପୂର୍ଣ୍ଣ ସ୍ଥାନ ଅଧ୍କାର କରିଆସିଛି । ଯୁଗ ଯୁଗ ଧରି 
ଏ ଅଞ୍ଚଳ ଓଡ଼ିଶାର ସଂସ୍କୃତିକୁ ଉଜ୍ଜୀବିତ କରି ରଖୁବା ସହିତ ଏଥୁରେ 
ନିଜସ୍ଵ ସଂସ୍କୃତିକୁ ସମ୍ମିଳିତ କରାଇ ବିଭିନ୍ନ ଦିଗରୁ ପରିପୁଷ୍ଟ କରିଛି। 
ତେଣୁ ଭଦ୍ରକକୁ ବାଦୂ ଦେଇ ଓଡ଼ିଶାର ଏକ ପୂର୍ଣ୍ତାଙ୍ଗ ସଂସ୍କୃତି ଅଛି 
ବୋଲି କୁହାଯାଇନପାରେ । 


ପଦଟୀକା 


ଏ ଡଃ କ୍ଷୀରୋଦ କୁମାର ସାମଲ, ସଂସ୍କୃତିର ରୂପରେଖ, ସ୍ମରଣିକା 
( ପ୍ରଧାନଶିକ୍ଷକ- ଶିକ୍ଷୟିତ୍ରୀ ବାର୍ଷିକ ସମ୍ମେଳନ), ପୃ.୮ ୮ 


୯୦ 


ପଣ୍ଡିତ କୃଷ୍ଣଚନ୍ଦ୍ର କର, ତରୁଣ ଶବ୍ଦକୋଷ, ପୃ.୪୧୫ 
'?'?୩୦୮, †;.3., ୮ 111111,6 ୦ ୩111, ୮. 1 

ଡ. ଜଗନ୍ନାଥ ପଟ୍ଟନାୟକ, ଓଡ଼ିଶାରେ ସ୍ବାଧୀନତା ସଂଗ୍ରାମ 
(ପୂର୍ବାଭାସ), ପୃ..ଯ, ` 


ଡ. କୁଞ୍ଜବିହାରୀ ତ୍ରିପାଠୀ, ଓଡ଼ିଆ ଭାଷାତତ୍ସ ଓ ଲିପିର ବିକାଶ, 
ଓଡ଼ିଆ ଲିପିତତ୍ସ୍ଵ, ପୃ.ଂ୧୧୩ 


†; .5. 9610614, ^\11 810 ` ^\1011160111 ୦୮ 
୦୮୫, (]1011, ୮.28 


ତତ୍ରୈବ 


ଡ. ମନୀନ୍ଦ୍ର ମହାନ୍ତି, ଲକ୍ଷ୍ମୀପାଦ ଝୁଣ୍ଟଢି- ଆମ ସଂସ୍କୃତି, ଆମ ଗାଁ 
ଚଳଣି, ପୃ.୯ 


'11100141 ]\¶0114117/, (01558 †୧୦110 00), ୮.25 
ରାମନାରାୟଣ ରାୟ, ମା” ଭଦ୍ରକାଳୀ, ପୃ.୭୩ 


ଡକୂର ଦ୍ଵିଜେନ୍ଦ୍ର କୁମାର ବେହେରା, “ଯୁଗେ ଯୁଗେ ଭଦ୍ରକ, 
ସ୍ମରଣିକା ( ଭଦ୍ରକ ମହାବିଦ୍ୟାଳୟ ସୁବର୍ଣ୍ଣ ଜୟନ୍ତୀ), ପୂ.୭୧ 


ପଣ୍ଡିତ ନୀଳମଣି ମିଶ୍ର, “ଅଜ୍ଞାତ ଅଧ୍ୟାୟର ବୈଜ୍ଞାନିକ 
ବୈଶ୍ଳେଷଣ : ଜୈନ ଓ ବୌଦ୍ଧ ପୀଠ”, ସାଳନ୍ଦୀ ତୀରର କୃତି ଓ 
ସ୍ବୀକୃତି, ପୃ.୧୬ 


ତତ୍ରୈବ, ପୃ.୩୮ 


ଡକୂର ଦ୍ଵିଜେନ୍ଦ୍ର କୁମାର ବେହେରା, “ଯୁଗେ ଯୁଗେ ଭଦ୍ରକ, 
ସ୍ମରଣିକା ( ଭଦ୍ରକ ମହାବିଦ୍ୟାଳୟ ସୁବର୍ଣ୍ଣ ଜୟନ୍ତୀ), ପୃ.୭ 


ତତ୍ରୈବ 


ପଣ୍ଡିତ ନୀଳମଣି ମିଶ୍ର, “ଅଜ୍ଞାତ ଅଧ୍ୟାୟର ବୈଜ୍ଞାନିକ 
ବିଶ୍ଳେଷଣ : ଜୈନ ଓ ବୌଦ୍ଧ ପୀଠ, ସାଳନ୍ଦୀ ତୀରର କୃତି ଓ 
ସ୍ଵୀକୃତି, ପୃ.୧୯ 

ଡ. ମନୀନ୍ଦ୍ର ମହାନ୍ତି, ସଂସ୍କୃତିର ନାନ୍ଦୀମୁଖ : ଲୋକ ସଂସ୍କୃତି, 
ସାଳନ୍ଦୀ ତୀରର କୃତି ଓ ସ୍ଵୀକୃତି, ପୃ.୮ ୩ 


ତତ୍ରୈବ, ପୃ.୮୫¬୮୬ 


୨୨. 


୨୩. 


୨୪. 


୨୫. 


ସୁବାସ ଚନ୍ଦ୍ର ମଲ୍ଲିକ, ଭଦ୍ରକର ନିଆରା ସଂସ୍କାତି -ସତ୍ୟପୀର 
ପାଲା, ପ୍ରଜ୍ଞାପାଦପ ( ଭଦ୍ରକ ଜିଲ୍ଲା ସ୍ଲ-୧୨୫ତମ ଜୟନ୍ତୀ 
ମୁଖପତ୍ର), ପୃ.୧୦ 

କରୁଣାକର ବେହୁରିଆ, ଭଦ୍ରକର ପାଲା ସଂସ୍କାତି, ସ୍ମରଣିକା 
(ସାଳନ୍ଦୀ ମହୋସ୍ସବ), ପୃ.୨୪¬୨୫ 


ସଦାଶିବ ନାୟକ, ଭଦ୍ରକ ଶିକ୍ଷାନୁଷ୍ଠାନର ଇତିବୃତ୍ଭ, ବାସ୍ତବ 
ସମ୍ଭବ, ପୃ.୧୦ 


†)150161 ୦୮[୮51041 114110 0୦୦1, }11801⁄41 
2005, ୮.47-53 


ସହାୟକ ଗ୍ରନ୍ଥସୂଚୀ 


୧. 


ଓଡ଼ିଶାରେ ସ୍ବାଧୀନତା ସଂଗ୍ରାମ, ଜଗନ୍ନାଥ ପଟ୍ଟନାୟକ, 
ବିଦ୍ୟାପୁରୀ, କଟକ, ୨୦୦୧ 


ସ୍ମରଣିକା, ସାଳନ୍ଦୀ ମହୋତ୍ସବ, ୨୦୦ ୫, ଭଦ୍ରକ 

ଓଡ଼ିଆ ଜାତିର ଇତିହାସ ( ପ୍ରଥମ ଭାଗ) - ଡ. ନବୀନ କୁମାର 
ସାହୁ, ଓଡ଼ିଶା ପାଠ୍ୟପୁସ୍ତକ ପ୍ରଣୟନ ସଂସ୍ଥା, ଭୁବନେଶ୍ବର, 
୧୯୭୪ 


ଳନ୍ଦୀ ତୀରର କୃତି ଓ ସ୍ଵୀକୃତି, ସଂ, ଅପୂର୍ବ ରଞ୍ଜନ ରାୟ, 
ଦ୍ରକ ପୂଜ୍ୟପୂଜା ସଂସଦ, ୨୦୦୮ 


ମ ଗାଁ ଚଳଣି, ଡ. ମନୀନ୍ଦ୍ର ମହାନ୍ତି, ଅପର୍ଣ୍ଣା ପ୍ରକାଶନୀ, 
ଆବଜାର, ଭଦ୍ରକ, ୨୦୦୮ 


¢୦ ୯ଞ୫ ୭୭ /୦ 


ବାସୁଦେବବାସ୍ୟମ୍‌ 
ଜଗନ୍ନାଥ ବିହାର, ବାଇପାସ୍‌, ଭଦ୍ବକ 


ଜମ ୧୬୭୫ ୮୫୮୍‌ ୨୪୦୭ ୨୦୧୧ 

ଖ୍ରୀ:ଅ: ୧୮୧୦ - ଇଂରେଜ ଶାସନ କାଳରୁ ସ୍ବାଧୀନୋତ୍ତର 
ପର୍ଯ୍ୟନ୍ତ ଭାରତରେ ବିଭିନ୍ନ ସମୟରେ ଏତିହ୍ୟ ଓ ପ୍ରନତାକ୍ଜିକ 
କୀର୍ଭିରାଜିର ସର୍ବେକ୍ଷଣ ଖନନ ତଥା ସଂରକ୍ଷଣ ପାଇଁ ଆଇନ 
ପ୍ରଣୟନ କରାଯାଇଆସୁଛି । 
ସମ୍ବିଧାନର ପରିଚ୍ଛେଦ ନଂ- ୪୯ 
ସ୍ପଷ୍ଟ ଭାବେ ଘୋଷଣା କରିଛି ଯେ, 
ପ୍ରାଚୀନ କୀର୍ଭିର ସଂରକ୍ଷଣ ରାଜ୍ୟ 
ଏବଂ ରାଷ୍ଟ୍ରର କାର୍ଯ୍ୟ । ଭାରତୀୟ 
ସମ୍ବିଧାନ ଉଭୟ ରାଜ୍ୟ ଓ ରାଷ୍ଟ୍ର 5୫ 
ମଧ୍ଯରେ ଏତିହାସିକ କୀର୍ଭିଗୁଡ଼ିକର ।° 
ତଜ୍ଜ୍ଵାବଧାନ, ଯଥା - ସର୍ବେକ୍ଷଣ, 
ଖନନ ଏବଂ ସଂରକ୍ଷଣ କରିବାର 
କେଉଁ ପ୍ରକାର କାର୍ଯ୍ୟ କରିବା ଉଚିତ ତାହା ମଧ୍ଯ ନିର୍ଦ୍ଦିଷ୍ଟ କରି 
୧୯୫୮ ମସିହାରୁ ଭାରତର ପ୍ରାଚୀନ କୀଉି ଏବଂ ପ୍ରନତାଜ୍ଜିକସ୍ଥଳୀ 
ଆଇନ ପୂର୍ଣ୍ଣଭାବେ କାର୍ଯ୍ୟକାରୀ ହୋଇଆସୁଛି । ଏହି ଆଇନ 
ଦ୍ଵାରା ଏତିହାସିକସ୍ଥଳୀଗୁଡ଼ିକର ସର୍ବେକ୍ଷଣ, ଖନନ ଏବଂ ସଂରକ୍ଷଣ 
ଇତ୍ୟାଦି ବ୍ୟବସ୍ଥା ପରିଚାଳିତ ହୋଇଆସୁଛି । ଏହି ଆଇନ 
ପରିଚାଳନା ମୁଖ୍ୟତଃ ରାଷ୍ଟ୍ର ଏବଂ ରାଜ୍ୟର ସଂସ୍କୃତି ବିଭାଗ ଦ୍ଵାରା 
କରାଯାଇଥାଏ । ପ୍ରନତାତ୍ଜ୍ଵିକ ସର୍ବେକ୍ଷଣ ସଂସ୍ଥା ଯାହାକି ସଂସ୍କୃତି 
ବିଭାଗର ଅଧୀନ ଏବଂ ଏହାର ଅଂଶ ବିଶେଷ ଉପରୋକ୍ତ ଆଇନକୁ 
ପୂର୍ଣ୍ଣଭାବେ ପ୍ରୟୋଗ କରିବା ପାଇଁ ଅଙ୍ଗୀକାରବଦ୍ଧ ଅଟେ । 


ଜନତାଙ୍କ ମଧ୍ଯରେ ଆଇନ ସଂକ୍ରାନ୍ତରେ ଅଜ୍ଞତା, ରାଷ୍ଟ୍ର 
ଓ ରାଜ୍ୟର ଦ୍ରୁତ ଶିଳ୍ପାୟନ ନୀତି, ନଦୀବନ୍ଧ ଯୋଜନା, ଆଧୁନିକ 
ନଗରୀକରଣ ପ୍ରକ୍ରିୟା ଇତ୍ୟାଦି ବହୁବିଧ କାରଣ ପାଇଁ ଏତିହାସିକ 
କୀର୍ଭିରାଜିଗୁଡ଼ିକ ଧ୍ବଂସ ମୁଖର । ଉପରୋକ୍ତ ପୃଷ୍ଠଭୂମି ଉପରେ 
କଳାହାଣ୍ଡି ଜିଲ୍ଲାର ଦୁଇଟି ପ୍ରମୁଖ ଏତିହ୍ୟ କୀର୍ଭି, ଅସୁରଗଡ଼- 
ନର୍ଲା ଏବଂ ବଲଖଣ୍ଡିକୁ ଆଲୋଚନା ପରିସରଭୁକ୍ତ କରାଯାଇପାରେ। 


ଭବାନୀ ଶଙ୍କର ନିଆଲ 


ଅସୁରଗଡ଼- ନର୍ଲା : ଅସୁରଗୁଡ଼ ନାମରେ ଖ୍ଯାତ ପ୍ରନତାଭ୍ିକ - 
ଏତିହାସିକ ପୀଠ ଭାରତରେ କେବଳ ତେଲନଦୀ ଅବବାହିକାରେ 
ଦେଖୁବାକୁ ମିଳେ । କଳାହାଣ୍ଡି ଜିଲ୍ଲା ନାଁ ରେଳଷ୍ଟେସନଠାରୁ 
ପ୍ରାୟ ୩ କି.ମି. ଦୂରରେ, ଠିକ୍‌ ସାନ୍ଦୁଳ 
ନଦୀର ଦକ୍ଷିଣପାର୍ଶ୍ବରେ ଅବସ୍ଥିତ 
ଅସୁରଗଡ଼ ଦୁର୍ଗ ଖ୍ରୀ:ପୂ: ୪ର୍ଥ ଏବଂ 
ତୃତୀୟ ଶତାବ୍ଦୀରେ ପ୍ରାଚୀନ 
ଆଟବିକ ଅଞ୍ଚଳର ରାଜନୈତିକ, 
ସାଂସ୍କୃତିକ ଓ ଅର୍ଥନୀତିର କେନ୍ଦ୍ର 
ଥଲା । ସେହିପରି ଖ୍ରୀ:ପୃ: ୪ର୍ଥ 
ଶତାବ୍ଦୀରେ ଏହା ବ୍ୟାଘ୍ରରାଜଙ୍କ 
ରାଜଧାନୀ ଥୁଲା । ଏହି ସମୟକାଳ 
ମଧ୍ଯରେ ପ୍ରାକ୍ତନ ଆଟବିକ ଅଞ୍ଚଳ 
କାନ୍ତାର କିମ୍ବା ମହାକାନ୍ତାର ନାମରେ ବିଦିତ ହେଲା । ମହାମହିମ 
ଗୁପ୍ତବଂଶ ସମ୍ରାଟ ସମୁଦ୍ବଗୁପ୍ତ ଖ୍ରୀ:ଅ: ୩୫ ୦ରେ ତାଙ୍କ ଦାକ୍ଷିଣାତ୍ୟ 
ଅଭିଯାନ ସମୟରେ ମହାକାନ୍ତାର ରାଜ୍ୟ ଆକ୍ରମଣ କରି 
ବ୍ୟାଘ୍ରରାଜଙ୍କୁ ପରାସ୍ତ କରିଥୁଲେ । ଏତଦବ୍ୟତୀତ ସଂପ୍ରତି 
ଅସୁରଗଡ଼- ନଲ୍ଲା ଧ୍ଧଂସାଭିମୁଖୀ । ଏହାର ଚତୁର୍ଦ୍ଦିଗରେ ପରିବେଷ୍ଟିତ 
ପ୍ରାଚୀର ଉଚ୍ଚତା ୧୧ ମିଟର ଓ ୭ରୁ ୮ ମିଟର । ପ୍ରାଚୀର 
ସଂଲଗ୍ନ ଗଡ଼ଖାଇର ଉଚ୍ଚତା ୩୫ ମିଟର ଅଟେ । ଅସୁରଗଡ଼ର 
ଚାରୋଟି ପ୍ରବେଶ ପଥ ଯଥାକ୍ରମେ- ପୂର୍ବ, ପଶ୍ଚିମ, ଉତ୍ତର ଓ 
ଦକ୍ଷିଣ ଦିଗ ପ୍ରାଚୀର ମଧ୍ଯରେ ଅବସ୍ଥିତ । ଉତ୍ତରଦ୍ଵାର ଗଡ଼ର 
ମୁଖ୍ୟ ପ୍ରବେଶ ପଥ ଥୁଲା । ଗଡ଼ର କ୍ଷେତ୍ରଫଳ ୧୨/୧୩ 
ହେକୃର । ଅସୁରଗଡ଼ ଏକ ଆୟତାକାର ଦୁର୍ଗ । ଦୁର୍ଗର ମଧ୍ପଭାଗରେ 
ରାଜପ୍ରାସାଦ ଥୁଲା । ଉଭୟପାର୍ଶ୍ଵର ଜନବସତିକୁ ଏକ ବୃହତ ମାଟି 
ପ୍ରାଚୀର ପରିବେଷ୍ଟିତ କରି ରହିଥୁଲା । କିନ୍ତୁ ବଉଁଉମାନ ଉକ୍ତ 
ପରିବେଷ୍ଟିତ ମାଟି ପ୍ରାଚୀର ସ୍ଥାନୀୟ ଜନସାଧାରଣଙ୍କ ଦ୍ଵାରା 
ଧ୍ଵଂସପ୍ରାପ୍ତ ହୋଇଛି । ପୁନଶ୍ଚ ଅସୁରଗଡ଼ ନଗରୀ ଚାରିକୋଣରେ 


ମଇ ୨୦୧୧ ====-=-=5-=5-5-5-5-55---------- (୪୫ 


ଉକ୍ଳ ପ୍ରସଙ୍ଗ 


ଚାରୋଟି ବୁରଜର ଧ୍ଵଂସାବଶେଷ ଦେଖୁବାକୁ ମିଳେ । ମାଟି 
ପ୍ରାଚୀର ବାହାରେ ମଧ୍ଯ ଅନେକ ସ୍ଥାନରେ ଜନବସତିର 
ଧ୍ବଂସାବଶେଷ ଦେଖୁବାକୁ ମିଳେ । ୧୯୬୫-୬୬ ମସିହାରେ 
ମହାରାଜା ସ୍ବର୍ଗତଃ ପ୍ରତାପ କେଶରୀ ଦେଓ ଅସୁରଗଡ଼ରୁ ପ୍ରାପ୍ତ 
୫୩୯ ଗୋଟି ଲାଞ୍ଚିତ ମୁଦ୍ରା ଉପରେ ଗବେଷଣା ନିବନ୍ଧ ରଚନା 
କରି ଅସୁରଗଡ଼କୁ ଗବେଷକଙ୍କ ନଜରକୁ ଆଣିଥୁଲେ । ୧୯୭୩ 
ମସିହାରେ ସମ୍ବଲପୁର ବିଶ୍ଵବିଦ୍ୟାଳୟର ତତ୍କାଳୀନ ପ୍ରଫେସର 
ସ୍ଵର୍ଗତଃ ନବୀନ କୁମାର ସାହୁ, ଗଡ଼ ମଧ୍ଯରେ ପରୀକ୍ଷାମୂଳକ ଖନନ 
କଳେ । ପରୀକ୍ଷାମୂଳକ ଖନନ ଫଳରେ ଅସୁରଗଡ଼ରୁ ୨ ୯ଟି 
ଲାଞ୍ଚିତ ମୁଦ୍ରା, ତାମ୍ଭ ଉପକରଣ, ଲୌହ ଉପକରଣ, ମୂଲ୍ୟବାନ 
ପଥର ଗୋଟିକା ମାଳି ଓ ପଦକ, ମୃଣ୍ମୟ ମୂର୍ଭି, ଅଶୋକକାଳୀନ 
ଚୂନାର ପ୍ରସ୍ତର ଖଣ୍ଡ ଏବଂ ଭିନ୍ନ ଭିନ୍ନ ରଙ୍ଗ ଲେପ ଓ ବିଚିତ୍ର 
ମାଟିପାତ୍ର ଖଣ୍ଡାଂଶ ସମେତ କୁଶାଣ କାଳୀନ ତାମ୍ର ମୁଦ୍ରା 
( ଖ୍ରୀଅ:ତୃତୀୟ ଶତାବ୍ଦୀ ) ଇତ୍ୟାଦି ପ୍ରନୁତାଜ୍୍ରିକ ଅବଶେଷ ଆବିଷ୍କୃତ 
ହୋଇଥୁଲା । ଉକ୍ତ ଖନନ ଫଳରେ ଅସୁରଗଡ଼ର ସମୟକାଳ 
ମଧ୍ଯ ସ୍ଵର୍ଗତଃ ସାହୁ ନିର୍ଣ୍ଣୟ କରିଥୁଲେ ଖ୍ରୀ:ପୂ: ତୃତୀୟ ଶତକଠାରୁ 
ଖ୍ରୀ:-ଅ:ପଞ୍ଚମ ଶତାବ୍ଦୀ ପର୍ଯ୍ୟନ୍ତ । ଖନନ କାର୍ଯ୍ୟ ସମୟ ମଧ୍ଯରେ 
ଏକ ଇଟା ନିର୍ମିତ ଭଗ୍ନ ମନ୍ଦିରର ଧ୍ବଂସାବଶେଷ ଆବିଷ୍କୃତ 
ହୋଇଥିଲା । ଯାହାକୁ ଡଃ ସାହୁ ଦେବୀ ସ୍ତମ୍ଭେଶ୍ଵରୀଙ୍କ ମନ୍ଦିର 
ଭାବେ ଅବିହିତ କରିଛନ୍ତି । ପୁନଶ୍ଚ ତାଙ୍କ ମତରେ ଏହି ଧ୍ଵଂସପ୍ରାପ୍ତ 
ଇଟା ମନ୍ଦିର ଖ୍ରୀ:ଅ: ପଞ୍ଚମ ଶତାବ୍ଦୀ କାଳରେ ନି ମଣ 
କରାଯାଇଥୁଲା ଏବଂ ଏହା ସମଗ୍ର ପୂର୍ବ ଭାରତରେ ପ୍ରଥମ ଇଟା 
ମନ୍ଦିର ଅଟେ । 


ବେଲଖଣ୍ଡ : ରାଜପଦର ତେଲନଦୀ ଅବବାହିକା କଳାହାଣ୍ଡି ଜିଲ୍ଲାର 
ଏକ ପ୍ରମୁଖ ଶୈବପୀଠ । ୧୮୭୫- ୧୮୭୯ ମସିହାରେ 
ସର୍ବପ୍ରଥମେ ଭାରତୀୟ ପ୍ରନତତ୍ଗ୍ଵ ସର୍ବେକ୍ଷଣ ସଂସ୍ଥାର ପ୍ରନତତ୍ସ୍ବିତ୍ 
ଜେ.ଡି. ବେଗଲାର୍‌ ଏହାର ସବ୍ବେକ୍ଷଣ ପୂର୍ବକ ଧ୍ଵଂସପ୍ରାପ୍ତ 
ବିଶାଳକାୟ ଇଟା ମନ୍ଦିର ( ମୁଖ୍ୟ ମନ୍ଦିର ) ଭୋଗମଣ୍ଡପ, 
ନାଟମଣ୍ଡପ ଏବଂ ମୁଖଶାଳା ସମେତ ବ୍ୟବହୃତ ଇଟା, ଦେବଦେବୀ 
ମୂର୍ଭି ଇତ୍ୟାଦିର ସବିଶେଷ ବିଶ୍ଳେଷଣ କରିଥ୍‌ଲେ । ଏହାପରେ 
୧୯୪୭ ମସିହାରେ ତକ୍କାଳୀନ କଳାହାଣ୍ଡି ପ୍ରନତତ୍ଜ୍‌ ବିଭାଗ 
ଆନୁକୂଲ୍ୟରେ ବେଲଗଣ୍ଡି -ରାଜପଦର ପ୍ରନୁତାଭ୍ଵ୍ରିକ ଖନନ 
କରାଗଲା । ସ୍ବର୍ଗତଃ କେଦାର ନାଥ ମହାପାତ୍ରଙ୍କ ନିର୍ଦ୍ଦେଶରେ 
କରାଯାଇଥ୍ବା ଏହି ଖନନ ଫଳରେ ଭଗ୍ନ ଚଣ୍ଡୀ ମନ୍ଦିର, ସପ୍ତମାତୃକା 
ସିଂହାସନ ଓ ମୂର୍ଭି, ବିଶାଳକାୟ ଭୋଗମଣ୍ଡପ ଓ ଏହାର ପ୍ରଥମ 
ସ୍ତମ୍ଭ ସାତଟି କ୍ଷୁଦ୍ର ମନ୍ଦିର, ପ୍ରଦକ୍ଷିଣ ପଥ, ପ୍ରାଚୀର ଓ ଅନେକ 


ଶୈବ, ଶାକ୍ତ, ବୈଷ୍ଣବ ଧର୍ମର ମୂର୍ଭି ତଥା ଅଭିଲେଖ ଆବିଷ୍କୃତ 
ହୋଇଥଲା । ତେଲ ଏବଂ ଉତେଇ ନଦୀଦ୍ଵୟର ସଂଗମସ୍ଥଳରେ 
ଅବସ୍ଥିତ ବେଲଖଣ୍ଡି ବର୍ତମାନ କେସିଙ୍ଗା ରେଳଷ୍ଟେସନଠାରୁ ୩୦ 
କି.ମି. ଦୂରରେ ଅବସୁିତ | ଖ୍ରୀଷ୍ଟୀୟ ୫ମ ଶତାବ୍ଦୀର ରାଜା 
ତୁସ୍ତିକରଙ୍କ ଦ୍ଵାରା ପ୍ରଣିତ ତେରେଶିଙ୍ଗା ତାମ୍ର ଫଳକରେ ବେଲଖଣ୍ଡି 
ତାଳଭ୍ରମରକ ନାମରେ ବିଦିତ । ଖ୍ରୀ:ଅ: ୫ମ/୬ଷ୍ଠ ଶତାବ୍ଦୀ 
ସମୟକାଳ ମଧ୍ଯରେ ବର୍ତମାନର ତାଳଭ୍ରମରା ଗ୍ରାମ ନିକଟସ୍ଥ ପଣ୍ଡକି 
ପଡ଼ିଆଠାରୁ ସଂଗମସ୍ଥଳୀ ପର୍ଯ୍ୟନ୍ତ ବ୍ୟାପକ ଜନବସତି ରହିଥୁବା 
ସୂଚନା ପ୍ରନତାତ୍ଜିକ ସର୍ଭେକ୍ଷଣରୁ ଜଣାପଡ଼େ। ୧୮୭୫ ମସିହାରେ 
ବେଗ୍‌ଲାର ସାହେବ ମଧ୍ୟ ବେଲଖଣ୍ଠି ଗ୍ରାମଠାରୁ ମନ୍ଦିରସ୍ଥଳୀ 
ପର୍ଯ୍ୟନ୍ତ ଅନ୍ୟୁନ ପାଞ୍ଚଟି ବନ୍ଧ ( ଜଳାଶୟ) ଧ୍ଵଂସପ୍ରାପ୍ତ ଅନେକ 
ଇଟା ଓ ପଥର ଘର ଦେଖୁଥିବା ସ୍ଵୀକାର କରିଛନ୍ତି । ବେଲଖଣ୍ଡିର 
ମନ୍ଦିର ନିର୍ମାଣ କୌଶଳ ଏବଂ ମୂର୍ଭିଗୁଡ଼ିକର କଳାତ୍ମକ ବିଶ୍ଲେଷଣରେ 
ବେଗ୍‌ଲାର ସାହେବ ବିମୋହିତ ହୋଇ ଏହାର ଭୂୟସୀ ପ୍ରଶଂସା 
କରିବା ସହିତ ଶିରପୁର ଓ ଖୁଚିଙ୍ଗ ମନ୍ଦିର ଏବଂ ମୂର୍ଭିକଳାର 
ସାଦୃଶ ନିର୍ଣ୍ଣୟ କରିଛନ୍ତି । 

ସାଂପ୍ରତିକ କାଳରେ ପୁରାତାତ୍ଜିକ ଅନୁସନ୍ଧାନରୁ ଜଣାପଡ଼େ 
ଯେ ରାଜା ତୁସ୍ତିକର ସମ୍ଭବତଃ ଖ୍ରୀ:ଅ: ୫ମ / ୬ଷ ଶତାବ୍ଦୀ ମଧରେ 
ତାଳଭ୍ରମରକ-ବେଲଖଣ୍ଡିକୁ ଅସୁରଗଡ଼- ନର୍ଲାଠାରୁ ରାଜଧାନୀ 
ପରିବର୍ତନ କରିଥୁଲେ । ବେଲଖଣ୍ଡିଠାରୁ ମିଳୁଥୁବା ତିନିପ୍ରକାର 
ପୋଡ଼ା ଇଟାକୁ ଯଥାକ୍ରମେ ଖ୍ରୀଷ୍ଟୀୟ ଷଷ୍ଠ ଶତାବ୍ଦୀଠାରୁ 
ଖ୍ରୀ:ଅ: ଦଶମ-ଏକାଦଶ ଶତାବ୍ଦୀ ମଧ୍ଯରେ ସୋମବଂଶୀ ରାଜତ୍ସ 
କାଳରେ ନିର୍ମାଣ କରାଯାଇଥିବା ନିର୍ଣ୍ବରୟ କରାଯାଇଛି । ଏ 
ପରିପ୍ରେକ୍ଷୀରେ ବେଲଖଣ୍ଡି ମନ୍ଦିରର ସମୟ କାଳକୁ ଖ୍ରୀ:ଅ: ଷଷ୍ଠ 
ଶତାବ୍ଦୀଠାରୁ ଖ୍ରୀ:ଅ: ଦଶମ-ଏକାଦଶ ଶତାବ୍ଦୀ ମଧ୍ଯରେ ନିର୍ଣ୍ଣୟ 
କରାଯାଇପାରେ । ଜନସାଧାରଣଙ୍କ ସଚେତନତାର ଅଭାବ 
ରହିଛି । ସୁତରାଂ, ମଧ୍ଯଯୁଗୀୟ ବେଲଖଣ୍ଡି ମନ୍ଦିରର ପୁନଃ ଉଦ୍ଧାର 
ଏତିହ୍ୟ ଏବଂ ପରମ୍ପରାର ସଂରକ୍ଷଣ ଦୃଷ୍ଟିରୁ ଏକାନ୍ତ ଜରୁରୀ । 


ଗତ ଦଶନ୍ଧି ମଧ୍ଯରେ ଯାହାହେଉ ଓଡ଼ିଶା ସରକାରଙ୍କ 
ସଂସ୍କୃତି ବିଭାଗ ଦ୍ଵାରା ମୋହନଗିରି ଶିବ ମନ୍ଦିର ( ଖ୍ରୀ:ଅ: ଷଷ୍ଠ / 
ସପ୍ତମ ଶତାବ୍ଦୀ) ଏବଂ ଗୁଡ଼ହାଣ୍ଡିର ପ୍ରାଗ୍‌ - ଏଁତିହାସିକ ଗୁମ୍ଫା ଚିତ୍ରର 
ସଂରକ୍ଷଣ କରାଯାଇଛି । କିନ୍ତୁ ଗୁଡ଼ହାଣ୍ଡି ଗୁମ୍ଫା ଚିତ୍ରର ସଂରକ୍ଷଣ 
ଅତି ନିମ୍ନମାନର ହୋଇଛି । ସମଗ୍ର ଗୁଡ଼ହାଣ୍ଡିର ଗୁମ୍ଫା ଚିତ୍ରର 
ସର୍ବେକ୍ଷଣ କରାନଯାଇ ଉପରଠାଉରିଆ ଭାବେ କେବଳ ୧୯୪୬ 


୭ ମଇ ୨୦୧୧ 


ମସିହାରେ ଆବିଷ୍କାର କରାଯାଇଥୁବା ଦୁଇଟି ଗୁମ୍ଫାର ଚିତ୍ରକୁ ସିମେଣ୍ଟ 
ସ୍ତମ୍ଭଦ୍ଦାରା ସଂରକ୍ଷଣ କରାଯାଇଛି । 


ସେ ଯାହାହେଉ ଆଲୋଚନା କରାଯାଇଥିବା ଅସୁରଗଡ଼- 
ନର୍ଲା ଏବଂ ବେଲଖଣ୍ଡିର ସୁରକ୍ଷା ନିମିତ୍ତ ନିମ୍ନଲିଖ୍‌ତ ପ୍ରସ୍ତାବ ସମାଜ, 
ରାଷ୍ଟ୍ର ଏବଂ ରାଜ୍ୟ ସମ୍ମୁଖରେ ଉପସ୍ଥାପିତ କରାଯାଇପାରେ । 


୧୫ ବେଲଖଣ୍ଡି ଓ ଅସୁରଗଡ଼ର ସୁରକ୍ଷା ପାଇଁ କେନ୍ଦ୍ର ଓ 
ରାଜ୍ୟ ସରକାରଙ୍କ ମିଳିତ ତତ୍ଜଵାବଧାନରେ ଏକ ସ୍ଵତନ୍ତ୍ର 
ପ୍ୟାକେଜ ପାଇଁ ( ଆନୁମାନିକ ୧୦୦ କୋଟି ଟଙ୍କା) 
ଘୋଷଣା କରନ୍ତୁ ଏବଂ ନୂତନ ଭାବରେ ଓଡ଼ିଶାର 
ପର୍ଯ୍ୟଟନ ମାନଚିତ୍ବ ତିଆରି କରାଯାଇ ଅବିଭକ୍ତ 
କଳାହାଣ୍ଡି ଓ ନୂଆପଡ଼ାର ପର୍ଯ୍ୟଟନସ୍ଥଳୀକୁ ପର୍ଯ୍ୟଟନ 
ମାନଚିତ୍ରରେ ସ୍ଥାନ ଦିଆଯାଉ । 


ଡ଼ ବେଲଖଣ୍ଡି ଓ ଅସୁରଗଡ଼କୁ ରାଷ୍ଟ୍ରୀୟ ଏତିହ୍ୟ / କୀରି 
ଘୋଷଣା କରାଯାଉ । 


୩. ଅସୁରଗଡ଼ ସମ୍ପୂର୍ଣ୍ଣ ଖନନ କରାଯାଉ । 


୪. ଅସୁରଗଡ଼ଠାରେ ଏକ ସଂଗ୍ରହାଳୟ ନିର୍ମାଣ ପାଇଁ 
ଯଥା- ପର୍ଯ୍ୟଟକଙ୍କୁ ଆକର୍ଷଣ କରିବା ପାଇଁ ଏକ 
ମାଷ୍ଟର ପ୍ଲାନ ପ୍ରସ୍ତୁତି ପାଇଁ ପାଖାପାଖୁ ୨୦ କୋଟି 


ଉତ୍କଳ ପ୍ରସଙ୍ଗ 


ଟଙ୍କା ବ୍ୟୟବରାଦ କରାଯାଉ ଓ ବେଲଖଣ୍ଡି- ଅସୁରଗଡ଼ 
ପର୍ଯ୍ୟନ୍ତ ପି.ଏମ୍‌.ଜି.ଏସ୍‌.ଏ|ଇ. ରାସା| ସଂଯୋଗ 
କରାଯାଉ । 


ଭଗ୍ନ ବେଲଖଣ୍ଡକୁ ପୁନର୍ବାର ମୋହନଗିରି ପରି 
ପ୍ରନୁତାଜ୍ଞ୍ମଵିକ ବିଭାଗର ତତ୍ଜାବଧାନରେ ଠିକ୍ସ ପଞ୍ଚମ / 
ଷଷ୍ଠ ଶତାବ୍ଦୀ କାଳର ଶିବ ମନ୍ଦିର ନିର୍ମାଣ କରାଯାଉ । 


ବେଲଖଣ୍ଡିର ଚତୁଃପାର୍ଶ୍ଵରେ ତେଲନଦୀରେ ନଦୀହୂଡ଼ା 
ନିର୍ମାଣ କରାଯାଉ ଓ ଅସୁରଗଡ଼ ପାଖଦେଇ ସାନ୍ଦୁଳ 
ନଦୀରେ ନଦୀହୁଡ଼ା ପାଇଁ ଅନ୍ୟୁନ ୨୫ କୋଟି ଟଙ୍କାର 
ବ୍ୟୟବରାଦ କରାଯାଉ । 


କଳାହାଣ୍ଡିର ବେଲଖଣ୍ଡି, ଅସୁରଗଡ଼ ସମେତ ବୁଢ଼ୀଗଡ଼, 
(ମଦନପୁର ରାମପୁର ) ଗୁଡ଼ହାଣି (କୋକସରା), 

ବୁଡ଼ିକୋମନା, ମାରାଗୁଡ଼ାର ଖନନ ( ନୁଆପଡ଼ା ଜିଲ୍ଲା)କୁ 
ପ୍ରନୁତାତ୍୍ଵିକ ବିଭାଗ ଅଧୀନକୁ ନିଆଯାଇ ଭାରତୀୟ 

ଇତିହାସ କଂଗ୍ରେସର ଏକ ଗବେଷଣା ଦଳ ସବ୍ବେକ୍ଷଣ 

ପାଇଁ ଅତିଶୀଘ୍ର ପଠାଯାଉ । 


ପରଦେଶୀ ଭବନ, ଅର୍କାବାହାଲିପଡ଼ା 
ଭବାନୀପାଟଣା, କଳାହାଣ୍ଡି 


ସଚିବାଳୟଠାରେ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକଙ୍କୁ ଇଡ଼୍‌ କୋର ସି.ଏମ୍‌.ଡି. ଶ୍ରୀ ପ୍ରିୟବ୍ଵତ ପଟ୍ଟନାୟକ 
ଦଶ କୋଟି ଟଙ୍କାର ଏକ ଚେକ୍‌ ମୁଖ୍ୟମନ୍ତ୍ରୀଙ୍କ ରିଲିଫ୍‌ ପାଣ୍ଠିକୁ ପ୍ରଦାନ କରୁଛନ୍ତି । ୬.୦୪.୧୧ 


ଉକ୍କଳ ପ୍ରସଙ୍ଗ 


ସ ମସ୍ତ କଳାର ସାମଗ୍ରିକ ଉତ୍କର୍ଷ ଏଇଠି ସାଧ୍ତ ହୋଇପାରିଛି 
ବୋଲି ଏହି ଭୂଖଣ୍ଡର ନାମ ଉତ୍କଳ । ଚିତ୍ରକଳା, ନାଟ୍ଯକଳା, 
ଗାନ୍ଧର୍ବକଳା, ସାହିତ୍ୟକଳା କାରୁକଳା ଏବଂ ଲୋକକଳା ଏହି ସମସ୍ତ 
କଳାର ଶୀର୍ଷସ୍ଥଳରେ ଏହି ଭୂଖଣ୍ଡର କବି 
କଳ।କ।ରଗଣ ଉପନୀତ ହେ।ଇ 
ବ୍ୟକ୍ତିଗତଭାବେ ନିଜକୁ ଗୌରବାନ୍ଧିତ 
କରିବା ସଂଗେସଂଗେ ଉକ୍କଳର ମାଟିକୁ 
ମଧ୍ଯ ଉର୍ଜ୍ମସ୍ତଳ। କରିଯାଇଛନ୍ତି । 
ଉତ୍କଳମାଟିର ପ୍ରତିଟି ରେଣୁ ଅତୀତ, 
ବର୍ଭମାନ ଏବଂ ଭବିଷ୍ୟତର ଗୌରବାହ 
ପ୍ରତିକୃତି । ଉତ୍କଳର ସିଦ୍ଧି ଉତ୍କଳର 
ସଂସ୍କୃତି, ଉତ୍କଳର ସାମାଜିକ ପରମ୍ପରା 
ସହିତ ଦେବଦେବୀଙ୍କର ନିବିଡ଼ତା ଅତି ଘନିଷ୍ଠ । ପ୍ରତ୍ୟେକ 
ପର୍ବପର୍ବାଣି, ଯାନିଯାତ୍ରା, ଓଷାବ୍ଵବତରେ ଦେବଦେବୀଙ୍କ ଆବଶ୍ୟକତା 
ଅପରିହାର୍ଯ୍ୟ ଏବଂ ପଟୁଆରମାନଙ୍କରେ ବ୍ୟବହାର ହେଉଥୁବା 
କଳନୃତ୍ୟ ଅର୍ଥାତୃ ବେଶନୃତ୍ୟଗୁଡ଼ିକ ମଧ୍ଯ ଦେବାଦେବୀଙ୍କ ସଂପର୍କରୁ 
ବ୍ୟହବୃତ । ବେଶ ନୃତ୍ୟ ବା କଳନୃତ୍ୟ ରୂପେ ବ୍ୟବହାର ହେଉଥ୍‌ବା 
କଳଘୋଡ଼ା, ବୃଷଭ, ବାଘ, ମୟୂର, ହଂସ, ଚଇତିଘୋଡ଼ା ଏଗୁଡ଼ିକ 
ଆମର ହିନ୍ଦୁ ସଂସ୍କାତି ଅନ୍ତର୍ଭୁକ୍ତ ଦେବଦେବୀଙ୍କର ବାହାନ । ତେବେ 
ଦେବଦେବୀଙ୍କୁ ପ୍ରତ୍ୟେକ ସଂପର୍କିତ ପର୍ବପର୍ବାଣିରେ ପୂଜା ଆରାଧନା 
କରାଯିବା ସାଥୁକୁ ସେମାନଙ୍କର ବାହାନମାନଙ୍କୁ ମଧ୍ଯ ନଗର 
ପରିକ୍ରମା ସମୟରେ ପଟୁଆରରେ କଳନ୍ତ୍ୟ ରୂପେ ବ୍ୟବହାର 
କରାଥାଉ । ପଟୁଆରମାନଙ୍କରେ କଳନୃତ୍ୟ ଦଳ ଗୁଡ଼ିକର 
ପରିବେଷଣ ଶୈଳୀ ମଧ୍ଯ ଅତି ମନୋରମ । ଏଥୁରେ ବାଘ ବୃଷଭ 
ଲଢ଼େଇ, ବାଘର ଶିକାର ସମୟର ଆକଟ, ତା'ର ଛପି ଛପି 
ଯିବା କୌଶଳ, ତା'ର ବୀରତ୍ସ ଏବଂ ବୀରନୁତ୍ୟ ଏସବୁ ପରିବେଷଣ 
କରାଯାଏ । ଏ ସମସ୍ତ ପ୍ରକାର କଳନୃତ୍ୟର ଉପଭୋଗରେ 
ଉପସ୍ଥିତ ଜନତାଙ୍କର ଆଗ୍ରହ ଥୁଲେ ମଧ୍ଯ କଳବାଘର ନୃତ୍ୟଶୈଳୀ 


ମୋତିଲାଲ ପତି 


ପ୍ରତି ଲୋକଙ୍କର ସ୍ଵତନ୍ତ୍ର ଆଗ୍ରହ ଥୁବାର ପରିଲକ୍ଷିତ ହୁଏ । 
ବୋଧହୁଏ ବାଘନାଟର ବୀରବାଦ୍ୟବାଦନ ଏବଂ ବାଘର ବୀର 
ନୃତ୍ୟ ପରିବେଷଣ, ଦର୍ଶକଙ୍କ ମନରେ ସ୍ଵତନ୍ତ୍ର ଆକର୍ଷଣ ସୃଷ୍ଟି 
କରିବାରେ ସହାୟକ ହୋଇଥାଏ । 
ଓଡ଼ିଶାର ବଉଦ, କଳାହାଣ୍ଡି, କୋରାପୁଟ, 
ପୂରୀ, କଟକ ଏବଂ ଅନ୍ଯାନ୍ଯ 
ଜିଲ୍ଲାମାନଙ୍କରେ ବାଘନୃତ୍ୟ ଦୃଷ୍ଟିଗୋଚର 
ହେଉଥୁଲେ ମଧ୍ଯ ଗଂଜାମ ଜିଲ୍ଲାରେ ଏହି 
ନୃତ୍ୟର ସ୍ଵାତନ୍ତ୍ର୍ୟ ରହିଅଛି । 


ବାଘବେଶର ରୂପଶୃଙ୍ଗାର ଅତି 
ରମଣୀୟ ଏବଂ ଭୟଙ୍କର ମଧ୍ଯ । 
ବାଘନୃତ୍ୟ ପରମ୍ପରା ଓଡ଼ିଶାରେ ଆନ 
ଆନ ପ୍ରକାରର ଦେଖାଯାଏ । ବିଶିଷ୍ଟ ଲୋକ ସଂସ୍ଫୃତି ଗବେଷକ 
ବନ୍ଧୁ ରାଜେନ୍ଦ୍ର ଷଡ଼ଙ୍ଗୀ ଏହି ବାଘନୃତ୍ୟ ପରମ୍ପରାକୁ ଉପସ୍ଥାପନା 
ଶୈଳୀକୁ ନେଇ ତିନିଭାଗରେ ବିଭକ୍ତ କରିଛନ୍ତି । ସେଗୁଡ଼ିକ ହେଲା- 
(୧) କଳବାଘନୁତୀ, ( ୨ ) ଚିତିତ ମଣିଷ ବାଘନୁତ୍ଯ, ( ୩) ମଣିଷ 
ବାଘ ଦଳନୃତ୍ୟ । କଳବାଘ ଗଂଜାମର ଅନେକ ଗ୍ରାମରେ 
ରହିଥୁବାର ଜ୍ଞାନଗୋଚର ହୁଏ । ସେହିସବୁ ଗ୍ରାମର ଆଖଡ଼ା ଘରେ 
ବା କୋଠଘରେ କଳନୃତ୍ୟର ଶରୀର ସରଞ୍ଜାମ ଠୁଳ 
କରାଯାଇଥାଏ । କଳବାଘ, କଳଘୋଡ଼ା ଏବଂ ବୁଷଭର ବେଶକୁ 
ତିନିଭାଗରେ ନିର୍ମାଣ କରାଯାଇଥାଏ । ଏକ ମୁଣ୍ଡଭାଗ ଦୁଇ 
ଶରୀର ଭାଗ ତିନି ଲାଞ୍ଜ । ମୁଣ୍ଡଟି ପାଳଧୁଆ କାଠରେ ନିର୍ମିତ 
ହୋଇଥାଏ ଯେହେତୁ ପାଳଧୁଆ ଗୋଟିଏ ହାଲୁକା କାଠ । 
ଆଜିକାଲି କାରିଗରମାନେ ମୁଣ୍ଡଭାଗଟିକୁ ବହଳା କାଗଜ ପରସ୍ତ 
ପରସ୍ତ କରି ଅଠାଦେଇ ବାଘ, ଘୋଡ଼ା ବା ବୃଷଭ ମୁଣ୍ଡ ପରି 
ନିର୍ମାଣ କରୁଛନ୍ତି । ଏହା କମ୍‌ ଓଜନଯୁକ୍ତ ହୋଇଥୁବାରୁ ନୃତ୍ୟ 
ବେଳେ ଅଧୁକ ସୁବିଧା ଅନୁଭୂତ ହୁଏ । ବେଶନୃ଼ତ୍ୟଗୁଡ଼ିକର ଶରୀର 
ଭାଗକୁ ବେତ କିମ୍ବା ବାଉଁଶରେ ପିଞ୍ଜରା ଆକାରରେ ନିର୍ମାଣ 

କରାଯାଇଥାଏ । ସେହି ପିଞ୍ଜରା ଉପରେ ସରୁ ସରୁ ଆକାରର 
ଖଡ଼ିକା ପକାଇ ସୂତାରେ ବନ୍ଧା ଯାଇଥାଏ ଏବଂ ଶରୀର ଶେଷରେ 
ଥୁବା ଲାଞ୍ଜକୁ କନାରେ ସରୁମୁଣି ପ୍ରକାରର କରି ସେଥ୍ରେ କାଠଣୁଣ୍ଡ 
ପୂର୍ଣ୍ଣ କରାଯାଇଥାଏ । କଳବାଘର ଶରୀରକୁ କଳାପଟ୍ଟା ପଡ଼ିଥୁବା 
ହଳଦିଆ ମଖମଲ କନାରେ ଆବୃତ୍ତ କରାଯାଇ ଥାଏ । ବାଘର 
ମୁଣ୍ଡରେ ହଳଦିଆ ରଙ୍ଗ ସହିତ ଲାଲ ରଙ୍ଗ ଦେଇ କଳାରଙ୍ଗର 
ପଟା ଅଙ୍କନ କରାଯାଇଥାଏ । ବାଘମୁଣ୍ଡର ନିର୍ଦ୍ଦିଷ୍ଟ ସ୍ଥାନରେ ତାର 
ପାଟି, ଦାନ୍ତ, ନିଶ ଏସବୁ ସୁନ୍ଦରଭାବେ ଚିତ୍ରିତ କରାଯାଇଥାଏ । 
ଏହି ପ୍ରକାରେ ଅନ୍ୟାନ୍ୟ କଳବେଶଗୁଡ଼ିକୁ ଚିତ୍ରିତ କରି ଆବଶ୍ୟକୀୟ 
ମଖମଲକନା ସେଗୁଡ଼ିକର ଶରୀର ଭାଗରେ ଆ ବୃତ୍ତ 
କରାଯାଇଥାଏ । 


କଳବେଶ ନୃତ୍ୟମାନଙ୍କ ମଧ୍ଯରେ ବାଘ ଏବଂ ବୃଷଭର 
ଯୋଡ଼ି ନୃତ୍ୟ ଏବଂ ଖାସ୍‌ ବାଘର ବୀର ନୃତ୍ୟ ଅତ୍ୟନ୍ତ ଚିତ୍ତାକର୍ଷକ । 
କଳବାଘର ନୃତ୍ୟ ପ୍ରଦର୍ଶନ ବେଳେ ବିଭିନ୍ନ ପ୍ରକାର ଅଙ୍ଗଭଙ୍ଗୀ 
ଏବଂ କୌଶଳ ପ୍ରଦର୍ଶନ କରାଯାଇଥାଏ, ସେଗୁଡ଼ିକ ହେଲା ମଣିଷକୁ 
ବାଘର ଆକ୍ରମଣ ଏବଂ ମଣିଷ ସାଙ୍ଗରେ ତାର ଲଢ଼େଇ ତଥା 
ମଣିଷକୁ କେତେବେଳେ ବାଘ ଶିକାର କରେ ତ କେତେବେଳେ 
ପୁଣି ସୁବିଧା ସୁଯୋଗ ଦେଖ୍‌ ମଣିଷ ମଧ୍ଯ ବାଘକୁ କାବୁ କରିଦିଏ । 
ଏହିଭଳି ଅନେକ ପ୍ରକାର ନଉ୍ତ୍ରନଶୈଳୀ ପ୍ରଦର୍ଶନ କରାଯାଇଥାଏ 
ବାଘ ସହିତ ମଣିଷର ନୃତ୍ୟଖେଳ ସମୟରେ । ଗଂଜାମ ଜିଲ୍ଲାର 
ଅନେକ ଗ୍ରାମରେ କଳନୃତ୍ୟ ଦଳ ଥୁଲେ ମଧ୍ଯ କାଳଷଣ୍ଢପୁର, 
ବରଗାଁ, ଭେଜିପୁଟ, ବଡ଼କୋଦଣ୍ଡା ଗ୍ରାମମାନଙ୍କରେ ରହିଥୁବା 
କଳନୃତ୍ୟ ଦଳଗୁଡ଼ିକର ଚାହିଦା ଅଧୁକ ଅଟେ । ଭେଜିପୁଟ ଗ୍ରାମରେ 
ଥୁବା କଳନୃତ୍ୟ ଭାରତ ତଥା ଭାରତ ବାହାରେ ଅନେକ ଦେଶ 
ମଧ୍ଯରେ ନିଜର ନୃତ୍ୟ କଳା ପ୍ରଦର୍ଶନ କରି ଅନେକ ସୁଖ୍ୟାତି ଅର୍ଜନ 
କରିପାରିଅଛି । ଉପରୋକ୍ତ ଗ୍ରାମମାନଙ୍କର କଳନ୍ୃତ୍ୟ ପ୍ରଦର୍ଶନ 
ଶୈଳୀ ଅତ୍ୟନ୍ତ ରୋମାଞ୍ଚକର ଏବଂ ସୁନ୍ଦର ମଧ୍ଯ । 


କଳବେଶର ନୃତ୍ୟ ପରମ୍ପରା କେଉଁ କାଳରୁ ଆରମ୍ଭ 
ହୋଇଥଲା ତାଂ ର କିଛି ସଠିକ୍‌ ସମୟସୀମା ନିର୍ଦାରିତ ହୋଇନଥୁଲେ 
ମଧ୍ଯ ଏହା ଯେ ଅତି ପୁରାତନ ନୃତ୍ୟ ଶୈଳୀ ଏଥୁରେ ଆନମନା 
ହେବାର ନାହିଁ । ମଣିଷ ସଭ୍ୟତାର ଉନ୍ମେଷ ସମୟରୁ ଏହି ନୃତ୍ୟର 
ଅୟମାରମ୍ଭ ସମ୍ଭବ ହୋଇଥୁବ । ବଣଜଙ୍ଗଲରେ ବାସକରୁଥୁବା 
ମଣିଷ ବାଘର ଭୟଙ୍କର ରୂପ, ତା'ର ଆକ୍ରମଣ ଶୈଳୀ, ତା'ର 
ଚାଲି, ତା'ର ଠାଣି ଏସବୁ ଅନୁମାନ ଏବଂ ଅନୁକରଣ କରି 
ବେଳେବେଳେ ଉଡ଼ଫୁଲିତ ହୋଇ ନାଚକରିବା ଆରମ୍ଭ କରିଥୁବ 


ଉକ୍କଳ ପ୍ରସଙ୍ଗ 


ଏବଂ ସେହି କାଳରୁ ହଁ ଏହି ନାଟର ଉଦ୍ଭବ ଏହା ଅନୁମାନ 
କରାଯାଇପାରେ । ଅଧୁନାତନ ସମୟରେ ଏହି ନୃତ୍ୟ ପରିବର୍ଭିତ 
ଶୈଳୀରେ ପ୍ରଦର୍ଶନ କରାଯାଉଥୁ୍ଲେ ମଧ୍ଯ ଏହା ଶାବର ସଂସ୍କୃତି 
କାଳରୁ ଉଦୂଭବ ବୋଲି ଆଶା କରାଯାଏ । ଅତୀତର ସେହି 
ସମୟରେ ସେମାନେ ତଦନୁରୂପ ବାଘବେଶ ତୟାର କରି 
ନୃତ୍ୟାଭିନୟ ଆରମ୍ଭ କରିଥୁବେ । ସୁତରାଂ କଳବାଘ, କଳଘୋଡ଼ା 
ଏବଂ କଳବୃଷଭ ଏସବୁ କେବଳ ନୁହଁ ଲୋକ ସଂସ୍କୃତିର ସମସ୍ତ 
ଉପାଦାନ କେଉଁ ଆବହମାନ କାଳରୁ ସୃଷ୍ଟି ହୋଇଛି । ଏହି ସଂସ୍କୃତି 
ଓଡ଼ିଶାର ଅନେକ ଜିଲ୍ଲାରେ ଦେଖୁବାକୁ ମିଳେ କିନ୍ତୁ ଗଂଜାମ ଜିଲ୍ଲାରେ 
ଏହାର ବହୁଳତା ପରିଦୃଷ୍ଟ । 


କଳନୃତ୍ୟ ବା ବେଶନୃତ୍ୟ ବ୍ଯତୀତ ଚିତ୍ରିତ ବାଘ ବା 
ଚିତ୍ରିତ ମଣିଷ ବାଘ ନୃତ୍ୟ କଥା ଚିନ୍ତା କଲେ ଜଣାଯାଏ ଯେ 
ଯଦିଓ କଳବାଘ କଳଘୋଡ଼ା ଓଡ଼ିଶାର ଅନେକତ୍ର ଦେଖାଯାଏ 
ତଥାପି ଚିତ୍ରିତ ମଣିଷ ବାଘ ନୃତ୍ୟ ଗଂଜାମ ଜିଲ୍ଲାରେ ବହୁଳ ଭାବେ 
ପ୍ରଦର୍ଶିତ ହୋଇଥାଏ । ମଣିଷ ବାଘ ନାଚ କଳବାଘ ନାଚଠାରୁ 
ଅଧକ ସୁନ୍ଦର ଓ ଚିତ୍ତାକର୍ଷକ ମଧ୍ଯ । କଳବାଘ, କଳଘୋଡ଼ା ନୃତ୍ୟ 
ଆମୋଦପ୍ରମୋଦଜନିତ ବ୍ୟବସାୟିକ ଦୃଷ୍ଟିଭଙ୍ଗୀର ନୃତ୍ୟ ପ୍ରଥାଟିଏ 
ହୋଇଥିବାବେଳେ ମଣିଷ ବାଘ ଏକ ଭକ୍ତିକ ପ୍ରେକ୍ଷାପଟ୍କର ମାନସିକ 
ଅଭିବ୍ୟକ୍ତିଟିଏ । ସାଧାରଣତଃ କୌଣସି ଦୁରାରୋଗ୍ୟ ବ୍ୟାଧ୍‌ର 
ପ୍ରପୀଡ଼ନରେ ସନ୍ତୁଳିତ ହୋଇ ବ୍ୟଥୁତ ଚିତ୍ତରେ ଦେବୀଙ୍କୁ ଆରୋଗ୍ୟ 
ପାଇଁ ପ୍ରାର୍ଥନା କରିଥୁବା ବ୍ୟକ୍ତି ହଁ ମାନସିକ କରିଥାଏ ବାଘବେଶ 
ଧାରଣ କରିବା ପାଇଁ ଏବଂ ବାଘ ବେଶ ହୋଇ ଦେବୀ ଠାକୁରାଣୀଙ୍କ 
ସେବା କରିବା ପାଇଁ । ସେହି ବ୍ୟକ୍ତି ହଁ ଦେବୀ ଗ୍ରାମକୁ ଆସି 
ଯାତ୍ରା କରିବା ସମୟରେ ବାଘବେଶ ଧାରଣ କରିଥାଏ । 
ଦେବୀଯାତ୍ରା ଗାଁମାନଙ୍କରେ ଅନୁଷ୍ଠିତ ହେବା ବେଳେ ଅନେକ ପ୍ରକାର 
ବେଶଭୂଷା ମାନସିକ ଅନୁସାରେ ବାହାରିଥାଏ। ସେହିପରି ମାନସିକ 
କରିଥୁବା ବାଘବେଶ ମଧ୍ଯ ଯାତ୍ରା ସମୟରେ ବାହାରେ ଯଦିଓ 
ବାଘବେଶ କିଛିଟା ବ୍ୟୟବହୁଳ ଆଡ଼ମ୍ବର । ବାଘଦେବୀଙ୍କ ବାହାନ । 
ସେ ଦେବୀଙ୍କୁ ନିଜର ପୃଷ୍ଠରେ ଧାରଣ କରେ ଏବଂ ଦେବୀ 
ଠାକୁରାଣୀ ତା” ପୃଷ୍ଠଭାଗରେ ବିରାଜମାନ କରି ଭ୍ରମଣ କରନ୍ତି । 
ବାଘବେଶ ଧାରଣ ଏକ ସେବକ ମନୋବୁୂଭି । ମାତୃଶକ୍ତିର ସେବା 
କରିବା ପାଇଁ ଏହା ଏକ ମାନସିକତା । ବିଶେଷକରି ବାଘ ଏକ 
ଶାରୀରିକ ଶକ୍ତି ପ୍ରଧାନ ନାଟ୍ୟ ପରମ୍ପରା । ପୂରାକାଳରେ 
ନାରୀମାନଙ୍କ ମଧ୍ଯରେ ' ମାହାରୀ? ନୃତ୍ୟର ପ୍ରଚଳନ ଥୁଲା ପରି 
ପୁରୁଷ ସମାଜରେ ଶାରୀରିକ ଶକ୍ତି ପ୍ରଧାନ କେତେକ ନୃତ୍ୟର 


ମଇ ରଥ ଥ®ଛ( { ୮{୮୧ଜ୮”୦୧୮୮ଓଫ୯୧୩୧୮୮୦୮୦୮୩୮୧୮୦ ୮୧୯୦ 


ଉକ୍କଳ ପ୍ରସଙ୍ଗ 


ପ୍ରଚଳନ ଥୁବାର ଆଶା କରାଯାଏ । ସେଗୁଡ଼ିକ ହେଲା ରଣପା, 
ତକ୍ରଦଣ୍ଡା, ଖଣ୍ଡାବୁଲାଣ, କିଳିକିଲା ଓ ବାଘନାଟ | ସମ୍ଭବତଃ ସୁନ୍ଦର 
ସୌଷ୍ଟବ ତଥା ବଳିଷ୍ଠ ଯୁବକମାନେ ବାଘନାଟରେ ପ୍ରବୃତ୍ତ ହୁଅନ୍ତି । 
ଏହା ଏକ ବୀର ରସ ପ୍ରଧାନ ଲୋକନାଚକ ଅନ୍ତର୍ଭୁକ୍ତ ନାଟ୍ୟ 


ଅଭିନୟ । 


ଗଂଜାମ ଜିଲ୍ଲାର ଅନେକ ସହର ଓ ଗ୍ରାମମାନଙ୍କରେ 
ଠାକୁରାଣୀ ଯାତ୍ରା ଦୁଇ ବା ତିନିବର୍ଷରେ ଥରେ ଅନୁ ଶ୍ରିତ 
ହୋଇଥାଏ । ସାଧ୍ଯମତେ ଏବଂ ଯଥାବି ଧୂ ଘଟାଟୋପରେ 
ଗ୍ରାମମାନଙ୍କରେ ଏହି ଯାତ୍ରା ସମାପନ ହୋଇଥାଏ । ବ୍ରହ୍ମପୁର, 
ଭଞ୍ଜନଗର, ବେଲଗୁଣ୍ଠା, ପୋଲସରା, ବୁଗୁଡ଼ା, ଆଠଗଡ଼, ଖଇଡ଼ା, 
ସୋରଡ଼ା, ମୁଜାଗଡ଼ ଏହିପରି ଅନେକ ଗ୍ରାମରେ ଠାକୁରାଣୀଙ୍କ 
ଯାତ୍ରା ଅନୁଷ୍ଠିତ ହୋଇଥାଏ ପାରମ୍ପରିକ ରୀତିରେ । ଏହି 
ଯାତ୍ରାମାନଙ୍କରେ ଅନେକ ମାନସିକ ବେଶ ବାହାରିବା ସାଙ୍ଗକୁ 
ବାଘବେଶ ମଧ୍ଯ ଲୋକଲୋଚନକୁ ଆସିଥାଏ । 


ବାଘବେଶ ଧାରଣ କରିବାକୁ ମାନସିକ କରିଥବା ବ୍ୟକ୍ତି 
ବେଶ ପଡ଼ିବାର ଦୁଇ ଚାରିଦିନ ପୂର୍ବରୁ ଗ୍ରାମରେ ଥ୍‌ବା ବାଘନାଟର 
ଗୁରୁଙ୍କୁ ନିମନ୍ତ୍ରଣ କରି କୌଣସି ଏକ ନିକାଞ୍ଚନ ସ୍ଥାନରେ 
ବାଘନାଟରେ ବାଜୁଥିବା ଚାଙ୍ଗୁ' ବାଦ୍ୟର ତାଳେ ତାଳେ ନୃତ୍ୟ ଶିକ୍ଷା 
କରିବାକୁ ହୁଏ । ଗୁରୁ ସମସ୍ତ ପ୍ରକାର ଅଙ୍ଗଭଙ୍ଗୀ, ଆକ୍ରମଣ 
ପରିପାଟୀ, ଗମକ, ଦୁଇପାହୁଲା, ତିନିପାହୁଲା ଏବଂ ଚାରିପାହୁଲା 
ନୃତ୍ୟ ଶିକ୍ଷା ଦିଅନ୍ତି । ନୃତ୍ୟ ଶିକ୍ଷା ସମାପ୍ତ ପରେ ବାଘବେଶ ଧାରଣ 
ପାଇଁ ନିର୍ଦ୍ଦିଷ୍ଟ ଦିନଟିଏ ସ୍ଥିର କରାଯାଏ ଏବଂ ବେଶଧାରୀ ଉପବାସ 
ରହିବାକୁ ହୁଏ । ସେହିଦିନ ପ୍ରଭାତରୁ ଭଣ୍ଡାରି ଦ୍ଵାରା ସମସ୍ତ ଶରୀରକୁ 
ମୁଣ୍ଡବ୍ୟତୀତ ଲୋମମୁକ୍ତ କରି ସ୍ନାନ ଶୌଚ ସାରି ଦେବୀଙ୍କ ଦର୍ଶନ 
ନିମନ୍ତେ ପ୍ରଭାତରୁ ଯିବାକୁ ହୁଏ । ଦିନ ଦଶ ଘଣ୍ଟାଠାରୁ 
ଚିତ୍ରକରମାନଙ୍କୁ ଡକାଇ ଆଣି ବାଘବେଶର ଚିତ୍ର ବେଶଧାରୀର 
ଶରୀରରେ ଆଙ୍କିବା ଆରମ୍ଭ କଲେ ପ୍ରାୟ ସନ୍ଧ୍ୟା ୬ ଘଣ୍ଟାବେଳକୁ 
ତାହା ସମାପ୍ତ ହୁଏ । ସୁତରାଂ ପ୍ରାୟ ଆଠ ଘଣ୍ଟା ଏହି ଚିତ୍ର ଆଙ୍କିବା 
କାର୍ଯ୍ୟ ଲାଗୁ ରହେ ଯଦ୍ଦ୍ଵାରା ବାଘବେଶଧାରୀଙ୍କୁ କାଠ ଗଡ଼ି ପରି 
ନିଶ୍ଚଳ ଭାବେ ଆଠଘଣ୍ଟା ଉପସ୍ଥିତ ରହିବାକୁ ପଡ଼େ । 


ଅତୀତରେ ବେଶଧାରୀଙ୍କୁ ହରତାଳ ତମାମ ଦେହରେ 
ଲେପ ଦେଇ ସ୍ଥାନେ ସ୍ଥାନେ କଳା ଓ ନାଲି ରଙ୍ଗର ପଟା ଦେହ ଓ 
ମୁହଁରେ ଚିତ୍ରିତ କରାଯାଉଥୁଲା କିନ୍ତୁ ବର୍ଭମାନ ଓାରନିସ୍‌ର ହଳଦିଆ, 
ଧଳା, କଳା, ଲାଲ ରଙ୍ଗକୁ ଆବଶ୍ୟକତା ଅନୁଯାୟୀ ଚିତ୍ରିତ କରାଯାଇ 
ବେଶଧାରୀକୁ ବାଘ ରୂପରେ ସଜେଇ ଦିଆଯାଉଅଛି । ତା” ସହିତ 


ଦେହ ସାରା ବିଭିନ୍ନ ଅଙ୍ଗର ଚୁବୁକି ଏବଂ ବିଭିନ୍ନ ରଙ୍ଗରଜରୀ ଗୁଣ୍ଡ 
ପକାଇ ଧଳାକ୍ରେପ୍‌ ଆବଶ୍ୟକସ୍ଥଳେ ଲଗାଇ ବାଘବେଶକୁ ଚମତ୍କାର 
ରୂପେ ସଜେଇ ଦିଆଯାଉଅଛି । ଲୁହା ପାତିଆରେ ନିର୍ମିତ ବାଘରେ 
ଦାନ୍ତ, ନିଶ ଥିବାର ଥୋମଣିକୁ ବେଶଧାରୀ ନିଜ ପାଟିରେ କାମୁଡ଼ି 
ଧରେ ଏବଂ ମୁଣ୍ଡରେ ଚମଡ଼ା ତିଆରି ବାଘ ମୁଣ୍ଡ ସାଥୀକୁ ଲୁହା 
ପାତିଆ ତିଆରି ବାଘକେଶର ଏସବୁ ଖଞ୍ଜ ଦେଲା ପରେ ମଣିଷ 
ବାଘପରି ଅତି ଭୟଙ୍କର ଦିଶେ । ସଜେଇ ହେବାର ପରି ସମାପ୍ତି 
ବେଳକୁ ବାଘମୁଣ୍ଡକୁ ପୂଜା କରିବା ପାଇଁ ଠାକୁରାଣୀଙ୍କ ଆସ୍ଥାନକୁ 
ବାଦ୍ୟ ବାଜଣା ବାଣ ପଟୁଆରରେ ନିଆଯାଏ । ପୂଜାସାରି ଆସିବା 
ପରେ ବେଶଧାରୀ ସେହି ମୁଣ୍ଡକୁ ନିଜ ମୁଣ୍ଡରେ ଖଞ୍ଜ ନାଚିନାଚି 
ବେଶ ଘର ବାହାରକୁ ଆସିଥାଏ । ଏହାପୂର୍ବରୁ ଝୁଣା ଗୁଗୁଳ 
ଧୂଆଁ ତାକୁ ଦିଆଯାଏ । ଆଲୋକ ରୋଷଣୀ ସହ ୫/୬ ଖଣ୍ଡ 
ଚାଙ୍ଗୁ' ବାଦ୍ୟ, କାନକୁତୁରାମାନେ ପେଁକାଳି ଏ ସବୁରୁ ଅପୂର୍ବ ତାନରେ 
ବାଘ ଦେବୀଙ୍କ ନିକଟକୁ ପ୍ରଥମେ ଯାଏ । ଠାକୁରାଣୀଙ୍କ ସମୀପରୁ 
ଫେରି ବାଘ ନିଜ ଗୃହ ମୁଖେ ଗମନ କରେ । ସାଥୀରେ ହଜାର 
ହଜାର ଲୋକ ଯାଉଥାଆନ୍ତି । ନିଜଗୃହର ଦ୍ଵାର ସମୀପରେ ବାଘକୁ 
ତାଙ୍କର ମାଆ ଅର୍ଘ୍ୟସ୍ଥଳୀ ଧରି ଦୀପ, ଛୁଣା ଧୂଆଁ ଦ୍ଵାରା ଆଳତୀ 
କରି ଘର ଭିତରକୁ ନିଅନ୍ତି । ଘରେ କିଛି ଜଳଯୋଗର ବ୍ୟବସ୍ଥା 
ପରେ ବାଘ ନିଜର ଅତି ପରିଚିତ ବନ୍ଧୁଙ୍କ ଗୃହକୁ ଗମନ କରନ୍ତି । 
ଯାହା ଟଙ୍କା ଆଦାୟ ହୋଇଥାଏ, ତାହା ଠାକୁରାଣୀଙ୍କ ସେବାରେ 
ବିନିଯୋଗ ହୁଏ । 


ମଣିଷକୁ ବାଘ ରୂପରେ ସଜାଇବା ପାଇଁ ଅନେକ 
ଚିତ୍ରଶିଳ୍ପୀ ଗାଁମାନଙ୍କରେ ଅଛନ୍ତି । ସେମାନେ ବିଚକ୍ଷଣ ଭାବେ 
ଲୋକକୁ ବାଘ ବେଶରେ ସଜାଇ ଦିଅନ୍ତି । ବ୍ରହ୍ମପୁର, ଭଞ୍ଜନଗର, 
ବେଲଗୁଣ୍ଠା ଏସବୁ ଅଞ୍ଚଳର ବାଘବେଶ ପ୍ରାୟ ଏକାପରି କିନ୍ତୁ 
ବ୍ରହ୍ମପୁର, ଭଞ୍ଜନଗରରେ ବାଘର ଲାଞ୍ଜଥୁବା ବେଳେ ବେଲଗୁଣ୍ଠା 
ବାଘର ଲାଞ୍ଜ ନଥାଏ । ନୃତ୍ୟ ସୁବିଧା ଦୃଷ୍ଟିରୁ ଲାଞ୍ଜ 
ରଖାଯାଇନଥାଏ । ସବୁ ଅଞ୍ଚଳର ବାଘନୃତ୍ୟ ଅପେକ୍ଷା ବେଲଗୁଣ୍ଠାର 
ବାଘନାଚରେ କିଛି ସ୍ଵତନ୍ତ୍ର ରହିଛି । ବେଲଗୁଣ୍ଠଢାରେ ବାଘନାଚର 
ପ୍ରଥମ ଗୁରୁ ଥୁଲେ ସ୍ବର୍ଗତଃ ଦାଶରଥୀ ନାୟକ । ଦାଶରଥୀ 
ନାୟକଙ୍କ ପରେ ସ୍ଵର୍ଗତ ଭାଗିରଥୀ ନାୟକ ସେହି ସ୍ଥାନ ପୂରଣ 
କରିଥଲେ । ଅଧୁନା ବିଜୟ କୁମାର ପାତ୍ର, ଖଲି ପାଟରା, ହରିରାମ 
ବିନ୍ଧାଣିରା ଏବଂ ଝୁନୁ ବିନ୍ଧାଣିରା ଗୁରୁଭାବେ ମାନ୍ୟତା ପାଇ 
ଆସୁଛନ୍ତି । ବାଘଚିତ୍ର ଶିଳ୍ପୀ ଭାବେ ବେଲଗୁଣ୍ଠାରେ ସୁନାମ ଅର୍ଜନ 
କରିଛନ୍ତି ନୀଳଡାକୁଆ, ବାପସ୍ଵାଇଁ, ଝୁନୁ ବିନ୍ଧାଣିରା ଏବଂ ହରିରାମ 
ବିନ୍ଧାଣିରା । ସେହିପରି ଭଞ୍ଜନଗରରେ ମଧ୍ଯ କେତେ ବାଘଚିତ୍ର 


୭ ମଇ ୨୦୧୧ 


ଶିଳ୍ପୀ ରହିଛନ୍ତି । ସେଇମାନେ ହେଲେ ନାରାୟଣ ମହାରଣା, 
ଜଗଦ୍ଦୀଶ ପାଣିଗ୍ରାହୀ ଏବଂ ବିକ୍ରମ । ଏଇମାନଙ୍କ ତୂଳୀର ସ୍ପର୍ଶରେ 
କାଠପଥର ବି କଥା କହେ । 


ଚିତ୍ରିତ ମଣିଷ ବାଘନାଟ ଯେତିକି ସୁନ୍ଦର ସେତିକି 
ଭୟଙ୍କର ଏବଂ ତତୋଦ୍ଧଧୂକ କଷ୍ଟସାଧ୍ଯ ମଧ୍ଯ । ଏହି ନାଟକର 
ନୃତ୍ୟ ଶୈଳୀ ଅତି ଶ୍ରମ କ୍ଳିଷ୍ଟ । ମଣିଷ ବାଘନାଟରେ ବ୍ୟବହୃତ 
ହେଉଥୁବା ତାଳଗୁଡ଼ିକ ହେଲା, ଛମାତ୍ରା ଏବଂ ଆଠମାତ୍ରା । ଏହାକୁ 
ଦାଦରା କହରବା କୁହାଗଲେ ମଧ୍ଯ ଏହାର ଉକୁଟାଣ ଅଲଗା । 
ଚାତଙ୍ଗୁଗୁଡ଼ିକର ଚମତ୍କାର ବାଦନ ଶୈଳୀ ସାଥ୍କୁ ପେଁକାଳିର ବିକଟାଳ 
ସୂନ ମଣିଷ ବାଘକୁ ଉଚ୍ଛନ୍ନ କରିଦିଏ । ସେହି ସମୟରେ ସେ 
ପର୍ବତ ମଧ୍ଯ ଡେଇଁ ପଳାଇ ଯିବାର ସାହସ କରେ । ବଳବପୁ 
ନଥୁବା ମଣିଷ ବେଲଗୁଣ୍ଠା ବାଘନାଟରେ ଦଣ୍ଡେ ବି ଚଳିପାରିବ 
ନାହିଁ । ପାରମ୍ପରିକ ନୃତ୍ୟଭଙ୍ଗୀ ଏହି ନାଟକକୁ ଶ୍ର ମକ୍ତିଷ୍ଟ 
କରିଦେଇଛି । 


ଉତ୍କଳ ପ୍ରସଙ୍ଗ 


ଯୁଗରୁଚି ଅନୁସାରେ, ସମସ୍ତ ପ୍ରକାର ନାଟକୀୟ 
ଶୈଳୀରେ ପରିବର୍ଭନ ଆସିଥୁଲେ ମଧ୍ଯ ବାଘନାଟରେ ପ୍ରାୟ ସେମିତି 
କିଛି ପରିବର୍ତନ ଘଟିନାହିଁ। ସେହି ଚିରାଚରିତ ନୃତ୍ୟ ଶୈଳୀ ସାଙ୍ଗକୁ 
ପାରମ୍ପରିକ ଚାଙ୍କୁ ବାଦ୍ୟ ଏହି ନାଟକରେ ଆଜି ପର୍ଯ୍ୟନ୍ତ ଚାଲି 
ଆସିଛି । ସ୍ଥାନେ ସ୍ଥାନେ ବେଶ ପରିପାଟୀରେ କିଛି ଆଧୁନିକତା 
ରହିଥୁଲେ ମଧ୍ଯ ପାରମ୍ପରିକ ବେଶ ଏବଂ ନାଚ ପ୍ରତି ଲୋକଙ୍କର 
ଆଗ୍ରହ ରହିଛି । ସଂଗୀତ ପରି ବାଘନାଟ ମଧ୍ଯ ତୌର୍ଯ୍ୟତ୍ରିକ ଅଟେ 
କାରଣ ଏଥ୍‌ରେ ବେଶର ଗୁରୁତ୍ଵ ଯେତିକି ଅଧୁକ ନୃତ୍ୟ ଏବଂ 
ବାଦ୍ୟ ତତୋଦ୍ଧଧୁକ ଆବଶ୍ୟକ । 


ଗଂଜାମରେ ବାଘନାଟର ବଳିଷ୍ଠ ପରମ୍ପରା ଏବେ ବି 
ସଂଜୀବିତ । 


ଭଞ୍ଜନଗର 
ଗଞ୍ଜାମ 


ଜୟଦେବ ଭବନଠାରେ ରାଜଧାନୀ ପ୍ରତିଷ୍ଠା ଦିବସ ଅବସରରେ ଆୟୋଜିତ ଫଟୋ ପ୍ରଦର୍ଶନୀକୁ 
ପଞ୍ଚାୟତିରାଜ, ସୂଚନା ଓ ଲୋକ ସଂପର୍କ ଏବଂ ମହିଳା ଓ ଶିଶୁ ବିକାଶ ମନ୍ତ୍ରୀ ଶ୍ରୀ ପ୍ରଫୁଲ୍ଲ ସାମଲ 
ବୁଲି ଦେଖୁଛନ୍ି | ୧୩.୦୪.୧୧ 


ଉତ୍କଳ ପ୍ରସଙ୍ଗ 


"ଯାତ 


ଓ ଡ଼ିଶାର ପ୍ରଖ୍ୟାତ କବି ଅଭିମନ୍ୟୁ ସାମନ୍ତସିଂହାର ରୀତି ଯୁଗୀୟ 
ପରମ୍ପରାର ଏକ ଉଜ୍ମଳ ଦାୟାଦ । ବିଦଗ୍‌ଧ ଚିନ୍ତାମଣିର ସେହି 
ବିଦଗ୍ଧ କବିଙ୍କ ଜନ୍ମ ୧୭୫୭ ଖ୍ରୀ:ଅ: ମାଘ ସପ୍ତମୀ ତିଥ୍ରେ 
ଯାଜପୁର ଅନ୍ତର୍ଗତ ବାଲିଆ ଗ୍ରାମରେ । 


କବିଙ୍କ ଜନ୍ମ ସମ୍ପର୍କରେ ବହୁ 
କିମ୍ବଦନ୍ତୀ ଅଛି । କଥ୍ତ ଅଛି ପିତା 
ଇନ୍ଦ୍ରଜିତଙ୍କର ସାତ ରାଣୀ ଥୁଲେ ମଧ୍ଯ ସେ 
ଅପୁତ୍ରିକ ଥିଲେ । ସେ ବଂଶରକ୍ଷା ପାଇଁ 
ତୁଳସୀ ଦେବୀଙ୍କୁ ଅଷ୍ଟମ ପନ୍ଧୀ ରୂପେ 
ଗ୍ରହଣ କରିଥୁଲେ । ଦୀର୍ଘକାଳ ପର୍ଯ୍ୟନ୍ତ 
ତାଙ୍କର କୌଣସି ସନ୍ତାନ ସନ୍ତତି ନହେବାରୁ 
ସେ ସଦାନନ୍ଦ କବିସୂର୍ଯ୍ୟ ବ୍ରହ୍ମାଙ୍କ 
ପର।ମର୍ଶକ୍ରମେ ଏକ ଯଜ୍ଞାନୁ ଷ୍ଠାନ 
କରିଥିଲେ । ଯଜ୍ଞ ଶେଷରାତ୍ରରେ 
ତୁଳସୀଦେବୀ ଏକ ଅଭ୍ୁତ ସ୍ଵପ୍ନ ଦେଖୁଲେ । 
ଜଣେ ଦିବ୍ଯପୂୁରୁ ଷ ତାଙ୍କ ହସ୍ତରେ 
ତୁଳସୀମାଳି ଓ ଚନ୍ଦନ ପ୍ରଦାନ କରୁଛନ୍ତି। ହଠାତ଼ ରାଣୀଙ୍କ ନିଦ୍ଵାଭଙ୍ଗ 
ହେଲା, ଦେହ ରୋମାଞ୍ଚିତ ହେଲା, ମନରେ ପୁଲକ ଭରିଗଲା, 
ତା'ପରେ ସେ ଗର୍ଭବତୀ ହୋଇ ଯୋଗଜନ୍ଜଗା ଅଭିମନ୍ୟୁ୍କୁ ପୁତ୍ର 
ରୂପେ ଲାଭ କରିଥୁଲେ । ବୈଷ୍ଣବ କବି ସାଧୁଚରଣ ଦାସ ( ସଦାନନ୍ଦ 
କବିସୂର୍ଯ୍ୟ ବ୍ରହ୍ମା) ଅଭିମନ୍ୟୁଙ୍କର ଶିକ୍ଷା ଓ ଦୀକ୍ଷା ଗୁରୁଥ୍‌ଲେ । 
ତୁଳସୀ ଦୁଇପତ୍ରରୁ ବାସିଲା ପରି ପିଲାଦିନରୁ ତାଙ୍କ କବି ପ୍ରତିଭାର 
ବିକାଶ ଘଟିଥୁଲା । ସେ ବାଲ୍ୟାବସ୍ଥାରେ କାବ୍ୟ, ଅଳଙ୍କାର, 
ବ୍ୟାକରଣ, ଅମରକୋଷ, ଜ୍ୟୋତିଷଶାସ୍ତ୍ର, ମେଦିନୀ ଆଦି ସଂସ୍କୃତ, 
ଗ୍ରନ୍ଥଶାସ୍କୂ, ଭାଗବତ, ପଦୃପୁରାଣ, ବ୍ହ୍ମବୈବର୍ଭ ପୁରାଣ, ବେଦ- 
ଉପନିଷଦ, ବ୍ରହ୍ମସଂହିତା ପ୍ରଭୃତି ବୈଷ୍ଣବ ଗ୍ରନ୍ଥମାନ ଅଧ୍ୟୟନ କରି 
ପାଣ୍ଡିତ୍ୟ ଅର୍ଜନ କରିଥୁଲେ । 


ଗିରିଧାରୀ ସ୍ଵାଇଁ 


ବିଦଗ୍ଧ ଚିନ୍ତାମଣି କବିଙ୍କର ଶ୍ରେଷ୍ଠକୃତି । ଏତଦ୍ବ୍ୟତୀତ 
ସେ ବାଘଗୀତ, ଚଢ଼େଇ ଗୀତ, ରସକଳା, ରସବତୀ,, ସୁଲକ୍ଷଣା 
ପ୍ରଭୃତି କାବ୍ୟ ରଚନା କରିଛନ୍ତି । କବିଙ୍କ ବାଲ୍ୟକାଳୀନ ଏକ 
ଘଟଣା । ବାଘ ଉପଦ୍ରବରେ ଆତଙ୍କିତ ବାଲିଆବାସୀ ସେମାନଙ୍କ 
ଆଶଙ୍କାକୁ କବିଙ୍କ ପିତା ଇନ୍ଦ୍ରଜିତ ସାମନ୍ତ 
ସିଂହାରଙ୍କ ଆଗରେ ଉପସ୍ଥାପିତ କରିଛନ୍ତି 
ଏବଂ କବିଙ୍କ ଦାଦା ବୈକୁଣ୍ଠ ବାବୁ ବାଘ 
ଶିକାର କରିଛନ୍ତି । ଏହି ଘଟଣାକୁ କବି 
ସୁନ୍ଦର ଓ ସାମଲୀଳ ଭାବରେ ପ୍ରକାଶ 
କରିଛନ୍ତି ଏବାଘଗୀତ” କବିତାରେ । 
ଚଢ଼େଇ ଗୀତ” ତାଙ୍କ ବାଲ୍ୟକାଳୀନ 
ରଚନାରେ ଏକ ସାର୍ଥକ ସୃଷ୍ଟି । ଏଥରେ 
କବି ଲଢ଼ୁଆ ଚଢ଼େଇଙ୍କ କଥା ବର୍ଣ୍ଣନା କରି 
ପଦ୍ଯ ଶେଷରେ ଆରାଧ୍ୟ ଦେବତ। 
ରାଧାମାଧବଙ୍କ ପଦବନ୍ଦନା କରିଛନ୍ତି । 
ମହାଭାରତର ବିଷୟବସ୍ତୁକୁ ନେଇ କବି 
ରଚନା କରିଛନ୍ତି “ସୁଲକ୍ଷଣା କାବ୍ଯ” । 
ମହର୍ଷି ନାରଦ ଦୁର୍ଯ୍ୟୋଧନଙ୍କ କନ୍ୟା ସୁଲକ୍ଷଣାର ବିବାହ ପାଇଁ 
କୃଷ୍ଣଙ୍କ ପୁତ୍ର ଶାମ୍ବଙ୍କୁ ଉପଯୁକ୍ତ ମନେ କରି ପ୍ରସ୍ତାବ ଦେଲେ । 
ଦୁର୍ଯ୍ୟୋଧନ ତାହା ପ୍ରତ୍ୟାଖ୍ୟାନ କଲେ । ନିଜର ଅଭିଳାଷ ସିଵି 
ପାଇଁ ନାରଦ କୌଶଳକ୍ରମେ ସୁଲକ୍ଷଣା ସହ ଶାମ୍ବଙ୍କର ମିଳନ 
ଘଟାଇଲେ । ଏହି ଘଟଣାକୁ କେନ୍ଦ୍ରକରି କୌରବ ପାଣ୍ଡବଙ୍କ ମଧ୍ଯରେ 
ସଂଗ୍ରାମର ସୂତ୍ରପାତ ହେଲା । ଶେଷରେ ଶାମ୍ବ ଓ ସୁଲକ୍ଷଣାଙ୍କ 
ପରିଣୟ ହେଲା । “ରସବତୀ? ତାଙ୍କର ଏକ ସୁନ୍ଦର ସୃଷ୍ଟି । 
ରସବତୀ ଓ ମାଳବ ରାଜାଙ୍କ ମଧ୍ଯରେ ପ୍ରୀତି ହୁଏ । ଚିତ୍ରସେନ 
ଗନ୍ଧର୍ବ ମାୟାରେ ପତିକୁ ପନ୍ନୀଠାରୁ ହରିନିଏ । ନୈଷଧ କାବ୍ୟ 
ପରି ହଂସ ଦୂତୀର ଭୂମିକା ନିଏ । ପରେ ଉଭୟଙ୍କ ମିଳନ ହୁଏ । 
ଏହି ବିଷୟ ବସ୍ତୁକୁ ନେଇ “ରସବତୀ7 କାବ୍ୟ ରସାଣିତ | ଅଧ୍ୟାପକ 


୭ କକ ମଇ ୨୦୧୧ 


ପଠାଣୀ ପଟ୍ଟନାୟକଙ୍କ ଭାଷାରେ “ଭଞ୍ଜକାବ୍ୟ ରୀତି ଅନୁସରଣରେ 
ଏଥୁରେ ଚିତ୍ରପଟ ଦର୍ଶନ, ବିବାହ ସଜିକରଣ ପ୍ରଭୃତି ସ୍ଥାନ ଲାଭ 
କରିଛି । ଲୌକିକ ନାୟକ ନାୟିକାର ପ୍ରଣୟ କାହାଣୀ ଏହି କାବ୍ୟର 
ବିଶେଷତ୍ସ ।” ଏତଦୂବ୍ୟତୀତ “ରସକଳା” ଅନ୍ୟ ଏକ କାଳ୍ପନିକ 
କାବ୍ୟ । ରାଧାକୃଷ୍ଣଙ୍କର ପ୍ରେମ କଳନା କରିବା ପାଇଁ ସ୍ଵ କଳାରୁ 
ମନୋଭାବା ନାମକ ରୂପବତୀ କନ୍ୟାଜାତ କରି କୃଷ୍ଣଙ୍କ ନିକଟକୁ 
ପଠାଇଥୁଲେ । କୃଷ୍ଣ ମନୋଭାବା ପ୍ରତି ଆକୃଷ୍ଟ ହୋଇଥୁଲେ । 
ରାଧୂକା ମନୋଭାବାକୁ ସପନ୍ଧୀ ମନେକରି କୌଣସି ଜନ୍ମରେ ତାକୁ 
ପଢ଼ି ପ୍ରେମ ନମିଳୁ ବୋଲି ଅଭିଶାପ ଦେଇଥୁଲେ । କିନ୍ତୁ କୃଷ୍ଣ 
ମନୋଭାବା ପ୍ରତି ଶୁଭମନାସ କରିଥୁଲେ । 


ପରିଣତ ବୟସରେ ରଚିତ ବିଦସଗ୍ଧୂ ଚିନ୍ତାମଣି କବିଙ୍କର 
ଶ୍ରେଷ୍ଠକୃତି । ରାଧାକୃଷ୍ଣ ଲୀଳାମୃତ ରସରେ ରସାଣିତ କାବ୍ୟ ବିଦଗ୍ଧ 
ଚିନ୍ତାମଣି ଓଡ଼ିଆ ସାହିତ୍ୟ ମଣି ସଦୃଶ । ପ୍ରଥମ ଛାନ୍ଦଟି କାବ୍ୟର 
ମୁଖଶାଳା କହିଲେ ଅତ୍ୟୁକ୍ତି ହେବ ନାହିଁ । 'ଅ'”ଠାରୁ  ' ପର୍ଯ୍ୟନ୍ତ 
ପ୍ରତ୍ୟେକ ବର୍ଣ୍ଣକୁ ଆଦ୍ୟରେ ରଖୁ କବି ମୁଖଶାଳାର ପ୍ରତିଟି ଚିତ୍ର 
ଆଙ୍କିଛନ୍ତି ଅତି ନିପୂଣ ଭାବରେ । କାବ୍ୟର ପ୍ରଥମ ପଦରେ କବି 
ଆରାଧ୍ଯ ରାଧାକୃଷ୍ଣଙ୍କୁ ' ଅପ୍ରାକୃତ ପ୍ରେମମୂର୍ଭି' ବୋଲି ବର୍ଣ୍ଣନା କରି 
“ଅବ୍ୟକ୍ତ ଲୀଳାକୁ ବ୍ୟକ୍ତ କରିବା”କୁ ପ୍ରାର୍ଥନା କରିଛନ୍ତି । ଏହି କାବ୍ୟର 
ନ୍ୟାୟ, ଶାସ୍ତ୍ର, ପୁରାଣ, ବ୍ୟାକରଣ, ଅଳଙ୍କାର ଚିତ୍ରକାବ୍ୟ, ସଂଗୀତ, 
ଜ୍ୟୋତିଷ, ଅଷ୍ଟାଦଶ ପୁରାଣ, ବେଦ ବେଦାନ୍ତ ଇତ୍ୟାଦି ସନ୍ନିବେଶିତ 
ହେବା କଥା କବି ପ୍ରଥମ ଛାନ୍ଦରେ ପ୍ରକାଶ କରିଛନ୍ତି । କାବ୍ୟରେ, 
ଭାଷା ସଂପର୍କରେ କବି ଲେଖୁଛନ୍ତି “ଦିବ୍ୟ ଅଦିବ୍ୟ ଭାଷାରେ ପଦ 
ହେବ ସିଦ୍ଧ ।” ପୁନଶ୍ଚ 


“ଥୋକେ ସ୍ଥଳ ହେବ ଦ୍ରାକ୍ଷା ଗୁଡ଼କୃତ ପାକ 
ଥୋକେ ପାକ ନାରିକେଳ ଖର୍ଜୁର ରୋଚକ ।” 


କ୍ଲାସିକାଲ ଉପମା ଅଳଙ୍କାର ପ୍ରୟୋଗରେ କବି 
ପରମ୍ପରାରୁ ବିଚ୍ୟୁତ ହୋଇନାହାନ୍ତି । କିନ୍ତୁ ପ୍ରେମତତ୍ତ୍ଵ ପରିବେଷଣ 
କରିଛନ୍ତି ଏକ ଅଭିନବ ରୀତିରେ । ବଡ଼ କଠିନ ସେ ପ୍ରୀତି ପାଳିବା, 
କହ ସେ ପୀରତି କାହୁଁ ଆଇଲା, ଅନଳ ନୁହଇଁ ଦେହ ଦହଇ 
ଇତ୍ୟାଦି ପଦଗୁଡ଼ିକରେ ପ୍ରୀତିର ଯେଉଁ ଅପୂର୍ବ ଆଲେଖ୍ୟ ରହିଛି, 
ତାହା ସମଗ୍ର ଓଡ଼ିଆ ସାହିତ୍ୟରେ ବିରଳ । ପ୍ରୀତିର ସେ ମଧୁ 


ଉକ୍କଳ ପ୍ରସଙ୍ଗ 


ଝରଣା ପାଠକ ପ୍ରାଣକୁ ପ୍ଲାବିତ କରିଛି । କୃଷ୍ଣଙ୍କ ପ୍ରତି ରାଧ୍କାଙ୍କ 
ଉତ୍ସର୍ଗୀକୃତ ଅନାବିଳ ପ୍ରୀତି ପ୍ରତି ପାଠକ ସମ୍ବେଦନଶୀଳ ହୁଏ । 
କୃଷ୍ଣ ସହିତ ମିଳନ ନହୋଇ ଯଦି ରାଧୁକାଙ୍କର ମୃତ୍ୟୁ ହୁଏ, ତାହା 
ହେଲେ ଶ୍ୟାମ ନାମ ହୃଦୟରେ ଲେଖୁ ଶ୍ୟାମ ବସନକୁ ହୃଦୟରେ 
ଲଗାଇ କୃଷ୍ଣଗଡ଼ି ପଥରେ ତାଙ୍କୁ ସମାଧ୍‌ ଦେବା କଳ୍ପନା ଅତ୍ୟନ୍ତ 
ଚମତ୍କାର ଓ ପ୍ରାଣସ୍ପର୍ଶୀ । 


କବି କାୟମନୋବାକ୍ୟରେ ରାଧାମାଧବଙ୍କ ଜୟଗାନ 
କରିଛନ୍ତି । କବି ଗୌଡ଼ୀୟ ବୈଷ୍ଣବ ସାଧକ । ଗୌଡ଼ୀୟ ବୈଷ୍ଣବ 
ଚାହେଁନା ଧନଜନ ଗୋପଲକ୍ଷ୍ମୀ- କେବଳ ଲୋଡ଼ା ଜନ୍ମ ଜନ୍ମାନ୍ତର 
ଅହେତୁକ ଭକ୍ତି । ପରୋକ୍ଷରେ ତାହା ହଁ ଜୀବନର ମୁକ୍ତି । ଗୌଡ଼ୀୟ 
ସାଧକମାନଙ୍କ ମତରେ ମାଧୁର୍ଯ୍ୟ ଲୀଳା ହିଁ ବୃନ୍ଦାବନଲୀଳା । 
ସେମାନଙ୍କ ମତରେ ଭଗବାନ ହେଉଛନ୍ତି ପୁରୁଷ ଓ ଭକ୍ତ ହେଉଛି 
ଦାସୀ । ଭକ୍ତ, ଦାସୀ ଭାବରେ କୃଷ୍ଣ ସେବା କରିବାରେ ଚରମ 
ଆନନ୍ଦ ପାଏ । ତେଣୁ ବିଦଗ୍ଧ ଚିନ୍ତାମଣିରେ କବି ଆତ୍ମବିଭୋର 
ହୋଇ ଗାଇଛନ୍ତି - 


‹୩ଷଧ୍ଶାନନ ହେ ମାଗୁଛି ପଦଧରି 
ଓ କରିବି ଆଲୋ ଦାସୀ ଡାକିଲେ କିଶୋରୀ ହେ ।” 


ଏହିପରି ବୈଷ୍ଣବ ଧର୍ମ ଦର୍ଶନର ଅବାରିତ ଭାବଧାରା 
ବିଦଗ୍ଧ ଚିନ୍ତାମଣିର ବିଦଗ୍ଧ ପଣ୍ଡିତମାନଙ୍କୁ ବିମୁଗ୍‌ଧ କରେ । ବିଭିନ୍ନ 
ଦିଗରୁ ଆଲୋଚନା କଲେ କବି କୃତିର ବୈଶିଷ୍କ୍ୟ ପ୍ରତିପାଦିତ 
ହୁଏ । ଏଥୁରେ ଧାର୍ମିକମାନଙ୍କ ପାଇଁ ଯେପରି ଧର୍ମ ଦର୍ଶନ ରହିଛି 
ସେହିପରି ରସିକ ପାଠକମାନଙ୍କ ପାଇଁ ରହିଛି ଅପୂର୍ବ ରସର 
ମଧୁର ଝରଣା । ସତେ ଯେମିତି ସେ ମଧୁର ଝରଣାର ଶେଷ 
ନାହିଁ । ତେଣୁ ସ୍ଵପ୍ରତିଭାର ଝଲକରେ ବଳି ଯାଉଛନ୍ତି ଯୁଗୀୟ 
କବି ଭଞ୍ଜ ଓ ଦୀନକୃଷ୍ଣଙ୍କୁ । ତେଣୁ ମୃତ୍ୟୁଞ୍ଜୟ ରଥ ଯଥାର୍ଥରେ 
କହିଛନ୍ତି - 
ଭପମା ଭଞ୍ଜ ବୀରସ୍ୟ ତସୌବଚାର୍ଥ ଗୌରବମ୍‌ 
କଲ୍ଲୋଳେ ପଦଲାଳିତ୍ୟମ୍‌ ସନ୍ତି ମଣୌ ଗୁଣାତ୍ରୟଃ ।” 


କବିକୁଟୀର 
କୁଆଁସରପୁର, ଦେବୀଦ୍ଧାର, ଯାଜପୁର 


ମଇ ର ନଥୂଟ୍୍‌୍୍ଚଚଥ୮୮୮ୈୌ୮୧ୌ୧୮୧୮୧୮୧୮୧୮୧୧୭ୌୈ୭୮୧୦ଏ୩୧୦୧@ଯ ୧୮} 


ଉକ୍କଳ ପ୍ରସଙ୍ଗ 


ଖ୍ରୀଷ୍ଟୀୟ ତୃତୀୟ ଶତାବ୍ଦୀରେ ପଶ୍ଚିମ ଓଡ଼ିଶାର ଗନିଆପାଲିଠାରେ 
ମୁଚ୍ଛଳିନ୍ଦ ବିହାର ପ୍ରତିଷ୍ଠାଲାଭ କରିଥୁବା ବିଷୟ ଓଡ଼ିଶାରେ 
ସୁନାମଧନ୍ୟ ଏତିହାସିକ ସ୍ବର୍ଗତଃ ନବୀନ କୁମାର ସାହୁଙ୍କର 
ଗନିଆପାଲି ଭୂଖୋଦନରୁ ଜଣାଯାଏ । ସମ୍ବଲପୁର ବିଶ୍ଵବିଦ୍ୟାଳୟ 
ଆନୁକୂଲ୍ୟରେ ଡଃ ନବୀନ କୁମାର ସାହୁଙ୍କ ନେତୃତ୍ସରେ ୧୯୭୮ 
ମସିହାରେ ଏହି ଏଁତିହାସିକ ଭୂଖୋଦନ କାର୍ଯ୍ୟ ଆରମ୍ଭ ହୋଇଥୁଲା । 
ବରଗଡ଼ ଜିଲ୍ଳା ପଦ୍ମପୁର ଉପଖଣ୍ଡ ଅନ୍ତର୍ଗତ ଅଙ୍ଗ ଓ ମଗର ନଦୀର 
ଅବବାହିକା ଅଞ୍ଚଳରେ କ୍ଷୁଦ୍ର ପଲ୍ଲୀ ଗନିଆପାଲି ଅବସ୍ଥିତ । ଏହାର 
ଏକ ମହାଯାନୀ ବୈୌଦ୍ଧବିହାର ଥ୍ବବାର ପ୍ରମାଣ ମିଳିଛି । ଇଟା 
ନିର୍ମିତ ବିହାର ସହିତ କେତୋଟି କ୍ଷୁଦ୍ ପ୍ରକୋଷ୍ଠର ସନ୍ଧାନ ମିଳିଥଲା । 
ଏହି ପ୍ରକୋଷ୍ଠଗୁଡ଼ିକ ବୌଦ୍ଧ ସନ୍ନ୍ୟାସୀମାନଙ୍କ ଆଶ୍ରୟସ୍ଥଳୀ ଥୁବାର 
ଜଣାଯାଏ । ଦେଢ଼ ଏକର ପରିମିତ ସ୍ଥାନରେ ଏହି ବୌଦ୍ଧବିହାର 
ଅବସ୍ଥିତ ଥୁଲା । ଉପର ବର୍ଣିତ ଗନିଆପାଲିସ୍ଥ ବୌଦ୍ଧବିହାର 
ବରଗଡ଼ ସହରଠାରୁ ୬୮ କି.ମି. ଦୂରରେ ଅବସିତ | 
ମେଳଚାମୁଣ୍ଡାଠାରୁ ୭ କି.ମି. ଦୂରରେ ଥୁବା ଗାଇସିଲେଟ ଥାନାର 
ଅନ୍ତର୍ଗତ ଗନିଆପାଲି ବୌଦ୍ଧବିହାର । 


ପ୍ରଖ୍ୟାତ କଳାପ୍ରେମୀ ତଥା ବିଖ୍ୟାତ ଏତିହାସିକ ଚାର୍ଲସ 
ଫେବ୍ରୀ ସ୍ଵରଚିତ ପୁସ୍ତକ “ହିଷ୍ଟୋରୀ ଅଫ୍‌ ଆର୍ଟ ଅଫ୍‌ ଓଡ଼ିଶା”ରେ 
ଚତୁର୍ଥ ଶତାବ୍ଦୀରେ ଏଠାରେ ଏକ ବୌଦ୍ଧବିହାର ଥୁବା ବର୍ଣ୍ତନା 
କରିଛନ୍ତି । ଓଡ଼ିଶାର କଳା ଓ ସଂସ୍ଫୃତି ଉପରେ ଗବେଷଣା କରିଥୁବା 
ଗବେଷକ ଚାର୍ଲସ୍‌ ଫେବ୍ରୀ ଏଠାରୁ ମିଳିଥୁବା ବୌଦ୍ଧ ପ୍ରତିମାକୁ 
ମୁଛଳିନ୍ଦ ବୌଦ୍ଧ ରୂପେ ଅଭିହିତ କରିଥୁଲେ । ଏ ଅଞ୍ଚଳ ମୁଛଳିନ୍ଦ 
ବିହାର ନାମରେ ପରିଚିତ ଥୁଲା । କିନ୍ତୁ କାଳକ୍ରମେ ଅପଭ୍ରଂଶ 
ହୋଇ ମେଳଛାମୁଣ୍ଡା ହୋଇଅଛି । ଏହି ବୌଦ୍ଧବିହାର ବିଶ୍ବର ୧୧ଟି 
ବୌଦ୍ଧବିହାର ମଧ୍ଯରୁ ରାଜ୍ୟର ପ୍ରଥମ ଓ ଭାରତର ଦ୍ଧିତୀୟ ମୁଛଳିନ୍ଦ 
ବିହାର ଭାବେ ଆଦୃତ ଲାଭ କରିଥଲା । ଦୀର୍ଘ ଦୁଇହଜାର ବର୍ଷର 
ପୁରାତନ ଏହି ସଭ୍ୟତା ବୌଦ୍ଧଧର୍ମ ଓ ସଂସ୍କୃତିର ଏକ ଅନୁପମ 
କେନ୍ଦ୍ରସ୍ଥଳ । ବରଗଡ଼ ଓ ବଲାଙ୍ଗୀର ଜିଲ୍ଲାର ସୀମାରେଖା ମଧ୍ଯରେ 
ଅଙ୍ଗନଦୀର ଉପତ୍ୟକାରେ କ୍ଷୁଦ୍ର ପଲ୍ଲୀ ଗନିଆପାଲି ଅବସ୍ଥିତ । 


ପବିତ୍ର ମୋହନ ବାରିକ 


ଏହି ଗ୍ରାମର ଅଳ୍ପ ଦୂରରେ ମଗର ନଦୀ ନିଜକୁ ଅଙ୍ଗ ନଦୀ ସହିତ 
ମିଶାଇ ଦେଇଛି । ଏଠାରେ ଥୁବା ନାଗଛତ୍ର ତଳେ ଧ୍ଯାନରତ 
ବୁଦ୍ଧମୂର୍ଭି ବୌଦ୍ଧଧର୍ମ ଓ ସଂସ୍କୃତି ମଧ୍ଯରେ ବିରଳ ଓ ବିସ୍ମୟ । 
ନିକଟସ୍ଥ ଗନ୍ଧମାର୍ଦ୍ଦନ ପର୍ବତ ସୁଦୂର ଅତୀତର ହୁଏନ୍‌ସାଂଙ୍କ ବର୍ଣିତ 
ପରିମଳ ଗିରି ନାମରେ ଚିହ୍ନି ତ । ସୁପ୍ରସିଦ୍ଧ ଏତିହାସିକ 
କେଦାରନାଥ ମହାପାତ୍ର, ପ୍ରଖ୍ୟାତ ପ୍ରନୁତଭ୍ଜବିଦୂ ଡଃନବୀନ କୁମାର 
ସାହୁ, ସୁନାମଧନ୍ୟ କଳା ଏତିହାସିକ ଚାର୍ଲସ୍‌ ଫେବ୍ରୀ ପ୍ରଭୃତି 
ଗନ୍ଧମାର୍ଦ୍ଦନ ପର୍ବତକୁ ପ୍ରାଚୀନ ବୌଦ୍ଧପୀଠ ପରିମଳ ଗିରି ରୂପେ 
ନିଜ-ନିଜର ଦୁର୍ଲ୍ଲଭ ସନ୍ଦର୍ଭମାନଙ୍କରେ ବର୍ଣ୍ଣନା କରିଛନ୍ତି । 
ଅଙ୍ଗନଦୀର ଅବବାହିକା ଅଞ୍ଚଳରେ ଏକ ଗୌରବମୟ ପ୍ରାଚୀନ 
ସଭ୍ୟତାର ଧ୍ଧଂସାବଶେଷ ଦୃଷ୍ଟିଗୋଚର ହୋଇଥାଏ । ପାଟଣା 
ଅଭିଲେଖରେ ଉଲ୍ଲେଖଥୁବା “ଅଙ୍ଗତତ଼ବିଷୟ'ରୁ ସ୍ପଷ୍ଟ ପ୍ରମାଣ 
ମିଳେ ଅଙ୍ଗନଦୀର ଅବବାହିକା ଅଞ୍ଚଳରେ ଗଢ଼ି ଉଠିଥୁଲା ଏକ 
ପ୍ରାଚୀନ ସଭ୍ୟତା । ଗନ୍ଧମାର୍ଦ୍ଦନ, ମେଳଚ୍ଛାମୁଣ୍ଡା, ଗନିଆପାଲି ପ୍ରଭୃତି 
ଅଞ୍ଚଳ ଅଙ୍ଗ ଉପତ୍ୟକା ସଭ୍ୟତାରେ ଅନ୍ତର୍ଭୁକ୍ତ । ଅଶୀ କି.ମି. 
ପରିସୀମା ମଧ୍ଯରେ ଅନେକ ପ୍ରାଚୀନ ବୌଦ୍ଧ କୀର୍ଭିରାଜିର 
ଧ୍ବଂସାବଶେଷ ଦେଖୁବାକୁ ମିଳେ । ପ୍ରାଚୀନ ସମୟରୁ ଗନିଆପାଲିର 
ଗ୍ରାମବାସୀମାନେ ବୁଦ୍ଧଦେବଙ୍କର ଦୁଇଟି ପ୍ରତିମାକୁ ଯୋଗୀ ବାବା 
ଓ ନାଗ ମୁନି ରୂପେ ପୂଜା କରିଆସୁଥୁଲେ । ଗୋଟିଏ ମୂର୍ଭିର 
ମସ୍ତକରେ ସପ୍ତଫେଣୀ ନାଗ ଥବାରୁ ତାକୁ ନାଗ ମୁନି ଅନ୍ୟଟି 
ସିଦ୍ଧାର୍ଥ ମୁନି ଧର୍ମଚକ୍ର ପ୍ରବର୍ତକ ବୁଦ୍ଧ ବା ଯୋଗୀ ବାବା ନାମରେ 
ପରିଚିତ । ମୁଚ୍ଛଳିନ୍ଦ ବୁଦ୍ଧ ବା ନାଗମୁନିଙ୍କ ମସ୍ତକରେ ପାଞ୍ଚଟି 
ଛତ୍ର ଥୁବାବେଳେ ଅନ୍ୟଟି ଧର୍ମଚକ୍ର ପ୍ରବର୍ତକ ପଦ୍ନାସନରେ ଉପବିଷ୍ଟ 
ଥ୍‌ଲା । ଏହି ମୂର୍ଭି ଦୁଇଟି ଅତି ବିରଳ ମୂର୍ଭି ଭାବରେ ପୃଥୁବୀରେ 
ପରିଚିତ ଏବଂ ଏହି ମୂର୍ଭିଦ୍ବୟର ଉଚ୍ଚତା ପ୍ରାୟ ଦୁଇଫ୍ରୁଟ ଅଟେ । 
ସତୁରୀ ଦଶକର ପ୍ରଥମାର୍ଦ୍ଧରେ ଏହା ମୁଚ୍ଛଳିନ୍ଦ ବୁଦ୍ଧଙ୍କ ରୂପେ ଚିହ୍ନଟ 
କରାଗଲା । ଏତିହାସିକ ଚାର୍ଲସ ଫେବ୍ରୀ ନିଜ ଗବେଷଣାର ସନ୍ଦର୍ଭ 
ପାଇଁ ଗନିଆପାଲିରେ ପହଞ୍ଚୁଥୁଲେ । 


୧୯୭୮ ମସିହାରେ ଓଡ଼ିଶାର ସୁନାମଧନ୍ୟ ଏତିହାସିକ 
ଡଃ ନବୀନ କୁମାର ସାହୁ ସପ୍ତଫେଣୀ ନାଗଥବା ମୂର୍ଭିକୁ ମୁଚ୍ଛଳିନ୍ଦ 


୦୭ ମଇ ୨୦୧୧ 


ବୁଦ୍ଧ ଓ ଅନ୍ୟଟିକୁ ଧର୍ମଚକ୍ର ବୁଦ୍ଧ ବୋଲି ଚିହ୍ନଟ କରିଥୁଲେ । ମୁଚ୍ଛଳିନ୍ଦ 
ବୌଦ୍ଧ ପ୍ରତିମା ବ୍ୟତୀତ ବହୁ ପ୍ରାଚୀନ ଓ ପ୍ରସ୍ତର ଖୋଦିତ ମୂରଭି 
ମଧ୍ଯ ସେଠାରୁ ମିଳିଥୁଲା । ବିଶିଷ୍ଟ କଳା ଏତିହାସିକ ଚାର୍ଲସ 
ଫେବ୍ରୀଙ୍କ ମତାନୁଯାୟୀ ଏଠାରୁ ମିଳିଥୁବା ଇଟାଗୁଡ଼ିକ କୁଶାଣ 
ଯୁଗୀୟ । ସେଠାକାର ବୌଦ୍ଧ ସଂସ୍କୃତିର ସୁରକ୍ଷା ପାଇଁ କୌଣସି 
ବିଶେଷ ପଦକ୍ଷେପ ନିଆନଯିବାରୁ ସ୍ଥାନୀୟ ସଂସ୍କୃତି ପ୍ରେମୀ 
ବ୍ୟକ୍ତିବିଶେଷଙ୍କ ଉଦ୍ୟମକ୍ରମେ ଏକ ଘର ନିର୍ମାଣ କରାଯାଇ ମୂରଭି 
ଦୁଇଟିକୁ ପୂଜାର୍ଚ୍ଚନା କରାଯାଉଅଛି । ପରବର୍ତୀ ସମୟରେ ମୁଚ୍ଛଳିନ୍ଦ 
ବିହାର ବିକାଶ ପରିଷଦ ନାମକ ଏକ କମିଟି ଗଠନ କରାଯାଇ 
୧୯୯ ୨ ମସିହାଠାରୁ ସେଠାରେ ବୁଦ୍ଧ ଜୟନ୍ତୀ ପାଳନ କରାଯାଇ 
ଆସୁଅଛି । 


ବୁଦ୍ଧଦେବ, ବୌଦ୍ଧ ଧର୍ମ ଓ ନାଗମାନଙ୍କୁ ନେଇ ଅନେକ 
ସୁନ୍ଦର ଓ ମନୋରମ ଆଲେଖ୍ୟ ଦେଖୁବାକୁ ମିଳେ । ବୁଦ୍ଧତ୍ଵ ପ୍ରାପ୍ତ 
ପରେ ଏକଦା ଭଗବାନ ବୁଦ୍ଧ ସମାଧ୍‌ସ୍ଥ ଥିଲେ । ସେହି ସମୟରେ 
ଅଚାନକ ଆକାଶରେ ଅଶାନ୍ତ ଝଡ଼, ତୋଫାନ ଓ ପ୍ରବଳ ବର୍ଷାର 
ତାଣ୍ଡବ ଲୀଳା ସୃଷ୍ଟି ହେଲା । ସମଗ୍ର ପରିବେଶ ପ୍ରକମ୍ପିତ ହୋଇ 
ଉଠିଲା । ପରମ କାରୁଣିକ ଶାକ୍ୟ ମୁନି ବୁଦ୍ଧଦେବ ଏହି ଅଘଟଣ 
ସମୟରେ ଥୁଲେ ନିର୍ବିକାର ଓ ଅବିଚଳିତ । ପ୍ରକୃତିର ଧ୍ଵଂସ ଲୀଳା 
ତାଙ୍କୁ କେବେ ପ୍ରଭାବିତ କରି ପାରିନଥୁଲା । ସେହି ସମୟରେ 
ନାଗରାଜା ମୁଚ୍ଛଳିନ୍ଦ ନିଜ ଫଣା ସାହାଯ୍ୟରେ ବୁଦ୍ଧଦେବଙ୍କୁ ବର୍ଷା 
ଓ ପବନର ପ୍ରକୋପରୁ ରକ୍ଷା କରିଥୁଲେ । ସାହିତ୍ୟ ଓ ସଂସ୍କୃତି 
କ୍ଷେତ୍ରରେ ଗବେଷଣା କରି ସୁନାମ ଅର୍ଜନ କରିଥୁବା ସୁପରିଚିତ 
ଗବେଷକ ନାରାୟଣ ପୃଷ୍ଠେ ତାଙ୍କ “କଳା ପାହାଡ଼ ପ୍ରତ୍ୟାବର୍ଭନ” 
ପ୍ରବନ୍ଧରେ ଉଲ୍ଲେଖ କରିଛନ୍ତି - ନାଗ ଉପାସନା ଓ ବୌଦ୍ଧଧର୍ମ 
ମଧ୍ଯରେ ସମନ୍ଲୟ ଆଣିବା ପାଇଁ ନାଗଛତ୍ଵ ତଳେ ଥୁବା ବୌଦ୍ଧ 
ମୂର୍ଭି ପରିକଳ୍ପନା କରାଯାଇଥୁଲା । ଗନିଆପାଲିର ମୁଚ୍ଛଳିନ୍ଦ 
ବୌଦ୍ଧମୂର୍ଭି ଉଭୟ ସଂପ୍ରଦାୟ ମଧ୍ଯରେ ଏକତା ଭାବ ସୃଷ୍ଟି କରିବା 
ପାଇଁ ଉଦ୍ଦିଷ୍ଟ ଥୁଲା । ଏଥୁରେ କୌଣସି ସନ୍ଦେହ ନାହିଁ । ନାଗଛତ୍ର 
ତଳେ ଥୁବା ବୌଦ୍ଧ ମୂର୍ଭିଗୁଡ଼ିକୁ ଚତୁର୍ଥ“ ପଞ୍ଚମ ଶତାବ୍ଦୀର 
ଅମରାବତୀ କଳା ନାମରେ ନାମିତ କରାଯାଏ । ସପ୍ତମ ଓ ଅଷ୍ଟମ 
ଶତାବ୍ଦୀ ସମୟରେ ଏହି କଳା ସିଂହଳ ବାଟ ଦେଇ ଥାଇଲ୍ୟାଣ୍ଡ 
ପ୍ରଭୃତି ଦେଶରେ ପ୍ରବେଶ କରି ଦ୍ବାରବତୀ କଳା ନାମରେ ପରିଚିତ 
ହେଲା । ଥାଇଲାଣ୍ଡର କାନମ୍ୟୁଏଙ୍ଗଫାଇରେ ଦ୍ଵାରବତୀ ସଂସ୍କ୍ରତିର 
ଏକ ଧ୍ଵଂସାବଶେଷ ମିଳିଥୁଲା । ସେ ସ୍ଥାନରୁ ମିଳିଥୁବା ନାଗଛତ୍ର 
ବୁଦ୍ଧମୂର୍ଭି ଅତୀବ ମହତ୍ସପୂର୍ଣ୍ଣ । ବୁଦ୍ଧଦେବଙ୍କୁ ଢାଙି ରଖୁଥୁବା ସାତଟି 
ନାଗଫଣାରୁ ବତ୍ତମାନ ତିନୋଟି ଅଛି । ଏମାନଙ୍କର ମୁଖମଣ୍ଡଳ 
ପ୍ରାୟତଃ ମାଙ୍କଡ଼ ମୁଖ ପରି ଦେଖାଯାଏ । ବ୍ୟାଙ୍କକକ 
ମ୍ୟୁଜିୟମରେ ଥୁବା ଅନ୍ୟ ନାଗଛତ୍ର ମୂର୍ଭି ଅପେକ୍ଷା ଏହା 


ମଇ ୨୦୧୧ 


ଉକ୍କଳ ପ୍ରସଙ୍ଗ 


ପ୍ରାଚୀନତମ । ବୁଦ୍ଧମୂର୍ତିରେ ସପ୍ତଫେଣୀ ନାଗର ଶରୀର ସୁନ୍ଦର 
ଶୈଳୀରେ ନିର୍ମିତ । ଏ ସମସ୍ତ ମୂର୍ଭି ଦଶମ - ଏକାଦଶ ଶତାବ୍ଦୀର 
ବୋଲି ବିବେଚନା କରାଯାଏ । ଗନିଆପାଲିରେ ମିଳିଥିବା ମୁଚ୍ଛଳିନ୍ଦ 
ବୌଦ୍ଧ ପ୍ରତିମା ଚତୁର୍ଥ“ ପଞ୍ଚମ ଶତାବ୍ଦୀର ଅଟେ । ବୌଦ୍ଧଧର୍ମ, 
ଧ୍ଯାନ ଓ ସଂସ୍କୃତିରେ ସମୃଦ୍ଧଲାଭ କରିଥୁବା ଓଡ଼ିଶାର ଏକମାତ୍ର 
ମୁଚ୍ଛଳିନ୍ଦ ବୌଦ୍ଧବିହାର ଗନିଆପାଲି ଓଡ଼ିଆ ଜାତିର ଗର୍ବଗୌରବର 
ପ୍ରତୀକ । ସାଂସ୍କୃତିକ ବିଭବର ପରିଚୟ ବହନ କରିଥୁବା ଏହି 
ବିରଳ ବୌଦ୍ଧପୀଠର ବୌଦ୍ଧମୂର୍ଭି ଦ୍ୟକୁ ଦୁର୍ବୁଭମାନେ ଚୋରି କରି 
ନେଇଯିବା ଓଡ଼ିଆ ଜାତିର ସ୍ବାଭିମାନ ପ୍ରତି ଲଜ୍ଜ୍ୟା, ଅପମାନ 
ବ୍ୟତୀତ ଆଉ କ'ଣ ହୋଇପାରେ | ବଡ଼ ଦୁଃଖ ଓ ପରିତାପର 
ବିଷୟ ୨୦୦୮ ମସିହା ଜାନୁଆରୀ ମାସ ୩୦ ତାରିଖ 
ମଧ୍ଯରାତ୍ରରେ ଗନିଆପାଲିସ୍ଥ ଧର୍ମଚକ୍ର ପ୍ରବର୍ତନ ବୁଦ୍ଧ ବା ଯୋଗୀ 
ବାବାଙ୍କ ମୂର୍ଭିକୁ କେହି ଦୁର୍ବୃଭ୍ତ ମାଟି ତଳୁ ତାଡ଼ି ଚୋରି କରି 
ନେଇଯାଇ ଥୁବାବେଳେ ମୁଚ୍ଛଳିନ୍ଦ ବୁଦ୍ଧ ବା ନାଗ ମୁନିଙ୍କ ଛତ୍ର ସହ 
ମସ୍ତକକୁ ନେଇ ଯାଇଛନ୍ତି । କିଛି ବର୍ଷ ତଳେ ଲୋକମାନଙ୍କ ମଧ୍ଯରେ 
ପ୍ରଚାରିତ ହେଲା, ବିଶ୍ବବିଖ୍ୟାତ ରାଣୀପୁର ଜରିଆଲର ଚଉଷଠୀ 
ଯୋଗିନୀ ମୂର୍ଭିମାନଙ୍କ ଶରୀରରେ ସୁବର୍ଣ୍ତମାନ ଲୁକ୍କାୟିତ ଭାବରେ 
ରହିଛି । ଏହା ପରେ ଧନ ଲୋଭରେ ଦୁର୍ବୃତ୍ତମାନେ ନବମ- 
ଦଶମ ଶତାବ୍ଦୀର ଏତିହାସିକ ପ୍ରାଚୀନ କୀର୍ଭିକୁ ନିର୍ବିକାର ଚିତ୍ତରେ 
ଧ୍ବଂସ କରିଥ୍‌ଲେ । ୧୯୮୪ ମସିହା ଦଶହରା ସମୟରେ 
ନୃସିଂହନାଥଙ୍କ ମୂର୍ଭିକୁ ଚୋରି କରି ନେଇଯାଇଥୁଲେ । ବର୍ଷକ 
ପରେ ଏହି ମୂର୍ଭିକୁ ଏକ ଅଖାରେ ଗୁଡ଼ାଇ ସମ୍ବଲପୁର 
ରେଳଷ୍ଟେସନରେ ପକାଇ ଦେଇଥୁଲେ । କ୍ରମାଗତ ଭାବରେ 
ଆମର ଏତିହାସିକ ଓ ସାଂସ୍କୃତିକ ସ୍ମାରକୀ ସ୍ଵରୂପ ପ୍ରାଚୀନ 
କୀର୍ତିରାଜିର ଚୋରି ଓ ନଷ୍ଟ କରିଦେବା ଏକ ଜାତୀୟ କଳଙ୍କ 
ଅଟେ । ଏଭଳି ହୀନ କାର୍ଯ୍ୟ ଯଦି ଚାଲୁ ରହେ ଉତ୍ତର ଦାୟାଦମାନେ 
ପ୍ରାଚୀନ ଏଁତିହ୍ୟ ପାଇଁ ଗର୍ବ ଅନୁଭବ କରିବାରେ ଆଉ କିଛି ନଥୁବ। 
ସାଂସ୍କୃତିକ ଆକ୍ରମଣ ଓ ଲୁଣ୍ଠନ ପରି କଦର୍ଯ୍ୟ ଚିନ୍ତାଧାରାକୁ ଦୂରେଇ 
ଦେବା ନିମନ୍ତେ ବ୍ୟାପକ ଜନସଚେତନତାର ଆବଶ୍ୟକତା ରହିଛି । 
ପ୍ରାଚୀନ କୀର୍ଭିରାଜିର ସୁରକ୍ଷା ନିମନ୍ତେ ସ୍ଥାନୀୟ ଜନସାଧାରଣ, 
ବୁଦ୍ଧିଜୀବୀ ଓ ସଂପୃକ୍ତ ପଦାଧ୍୍‌କାରୀମାନେ ଆଗେଇ ଆସିବା ଉଚିତ । 
ପ୍ରାଚୀନ କୀର୍ଭିରାଜିର ସୁରକ୍ଷା ଆମର ଜାତୀୟ କର୍ତବ୍ୟ ଓ ଦାୟିତ୍ସ 
ଅଟେ । ଏଥୁନିମନ୍ତେ ଆଲୋଚନାଚକ୍ର, ଶୋଭାଯାତ୍ରା, ପଥପ୍ରାନ୍ତ 
ନାଟକ ପ୍ରଭୃତି ଆୟୋଜନ କରିବା ସହିତ ପ୍ରଭାବଶାଳୀ 
ଗଣମାଧ୍ଯମମାନଙ୍କରେ ଜନଜାଗରଣ ସୃଷ୍ଟି କରିବା ବିଧେୟ । 


ଇତିହାସ ବିଭାଗ, 


ସନାତନ ହରିଚନ୍ଦନ ମହାବିଦ୍ୟାଳୟ 
ମଦନପୁର, ଖୋର୍ବ୍ା 


ଉତ୍କଳ ପ୍ରସଙ୍ଗ 


ବା ରବର୍ଷ କାଳ ଖଟି ଖଟି ବାରଶ ବଢ଼େଇ କୋଣାର୍କ ମନ୍ଦିର 
ଗଢ଼ିଲେ । ମାତ୍ର କେହି ସେ ଦେଉଳର ମୁଣ୍ଡି ମାରିବାକୁ ସକ୍ଷମ 
ହେଲେ ନାହିଁ । ଶେଷରେ ବିଶୁ ମହାରଣାଙ୍କ ବାରବର୍ଷ ବୟସର 
ପୁଅ ଧର୍ମପଦ ଦ୍ବାରା ଏହି କାର୍ଯ୍ୟ ସମ୍ପନ୍ନ 
ହେଲା । ଠିକ୍‌ ସେହିଭଳି ଏ ଦେଶର ସବୁତକ 
ଓଡ଼ିଆ ଅଞ୍ଚଳକୁ ଏକତ୍ରିତ କରି ଓଡ଼ିଆମାନଙ୍କ 
ପାଇଁ ଏକ ସ୍ଵତନ୍ତ୍ର ପ୍ରଦେଶ ଗଠନ କରିବାକୁ 
ଉତ୍କଳ ସମ୍ମିଳନୀର ଛତ୍ରଛାୟା ତଳେ 
ଉତ୍କଳ ଗୌରବ ମଧୁସୂଦନଙ୍କ ସମେତ 
ଓଡ଼ିଶାର ବହୁ ତୁଙ୍ଗନେତା ଓ ଗଡ଼ଜାତ 
ରାଜ୍ୟମାନଙ୍କର ବହୁ ରାଜାରା ଜୁଡ଼ା 
ଅର୍ଦଶତାବ୍ଦୀ ଧରି ଉଦ୍ୟମରତ ଥୁଲେ ମଧ୍ଯ 
ଶେଷ ପର୍ଯ୍ୟାୟରେ ଯଦି ପାରଳାଖେମୁଣ୍ଡି 
ମହାରାଜା କୃଷ୍ଣଚନ୍ଦ୍ର ଗଜପତି ତାଙ୍କର ତନ, 
ମନ, ଧନ ଲଗାଇ ଏ ଦିଗରେ ନିଷ୍ଠାପର 
ଉଦ୍ୟମ କରିନଥାନ୍ତେ, ତେବେ ଉତ୍କଳ ସମ୍ମିଳନୀର ସମସ୍ତ ଉଦ୍ୟମ 
କି ରୂପ ନେଇ ଥାଆନ୍ତା, ସମୟ ହଁ ତା'ର ଉତ୍ତର ଦେଇଥାନ୍ତା | 


୧୯୨୦ ମସିହାରେ ସିଂହଭୁମି ଜିଲ୍ଲାର 
ଚକ୍ରଧରପୁରଠାରେ ଉତ୍କଳ ସମ୍ମିଳନୀ ଅଧ୍ବେଶନରେ ଅଧ୍ଷକ୍ଷତା 
କରି ଉତ୍କଳମଣି ଗୋପବନ୍ଧୁ ଦାଶ ଉତ୍କଳ ସମ୍ମିଳନୀକୁ କଂଗ୍ରେସ 
ସହିତ ମିଶାଇ ଦେଇ ଏଣିକି କଂଗ୍ରେସ ଦଳର ନିଷ୍ପତ୍ତି ଅନୁଯାୟୀ 
ଏହି ସମ୍ମିଳନୀ ସ୍ଵାଧୀନତା ସଂଗ୍ରାମ ପାଇଁ ମୁଖ୍ୟତଃ କାର୍ଯ୍ୟ କରିବ 
ବୋଲି ଘୋଷଣା କରିବା ପରେ ମଧୁବାବୁ ଉତ୍କଳ ସମ୍ମିଳନୀ ତ୍ୟାଗ 
କଲେ । ତା'ପରେ ଦୀର୍ଘ ଆଠ ବର୍ଷ ଧରି ଓଡ଼ିଶା ଗଠନ ଦିଗରେ 
କୌଣସି ଅଗ୍ରଗତି ହୋଇପାରିଲା ନାହିଁ । ମୁକୁର ପତ୍ରିକାରେ 
ଶ୍ରୀ ବ୍ରଜ ସୁନ୍ଦର ଦାସ ଉତ୍କଳ ଗଠନ କାର୍ଯ୍ୟରେ ସ୍ଥାଣୁତା ଉପରେ 
ବହୁ ଲେଖା ପ୍ରକାଶ କଲେ । ପାରଳାଖେମୁଣ୍ଡିରୁ ପ୍ରକାଶିତ “ଉତ୍କଳ 


ଡକୂର ଗୁରୁପ୍ରସାଦ ମହାନ୍ତି 


ହିତୈଷିଣୀ” ପତ୍ରିକାରେ ମଧ୍ଯ ଏ ସମ୍ପର୍କରେ ବହୁ ଲେଖା ପ୍ରକାଶ 


ପାଉଥୁଲା । ମହାରାଜା କୃଷ୍ଣଚନ୍ଦ୍ର ଗଜପତିଙ୍କ ନିର୍ଦ୍ଦେଶରେ ଉତ୍କଳ 


ହିତୈଷିଣୀ ପକ୍ଷରୁ ମାନ୍ଦ୍ରାଜ ସରକାରଙ୍କୁ ସ୍ମାରକପତ୍ର ଦିଆଯାଇ 


ଗଞ୍ଜାମ ଓ କୋରାପୁଟ ସମେତ ସମଗ୍ର 
ଜୟପୁର ଜମିଦାରୀ ଅଞ୍ଚଳକୁ ଓଡ଼ିଶାରେ 
ମିଶାଇ ଦେବାକୁ ଦାବୀ କଲେ । ଏହାଛଡ଼ା 
ଭାରତ ସରକାରଙ୍କୁ ଏକ ସ୍ମାରକପତ୍ର ଦେଇ 
ମହାରାଜା କୃଷ୍ଣଚନ୍ଦ୍ର ଗଜପତି, ବାବୁ ଭୁବନାନନ୍ଦ 
ଦାସ, ବ୍ରଜସୁନ୍ଦର ଦାସ, ସୀତାକାନ୍ତ ମହାପାତ୍ର 
ଓ ଶଶୀଭୂଷଣ ରଥ ପ୍ରମୁଖ ନେତୃବୃନ୍ଦ ମାନ୍ଦ୍ରାଜ 
ସରକାରଙ୍କ ଓଡ଼ିଆ ବିଦ୍େଷୀ ନୀତି 
ବିରୋଧରେ ଆପଭି ଜଣାଇଲେ । 


ଏସବୁ ଅଭିଯୋଗର ସତ୍ୟାସତ୍ୟ ନିର୍ଣ୍ଣୟ 
କରିବାକୁ ଇଂରେଜ ସରକାର ଫିଲପ୍‌-ଡଫ୍‌ 
କମିଟି ଗଠନ କଲେ । ୧୯ ୨୪ ମସିହାରେ 
ଏହି କମିଟି ଗଞ୍ଜାମ ଓ ବିଶାଖାପାଟଣା ଜିଲ୍ଲାରେ ସାକ୍ଷ୍ୟ ପ୍ରମାଣ 
ସଂଗ୍ରହ କଲେ । ପାରଳା ମହାରାଜା ଏଥୁଲାଗି ବହୁ ସଂଖ୍ୟକ 
ସ୍ଵେଚ୍ଛାସେବକଙ୍କୁ ଓଡ଼ିଆ ଗ୍ରାମମାନଙ୍କୁ ପଠାଇ ଠିକ୍‌ ଭାବେ 
ଓଡ଼ିଆମାନଙ୍କର ମତ ସଂଗ୍ରହ କରିବାରେ ପ୍ରୟାସ ଜାରି ରଖୁଲେ । 
ଫଳରେ ଏହି କମିଟିଙ୍କ ରିପୋର୍ଟ ଓଡ଼ିଆମାନଙ୍କ ସପକ୍ଷରେ ଗଲା । 
ମଧୁବାବୁ ପାରଳାମହାରାଜାଙ୍କୁ ପୁତ୍ରବତ଼ ସ୍ନେହ କରୁଥୁଲେ । ତାଙ୍କର 
ସାମର୍ଥ୍ୟ ପରେ ମଧୁବାବୁଙ୍କର ଅଖଣ୍ଡ ବିଶ୍ବାସ ଥୁଲା । ୧୯୨୯ 
ମସିହାରେ ଯେତେବେଳେ ସାଇମନ କମିଶନ ଭାରତର ଶାସନ 
ସଂସ୍କାର ଲାଗି ଜନମତ ସଂଗ୍ରହ କରିବାକୁ ଏ ଦେଶକୁ ଆସିଲେ, 
ସେତେବେଳେ ଜାତୀୟ କଂଗ୍ରେସ ଏହି କମିଶନଙ୍କ ସହିତ 
ଅସହଯୋଗ କଲା । ସେତେବେଳେ ମଧୁବାବୁ ୮୧ ବର୍ଷ ବୟସରେ 
ପଦାର୍ପଣ କରି ସ୍ବାସ୍ଥ୍ୟ ଓ ଆର୍ଥୁକ ଦିଗରେ ଅତ୍ୟନ୍ତ ଦୁର୍ବଳ 


୭ ମଇ ୨୦୧୧ 


=== 


ହୋଇପଡ଼ିଥୁଲେ । ତଥାପି ସେ ଏହି ପରିସ୍ଥିତିର ଫାଇଦା ଉଠାଇ 
ଓଡ଼ିଶା ଗଠନ ଦାବୀ ପ୍ରତି କମିଶନଙ୍କ ଦୃଷ୍ଟି ଆକର୍ଷଣ କରିବା 
ଲାଗି ପାରଳା ଗଜପତି ଓ କଟକର ଓଡ଼ିଆ ନେତାମାନଙ୍କୁ ପରାମର୍ଶ 
ଦେଇଥୁଲେ । ତଦନୁଯାୟୀ ମାନ୍ଦ୍ରାକଠାରେ ସାଇମନ କମିଶନଙ୍କୁ 
ଭେଟି କୃଷ୍ଣଚନ୍ଦ୍ର ଗଜପତି ମାନ୍ଦ୍ରାଜ ସରକାରଙ୍କ ଓଡ଼ିଆ ବିରୋଧୀ 
ନୀତି ବିରୋଧରେ ସ୍ମାରକପତ୍ର ଦେଇଥୁଲେ । ଫଳରେ ୧୯୩୦ 
ମସିହାରେ ଅଟଲି ସବୁକମିଟି ଓଡ଼ିଶା ପରିଦର୍ଶନରେ ଆସିଲେ । 
ମଧୁବାବୁଙ୍କ ପରାମର୍ଶ ଅନୁଯାୟୀ ପାରଳାଖେମୁଣ୍ଡି ରାଜକୋଷରୁ 
ଅର୍ଥବ୍ୟୟ କରି ଅଟଲି ସବୁକମିଟିଙ୍କ ପାଖରେ ସାକ୍ଷ୍ୟ ପ୍ରମାଣ 
ଦେବାର ସମସ୍ତ ବ୍ୟବସ୍ଥା ହୋଇଥଲା । 


ସେତେବେଳକୁ କୃଷ୍ଣଚନ୍ଦ୍ର ମାତ୍ର ୩୮ ବର୍ଷର ଯୁବକ । 
ଓଡ଼ିଶାର ଅନ୍ୟ ସମସ୍ତ ଗଡ଼ଜାତ ରାଜ୍ୟ ତୁଳନାରେ ପାରଳାରାଜ୍ୟର 
ଆୟତନ ଛୋଟ ହୋଇଥଲେ ମଧ୍ୟ ଏହି ରାଜ୍ୟର ଉନ୍ନତି ଲାଗି 
ସେ ସତତ ଚେଷ୍ଚିତ ଥୁଲେ । ରାଜ୍ୟରେ କୃଷିର ଉନ୍ନତି ଲାଗି ବଡ଼ 
ବଡ଼ ଜଳାଶୟ ଖୋଳାଇବା, ରାସ୍ତାଘାଟ ନିର୍ମାଣ କରି ରାସ୍ତାର 
ଦୁଇକଡ଼ରେ ଛାୟା ପ୍ରଦାନକାରୀ ବୃକ୍ଷରୋପଣ କରିବା, 
ପାରଳାଖେମୁଣ୍ଡିରେ ମହିଳା ବିଦ୍ୟାଳୟ, ମହାବିଦ୍ୟାଳୟ ଓ ପ୍ରାଥମିକ 
ବିଦ୍ୟାଳୟମାନ ଖୋଲାଇବା, ଉନ୍ନତ ପ୍ରଣାଳୀରେ ଚାଷ କରିବାକୁ 
କୃଷକମାନଙ୍କୁ ତାଳିମ ଦେବା ଓ ଅଧୁକ ଦୁଗ୍ଧ ଉତ୍ପାଦନକ୍ଷମ ଗାଭ 
ଓ ମଇଁଷି ପାଳିବାକୁ ଫାର୍ମ କରିବାରେ ଅର୍ଥ ବିନିଯୋଗ କରିଥ୍ଲେ। 
ପଶୁ ଚିକିତ୍ସା ଲାଗି ରାଜ୍ୟରେ ପଶୁ ଚିକିତ୍ସାଳୟ ସ୍ଥାପନ କରିଥୁଲେ । 
ତାଙ୍କ ପିତା ଗୌରଚନ୍ଦ୍ର ଗଜପତି ନୌପଡ଼ାଠାରୁ ପାରଳାଖେମୁଣ୍ଡି 
ପର୍ଯ୍ୟନ୍ତ ଯେଉଁ ରେଳପଥ ନିର୍ମାଣ କରିଥୁଲେ, କୃଷ୍ଣଚନ୍ଦ୍ର ତାକୁ 
ଗୁଣୁପୁର ପର୍ଯ୍ୟନ୍ତ ସଂପ୍ରସାରିତ କରିଥୁଲେ । ପାରଳା ରାଜ୍ୟରେ 
କୃଷିର ଉନ୍ନତି ଦେଖୁ ଇଂଲଣ୍ଡର ରାଜା ସମ୍ରାଟ ପଞ୍ଚମ ଜର୍ଜ 
ଶ୍ରୀ କୃଷ୍ଣଚନ୍ଦ୍ର ଗଜପତିଙ୍କୁ ଇମ୍ପୋରିଆଲ ଏଗ୍ରିକଲ୍‌ଚରାଲ ସୋସାଇଟି 
ଅଫ୍‌ ବ୍ରିଟିଶ୍‌ ଏମ୍ପାୟାରର ସଭ୍ୟଭାବେ ମନୋନୀତ କରିଥୁଲେ । 
ମହାତ୍ମା ଗାନ୍ଧୀ ମଧ୍ଯ ପାରଳାଖେମୁଣ୍ଡି ପରିଦର୍ଶନ କରି ତାଙ୍କ କଳ୍ପତ 
ରାମରାଜ୍ୟ ପାରଳା ରାଜ୍ୟରେ ସାକାର ହୋଇଛି ବୋଲି ଏକ 
ସଭାରେ ମତବ୍ୟକ୍ତ କରିଥୁଲେ । 


ଅଟଲି ସବୂକମିଟି ଓଡ଼ିଶା ଗଠନ ସପକ୍ଷରେ ରିପୋର୍ଟ 
ଦେବା ପରେ ୧୯୩୧ ମସିହା ଲଣ୍ଡନରେ ପ୍ରଥମ ଗୋଲଟେବୁଲ 
ବୈଠକ ବସିଲା । କେବଳ ପାରଳା ମହାରାଜାଙ୍କ ବ୍ୟତୀତ ଉତ୍କଳ 
ସମ୍ମିଳନୀର ଅନ୍ୟ କୌଣସି ନେତାଙ୍କର ବିଲାତ ଯାଇ ଏହି 
ବୈଠକରେ ଯୋଗ ଦେବା ପାଇଁ ସାମର୍ଥ୍ୟ ନଥୁଲା । ବିଲାତ 


ଉକ୍କଳ ପ୍ରସଙ୍ଗ 


ଯିବାପୂର୍ବରୁ ସେ କଟକ ଆସି ମଧୁବାବୁଙ୍କ ସହିତ ଶ୍ରୀରାମଚନ୍ଦ୍ର 
ଭବନରେ ସାକ୍ଷାତ ଆଲୋଚନା କଲାବେଳେ କଟକର କଂଗ୍ରେସ 
କର୍ମୀମାନେ ତାଙ୍କୁ କଳାପତାକା ଦେଖାଇ “ପାରଳାରାଜା ଗୋ 
ବ୍ୟାକ୍‌”, “କୃଷ୍ଚନ୍ଦ୍ର ଗଜପତି ଡାଉନୁ ଡାଉନ ଆଦି ଧନି ଦେଇ 
ନିରୁତ୍ସାହିତ କରିବାକୁ ଚେଷ୍ଟା କରିଥ୍‌ଲେ । ତଥାପି କୃଷ୍ଣଚନ୍ଦ୍ର ଜାହାଜ 
ଭଡ଼ା କରି ଅନେକ ରାଜ କର୍ମଚାରୀ, ନୁତ୍ଯଶିଳୀ, ଗାୟକ, ବାଦକ, 
ରୋଷେୟା ଓ ନିଷ୍ଠାନ୍ନ ପ୍ରସ୍ତୁତକାରୀମାନଙ୍କୁ ସାଙ୍ଗରେ ନେଇ ଓଡ଼ିଆ 
ଜାତିର ଏତିହ୍ୟ, ଓଡ଼ିଆଭାଷା, ସାହିତ୍ଯ, ସଂସ୍କୃତି, ଖାଦ୍ୟପେୟ, 
ହସ୍ତଶିଳ୍ପ ନୃତ୍ୟଗୀତ ଆଦିର ସ୍ଵତନ୍ତ୍ରତା ବିଷୟରେ ଭାରତ ସଚିବ 
ସାମୁଏଲ ହୋର୍‌ଙ୍କ ସମେତ ବହୁ ଇଂରେଜ ନେହୁୃବୃଦନ୍ଦଙ୍କୁ ପ୍ରଭାବିତ 
କରିଥୁଲେ । 


ଗୋଲଟେବୁଲ ବୈଠକରେ ଯୋଗ ଦେଇ ସେ ବିହାର 
ଓ ଆସାମ ପ୍ରଦେଶ ଗଠନ ସମୟରେ “ଇଂରେଜ ସରକାର ଯେପରି 
ଉଦାରତା ଦେଖାଉଥୁଲେ ଓଡ଼ିଶା ଗଠନ ଲାଗି ତା'ର ପୁନରାବୃତ୍ତି 
କରିବାକୁ ଅନୁରୋଧ ଜଣାଇଥୁଲେ । ମାନ୍ଦ୍ରାଜ ସରକାରଙ୍କ ପକ୍ଷରୁ 
ଭାରତ ସଚିବଙ୍କୁ ଜଣାଇ ଦିଆଯାଇଥୁଲା ଯେ, ସ୍ଵତନ୍ତ୍ର ଓଡ଼ିଶା 
ପ୍ରଦେଶ ଏକ ନିଅଣ୍ଢିଆ ରାଜ୍ୟ ହେବ । ଏହି ରିପୋର୍ଟକୁ ଗଜପତି 
ମହାରାଜା ଦୃଢ଼ ଭାବେ ଖଣ୍ଡନ କରିଥୁଲେ । ଫଳରେ ଓଡ଼ିଶା 
ଗଠନ ହେବା ବିଷୟରେ ବ୍ରିଟିଶ ସରକାରଙ୍କ ପକ୍ଷରୁ ଏକ ଶ୍ଵେତପତ୍ର 
ପ୍ରକାଶ ପାଇଲା । ଏତଦବ୍ୟତୀତ ସୀମା ନିର୍ଦାରଣ କରିବାକୁ 
“ଓଡ଼ୋନେଲ୍‌ କମିଟି” ଓଡ଼ିଶା ଆସିବା କଥା ଘୋଷଣା କରାଗଲା | 


ଜନଗଣନା ଭିଭିରେ ଏହି କମିଟି ସୀମା ନିର୍ଵାରଣ 
କରିବାକୁ ତଦାରଖ କଲା ପୂର୍ବରୁ ପାରଳା ଗଜପତି ଗଞ୍ଜାମ ଓ 
କୋରାପୁଟ ଜିଲ୍ଲାର ବିଭିନ୍ନ ସ୍ଥାନରେ ଅଫିସ୍‌ ଖୋଲି ଜନଗଣନା 
କାର୍ଯ୍ୟ କରାଇଥୁଲେ । 


ଜୟପୁର ଜମିଦାରୀକୁ ଓଡ଼ିଶା ସହିତ ମିଶାଇବାକୁ 
ମହରାଜା ବିକ୍ରମ ଦେବ ବର୍ମା ବହୁବାର ଦୃଢ଼ମତ ପ୍ରକାଶ କରିଥୁଲେ 
ମଧ୍ଯ ତାଙ୍କ ଜମିଦାରୀରେ ଅଣଓଡ଼ିଆମାନଙ୍କର ପ୍ରବଳ ପ୍ରତିପଭି 
ଥଲା । ସେମାନଙ୍କ ନେତା ଥୁଲେ ଦେଥଵାନ ପୁଲାରେଡ଼ି । ତାଙ୍କର 
ବିନା ପରାମର୍ଶରେ କେହି ରାଜାଙ୍କୁ ଦେଖା କରିପାରୁନଥ୍ଲେ । 
ପୁଲାରେଡ଼ି ତାଙ୍କ ପଦବୀର ଅସଦୂ ବ୍ୟବହାର କରି ଜୟପୁର 
ଜମିଦାରୀକୁ ମାନ୍ଦ୍ରାଜ ପ୍ରେସିଡେନ୍ସିରେ ରଖୁବା ପାଇଁ ଖୋଲାଖୋଲି 
ଉଦ୍ୟମ କରୁଥୁଲେ । ଏହା ବିରୋଧରେ ଏକ ଦୃଢ଼ ପଦକ୍ଷେପ 
ନେବା ପାଇଁ ମହାରାଜା କୃଷ୍ଣଚନ୍ଦ୍ର ଗଜପତି ଚିନ୍ତା କଲେ । ୧୯୩୪ 
ମସିହାରେ ଜଏଣ୍ଟ ପାର୍ଲାମେଣ୍ଟାରୀ କମିଟିର ରିପୋର୍ଟ ପ୍ରକାଶ 


ମଇ ର %%%”””ହହଥୂପଥଃ୮୮୧ଅ୮ଅ୮ ୪୪ ୮ ୪୮ଙ୪{୪{୫୫୪୪୮୩ ୮୦୦ 

ପାଇବା ପୂର୍ବରୁ ଦିନେ ଗଜପତି ପଣ୍ଡିତ ଗୋଦାବରୀଶ ମିଶ୍ର, 
ଲକ୍ଷ୍ମୀନାରାୟଣ ସାହୁ ଓ ଗୋପାଳ ପ୍ରହରାଜଙ୍କ ସହିତ ନିଜ କାର୍‌ରେ 
ଆସି ଜୟପୁର ରାଜପ୍ରାସାଦଠାରୁ ଦୁଇ ମାଇଲ ଦୂରରେ ଗାଡ଼ି 
ରଖୁ ଚାଲି ଚାଲି ନଅରକୁ ଗଲେ । ସେତେବେଳକୁ ସନ୍ଧ୍ୟା ହୋଇ 
ଆସୁଥାଏ । ସେମାନଙ୍କୁ ଦ୍ଵାର ରକ୍ଷକମାନେ ବାହାରେ ଅଟକାଇ 
ରଖୁଲେ । ରାଜା ବିକ୍ରମ ଦେବ ବର୍ମା ତାଙ୍କ ଭଣଜା କୃଷ୍ଣଚନ୍ଦ୍ର 
ଗଜପତି ଦ୍ଵାରଦେଶରେ ଥୁବା ଜାଣି ତାଙ୍କୁ ପାଛୋଟି ନେବାକୁ 
ଆସିବା ମାତ୍ରେ ଗଜପତି କହିଲେ, ଆପଣ ମୋ” କଥା ରକ୍ଷା 
କଲେ ଆଜି ରାତିରେ ଏଠି ରହିବି । ନଚେତ ଏବେ ଫେରିଯିବି । 
ରାଜା ବିକ୍ରମ ଦେବ ଭଣଜାଙ୍କ କଥା ରକ୍ଷା କରିବାକୁ ରାଜି ହେଲେ । 
ସେହି ରାତିରେ ସମଗ୍ର ଜୟପୁର ରାଜ୍ୟ ଓଡ଼ିଶା ସହିତ ମିଶିଯିବା 


ସପକ୍ଷରେ ରାଜା ବିକ୍ରମ ଦେବ ଏକ ଦଲିଲରେ ଲେଖୁ ଦେଲେ । 
ସେହି ଲେଖା ଅନୁଯାୟୀ ୧୯୩୪ ମସିହା ନଭେମ୍ବର ୧୨ 
ତାରିଖରେ ଜଏଣ୍ଟ ପାର୍ଲାମେଣ୍ଟାରୀ କମିଟି ରିପୋର୍ଟ ପ୍ରକାଶ 
ପାଇଲା । ଜମିଦାରୀ ମିଶାଇବାର ମୁଖ୍ୟ ନାୟକ ଗଜପତି କୃଷ୍ଣଚନ୍ଦ୍ର 
ନାରାୟଣ ଦେବ ସମଗ୍ର ଓଡ଼ିଆ ଜାତିର ଚିର ନମସ୍ୟ 
ହୋଇଗଲେ । ମଧୁବାବୁ ଆଧୁନିକ ଓଡ଼ିଶାର ନିର୍ମାତା ଓ ଓଡ଼ିଆ 
ଜାତିର ପିତାର ମାନ୍ୟତା ପାଇଥ୍‌ବା ବେଳେ ଗଜପତି କୃଷ୍ଣଚନ୍ଦ୍ର 
ନାରାୟଣ ଦେବ ଓଡ଼ିଆ ଜାତିର ଅନ୍ୟତମ ତ୍ରାତା ବା ତ୍ରାଣକର୍ଭା 
ଭାବେ ଯୁଗ ଯୁଗ ପାଇଁ ଅବିସ୍ମରଣୀୟ ଓ ପୂଜ୍ୟ ହୋଇ ରହିଥ୍ବେ । 


କେନ୍ଦ୍ରୀୟ ଉପସଭାପତି 
ଉତ୍କଳ ସମ୍ମିଳନୀ, ବାଦାମବାଡ଼ି, କଟକ- ୧ ୨ 


ଭୁବନେଶ୍ବରଠାରେ ୬୭ତମ ଅଗ୍ନିଶମ ସେବା ଦିବସ ଅବସରରେ ମୁଖ୍ୟମନ୍ତ୍ରୀ ଶ୍ରୀ ନବୀନ ପଟ୍ଟନାୟକ 
ଅଗ୍ନି ନିର୍ବାପକ କୌଶଳ ନିରୀକ୍ଷଣ କରୁଛନ୍ତି | ୧୬.୦୪.୧୧ 


୭୨ ୮ ମଇ ୨୦୧୧ 


“ ଜାତସ୍ୟ ହି ଧୂବୋ ମୃତ୍ୟୁର୍‌ ଧ୍ଧବଂ ଜନ୍ମ ମୃତସ୍ୟ ଚ” - 


ଶ୍ରୀମଦୂ ଭଗବତ଼ ଗୀତାର ଏହି କାଳଜୟୀ ସନ୍ଦେଶ, 
ସର୍ବଦା ଓ ସର୍ବଥା ଗୃହିତ । ସାମାନ୍ୟ କିଛି ଦିନ ଅସୁସ୍ଥତା ପରେ, 
ପ୍ରଫେସର ( ଡଃ) ଜଗନ୍ନାଥ ମହାନ୍ତି ଇହଲୀଳା 
ସାଙ୍ଗ କଲେ, ଏହା ଅନେକଙ୍କୁ ଚକିତ କରିଲା | 
୭୪ ବର୍ଷର ଏକ ଉତ୍ସର୍ଗୀକୃତ ସଫଳ ଜୀବନର 
ଅନ୍ତ ଘଟିଲା । 


ତାଙ୍କର ସାରସ୍ଵତ ସାଧନା ଥୁଲା 
ଅପରିମେୟ । ତାଙ୍କର ରଚିତ ଓ ପ୍ରକାଶିତ ୨୬୦ 
ଖଣ୍ଡ ଛୋଟବଡ଼ ପୁସ୍ତକ ମଧ୍ଯରେ ଶିଶୁ କିଶୋର 1: 
ସାହିତ୍ୟ-୧୦୩, ଜନସାହିତ୍ୟ- ୭୩, ଶିକ୍ଷା 
ସଂପର୍କୀୟ ଇଂରାଜୀ ପୁସ୍ତକ -୭୩, ପ୍ରବନ୍ଧ 
ଆଲୋଚନା- ୨୪, ଭ୍ରମଣ କାହାଣୀ- ୪ ଖଣ୍ଡ । ଜାତୀୟ, 
ରାଜ୍ୟସରକାର, ସାହିତ୍ୟ ଏକାଡ଼େମୀ ତଥା ବେସରକାରୀ ପ୍ରମୁଖ 
ସାରସ୍ଵତ ସଂସ୍ଥାମାନଙ୍କଠାରୁ ପ୍ରାପ୍ତ ସମ୍ମାନ, ସମ୍ବର୍ଦନା ଓ ପୁରସ୍କାର 
 ଅର୍ଵଶତକରୁ ଉର୍ଵ୍ଵ ଥୁଲା । ଦାୟିତ୍ସ ପ୍ରତିବଦ୍ଧତା, ସମୟାନୁବର୍ଭିତା, 
କର୍ତବ୍ୟ ନିଷ୍ଠା ତଥା ନୀତିନିଷ୍ଠା ଥୁଲା ତାଙ୍କର ଶ୍ରେଷ୍ଠ ପୁଞ୍ଜି । ସେ 
ନିଜର ଅମାୟିକ ଏବଂ ମଧୁର ବ୍ୟବହାର ଦ୍ଵାରା ଶିଶୁ କିଶୋର, 
ତରୁଣ ତଥା ବୟୋବୁଦ୍ଧ ନିର୍ବିଶେଷରେ ସମସ୍ତଙ୍କୁ ବନ୍ଧୁତ୍ଵ ସୂତ୍ରରେ 
ବାନ୍ଧି ରଖିପାରିଥୁଲେ । ଏଣୁ ଅନେକଗୁଡ଼ିଏ ସାରସ୍ଵତ ଅନୁଷ୍ଠାନର 
ସେ ଉପଦେଷ୍ଟା, ସଭାପତି ଭାବରେ ଦାୟିତ୍ସ ତୁଲାଇ ଏହାକୁ 
କର୍ମମୁଖର ରଖ୍‌ ପାରିଥୁଲେ । 


ଜଣେ ମେଧାବୀ ଶୃଙ୍ଖଳିତ ଛାତ୍ର ତଥା ଉଚ୍ଚଶିକ୍ଷା ଓ 
ପ୍ରଶିକ୍ଷଣ ପରେ ରାଜ୍ୟ ସରକାରୀ ଚାକିରିରେ ପ୍ରବେଶ କଲେ । 
ଆଦର୍ଶ ଶିକ୍ଷକ, ଶିକ୍ଷା ପରିଦର୍ଶକ, ଅଧ୍ାପକ, ଶିକ୍ଷା ସଂଯୋଜକ, 
ପ୍ରଶିକ୍ଷଣ ନିର୍ଦ୍ଦେଶକ ଭାବରେ ପ୍ରତ୍ୟେକ ସ୍ତରରେ ଦକ୍ଷତାର ସହିତ 
ଦାୟିତ୍ସ ନିଷ୍ଣାଦନ କରି ସାଫଲ୍ୟ ଅର୍ଜନ କରିଥୁଲେ । ଉପଲବ୍ଧ 


୭098 

ଡକୂର ଲାବଣ୍ୟଚନ୍ଦ୍ର ସାହୁ 


ଅଭିଜ୍ଞତାକୁ ଉପଯୋଗ କରି ଉଚ୍ଚକୋଟୀର ଶିକ୍ଷା ସମ୍ବନ୍ଧୀୟ 
ଗ୍ରନ୍ଥମାନ ଉଭୟ ଓଡ଼ିଆ ଓ ଇଂରାଜୀ ଭାଷାରେ ରଚନା 
କରିଥୁଲେ । ଦୂରଦର୍ଶିତା, କର୍ମତପୂରତା, ଉଚ୍ଚ ବିଚାରବୋଧ ତାଙ୍କୁ 
କର୍ମକ୍ଷେତ୍ବରେ ସର୍ବୋଚ୍ଚ ଶିଖରରେ ପହଞ୍ଚାଇ 
ଦେଇଥୁଲା । ସେ ଥୁଲେ ପ୍ରଫେସର ଅଫ୍ର 
ଏଡୁକେଶନ, ଡାଇରେକୃର ଅଫ୍‌ ଷ୍ଟାଫ କଲେଜ 
(ଉତ୍ୁଳ ୟୁନିଭର୍ସିଟି) | ଏହାବ୍ୟତୀତ 
{1୮୦୫10୯1£ ୦୮ 11 ୦୮8୦ ୦1140167 0୮ 

ଲଣ୍ଡନ ଯାତ୍ରା କରି ଏବଂ ସମଗ୍ର ଭାରତବର୍ଷ ପରିଭ୍ରମଣ କରି 
ଏବଂ ନିଜ ଅନୁଭୂତିକୁ ଉପଯୋଗୀ ଓଡ଼ିଶା ପର୍ଯ୍ୟଟନ ସାହିତ୍ୟକୁ 
ସମୃଦ୍ଧ କରିଥୁଲେ । ଶିଶୁ କିଶୋରମାନଙ୍କ ପାଇଁ ସେ ରାଶି ରାଶି 
କବିତା ଗଳ୍ପ, ପ୍ରବନ୍ଧ ରଚନା କରିଥୁଲେ । ଓଡ଼ିଆ ଭାଷାରେ 
ପ୍ରକାଶିତ ଶିଶୁକିଶୋର ପତ୍ରିକାଗୁଡ଼ିକ ନିୟମିତ ଭାବରେ ତାଙ୍କର 
ରେଖା ଉପଯୋଗ କରି ଓଡ଼ିଆ ଶିଶୁ କିଶୋର ସାହିତ୍ୟ ଭଣ୍ଡାରକୁ 
ସମୃଦ୍ଧ କରି ଆସିଛନ୍ତି । ପ୍ରଫେସର ମହାନ୍ତି ନିଜର ଉଚ୍ଚକୋଟୀର 
ପ୍ରବନ୍ଧ, ଆଲୋଚନା, ଜୀବନୀ ରଚନା ପାଇଁ “ଝଙ୍କାର”, “ସହକାର” 
ଏବଂ ଭ୍ରମଣ କାହାଣୀ ପାଇଁ ସାହିତ୍ୟ ଏକାଡ଼େମୀ ଦ୍ଵାରା ପୁରସ୍କୃତ 
ହୋଇଥୁଲେ । ତାଙ୍କ ଅଧୀନରେ ପ୍ରାୟ ୩୫ ଜଣ ଗବେଷକ 
ଛାତ୍ର ଦିଗ୍‌ଦର୍ଶନ ଲାଭ କରି ପି.ଏଟ୍‌.ଡି. ଏବଂ ଡି. ଲିଟ୍‌ ଡିଗ୍ରୀ 
ପାଇଛନ୍ତି । ଶେଷ ଜୀବନ ପର୍ଯ୍ୟନ୍ତ ତାଙ୍କର ଲେଖନୀ କର୍ମମୁଖର 
ଥିଲା । 


ମଇ ରଥ ଥପଷ୦୭} { 8୫8୫”‰୫୮୧୧୮୮୮୮୮୮୧୮୧୮୧୦ଠ୩୭୦୦୩ ୦୦ 


କଳ ୀଳ ହ ୫୮୮ 


ପ୍ରଫେସର ମହାନ୍ତି ଥୁଲେ ଏକ ଛାୟାପ୍ରଦ ବିରାଟ 
ବଟବୃକ୍ଷ ତୁଲ୍ୟ । ସରକାରୀ ପ୍ରୋତ୍ସାହନରୁ ବଞ୍ଚୁତ ଛୋଟ ଛୋଟ 
ସାରସ୍ଵତ ଅନୁଷ୍ଠାନଗୁଡ଼ିକ ତାଙ୍କଠାରୁ ଆର୍ଥକ ପ୍ରୋତ୍ସାହନ ଏବଂ 
ଉତ୍ସାହ ଲାଭ କରି ନିଜ ନିଜର ସତ୍ତା ବଜାୟ ରଖୁବାକୁ ସମର୍ଥ 
ହୋଇଥ୍ଲେ । ସେ ନିଜ ପିତାମାତାଙ୍କ ସ୍କ ତିରକ୍ଷା ନିମିତ୍ତ 
“ମାଣିକ୍ୟ-ବିଶ୍ବନାଥ ସ୍ମ ତି ନ୍ୟାସ” ନାମକ ଦାତବ୍ୟ ନ୍ୟାସ ଗଢ଼ି 
ପ୍ରତିବର୍ଷ ବୟୋଜ୍ୟେଷ୍ଠ ଆଦର୍ଶ ଶିକ୍ଷକ ତଥା ବରିଷ୍ଠ ଶିଶୁ 
ସାହିତ୍ୟିକ / ଗବେଷକମାନଙ୍କୁ ଆର୍ଥକ ପ୍ରୋତ୍ସାହନ ସହିତ ସମ୍ବର୍ଵିତ 
କରି ଆସୁଥୁଲେ । 


ତାଙ୍କୁ ଜଣେ ଶିଶୁ ସାହିତ୍ୟିକ କହି ଯେଉଁମାନେ ହାଲୁକା 
ଦୃଷ୍ଟିରେ ଦେଖୁଥିଲେ, ସେଥ୍ଯୋଗୁଁ ତାଙ୍କର ଅବଶୋଷ ନଥୁଲା | 
କାରଣ ସେ ସମଗ୍ର ଶିଶୁ ଜଗତ ଏବଂ ଶିଶୁ ସାହିତ୍ୟକୁ ପ୍ରାଣ ଭରି 
ଭଲ ପାଉଥୁଲେ । ୧୯ ୩୭ ମସିହା ଜାନୁଆରୀ ୭ ତାରିଖରେ 


ଉଳଳ ପ୍ରସସଇ ର ଜକ. ୮. ଜଜ 


ଏକ ଅଖ୍ୟାତପଲ୍ଲୀ (ଜଙ୍ଗଲ ବୋରୀ- ଗୋପ ଥାନା ) ରେ ଯେଉଁ 
ଫୁଲଟି ଫ୍ରୁଟି ଥୁଲା, ତାହା ବିକଶିତ ହୋଇ ସୁବାସ ବିତରଣ କରି 
ମାର୍ଚ୍ଚ ୧୨ ତାରିଖ ( ମଧ୍ଯରାତ୍ର ୨୦୧୧ରେ ଝଡ଼ିଗଲା । 


ସ୍ବର୍ଗତଃ ଜଗନ୍ନାଥ ମହାନ୍ତିଙ୍କ ଜୀବନ ଥୁଲା ଏକ 
ଉତ୍ସର୍ଗୀକୃତ ସଫଳ ଜୀବନ । ଉତ୍କଳମଣିଙ୍କ ବାଣୀ “କର୍ମେ ଜୀଏଁ 
ନର, କର୍ମ ଏକାତାର ଜୀବନର ମାନଦଣ୍ଡ” ତାଙ୍କରିଠାରେ ସଫଳ 
ରୂପାୟିତ ହୋଇଅଛି । ସେ ନିଜର ବିପୁଳ ସାରସ୍ଵତ ସୃଷ୍ଟି ମଧ୍ଯରେ 
ଅମର ହୋଇ ରହିବେ । ଏହି ଦିବଂଗତ ଆତ୍ମା ଶାନ୍ତିରେ ବିରାଜମାନ 
ହେଉ, ଏତିକି ଆମର କାମନା । 


ଉପସଭାପତି 

ଅଖ୍‌ଳ ଭାରତ ଶିଶୁ ସାହିତ୍ୟ ସମ୍ମେଳନ 
(ଓଡ଼ିଶା ଶାଖା) ୩୫- ବସନ୍ତ ବିହାର 
ଭୁବନେଶ୍ବର -୧୮ 


ଧା 


ଓଡ଼ିଶା କେନ୍ଦ୍ରୀୟ ବିଶ୍ବବିଦ୍ୟାଳୟ ଦ୍ଵାରା ଆୟୋଜିତ ଏକ ଜାତୀୟ ସମ୍ମିଳନୀକୁ ମହାମାନ୍ୟ ରାଜ୍ୟପାଳ 
ଶ୍ରୀ ମୁରଲୀଧର ଚନ୍ଦ୍ରକାନ୍ତ ଭଣ୍ଡାରେ ଉଦୂଘାଟନ କରୁଛନ୍ତି । ୯.୦୪.୧୧ 


୫ ୬ ୫୫୫୮ ଠଫଧ୮୧୧୮୮୦୦୯୪୦୭ ୨୦୧୧ 


